

дарога
праз
курапаты

Кніга аднаго рэпартажу



Радыё Свабодная Эўропа/Радыё Свабода

Жывыя ў Курапатах

...Пазванілі зь Менску – праз Курапаты пачынаюць прабіваць дарогу. Я папрасіў неадкладна паслаць туды карэспандэнта, і ў вечаровым этэры 20 верасьня прагучай рэпартаж. Мы ня ведалі, што гэта толькі пачатак, што паўстане ўнікальная кругласутачная вахта, што нахы бульдозэра будуць бурыцы крыжы, што згарыць намёт, што нашыя магнітафоны будуць замярзаць пры мінус 20 градусах, а валанцёры будуць абараніць Курапаты, як абараняюць гонар ці Радзіму – без тлумачэння, рацыянальных падставаў, пошуку сродкаў і надзеі на перамогу.

«Свабода» была ў Курапатах, бо іх спрабавалі парушыць. Ня зьнішчыць – пасъля адкрыцця Зянона Пазняка і Яўгена Шмыгалёва месца сталінскіх расстрэлаў увайшло ў гісторыю, як Хатынь і Чарнобыль, назаўсёды. Паскудзтва на могілках абражала ня мёртвых, а жывых.

На беларускай «Свабодзе» яшчэ не было такога выпадку, каб штодня больш за восем месяцаў запар весьці рэпартаж з аднаго месца. Так б'юць у звон – разъмерана, у адно і тое ж месца, і пругкі мэтал працінае паветра працяжнымі ўсхліпамі. Так кайлом на рудніках вырубаюць мёрзлую руду – у адну кропку, зноў і зноў, пакуль не надколецца глыба. У нас былі мікрофон, сярэднія і кароткія хвалі. І слухачы. У tym ліку – у Курапатах.

Зь дзённіка валанцёраў: «24 сакавіка 2002 году. 19 гадзіна. ...Праслухалі першы рэпартаж Радыё Свабода, зь якога даведаліся пра тое, што сапраўды

ДАРОГА ПРАЗ КУРАПАТЫ. (Бібліятэка Свабоды. XXI стагодзьдзе). – Радыё Свабодная Эўропа/Радыё Свабода, 2002. – 464 с.

Рэдактар *Сяргей Дубавец*
Мастак *Генадзь Мацура*
Карэктар *Аляксандра Макавік*

© Радыё Свабодная Эўропа/Радыё Свабода, 2002

ISBN 0-929849-03-5

адбывалася ў цэнтры. Чулі крыкі й шум пры затрыманыні, даведаліся пра сапраўдную колькасць затрыманых, больш за семдзесят. Мы ў шоку... Калі рэпартажы скончыліся, выйшлі паліць ды ўбачылі, як у наш бок рухаецца «ментавоз». Усталі ў ланцуг, перагарадзілі дарогу. Пасыльня нядоўгай размовы «мянты» развярнуліся ды зъехалі. Адразу ж напілі й усталявалі 13 слупкоў поперак дарогі на ўезьдзе ва ўрочышча з поля. Па радыё чулі, што барысаўскія апазыцыянэры зранку паставілі крыж, які павалілі вандалы сёньня ўначы. Гэта змагары. Хвала ім...»

Ганна Соусь перадала больш за дзьвесьце рэпартажаў з Курапатаў і была ўганараваная прэміяй Алеся Адамовіча, якою Беларускі ПЭН-Цэнтар адзначае найлепшую журналістскую працу году. Там таксама працаўвалі Альгерд Невяроўскі ды іншыя нашыя калегі. Але героі гэтай кнігі – не журналісты, а сама падзея і яе ўдзельнікі – валанцёры, людзі, якія прыносялі харчы, прывозілі дровы, ладзілі талокі, рабілі археалагічныя эксперытызы, вялі перамовы з будаўнікамі, адпраўлялі набажэнствы, – каля паўтысячы імёнаў згадана ў гэтих рэпартажах. Яшчэ больш, верагодна, не згадана.

Мяжа ў Курапатах праходзіць не паміж мёртвымі й жывымі, а паміж памяцьцю і хлусьнёй, паміж учора і заўтра, і заўсёды – паміж катамі і ахвярамі. Абаронцы адваявалі ў дарогі нашу годнасць.

Аляксандар Лукашук,
Беларуская служба Радыё Свабода
Прага

Моладзь у абарону Курапатаў

Валанцёры, якія згадваюцца ў рэпартажах

Арцём АГМЕНЬ (сапраўднае прозывішча невядомае).

Нарадзіўся ў 1984 годзе. Студэнт Магілёўскага ўніверсітету імя А.Куляшова. Активіст Беларускай Партыі Свабоды.

Аляксандра АНДЖЫЕЎСКАЯ, 18 гадоў. Навучэнка

падрыхтоўчага аддзялення БДПА, спэцыяльнасць архітэктура. Зьбітая амонаўцамі 9 лістапада 2001 году. Активістка руху «Зубар».

Віталь АПЕТ. Жыве ў Крупках. Каля трох тыдняў правёў у Курапатах. Активіст Беларускай Партыі Свабоды.

Аляксандар АТРОШЧАНКАЎ, 21 год. Выключаны з факультetu міжнародных зносінаў БДУ падчас перадвыбарчай кампаніі 2001 году. Затрыманы і зьбіты АМОНам у Курапатах пры спробе перакрыць дарогу будаўнічай тэхніцы 8 лістапада 2001 году. Прысуджаны да штрафу. Прэсавы сакратар руху «Зубар».

Цімох АТРОШЧАНКАЎ. Нарадзіўся 22 сінегня 1983 году ў Менску. Скончыў менскую 195-ю школу. Цяпер вучыцца на другім курсе Інстытуту кіравання. Зьяўляецца старастам курсу. У Курапатах – ад самага пачатку й да завяршэння вахты памяці. Прыходзіў ва ўрочышча пасыльня заняткай амаль штодня. Сябра Беларускай Партыі Свабоды.

Яўген АФНАГЕЛЬ, 23 гады. Скончыў Беларускі Дзяржаўны Педагагічны Ўніверсітэт. Затрыманы і зьбіты АМОНам у Курапатах 9 лістапада. Прысуджаны да штрафу. Активіст руху «Зубар».

Кацярына БАРАВІК, 16 гадоў. Школьніца. Затрыманая ў Курапатах 9 лістапада. Прысуджаная да штрафу. Активістка руху «Зубар».

Стася БАСАВА. Нарадзілася 27 жніўня 1983 году ў Менску. Скончыла 182-ю школу. Цяпер вучыцца на трэцім курсе факультetu журналістыкі БДУ. У Курапатах ад пачатку да завяршэння вахты памяці. Звычайна прыходзіла пасыльня вучобы і ўвечары сыходзіла. Активістка Маладога Фронту.

Дзяніс БІЛЬДЗЮК. Нарадзіўся 12 верасьня 1982 году ў Менску. Навучаўся ў менскім ліцэі №1. Паступіў у Беларускі Дзяржаўны Ўніверсітэт Інфарматыкі і Радыёэлектронікі, адкуль быў выключаны за апазыцыйную дзеянасьць. Сёлета ізноў паступіў у ту самую навучальную ўстанову. Як сцвярджае Дзяніс, «апазыцыйную дзеянасьць распачаў з маленства, яшчэ з бацькам». Сябра Беларускай Партыі Свабоды.

Сяржук ВЫСОЦКІ. Нарадзіўся 16 красавіка 1971 году ў Менску. У 1993-м скончыў факультэт «Гісторыя, паліталёгія і права» Беларускага Дзяржаўнага Педагагічнага Ўніверсітету імя Максіма Танка. Лідэр Беларускай Партыі Свабоды.

Глеб ВЯЗОЎСКІ. Нарадзіўся 17 студзеня 1982 году ў Менску. Упершыню трапіў у Курапаты пяцігадовым хлапчуком – тады яго прывёў ва ўрочышча бацька. У 2001 годзе паступіў у Кадэцкі юрыдычны агульнаадукацыйны корпус, адкуль пазней быў адлічаны за ўдзел у апазыцыйных акцыях. Правёў у Курапатах шэсцьць з паловай месяцаў. 8 лістапада пры спробе перакрыць дарогу будаўнічай тэхніцы моцна зьбіты амонаўцамі і дастаўлены ў шпіталь з траумай галавы. Актывіст руху «Зубар».

Ірына ВЯТКІНА. Нарадзілася 14 траўня 1986 году ў Менску. Навучаецца ў 88-й менскай сярэдняй школе. Амаль штодзённа ўдзельнічала ў абароне Курапатаў. Актывістка Маладога Фронту.

Алег ГНЕДЧЫКІ. Нарадзіўся 22 лістапада 1986 году ў Менску. Скончыў сярэднюю школу, цяпер вучыцца ў Вышэйшым будаўнічым каледжу. Правёў у Курапатах некалькі месяцаў. Актывіст Маладога Фронту.

Зьміцер ДАШКЕВІЧ. Нарадзіўся ў 1981 годзе. Скончыў старадароскую школу №2, потым Гарадзенскі сельскагаспадарчы інстытут. Актывіст Маладога Фронту.

Алесь ДРАБ (сапраўднае прозывішча невядомае). Нарадзіўся ў 1984 годзе ў Шклове. Прыватны прадпрымальнік. Актывіст Беларускай Партыі Свабоды.

Генадзь ДРАНКОВІЧ (Барада). Нарадзіўся ў жніўні 1968 году ў Докшыцкім раёне. Скончыў сярэднюю школу, атрымаў спэцыяльнасці кіроўцы, трактарыста й газазваршчыка. Служыў у войску. Двойчы быў затрыманы за абарону

Курапатаў 8–9 лістапада, пакараны штрафам. Намеснік старшыні Беларускай Партыі Свабоды.

Сяргей ДРАНКОВІЧ. 1965 году нараджэння. Скончыў Менскі Тэхналягічны Інстытут. Жыве ў Бярэзінскім раёне, працуе лесніком. Сябра Беларускай Партыі Свабоды.

Алена ЖУК. Нарадзілася 30 сакавіка 1983 году ў Менску. Скончыла 9 клясаў агульнаадукацыйнай школы й мэдyczную вучэльню. Зараз – на другім курсе БДУ. «Калі б мы «здалі» Курапаты, мы бы прайграли значную частку барацьбы з рэжымам», – кажа Алена. Сяброўка Беларускай Партыі Свабоды.

Хведар ЖЫВАЛЕЎСКІ. Нарадзіўся 29 ліпеня 1982 году ў Менску. Вакаліст рок-гурта «Голая манашка». Ва ўрочышчы правёў каля трох месяцаў. За абарону Курапатаў 9 лістапада суд прысудзіў Хведара да сямі сутак зняволення.

Андрэй ЗАЙЦАЎ, 24 гады. Актывіст руху «Зубар» з Гомеля. 20 снежня 2001 году скончыў жыцьцё самагубствам пад ціскам афіцэра КГБ, які прымушаў яго стаць інфарматарам.

Зьміцер ЗАХАРЭВІЧ. Нарадзіўся 20 сакавіка 1980 году ў Менску. Скончыў гістарычны факультэт БДУ. Піша песні й вершы. Друкаваўся ў «Нашай Ніве» і «Беларускай маладзёжнай». Сябра Беларускай Партыі Свабоды.

Зьміцер ЗДАНЬ (сапраўднае прозывішча невядомае). Нарадзіўся ў 1981 годзе. Карэнны мячнук. Студэнт Мэдyczнага Ўніверсітету. Сябра Беларускай Партыі Свабоды.

Раман КАЗАКЕВІЧ, 18 гадоў. Затрыманы ў Курапатах 9 лістапада. Присуджаны да штрафу. Сябра руху «Зубар».

Марыя КАНТАЎТАЙТЭ. Непаўнагадовая дзяўчына з інтэрнату ў Смалевічах.

Аляксей КАПЭЛЯН (сапраўднае прозывішча невядомае). Каля 30 гадоў. Казаў, што нарадзіўся ў Воршы. Працаўваў кіроўцам. У часе, калі жыў у Курапатах, стаў дыяканам Беларускай Аўтакефальнай Праваслаўнай Царквы. У студзені 2002 году зъехаў у невядомым накірунку. Сяржук Высоцкі такім чынам характарызуе Аляксея: «Бадай, самая загадковая асоба ў Курапатах. Маленькі, дзіўна рухавы, працяглы час ён быў адной з галоўных фігур у

д а р о г а п р а з к у р а п а т ы

лягеры. Прывородная актыўнасць разам са здатнасцю да контактаў зь людзьмі вельмі хутка зрабілі Капэляна сваім і сярод абаронцаў і сярод рабочых, і нават сярод амонаўцаў. Зьяўленыне яго ў Курапатах было раптоўным, як і яго зынікненне».

Каця КАРПЕНКА. Жыве ў Віцебску. Правяла ў Курапатах калі чатырох месяцаў. Активістка Маладога Фронту.

Зыміцер КАСЬПЯРОВІЧ. Нарадзіўся 25 лютага 1982 году. Студэнт Беларускага Ўніверсітэту Культуры. Зь першых дзён трymаў варту ў Курапатах. Активіст Маладога Фронту.

Ірына КАШТАЛЯН. Студэнтка гістарычнага факультэтu БДУ. Старшыня грамадзкага аб'яднання «Гісторыка». Активістка руху «Зубар».

Наталья КІЙКО. Нарадзілася 24 жніўня 1980 году ў Менску ў сям'і мастакоў. Скончыла менскі мастацкі ліцэй №26 і паступіла ў Беларускую Акадэмію Мастацтваў на аддзяленне станковай графікі. Зараз студэнтка 4 курсу. Активістка Маладога Фронту.

Алег КОРБАН. З аўтабіяграфіі: «Я, Корбан Алег Міхайлавіч, нарадзіўся 4 лютага 1985 году ў Менску. Скончыў сярэднюю школу №22. З 2000 году зьяўляюся активістам арганізацыі Малады Фронт. Восем разоў затрымліваўся супрацоўнікамі міліцыі. Удзельнічаў у абароне Курапатаў».

Віталь КОШАЛЕЎ. Нарадзіўся 31 сінегня 1981 году ў Менску. Скончыў 103-ю менскую школу, зараз навучаецца ў радыётэхнічным каледжы. Прыйшоў у Курапаты 24 верасьня і заставаўся ва ўрочышчы практична штодзённа да 8 лістапада. Сябра Маладога Фронту.

Вераніка КУПЧАНКА. Была затрыманая за абарону Курапатаў 9 лістапада. Тады была грамадзянкай Рasei, цяпер мае беларускае грамадзянства. Жыве ў Гомелі. Активістка руху «Зубар».

Вольга КУЎШЫНАВА. Вучыцца ў адной з камэрцыйных ВНУ Менску. Дзяжурыла ва ўрочышчы цягам месяца напрыканцы вахты памяці. Активістка Маладога Фронту.

Вераніка ЛАЕЎСКАЯ. Жыве ў Маладэчне. Каля двух тыдняў правяла ў Курапатах.

д а р о г а п р а з к у р а п а т ы

Сяржук ЛІСІЧОНACK. Нарадзіўся 24 красавіка 1980 году ў Менску. Студэнт 4 курсу юрыдычнага факультэтu БДУ. Активіст Маладога Фронту.

Аляксей ЛЯЎКОВІЧ, 18 гадоў. Навучэнец машынабудаўнічага ПТВ. Затрыманы ў Курапатах 9 лістапада. Присуджаны да штрафу. Активіст руху «Зубар».

Сяржук МАЦКОЙЦЬ. Нарадзіўся 8 сакавіка 1972 году ў Менску. Скончыў 8 клясаў. Майстар мотаспорту. Активіст Маладога Фронту.

Людміла ПАКЛОНСКАЯ. Нарадзілася 28 красавіка 1983 году ў Гомелі. Дзяцінства правяла ў Свіслацкім раёне ў бабулі. Цяпер навучаецца на 4 курсе Вышэйшага каледжу сувязі. У Курапатах ўпершыню трапіла раніцай 9 лістапада 2001 году і фактычна ўвесь час правяла там да новага году, потым рэгулярна прыходзіла ва ўрочышча. Активістка арганізацыі «Маладыя сацыял-дэмакраты», сяброўка аб'яднання «Гісторыка».

Міхась ПАНКОЎ. Активіст Беларускай Партыі Свабоды.

Васіль ПАРФЯНКОЎ. Нарадзіўся 30 жніўня 1983 году ў Менску. Скончыў 9 клясаў менскай школы №163. Працуе аўтаслесарам у 7-м аўтапарку. Прыйшоў у Курапаты летась 9 лістапада й застаўся ва ўрочышчы да самага завяршэння вахты памяці. Присуджаны да штрафу.

Алесь ПІТКЕВІЧ. Нарадзіўся ў 1971 годзе. Мянчук. Працуе інжынёрам-электрыкам. Браў удзел у курапацкім чыне напачатку. Быў у шэрагах БПС.

Алесь ПОКЛАД. Нарадзіўся 23 траўня 1978 году ў Менску. Мае сярэднюю адукцыю. Активіст Беларускай Партыі Свабоды.

Алесь САМОНЧАНКА. Нарадзіўся 20 сінегня 1979 году. Карэнны мянчук. Тэхноляг-электроншчык, працуе на адным зь менскіх заводаў. Актыўна ўдзельнічаў у курапацкім чыне ў зімовыя месяцы. Сябра Беларускай Партыі Свабоды.

Аляксей САРОКА. Сябра Маладога Фронту з Крупак.

Мікіта САСІМ, 18 гадоў. Жыве ў Баранавічах, вучыцца ў сярэдняй школе. У Курапатах ад самага пачатку вахты памяці. Правёў ва ўрочышчы каля чатырох месяцаў. За абарону Курапатаў 8–9 лістапада быў аштрафаваны. Активіст руху «Зубар».

Павал СЕВЯРЫНЕЦ. Нарадзіўся 30 сьнежня 1976 году ў Воршы. Скончыў геаграфічны факультэт БДУ. Старшыня Маладога Фронту.

Яўген СКОЧКА. Нарадзіўся 7 кастрычніка 1979 году ў Менску. Скончыў Гомельскі політэхнічны тэхнікум па спецыяльнасці «лесанарыхтоўка й транспарт драўніны». У 1995 годзе паступіў у Беларускі Дзяржаўны Тэхналагічны Ўніверсітэт, адкуль быў адлічаны за апазыцыйную дзеянасць. Намеснік старшыні Маладога Фронту.

Цімох СУГАКА. Нарадзіўся 21 сакавіка 1982 году. Характарызуе Сяржук Высоцкі: «Праявіў асабістую мужнасць 9 лістапада, калі стаў пад самазвал, што сыпаў пясок на крыжы».

Яраслаў СЫЦЕШЫК, 20 гадоў. Быў выключаны зь Беларускага Дзяржаўнага Тэхналагічнага Ўніверсітetu за ўдзел у апазыцыйных акцыях. Жыве ў Салігорску. Затрыманы 8 лістапада ў Курапатах за тое, што перашкаджаў людзям у цывільнym ламаць крыжы. 9 лістапада зьбіты АМОНам і затрыманы. Присуджаны да буйных штрафаў. Активіст руху «Зубар».

Аляксей ТАЛСТОЙ. Нарадзіўся 17 сьнежня 1984 году ў Менску. Скончыў сярэднюю школу й вучыцца цяпер на першым курсе ва Ўніверсітэце Культуры. Паэт, мастак. У Курапатах з самага пачатку вахты памяці. Да сьнежня 2001 году прыходзіў ва ўрочышча амаль штодня. Сябар Маладога Фронту.

Юрась ФАБІШЭУСКИ, 18 гадоў. Вучыўся ў менскай мэдычнай вучэльні. У Курапатах прыходзіў амаль штодня цігам некалькіх месяцаў, 8 і 9 лістапада быў зьбіты АМОНам і затрыманы, присуджаны да штрафу. Былы актывіст руху «Зубар».

Алесь ЦЯЛЕГІН (Гетман). Нарадзіўся 2 ліпеня 1971 году ў Казахстане ў сям'і вайскоўцаў. Скончыў сярэднюю школу ў Янаве на Берасцейшчыне. Вучыўся ў Ніжагародскай зэнітна-ракетнай каманднай вучэльні. Пасьля скончыў Цэнтар перакваліфікацыі вайскоўцаў і атрымаў спецыяльнасць мэнеджэра-еканаміста. За абарону Курапатаў быў аштрафаваны. Былы сябра Беларускай Партыі Свабоды.

Пятрусь ЦЯМАШКА (Чуб). Мае сярэднюю адукцыю. Працуе

ў «Беларускай деловай газете» скарбнікам. У Курапатах ад самага пачатку і да завяршэння вахты памяці. Активіст Беларускай Партыі Свабоды.

Мікола ЦЯЦЁРКІН. Вучыцца на трэцім курсе БДУ. Браў удзел у абароне Курапатаў на самым пачатку й напрыканцы акцыі. Активіст Маладога Фронту.

Дзяніс ЧЫКАЛЁЎ. Нарадзіўся 17 ліпеня 1986 году ў Раке. У 1987 годзе сям'я пераехала ў Гомель. Там скончыў сярэднюю школу №45. Цяпер вучыцца ў Гомельскім дзяржаўным вышэйшым каледжы народных мастацкіх промыслу №126. Пяць разоў прыяжджаў у Курапаты, каб узяць удзел у вахце памяці – усяго аддзяжурыў ва ўрочышчы адзін месяц і 5 дзён. Активіст Маладога Фронту.

Міхайл ШАРАМЕТ. Нарадзіўся ў 1982 годзе ў Менску. Активіст Маладога Фронту.

Антось ШКУРЫНСКІ. Нарадзіўся 27 студзеня 1978 году ў Мураме Ўладзімерскай вобласці Расеі. У 2001 годзе прыехаў у Беларусь. Да Курапаткай вахты далучыўся ў студзені 2002 году. Фактычна штодзённа заставаўся ва ўрочышчы да чэрвеня. У красавіку быў затрыманы міліцыянтамі і амаль месяц знаходзіўся ў прыёмніку-разъмеркавальніку на Акressыціна. Пасьля заканчэння вахты памяці працаваў на Ждановіцкім рынку грузчыкам, пасьля зъехаў дахаты ў Раке. Замежны сябра Беларускай Партыі Свабоды.

Уладзімер ШЛЯХЦІЧ (сапраўднае прозвішча невядомае). Нарадзіўся ў 1983 годзе ў Магілёве. Працуе на заводзе. Активіст Беларускай Партыі Свабоды.

Антось ШТУРМАН (сапраўднае прозвішча невядомае). Нарадзіўся ў 1983 годзе ў Менску. Студэнт Беларускага Дзяржаўнага Політэхнічнага Ўніверсітetu. Сябра Беларускай Партыі Свабоды.

Арына ШЫКУРАВА. Нарадзілася 28 траўня 1986 году ў Менску. Вучыцца ў 11 класе Беларускай нацыянальнай гімназіі №23. Калі пачалася вахта памяці ў Курапатах, 24 дні запар няспынна правяла ва ўрочышчы. Пасьля перапынку ізноў жыла ў лягеры валанцёраў каля месяца.

Аляксей ШЭІН. Нарадзіўся ў Менску ў 1976 годзе. Закончыў школу з мастацкім ухілам у Горадні, вучыўся ў ліцэі пры

д а р о г а п р а з к у р а п а т ы

БДУ, на філялягічным факультэце БДУ, працаваў навуковым супрацоўнікам у Музэі Янкі Купалы. Намесьнік старшыні Маладога Фронту.

Павал ЮХНЕВІЧ, 18 гадоў. Затрыманы ў Курапатах 9 лістапада, прысуджаны да штрафу. Актывіст руху «Зубар».

Андрэй ЯГОРАЎ. Кіраунік праваабарончай службы руху «Зубар».

Ільля ЯДРАНЦАЎ. Нарадзіўся 18 жніўня 1983 году ў Менску. Вучыцца ў Беларускім Дзяржаўным Універсітэце Інфарматыкі й Радыёэлектронікі. Сябра Беларускай Партыі Свабоды.

Зыміцер ЯДЧЭНЯ, 21 год. Некалькі тыдняў правёў у Курапатах на самым пачатку вахты памяці. Потым зъехаў ва Украіну. Цяпер вучыцца ў Львове. Сябар Маладога Фронту.

рэпартажы



■ Валанцёры на месцы курапацкага лягера ў гадавіну пачатку вахты памяці 24 верасня 2002 году.

■ 20 верасьня 2001

**У КУРАПАТАХ
НА МЕСЦЫ ПАХАВАНЬНЯУ
ПАЧАЛІ ВЫСЯКАЦЬ ДРЭВЫ**

У раёне ўрочышча Курапаты будаўнічыя брыгады пачалі высякаць дрэвы там, дзе хутка пройдзе Менская кальцавая дарога. Паводле съведчаньняў сябром Кансэрватыўна-Хрысьціянской Партыі БНФ, высечка можа закрануць каля 300 магілаў.

Ягор Маёрчык:

Сёньня сябар КХП БНФ Уладзімер Юхो заўважыў, што на месцы масавых пахаваньняў будаўнікі пачалі высякаць лес.

ЮХО: Пачалі рэзаць наўпрост усе дрэвы. І асавая рыса – 30 мэтраў, гэта амаль да самага крыжа. Спачатку казалі, што ўсяго 2 мэтры, а там ужо ўсе 22 мэтры ад дарогі.

– Ці закранае высечка лесу пахаваньні ахвяраў сталінскіх рэпресій?

ЮХО: Безумоўна, закранае. Па магілах, дзе адбываецца выразка, пойдзе дарога – па самай галоўнай частцы, дзе больш за ўсё магілаў. Там каля 700 магілаў пазначана. Недзе закране 200–300 магілаў.

Паводле Уладзімера Юхо, дзеяньні ўладаў у Курапатах адпавядаюць сутнасці самой улады.

ЮХО: Гэта становіцца ў адзін шэраг са зьнішчэннем беларускай сымболікі, беларускай мовы, беларускай школы і памяці тых, хто загінуў, бяззвінных ахвяраў.

Уладзімер Юхо ды іншыя сябры КХП БНФ лічаць невыпадковым тое, што высечка дрэваў у Курапатах распачалася якраз у той дзень, калі Аляксандар Лукашэнка прыняў прысягу.

.....

■ 20 верасьня 2001

**У КУРАПАТАХ УЖО ПРАЦУЮЦЬ
ЭКСКАВАТАРЫ**

Увечары наша карэспандэнтка наведала Курапаты і пагутарыла з работнікамі.

Ганна Соусь:

Я прыехала ва ўрочышча а шостай вечара. На зямлі ляжаць высечаныя дрэвы. З абодвух бакоў дарогі выsekлі дрэваў на 20 мэтраў. Яшчэ працуе будаўнічая тэхніка.

Я падышла да будаўнікоў. Mae суразмоўцы – бульдазэрист Анатоль і экскаватаршчык Уладзімер, прыехалі сюды з Магілёўшчыны. Пра тое, што ў гэтым месцы калісьці былі расстряляныя тысячи бяззвінных людзей, будаўнікі даведаліся ад мяне.

АНАТОЛЬ: Мы вэрбованыя.

УЛАДЗІМЕР: Адкуль мы ведаем, што тут у вас ёсьць. Нам сказали тут капаць, вось мы й будзем капаць.

– Як асабіста вы пачуваецеся, ездзячы па гэтым месцы на бульдозэры?

УЛАДЗІМЕР: Ня ведаю. Я мяркую, што гэта праста лес. Лес нішчыць нельга, але ж дарогу пашыраць трэба.

– А чаму вы з Магілёва сюды прыехалі?

АНАТОЛЬ: Таму што ў Магілёве няма працы. Вось нас сюды – у камандзіроўку...

– Калі пачнуць карчаваць?

УЛАДЗІМЕР: У бліжэйшыя дні. Можа, праз два дні, самае большае праз тыдзень. Хутчэй за ўсё, мы нічога тут ня ўбачым. Пройдзем бульдозэрамі і нічога не заўважым.

– Калі, прыкладам, ваш дзед альбо прадзед быў расстраляны і тут пахаваны. Як вы мяркуеце, па ягоных костках можна праяжджаць?

АНАТОЛЬ: Я ведаю, калі рабілі пашырэнне Гомельскай

дарогі, там было нямецкае пахаваньне. Прыехалі зь Нямеччыны гэтыя Гансы...

УЛАДЗІМЕР: Немцы.

АНАТОЛЬ: Ну немцы. Сабралі сельсавет. Маўляў, тут нашыя браты, немцы, Гансы... Акуратна экскаватарам... Косткі там былі, дык іх у труну. А тут – значыцца, нікому не патрэбна.

УЛАДЗІМЕР: Мы па гэтых костках будзем езьдзіць, нас прымусяць езьдзіць. Нават калі, як вы гаворыце – дзед, прадзед... Але я спадзяюся, што ня ўбачу. Калі ўбачу, я абяцаю, што аб'еду. Я ніколі да гэтага не дакрануся.

АНАТОЛЬ: На гэта ж ёсьць праектанты. А мы проста эксплюатацыйнікі. Нам сказали, і мы робім.

– Нядзячая праца...

УЛАДЗІМЕР: Калі б ня Вы, мы б нічога пра гэта ня ведалі. Мы ж не ад харошага жыцьця – а што ў Магілёве мне няма працы, альбо яму – у Бабруйску.

Калі я пакідала Курапаты, экскаватар пачаў працаваць.

■ 21 верасьня 2001

РЭКАНСТРУКЦЫЯ ДАРОГІ Ў КУРАПАТАХ

З намі на простай тэлефоннай сувязі Ганна Соусь, наша карэспандэнтка, якая цяпер знаходзіцца ва ўрочышчы Курапаты.
Ганна, добры вечар!

- Добры вечар.
- Што Вы бачыце, распавядзіце, калі ласка.
- Тут працягваюцца будаўнічыя работы. Тэхніка падведзеная шчыльна да месцаў пахаваньня. Слухачы Радыё Свабода могуць пачуць, як працуецца экскаватары і буль-

дозэры. Вакол ляжаць пасечаныя дрэвы. Сённяня ў прадпрыемстве «Магістральгаўтадор», якое займаецца рэканструкцыяй Менскай кальцавой дарогі, мяне запэўнілі, што месца пахаваньняў ня будзе закранутае. Дарэчы, раней у Камітэце па аўтамабільных дарогах съцвярджалі, што пашырэнне дарогі адбудзеца толькі ў бок гораду. Але ж цяпер я на свае вочы бачу пасечаныя дрэвы з абодвух бакоў дарогі. Побач са мною дзяবе жанчыны, учора яны паслухалі рэпартаж Радыё Свабода пра Курапаты і сённяня, абураныя, прыйшлі сюды. Адна зь іх нават кінула камяні ў бок будаўнікоў. Я даю слова Веры Ціцянковай:

– Мы вельмі ўражаныя тым, што тут адбываецца. Эта проста барбарства. І таму, людзі, мы павінны абараніць гэтае месца. Ад барбараў.

Вядома, што першага кастрычніка частка кальцавой дарогі ад Лагойскага тракту да пачатку гарадзенскай трасы будзе зачыненая на рэканструкцыю. І ўсё ж такі, ці ёсьць яшчэ реальная магчымасць прыпыніць будаўнічыя работы ў Курапатах? Калі б, прыкладам, сотні людзей прыйшли сюды і сталі перад гэтымі бульдозэрамі, якія цяпер працуецца, гэтymі экскаватарамі і рашуча сказаў: «Не дазволім!» Я зьвяртаюся з гэтым пытаньнем да Любові Сакалоўскай, якая сённяня таксама прыйшла ў Курапаты.

САКАЛОЎСКАЯ: Ведаецце, пачуцьцё вельмі і вельмі жахлівае. Эта наша сьвятое месца руйнуецца. І ў мяне такое адчуванье, быццам гэта мяне капаюць, маю душу. Людзі, прыходзьце! Пабачце, што тут адбываецца. Ня будзьце абыякавыя! Эта ж наша сьвятое месца, Курапаты. А ўлады хочуць зруйнаваць яго.

Любоў Сакалоўская і Вера Ціцянкова прынеслы сённяня ў Курапаты сьвежыя кветкі. Між іншым, адзін з будаўнікоў, зь якім я размаўляла учора, сённяня сказаў: «Дзякую Богу, я заўтра зьяжджаю. Не магу тут працаваць».

– Ганна, тыя людзі, што там працуеца на гэтых экскаватарах – гэта прывезеныя людзі з Магілёва, гэта не менчуکі, так?

– Так.

– І яны не ўсыведамляюць, на якое месца іх прывезлы?

– Учора яны нават ня ведалі, што такое Курапаты. Сённяня

вось Вера Ціцянкова і Любоў Сакалоўская паказалі ім гэтыя крыжы. І рабочыя былі вельмі ўражаныя.

— Акрамя Вас і дзівюх гэтых жанчын там больш нікога няма?

— На жаль, няма.

■ 22 верасьня 2001

**П'ЯНЫ БУЛЬДАЗЭРЫСТ ГАНЯЎСЯ
ПА КУРАПАТАХ ЗА ЖАНЧЫНАМИ,
ЯКІЯ БАРАНІЛІ ПАХАВАНЬНІ**

У суботу наша карэспандэнтка наведала Курапаты. Будаўнічыя работы ў лясным масіве працягваюцца.

Ганна Соусь:

З самага ранку сюды прыходзяць людзі. Яны нясуць кветкі, ставяць сьвечкі, жагнаюцца. Абураюцца тым, як пашыраюць кальцавую дарогу. Мужчыны сярэдняга веку Лявон Мішын і Але́сь Кір'янаў абміркоўваюць сітуацыю.

ЛЯВОН: Тут мусіць захавацца памяць пра ахвяраў масавых рэпрэсіяў.

Але́сь Кір'янаў гатовы на рашучыя дзеяньні, толькі каб захаваць Курапаты.

АЛЕСЬ: Бальшавікі хоцуць зруйнаваць гэтае месца, таму я сёняняй прыйшоў, каб выказаць сваё абурэнне. Калі патрэбна будзе, я зараз пайду й пакладуся пад гэты экскаватор.

Зараз бульдозэр рухаецца ў бок курапацкай шыльды. Ён праходзіць за некалькі метраў ад яе. Людзі спрабуюць загаварыць з бульдазэрыстам.

АЛЕСЬ: Тут жа мёртвыя паҳаваныя.

БУЛЬДАЗЭРЫСТ: Вы маю сям'ю карміць будзеце?

АЛЕСЬ: А пры чым тут вашая сям'я могілкі? А калі я да вас паеду й буду руйнаваць могілкі ваших бацькоў? Што Вы скажаце мне?

БУЛЬДАЗЭРЫСТ: Гэта ўсё мусіць рашаць нехта наверсе.

АЛЕСЬ: Любы загад можна так апраўдаць. І людзей тут расстрэльвалі за гарэлку... Так што, Вы хочаце сказаць, што такі час настаў, што трэба могілкі руйнаваць? Рушыць мёртвых?

БУЛЬДАЗЭРЫСТ: Не.

Усе, хто прыйшоў сёняня ў Курапаты, вельмі абураныя, некаторыя жанчыны ледзь стрымліваюць сълёзы. Кажа Інэса Лейпч, актыўістка КХП БНФ:

— Там, дзе могілкі, дзе адбыліся такія страшныя падзеі, заўсёды знаходзяцца геапатагенные зоны. Там будзе дрэнная энергетыка, і на гэтым месцы могуць адбывацца і аварыі, і ўсякія няшчасныя выпадкі.

У гэтым лесе, на гэтай зямлі
Няўінныя людзі расстраляныя былі.
Дык ці ж мы антыхрысты, ці ж мы дэбілы,
Каб пляжыць бязь літасьці тут іх магілы?
Ці Бог розум адняў у нас, людзі?
Ці д'ябал нашыя душы зьнявечыў?
Ці дарога гэтая шчасльіва будзе,
Што пабудуем мы на касьцях чалавечых?

Калі я вярнулася ў рэдакцыю, мне адразу патэлефанавалі жанчыны, што засталіся ў Курапатах. Адразу пасля майго ад'езду яны началі прыматоўваць да дрэваў абразы. І тады бульдазэрыст, дарэчы, п'яны яшчэ зранку, разъярнуў свою машыну і паехаў на іх, зачапіў дрэва й ледзь не забіў адну жанчыну. Потым бульдазэрыст выйшаў з кабіны, схапіў манціроўку й пачаў ганяцца за жанчынамі, кричаў, што ўсіх зараз заб'е.

Вера Ціцянкова, Любоў Сакалоўская, Інэса Лейпч ды іншыя жанчыны, якія прышлі сёняня ў Курапаты з кветкамі і сьвечкамі, зьбіраюцца з'яўрнуцца з гэтай нагоды ў суд.

■ 23 верасьня 2001

**ГРАМАДЗКАСЬЦЬ ПАСТАНАВІЛА
ЗМАГАЦЦА ЗА КУРАПАТЫ**

У Курапатах перад указальнай шыльдай людзі ўсталявалі два вялікія крыжы. На ўсіх дрэвах побач з дарогай яны прымацавалі абрэзкі і надпісы: «Тут былі расстряляныя больш за 200 тысяч чалавек».

Ганна Соусь:

Съляды бульдозэраў сёньня бачныя ўжо каля вялікага Курапацкага Крыжа й мэмарыяльнага знаку «Пакутнікам Беларусі».

Прадстаўнік Кансэрватыўна-Хрысьціянскай Партыі БНФ і Маладога Фронту, а таксама людзі, што проста прыйшли сёньня ў Курапаты, вырашылі, што два новыя крыжы не дазволіць будаўнікам прайсьці бульдозерамі па съвятым месцы.

Таксама сёньня ў лесе людзі адшукалі чалавечую костку, якая захавалася з часоў расстрэлаў. Парэшткі былі пахаваныя побач з адным з усталяваных сёньня крыжоў.

Як распавёў намеснік старшыні КХП БНФ Сяргей Папкоў, цяпер кожны дзень у Курапаты будуць прыходзіць людзі й сачыць за тым, як ідуць будаўнічыя работы. Ён заклікаў таксама ўсіх штодня прыходзіць сюды пасля пятай вечара. Заўтра ж прадстаўнікі Маладога Фронту зьбіраюцца прынесці ў Курапаты шмат крыжоў і ўсталяваць іх уздоўж ляснога масіvu.

Варта дадаць, што ў часе сёньняшняй акцыі ўсе мышыны, што рухаліся па кальцавой дарозе, зъмяншалі хуткасць.

■ 24 верасьня 2001

**У КУРАПАТАХ ЗЬЯВІЛІСЯ КРЫЖЫ,
АБРАЗЫ І ПЛЯКАТЫ**

Учора ў Курапатах прадстаўнікі КХП БНФ усталявалі два крыжы. Эта ня толькі напамін пра трагедыю, што адбылася тут у 1930—40-я гады, але й спроба не дазволіць будаўнікам зруйнаваць гэтае месца. Наша карэспандэнтка запісала ў Курапатах меркаваныя людзей, якія ўдзельнічалі ў гэтай акцыі.

Ганна Соусь:

Гаворыць намеснік старшыні КХП БНФ Юрась Белен'кі:

— Наша грамадзтва трэба выцягваць з багны. На жаль, самая вялікая бяда — што інтэлігенцыя маўчыць. Яна прыгнечана. І таму я адрасаваў бы свае слова перш-наперш інтэлігенцы. Вы ёсьць элітай нацыі, мозгам нацыі, вы — дух нацыі. Прыйдзіце першыя на гэтае месца ў Курапаты. Выкладчыкі ўніверсytетаў, настаўнікі ў школах, кіраунікі вытворчасці, ідзеце сюды, прывядзене людзей, пакажыце прыклад.

Студэнт-гісторык Павал Космач:

— Тут зынішчаецца ўрочышча, у якім было забіта больш за 200 тысяч беларусаў. У асноўным гэта была беларуская інтэлігенцыя, сяляне з Усходняй і Заходняй Беларусі, якія супраціўляліся калектывізацыі. Мы зараз імкнемся з дапамогай, можа, сымбалічных вобразаў, надпісаў выратаваць гэтае ўрочышча, уплываючы на падсвядомасць тых людзей, якія тут працуяць. Усё ж гэтыя людзі — беларусы, яны павінны паважаць сваіх продкаў, якія тут загінулі.

Намеснік старшыні КХП Сяргей Папкоў:

— Мы прапануем людзям прыходзіць сюды кожны дзень, каб супрацьдзейнічаць гэтаму гвалту. Закопваць памяць, закатваць яе асфальтам — гэта проста жах. Зараз з панядзелка мы пачынаем кожны дзень падаваць заяўкі на пікеты насупраць Савету Міністраў. Мы разумеем, што яны

нам будуць ізноў даваць пікетаваць толькі на плошчы Бангалор, але мы будзем настойліва патрабаваць калі Савету Міністраў пікетай у абарону Курапатаў, у абарону нашай святыні й памяці. Мы спадзяемся, што ўсё ж грамадства падымеца на абарону Курапатаў.

Сваю прапанову выказала актыўістка КХП БНФ Ангеліна Масюта:

— Можа, лепей гэты ўчастак дарогі не пашыраць і пакінуць яго такім жа вузкім. Можа, лепей, каб кіроўцы аўто прости прыпынялі тут рух — 40 кіляметраў альбо 60. Яны павінны ведаць, што калі пашырыцца дарога, яны будуць наогул ехаць па могілках. Хачу зьвярнуцца праз Радыё Свабода, каб да нас далучыліся ня толькі людзі, якія ходзяць пешшу, але й тыя, хто ездзяць на аўто, хто непасрэдна будзе ездзіць па гэтай дарозе.

■ 24 верасьня 2001

ШТО СЁНЬНЯ АДБЫВАЕЦЦА Ў КУРАПАТАХ?

Простае ўключэнне ў этэр нашай карэспандэнткі Ганны Соусь з Курапатаў.

— Ганна, ці пацьвярджаецца інфармацыя, што пастаўленая ўчора крыжы зьнесены?

— Не, яны стаяць. Але дрэвы, да якіх былі прымасаваныя абразы і надпісы «Тут было знішчана 200 тысяч чалавек», ужо паваленыя. Некалькі гадзінай таму, калі я прыйехала, яны яшчэ ляжалі на зямлі, а цяпер іх вывезьлі. Толькі што сябры Маладога Фронту ўсталівалі вялікі крыж менавіта ўтым месцы, дзе цяпер ідуць будаўнічыя работы. У часе, калі гэта адбывалася, сюды пад'ехалі некалькі машынаў і выйшлі нейкія начальнікі. Я зьвярнулася да іх з пытаннем, што будуць рабіць, ці зьнісць крыж? Адказ быў нэрвовы: «Мы поставим крест на этом всем».

— Колькі там знаходзіцца актыўістаў?

— Каля дзесяці чалавек з Маладога Фронту, некалькі чалавек з КХП БНФ і яшчэ некалькі беспартыйных.

— Малады Фронт і КХП БНФ заклікалі, каб людзі прыйшлі ў Курапаты для пратэсту...

— Заклікі былі, але прыйшло зусім няшмат людзей. Актыўісты Маладога Фронту паведамілі, што заўтра яны прывязуть яшчэ 5–6 крыжоў і ўсталіюць іх паўсюль. Ну і вось я бачу, што людзі пачынаюць падыходзіць. Відаць, таму, што скончыўся працоўны дзень.

■ 25 верасьня 2001

У КУРАПАТАХ СЁНЬНЯ ПРЫПЫНІЛІ БУДАЎНІЧЫЯ РАБОТЫ

З учораўшняга вечара ва ўрочышчы ўвесь час знаходзіцца прадстаўнікі Маладога Фронту, яны не дазваляюць будаўнікам працеваць на тэрыторыі Курапатаў.

Ганна Соусь:

Калі я сённьня а дзяявітай раніцы прыехала ў Курапаты, там было ўжо некалькі дзясяткаў чалавек. Гарэла вогнішча. Паболела драўляных крыжоў, якімі перакрываюць дарогу будаўнікам. Наладжаны намёт, у якім правялі гэтую ноч сябры Маладога Фронту. Гаворыць лідэр гэтай арганізацыі Павал Севярынец:

— Ноччу тут было спакойна. Недзе а восьмай гадзіне пад'ехаў трактар, падышлі некалькі рабочых, якія дастаткова нясьмела папрасілі дазволу прыбраць съмецьце, якое ўчора наварочалі. Але мы сказалі, што ніякіх работай мы тут не дапусцім. Яны адказалі, што калі так, дык ня будуць нічога чапаць і сышлі.

Павал Севярынец кажа, што сябры Маладога Фронту ця-

пер будуць трymаць варту ў Курапатах і дамагацца, каб трасу вялі па іншым баку дарогі альбо ўвогуле ў іншым месцы. Сябры Маладога Фронту таксама будуць увесь час майстравацца і ўсталёўваць крыжы вакол ляснога масіву. Сённяня зранку ў Курапаты прыйшоў і старшыня БНФ «Адраджэнне» Вінцук Вячорка.

ВЯЧОРКА: Па-першае, мы павінны высьветліць, паводле якога праекту выконваўца працы. Па-другое, калі ў гэтым праекце ўлічаны мэмарыяльны статус гэтай мясціны, а так павінна быць, значыцца, праект мусіць датрымвацца жорстка. Ня можа й не павінна быць тут усялякіх савецкіх завядзёнак, накшталт разваротных месцаў бульдоўзераў і гэтак далей. Праз гэту мясціну цягаюць зрэзаныя камлі дрэваў, у чым няма абсалютна нікай патрэбы. Улады павінны зразумець, што без публічнасці ім ня ўдаца выканаць Лукашэнкаў загад пра чарговую «ўдарную стройку».

Вінцук Вячорка паведаміў таксама, што сябры БНФ і актыўісты некаторых грамадзкіх арганізацыяў вырашылі заўтра запрасіць на сустрэчу прадстаўнікоў усіх апазыцыйных палітычных партыяў, грамадзкіх арганізацыяў, прафсаюзаў, каб стварыць Нацыянальны Курапацкі Камітэт, які б выступіў кааліцыйным калектывным арганізатарам абароны гэтай мясціны.

Наступная мая суразмоўца – кіраўнічка Мартыралёгу Беларусі Мая Кляшторная. Учора яна вывучала праект рэканструкцыі дарогі. Паводле яго пашырэнне ў бок Курапатаў павінна быць 2–2,5 метра.

КЛЯШТОРНАЯ: А што тычыцца пахаваньняў, дык няма гарантываў, што й на гэты, і на другі бок не натыкнуща на тое, што было калісці пры будоўлі гэтай дарогі. Да нас цяпер падышоў майстрап, і я пытаюся ў яго: «Паводле якога пляну вы працуеце?» «А які плян? Няма нікага пляну», – гаворыць ён. Такога ж ня можа быць. Цяпер ідзе пачатковая стадыя – падрыхтоўка тэрыторыі. Гэта павінна весьціся паводле праекту, кожнае дрэва мусіць быць пазначанае. А гэтага няма.

Лідзія Крывіцкая жыве ў мікрараёне Зялёны Луг, нарадзілася яна тут, ейныя бацькі працевалі ў калгасе «Зя-

лёны Луг». Спадарыня Лідзія памятае, як калісці будавалася кальцавая дарога.

КРЫВІЦКАЯ: Калі пракладвалася, я бачыла, як стаяў са-мазвал, у ім нейкія рэбрэ, косткі, рассыпаныя чарапы... і другі самазвал стаў, у яго таксама засыпалі. А куды адвозілі, ня ведаю...

Сённяня будаўнічыя брыгады працевалі ў кіляметры ад Курапатаў. Я падышла да рабочых ды пацікавілася іхным стаўленнем да рэканструкцыі кальцавой дарогі праз пахаваныні. Гаворыць будаўнік Міхал з Магілёва:

– Многа могілак зачыняюць. Я ведаю, 25 гадоў, і ўсё... Звычайнае пахаваньне, такіх у Беларусі багата. Можна зайсці ў любы лес, дзе ішли бай, там шмат франтавікоў ляжыць. Яны ўвогуле Радзіму баранілі... Я не лічу гэта нейкім святым месцам.

А начальнік спадара Міхала, які, дарэчы, з усьмешкай прадставіўся для Радыё Свабода як Сыцяпан Бандэра, на маё пытаньне, ці будуць адноўленыя ў Курапатах будаўнічыя работы й калі, адказаў наступным чынам:

– Вось як Вы сыдзеце, дык і пачнем.

■ 25 верасьня 2001

ШТО АДБЫВАЛАСЯ Ў КУРАПАТАХ СЁННЯНЯ ЎВЕЧАРЫ

Што адбываецца ў Курапатах зараз, у 18:10 менскага часу? На простай тэлефоннай сувязі зь ляснога масіву пад Менскам – наш карэспандэнт Альгерд Невяроўскі.

– Ці не аднавіліся там будаўнічыя працы? Што адбываецца?

– Будаўнічыя працы не аднаўляліся. Пасля таго, як сёняшннюю ноч у Курапатах правялі каля дзесяці актыўістаў

Маладога Фронту, рабочыя адышлі ад Курапатаў на некалькі дзясяткаў мэтраў і там раўняюць пляцоўку.. Праўда, рабочыя казалі маладафронтавцам, што калі яны сыдуць, дык работы адновяцца. Але моладзь настроеная вельмі рашуча і сыходзіць адсюль не зьбіраецца.

— Значыць, яны будуць начаваць другую ноч?

— Так, яны будуць начаваць другую ноч сёньня. І вось якраз зараз ідзе ўсталяванье крыжоў у Курапатах. Сёньня сіламі Маладога Фронту на камбінаце рытуальных паслугаў былі замоўленыя тры праваслаўныя, тры каталіцкія і адзін пратэстанцкі-рэфармацкі крыж, якія зараз будуць усталяваныя ўжо другім ці трэцім шэрагам на пляцоўцы, дзе рабочымі былі съпілаваныя дрэвы, і дзе меліся распачынаць працу па пашырэнні дарогі. Таксама стала вядома, што ў гэты самы час у сядзібе БНФ адкрываеца ўстаноўчы сход камітэту ў абарону Курапатаў. На паседжаньне гэтага камітэту запрошаныя ўсе суб'екты шырокай грамадзянскай кааліцыі, а таксама сябры творчых саюзаў, навукоўцы. Як кажуць сябры аргкамітэту, галоўнае зараз — знайсці нейкае паразуменіне зь мясцовымі ўладамі і з кіраўніцтвам «Белгірадору», які тут праводзіць работы. Зусім нядайна стала вядома, што кіраўнікі будаўніцтва дамовіліся з прадстаўнікамі Інстытуту Гісторыі Акадэміі Навук, каб правесці дарогу, не закранаючы магілаў. Больш за тое, будаўнікі абавязаліся добраўпрадакаваць тэрыторыю Курапатаў.

— Ці гаварылі Вы з рабочымі? Можа гэтая грамадзкая акцыя неяк паўплывала на іх, і яны зъмянілі сваё меркаванье?

— Так, мне ўдалося паразмаўляць з тым самым бульдазэрыстам, які раней выказваўся пра косткі... Ён ужо настроены менш агрэсіўна, чым раней. Кажа, што трэба дамаўляцца зь іх кіраўніцтвам, маўляў, мы — людзі падняволныя... Іншыя рабочыя да масіву не набліжаюцца. Шмат спыняеца машынаў, людзі выказваюць сваю падтрымку. Нават прыехаў бізнесовец, які прывез харчовую дапамогу для моладзі, што тут начуе.

.....

■ 26 верасьня 2001

**МАЛАДЫ ФРОНТ БАРОНІЦЬ КУРАПАТЫ
АД БУЛЬДОЗЭРАЎ**

У Курапатах працягваюць трymаць варту прадстаўнікі Маладога Фронту — яны не дазваляюць будаўнікам працаваць на тэрыторыі ляснога масіву.

Ганна Соусь:

Сёньня ў Курапатах па-ранейшаму прыпыненыя будаўнічыя работы. Дарогу будаўнікам перакрываюць ужо 18 крыжоў. На дрэве вісіць вялікі бел-чырвона-белы сцяг. Паставілі два намёты, гарыць вогнішча.

Прадстаўнікі Маладога Фронту бароніць Курапаты ад будаўнікоў зь вялікім сабакам, ньюфаўндлендам. Мой суразмоўца, сябар Кальварыйскай рады МФ Сяржук Мацкойць апрануты ў вайсковую форму.

МАЦКОЙЦЬ: Недзе а 10-й гадзіне раніцы тут, насупраць галоўнага крыжа спынілася машына з бартавымі знакамі «Дарожна-будаўнічae ўпраўленыне 34 акцыянэрнага таварыства дарожна-будаўнічага трэсту Віцебску». Два суправадчыкі гэтай кантролы спрабавалі зрабіць тут пэўныя замеры. Я, Павал Севярынец ды ўсе, хто тут ёсьць, не далі ім гэтага зрабіць.

Сяржук Мацкойць ды іншыя сябры Маладога Фронту сёньня размаўлялі з будаўнікамі.

МАЦКОЙЦЬ: Яны настроеныя так: пакуль людзі ёсьць — мы сюды ня пойдзем. З учораўняга дня інтэнсіўна ідуць работы праста каля Курапатаў.

Мой другі суразмоўца Зьміцер Ядчэнія правёў гэтую ноч у Курапатах.

ЯДЧЭНЯ: Вельмі халодна было. Пад раніцу, недзе а 6-й гадзіне былі замарозкі да мінус трох, увогуле нават каля вогнішча было цяжка сагрэцца. Потым выглянула сонца, і крыху пацяплела.

Ніхто нас не прымушае, па сваім жаданьні мы тут застаемся. Учора разам зь сябрамі Маладога Фронту тут начавалі сябры Беларускай Партыі Свабоды. Для іх мы пасставілі яшчэ адзін намёт. Сёньня мы ізноў працягнем дзяжурства. Будзем стаяць да апошняга й будзем сачыць ня толькі за тым, што тут адбываецца, але й за тым, што будзе вырашаць аргкамітэт у абарону Курапатаў.

Сёньня я сустрэлася ў Курапатах і з прадстаўніком «Магістральяўтадору» Аляксандрам Барысевічам. Вось як ён тлумачыць прычыны канфлікту, што ўзынік у сувязі з пашырэннем кальцавой дарогі каля Курапатаў:

— Можа, трэба было загадзя паведаміць пра газеты, што праектуецца такая дарога шырокая, паводле міжнародных стандартоў. Можа, людзі інакш бы паставіліся, з разуменнем. Нам установілі тэрмін, калі трэба ўвесыці гэту кальцавую — лістапад 2002 году. І таму, каб своечасова выкананы заданьне прэзыдэнта, тут працуе ўся краіна — Віцебск, Гомель, Берасьце, Магілёў.

Ці ёсьць яшчэ магчымасць спыніць рэканструкцыю кальцавой дарогі каля Курапатаў і правесыці дарогу іншым шляхам, згодна з праектам 1993 году? З гэтым пытаннем я зьвярнулася да геадэзіста Міхала Ярца, які працуе цяпер на гэтым участку дарогі.

ЯРАЦ: Эта будуць нічым не аргументаваныя выдаткі. Варыянт такі — каб мінімальна закрануць... Можа, некалькі магіл прыйдзеца перазахаваць. Усё астатніе застанеца некранутым. Лепшага варыянту я як геадэзіст тут ня бачу. Праектанты некалькі разоў пераглядалі варыянты рэканструкцыі, каб абысьці, не закрануць і тут, і там, неяк сціснуцца. Дзе могілкі блізка, будзем ставіць падпорныя съценкі. Усё магчымае зробім, каб не закрануць.

Але гэта тэхнічны бок курапацкай проблемы, а што да маральнага... Вось ужо некалькі дзён над Курапатамі лятае вялікая чарада галубоў. Некаторыя людзі кажуць, што гэта душки бязвінна загінулых людзей.

.....

■ 26 верасьня 2001

У МЕНСКУ СТВОРАНЫ АРГКАМИТЭТ ДЗЕЛЯ ЗАХАВАНЬНЯ КУРАПАТАЎ

Сябры грамадзкага аргкамітэту будуць дамагацца ад уладаў, каб не краналі курапацкіх пахаванняў ды каб стварылі ў Курапатах мэмарыял.

Альгерд Невяроўскі:

У сёньняшнім паседжанні аргкамітэту бралі ўдзел лідэры БНФ, Маладога Фронту, Маладой Грамады, Мартыралёгу Беларусі, Асамбліі няўрадавых арганізацыяў, Інстытуту гісторыі Акадэміі Навук Беларусі ды іншых арганізацыяў.

Лідэр Маладога Фронту Павал Севярынец распавёў пра то, што цяпер адбываецца ў Курапатах. Паводле ягоных словаў, дзякуючы намаганням маладафронтнікаў, якія ўжо некалькі дзён стала знаходзяцца ў Курапатах, будаўнічыя работы ва ўрочышчы цалкам спынілі. Лідэр МФ заяўві, што моладзь будзе знаходзіцца ў Курапатах да таго часу, пакуль не пастановяць будаваць дарогу ў абыход месцаў масавых пахаванняў.

Маладыя апазыцыянэры заклікалі сяброў аргкамітэту грамадзянскай ініцыятывы неадкладна накіраваць у Савет Міністраў ды іншыя дзяржаўныя ўстановы лісты з патрабаваннем перагледзець праект будаўніцтва кальцавой дарогі.

Прадстаўніца Інстытуту гісторыі АН Валянціна Вяргей і кірауніца Мартыралёгу Беларусі Мая Кляшторная сказали, што, на жаль, перагледзець праект будаўніцтва дарогі немагчыма, аднак неўзабаве адміністрацыя Інстытуту гісторыі й праектны інстытут «Белгіпрадор» заключаць адмыслове пагадненьне. Пректны інстытут і будаўнікі абавязуюцца неадкладна спыніць работы, калі закрануць хация б адно пахаваньне, а таксама добраўпарадкаваць тэрыторыю Курапатаў. Пасля гэтага разгарэлася гарачая дыскусія.

Гаворыць прадстаўніца Асамблеі няўрадавых арганізацыяў Ірына Жыхар:

— Будзе падпісаная дамова паміж Інстытутам гісторыі й «Белгіпрадорам». Калі будзе знайдзеная хоць адна костка, спыняеца ўся праца і пачынаюць працаўца археолягі. І ў нас, калі гэта дамова будзе заўтра падпісаная, зьяўляеца час.

Многія сябры аргкамітэту казалі, што цяпер праз ультыматумы нічога не дасягнеш — трэба лічыцца з рэаліямі.

А вось меркаваныне Паўла Севярынца:

— Пытаныне ў тым, ці мы змагаемся за Курапаты, вядзэм духовае змаганыне, ці мы спрабуем нешта выгадаць у існуючага рэжыму. Я не кажу, што адна пазыцыя кепская, а другая добрая, я лічу, што перамогі можна дасягнуць толькі тады, калі прынцыпова настойваць на сваім.

У выніку спрэчак дасягнулі кампраміс. У сваім звароце аргкамітэт патрабуе ад уладай неадкладна спыніць усе будаўнічыя работы ў раёне Курапатаў, правесьці там археалагічныя дасьледаваныні, а таксама дасьледаваць усе дакументы праекту дарогі — каб пераканацца, што магілы ахвяраў рэпресій ня будуць закранутыя.

Аргкамітэт таксама прыняў зварот да партыяў і арганізацыяў з заклікам далучацца да грамадзкой ініцыятывы ў справе захаваныня Курапатаў.

А актыўсты Маладога Фронту пасъля паседжаныня накіраваліся на дзяжурства ў Курапаты, дзе сёньня ноччу яны запалаць зьнічы ўздоўж дарогі каля ўрочышча.

■ **27 верасьня 2001**

У КУРАПАТАХ НЕ ДАЮЦЬ ПРАЦАВАЦЬ БУДАЎНІКАМ

Сябры Маладога Фронту па-ранейшаму трymаюць варту каля мэмарыялу. У Курапаты ідуць і ідуць людзі — нясуць крыжы, сьвечкі, кветкі, харчы для маладафронтатаўцаў.

Ганна Соусь:

Эта была ўжо трэцяя нач у Курапатах для сяброў Маладога Фронту. Дарэчы, вельмі халодная. Распавядада Віталь Кошалеў:

— Кветкі стаяць у вадзе, дык вось — вада замерзла. Сёньня з раніцы будаўнікі сюды нават ня сунуліся. Мы перагарадзілі, каб тут ня ездзілі. Потым зранку прыехалі археолягі, яны дасьледавалі костку, якую знайшли тут у нядзелю. Падыходзяць увесь час людзі, цікавяцца — цяпер больш, чым раней.

Віталь Кошалеў упэўнены, што трymацца маладафронтайцы будуць да апошняга. Яны ўжо рыхтуюць поліэтылен для намётай на выпадак дажджу.

Мінулую нач правёў у Курапатах і лідэр Маладога Фронту Павал Севярынец.

СЕВЯРЫНЕЦ: Зьяўліся зьвесткі, што косткі, якія выкопвалі адсюль і салдаты перазахоўвалі ў 1940–50-я гады, знаходзяцца недалёка, літаральна за некалькі соцень мэтраў, у лагчыне, яны засыпаныя съмецьцем. Мы паспрабуем праверыць і гэтую інфармацыю.

Гэты дзень, я мяркую, прысьвецім таму, каб не дапусціць будаўнікоў на пагорак з таго боку. Мо дасьледуем магчымыя пахаваныні на tym баку дарогі і ў лагчыне. Яшчэ паставім некалькі крыжоў на пад'ездах, падыходах, каб яны ня здолелі праехаць.

Відавочна, нас хочуць узяць зморам. Думаюць, што тут проста людзі патусуюцца й сыдуць. Так ня будзе. Будзем стаяць, пакуль ня зьменяць гэтую дарогу.

Увесь час у Курапаты прыходзяць сябры Кансэрватыўна-Хрысьціянскай Партыі БНФ. Адна зь іх, Вольга Кацянкова набыла крыж на свае гроши. Я размаўляю зь ёй, пакуль маладафронтайцы выкопваюць яму для крыжа.

КАЦЯНКОВА: Безумоўна, людзі, якія стаяць ва ўладзе, і той жа Ярмошын, які ўзначальвае наш урад... Ён рускі чалавек. Няхай бы ён падумай, што нашыя адносіны з Расеяй таксама залежаць ад яго палітыкі тут, у Беларусі. Ці зацикаўлены ён нешта зрабіць для беларускага народу, не зганьбаваць сваю нацыю?

Вольга Кацянкова зьбіраецца сёньня падаць заяву на пікет каля Савету Міністраў, каб прыцягнуць увагу ўраду да курапацкай праблемы.

Эвальд Гатоўскі жыве ў суседнім мікрараёне. Сёньня ён прынес у Курапаты невялічкі крыж, зроблены сваімі рукамі.

ГАТОЎСКІ: Сёньня з раніцы пачаў рабіць гэты крыж... Паслухаў «Свабоду», ды нешта за сэрца так узяло... Калі паглядзеў на гэтых хлопцаў, дык у мяне трохі надзея зьявілася, што будзе ў нас будучыня, і будзе яна звязаная з нашай незалежнасцю, якую вось такія хлопцы абароняць. Я дабраслаўлю душы гэтых хлопцаў на іх вось такі грамадzkі подзвіг! Сапраўды ўсё можна зрабіць – зрушыць гэтую шашу, але не трывожыць костак нявінных людзей. На гэтым трэба паставіць крыж на ўсю гісторыю і на будучыню.

Эвальд Гатоўскі падараваў маладафронтавцам чайнік, у якім яны цяпер грэюць воду над вогнішчам. Ён прынес ім таксама з дома крыху харчоў. Дарэчы, многія жыхары раёну чым могуць дапамагаюць абаронцам Курапатаў.

■ 28 верасьня 2001

«...Я САМ БЕЛАРУС, І ХАЧУ, КАБ НАС БОЛЬШ НЕ СТРАЛЯЛІ Ў КУРАПАТАХ...»

Пяты дзень Курапаты вартуюць сябры Маладога Фронту і Беларускай Партыі Свабоды. Надечы міліцыянты прымусілі абаронцаў зьняць з дрэва бел-чырвона-белы сцяг.

Ганна Соусь:

З учорашняга дня ў Курапатах паболела крыжоў. Самыя вялікі быў усталіваны ўчора ўвечары побач з дарогай на пагорку, бліжэй да месца пахаваньня.

Каля Курапатакай указальнай шыльды цяпер знаходзіцца вялікі стэнд, зь якога можна даведацца пра гісторыю гэтага месца – тут ёсьць падборка газэтных публікацыяў пра Курапаты, фотаздымкі, што рабіліся ў часе археалагічных раскопак. На стэндзе ёсьць здымак Біла Клінтана ў Курапатах, а таксама мэмарыяльнай пліты «Ад народу Злучаных Штатаў Амерыкі», якую месяц таму разбурылі.

У Курапатах па-ранейшаму гараць вогнішчы, стаяць наёмты, але німа ўжо на дрэве бел-чырвона-белага сцяга. Распавяддае сябар Кальварыйскай рады Маладога Фронту Сяржук Мацкоўць:

– Пад'ехаў спачатку маёр гарадзкой міліцыі. Пачаў чапляцца да людзей: «Што вы тут сядзіце? Што паліце вогнішча? Што за сцяг вісіць?» Проста не пайшлі зь ім на канфлікт, і каб не раздражняць міліцыянтаў, прыйшлося зьняць сцяг. А так больш тут канфліктаў не адбываўлася.

Сёньня мы плянуем паставіць яшчэ некалькі крыжоў, прайсьціся па пэрыметры Курапатаў, паглядзець. Учора, калі ўсталёўвалі крыж, літаральна ў мэтрах 10–15 ад дарожнага пакрыцця адшукалі месца, дзе было раскапанае пахаваньне. Эта зрабілі на больш як год таму.

У Курапатах начаваў і Зыміцер Ядчэнія. Ён гаворыць, што абаронцы адчуваюць вельмі моцную падтрымку жыхароў мікрараёну і кіроўцаў, што праяжджаюць міма.

ЯДЧЭНЯ: Пад'яжджаюць людзі, якія даведваюцца пра гэта з Радыё Свабода альбо з газетаў, яны выказваюць свою падтрымку нам – тым, хто тут знаходзіцца і ўдзені, і ўнучы.

– Ці прыходзілі да вас прадстаўнікі афіцыйнай улады, вядомыя людзі Беларусі, пісьменнікі, палітыкі?

ЯДЧЭНЯ: На жаль, нікога з вядомых палітыкаў альбо грамадzkіх дзеячоў за гэтыя дні тут не было, на вялікі жаль. І начальства таксама.

А што да падтрымкі простых грамадзянаў, дык сёньня я неаднойчы на свае вочы бачыла яе. Каля Курапатаў спынілася вялікая фура зь берасцейскімі нумарамі. З кабіны выйшаў кіроўца, ён аднес абаронцам Курапатаў пакунак з харчамі.

КІРОЎЦА: Вядома, падтрымліваю. Я ж сам беларус. І хачу, каб нас больш не стралялі... У Курапатах...

Пэнсіянэрка Аляксандра цяпер прыходзіць у Курапаты штодня.

АЛЯКСАНДРА: Гляджу – вогнішча, хлопцы сядзяць. Я думала, яны проста гуляюць. Але яны мне ўсё распавялі...

– Вы хвалюецеся за іх?

АЛЯКСАНДРА: Вельмі. Я першы раз бачу такіх людзей. Эта сапрауды героі. Яны любяць Беларусь.

Падтрымаць абаронцаў Курапатаў сёньня прыйшоў і пэнсіянэр спадар Васіль разам са сваім сябрам.

ВАСІЛЬ: У 1937 годзе ў мяне бацьку забралі. Можа, ён тут ляжыць. Вось хаджу, съвечкі стаўлю. Трэба ж захаваць памяць пра гэтых людзей. Дай Бог, каб хлопцы трымаліся... А так... Вядома, якая наша краіна. Прыйдуць амонаўцы ды ўсё гэта разъвярнуць, крыжа на іх няма...

Хлопцы й дзяўчата, што бароняць Курапаты, ні на што ня скардзяцца, спадзяюцца толькі, што бліжэйшым часам надвор'е значна не пагоршыцца й ня пойдзе дождж. Адзінае, што часам абаронцам Курапатаў не хапае пітной вады. І яны папрасілі мяне праз Радыё Свабода зъвярнуцца з просьбай да тых, хто неўзабаве пойдзе ў Курапаты, узяць з сабой некалькі бутэлек вады.

■ 28 верасьня 2001

У МЕНСКУ ПРОЙДЗЕ КРУГЛЫ СТОЛ ПА ПРАБЛЕМЕ ЗАХАВАНЬНЯ КУРАПАТАЎ

Сябры аргкамітэту грамадзкой ініцыятывы «За ўратаваньне мэмарыялу Курапаты» вырашылі арганізаваць круглы стол у справе абароны гэтага месца масавых рэпрэсій.

Альгерд Невяроўскі:

Сакратарка грамадзкой ініцыятывы Ірына Жыхар на сёньняшнім паседжанні аргкамітэту агучыла дакумэнт, зь якога вынікае, што работы па пашырэнні Менскай кальцаўской дарогі праходзяць зь вялікімі парушэннямі будаўнічага праекту.

Спадарыня Жыхар працытавала адказ кіраўніцтва арганізацыі «Магістраль аўтадор», якая ёсьць заказчыкам пашырэння кальцаўской дарогі, прадстаўнікам Інстытуту гісторыі Акадэміі Навук Беларусі.

Заказчыкі паведамляюць, што работы па пашырэнні дарогі ў раёне Курапатаў плянуецца распачаць у 2003–2005 гадах. У гэтым лісце (ад 18 чэрвеня сёлета) прадстаўнікі «Магістраль аўтадору» прапануюць археолягам Акадэміі Навук праглядзець папярэдні праект будаўніцтва, пазначыць на мапе ўсе месцы пахаваньня і зрабіць заувагі адносна рэалізацыі гэтага праекту. Гаворыць Ірына Жыхар:

– А гэтак не адбылося, таму што ў ліпені ці ў жніўні Лукашэнка праехаў па трасе й пабачыў, што маскоўскі шлях яго не задавальняе. Ён выклікаў заказчыкаў і сказаў: якія два гады на праектаваньне, навошта вам праекты? Неабходна сёньня зрабіць ту ю працу, якую вы плянавалі зрабіць праз два гады. І ня тро гады рабіць, а здаць дарогу ў 2002 годзе.

Такім чынам, цяперашнія будаўніцтва вядуць, не зважаючы на тое, што на шляху знаходзяцца магілы расстраляных людзей.

Сёньня сябры аргкамітэту зацьвердзілі канчатковы варыянт заявы, у якой актыўісты грамадзкой ініцыятывы патрабуюць ад уладаў неадкладна спыніць будаўніцтва ў раёне Курапатаў, правесыці ў прыдарожнай зоне дадатковыя археалагічныя дасьледаваньні.

Аргкамітэт таксама дамагаеца абрародаваньня вынікаў курапацкага расьсьледаваньня, якое вайсковая прокуратура правяла ў 1997–99 гадах, ды агарадзіць і ўпарадкаваць тэрыторыю ўрочышча. Гэтую заяву падпісалі шэраг партыяў, грамадзкіх арганізацыяў, а таксама такія вядо-

мая людзі як Васіль Быкаў, Рыгор Барадулін, Станіслаў Шушкевіч, Уладзімер Ганчарык ды іншыя.

Сябры аргкамітэту вырашылі арганізаваць грамадzkую дыскусію ў справе абароны Курапатаў. На наступным тыдні яны зъбіраюцца правесці круглы стол пад назвай «Мэмарыял Курапаты: сёньняшні стан і праблемы захавання». У ім павінны ўзяць удзел прастаўнікі зацікаўленых дзяржавных установаў, гісторыкі й грамадзкасыцы.

А заўтра ў Курапатах грамадzkія арганізацыі ладзяць талаку дзеяля добраўпарадкаваньня тэрыторыі ўрочышча.

■ **28 верасьня 2001**

ЦІ ПАГРАЖАЕ РЭКАНСТРУКЦЫЯ КАЛЬЦАВОЙ ДАРОГІ КУРАПАТАМ?

Ці закрануць будаўнічыя работы ў раёне Курапатаў пахаваньні ахвяраў сталінскага генацыду? Як мусіць выглядаць месца па сканчэнні рэканструкцыі? На гэтыя ды іншыя пытаныні адказвае Аляксей Фёдараў, дырэктар інстытуту «Белгіпрадор».

Ягор Маёрchyк:

Плянуецца, што ўжо ў панядзелак 1 кастрычніка частка Менскай кальцевой дарогі ў раёне ўрочышча Курапаты будзе закрытая на рэканструкцыю. Адновіцца рух толькі налета, у лістападзе.

За гэты час будаўнікі плянуюць зрабіць наступнае. Па-першае, ля ўрочышча пабудуюць два падземныя пераходы.

Па-другое, у раёне вуліцы Мірашнічэнкі зьявяцца дзве аўтамабільныя пляцоўкі, кожная на 40 аўтамабіляў.

Па-трэцяе, праезная частка насупраць пахаваньня пашырэцца на 15 мэтраў. Такім чынам, будзе шэсцьць аўтамабільных палосаў шырынёй агулам 32 мэтры.

Па-чацьвертае, будаўнікі ўсталююць спэцыяльныя пліты на тым месцы, дзе кальцевая дарога некалі разрэзала ўзвышша з пахаваньнямі.

Працягвае Аляксей Фёдараў, дырэктар інстытуту «Белгіпрадор» – установы, якая распрацоўвала праект рэканструкцыі кальцевой дарогі:

– У межах выемкі будуць прадугледжаныя спэцыяльныя канструкцыі, якія будуць забясьпечваць надзеінасьць і ўстойлівасць гэтых схілаў. Яны будуць абавязкова адлюстроўваць сутнасьць таго месца, дзе праходзіць дарога.

На мапе, якую мне паказалі ў інстытуце «Белгіпрадор», сапраўды бачна, што кальцевая дарога не закранае пахаваньні. І разам з гэтым Аляксей Фёдараў зазначае:

– Зроблена ўсё, каб ні ў якім разе тое, што тут знаходзіцца, не закрануць. Эта непахісна. Паўтаруся, траса спраектаваная такім чынам, што не парушае ўсяго таго, што тут ёсьць. Мы пашыраемся ў межах дарогі, якая там сёньня праходзіць. І не перасоўваемся ні ўлева, ні ўправа.

Спадар Фёдараў дадаў, што кантроліруючы хаду рэканструкцыі дарогі будуць спэцыялісты інстытуту гісторыі Акадэміі Навук.

З тым, што будаўнічыя працы не закрануць магілы, згодна і былая супрацоўніца інстытуту «Белпрампраект» Мая Кляшторная, якая таксама знаёмая з плянам рэканструкцыі. Аднак яна бачыць небяспеку для Курапатаў у іншым:

– Этая дарога – першай катэгорыі. Дарога, калі мае першую катэгорыю, мае права на абслугоўванье – і ўлева, і управа захопліваць зямлю да 200 мэтраў. Што такое нарматыўныя 200 мэтраў? Эта зынішчэнне Курапацкага ўрочышча.

Мая Кляшторная пагаджаецца з думкай, што «праблемы Курапатаў» сёньня магло бы не існаваць зусім, калі б у свой час беларускія ўлады на практицы, а не на словах надалі ўрочышчу адмысловы статус ахойнай тэрыторыі, добраўпарадковалі яе і збудавалі на месцы масавых расстрэлаў мэмарыяльны комплекс.



IREX/ProMedia

■ Чалавечыя косткі і рэшткі абутку ў курапацкай магіле.



IREX/ProMedia

■ Пачатак будаўнічых работ, 24 верасьня 2001 году.



IREX/ProMedia

■ Сябры Маладога Фронту ўсталёўваюць крыж у Курапатах.

■ 29 верасьня 2001

У КУРАПАТАХ ПРАЙШЛА ТАЛАКА

Каля 50 прадстаўнікоў апазыцыйных партыяў і грамадзкіх арганізацыяў прыбраўлі тэрыторыю мэмарыялу ад съмецьца і ўсталявалі прыкладна трыццаць крыжоў уздоўж курапацкага участку Менскай кальцавой дарогі.

Альгерд Невяроўскі:

Ноч у Курапатах прайшла спакойна. Ужо некалькі дзён тут стаяць два намёты, каля іх дзяжураць ня менш за дзесяць прадстаўнікоў Маладога Фронту ды іншых маладзёвых арганізацыяў. Лідэр Маладога Фронту Павал Севярынец паведаміў нашаму радыё, што цягам мінулае начы на дарозе каля пікету спынялася некалькі міліцэйскіх машынай, пасажыры якіх працяглы час здалёк назіралі за тым, што адбываецца ў Курапатах.

Паводле Севярынца, вельмі шмат жыхароў раёну Зялёны Луг, што знаходзіцца побач з Курапатамі, а таксама кіроўцы, якія праяжджаюць па дарозе, салідарныя зь пікетоўцамі. Людзі перадаюць ім цёплыя речы, харчы, а таксама кажуць словаў падтрымкі. Будаўнічыя работы каля ўрочышча спынілі, але толькі часова. Гаворыць Павал Севярынец:

— Нашы размаўлялі з будаўнікамі. Што цікава, ім забаранілі размаўляць зь пікетоўцамі — сказаў, каго ўбачаць зь пікетоўцамі, звольняць з працы. І другое — начальства ўвесь час гаворыць ім, што дарога ўсё роўна пройдзе па Курапатах, усё роўна пройдзе тут, мы толькі чакаем пэўны час, а потым усё роўна павядзем дарогу тут.

На 10 гадзінаў раніцы сёньня ў Курапатах была прызначаная талака дзеля ўпарадкаванья тэрыторыі могілак. Але ў гэты час ва ўрочышчы сабралася толькі каля дзесяці апазыцыйных актыўістуў. Гаворыць лідэр БНФ Вінцук Вячорка:

— У кожным разе напярэдадні Дзядоў, з увагі на тое, што ў нашай сталіцы агульныя Дзяды ўшаноўваюцца менавіта

ў Курапатах, талаку трэба было б ладзіць. Але цяпер, калі над курапацкім мэмарыялам навісла пагроза будаўнічага вынішчэння ў выніку загаду Лукашэнкі пра чарговую ударную будоўлю, гэтыя працы маюць і другое напаўненне — прыцягнучы увагу ўсіх людзей да Курапатаў як да мясьціны, якая дарагая дзясяткам, сотням і тысячам сур'рамадзянаў. Упарадкоўваючы Курапаты, мы паказваем, што не дапусьцім іхнага разбурэння.

Тым часам у Курапаты прыходзілі актыўісты БНФ, Маладога Фронту, КХП БНФ ды іншых арганізацыяў. Усяго ў талацэ ўдзельнічалі каля 50 чалавек. Сіламі маладафронтаўцаў і актыўістаў КХП БНФ уздоўж дарогі ўсталявалі каля 30 новых крыжоў, а таксама ачысьцілі тэрыторыю на пагорку, дзе знаходзіцца курапацкія могілкі.

Грамадzkімі работамі кіраваў адзін зь лідэраў Мартыраўлёгу Беларусі, супрацоўнік Інстытуту гісторыі Акадэміі Наук Беларусі Мікола Крывальцэвіч. Ён паведаміў, што паміж археолягамі і праектантамі кальцавой дарогі існуе пагадненне, паводле якога ніводная курапацкая могілка будзе закранутая будаўнікамі, а тэрыторыя мэмарыялу будзе добраўпарадкованая. Але гэта толькі папярэдні праект.

Мікола Крывальцэвіч лічыць, што пакуль канчатковы плян яшчэ не зацверджаны, ёсьць магчымасць разгледзець варыянт, пры якім новая кальцавая дарога магла бытаваць Курапаты.

■ 30 верасьня 2001

АПЫТАНЬНЕ НА МЕНСКИХ ВУЛІЦАХ

Наш карэспандэнт цікавіўся, што думаюць людзі на менскіх вуліцах пра магчымае разбурэнне могілай расстраляных людзей.

Альгерд Невяроўскі:

Пераважная большасць апытаных рознага веку й заняты каўнічнага нічога ня чула пра канфлікт вакол Курапатаў. Да-

водзілася тлумачыць, што ў выніку распачатых у раёне ўрочышча дарожна-будаўнічых работ могуць зынішчыць магілы расстраляных 60 гадоў таму людзей. І вось якая была рэакцыя мінакоў:

ДЗЯЎЧЫНА: Я думаю, што гэтага ня варта рабіць, бо да памяці трэба ставіцца з павагай. Відаць, трэба перанесці гэтую дарогу ў іншае месца, каб яна не праходзіла праз магілы.

ХЛОПЕЦ: Я думаю, што нельга нішчыць магілы – альбо правесці раскопкі, і гэтых людзей пахаваць у іншым месцы. Гэта съвятое месца.

Пажылая жанчына лічыць, што ў канфлікт вакол Курапатаў павінны ўмешацца ўлады:

– Магілы нельга нішчыць, гэта сымбалі нашы, гэта карані нашыя.

– Што павінны зрабіць улады, каб не краналі магілаў?

– Гэта павінен паклапаціцца Лукашэнка, таму што іншага выйсція няма. Што «бацька» рашыць. Мы ня ў сілах. Людзі, ведаеце, так – як начальства вырашыць з'верху. А шараговы чалавек ніколі не рашае такіх праблемай.

– Вы лічыце, што магілы мусяць застацца некранутыя?

– Нельга кранаць. Ні ў якім выпадку нельга. Таму што гэта наша памяць. Мы памрэм, нас таксама будуть варушыць... Нельга.

Гэтая жанчына лічыць, што ў Курапатах павінен паўстаць мэмарыял. Такую думку падзяляюць многія аптытаныя. Гаворыць студэнтка Белдзяржунівэрсытэту:

– Магілы – гэта наша съвятое, і мы павінны іх зьберагчы. Я ня ведаю, як да гэтага ставяцца так лёгка – усё зраўнаць, згубіць. Мы павінны зрабіць так, каб яны захаваліся, каб гэта была памяць для нашых нашчадкаў. Магчыма, нейкі мэмарыяльны знак, які б нагадваў тым, хто будзе жыць пасля нас, пра ахвяры.

Спадар сярэдніх гадоў лічыць, што ўсе будаўнічыя работы ў Курапатах трэба неадкладна спыніць:

– Проста павінны забараніць там будаўніцтва. Перагледзеце праект, гэта ўсё рэальнна. У наш час развязвітая тэхна-

лёгія будаўніцтва. Усё залежыць ад уладаў, як яны захочуць – так і зробяць. Калі яны зробяць кальцавую дарогу на гэтым месцы, ня ведаю... Мне здаецца, што міне час, і іх праклянє народ за тое, што яны нарабілі.

Іншую думку выказаў толькі адзін чалавек:

– Ведаеш, мне ў прынцыпе ўсё роўна. Калі вырашылі добраўпарадкаваць, значыць, трэба.

– І ня важна, што гэта будзе на касцяцях?

– Мне бяз розніцы. Усё нашае жыцьцё пабудаванае на касцяцях, і нічога ня зробіш.

Такім чынам амаль усе аптытаныя (прыкладна 15 чалавек) заявілі, што разбурэнне магілаў – барбарства, якое трэба неадкладна спыніць.

■ **I каstryчніка 2001**

УЖО БОЛЬШ ЗА ТЫДЗЕНЬ МОЛАДЗЬ ВАРТУЕ КУРАПАТЫ

**Сябры Маладога Фронту ды іншых арганізацыяў
рыхтуюцца да таго, што давядзецца бараніць
гэтае месца ажно да Дзядоў.**

Ганна Соусь:

У Курапатах усталявалі ўжо больш за 40 крыжоў. Самыя вялікія з іх бачна амаль за кіляметар. Найбольш уражвае, калі съцямнене і побач з кожным крыжком гарыць съвечка. Як распавёў Радыё Свабода лідэр Маладога Фронту Павал Севярынец, заnoch згарае каля 50 съвечак. Увогуле ж жыцьцё абаронцаў Курапатаў цяпер досыць мірнае і поўнае гаспадарчых клопатаў. Распавядзе Павал Севярынец:

– Прыбіралі съмецьце, яго вельмі многа. Відаць, да Дзядоў некалікі талокаў давядзецца наладзіць. Тым ня менш, некаторыя сем'і яшчэ заходзяць у лес на пікнік. Усім даводзіцца тлумачыць, што гэта за месца. Большасць

згортваецца і з разуменінем сыходзіць. Будаўнікі паводзяць сябе спакойна, сюды ня йдуць. Былі звесткі, што сёньня закрыюць дарогу, але рух пакуль працягаеца.

Павал Севярынец мяркуе, што варта ўжо неяк вызначыца з тым, як усё ж будзе адбывацца рэканструкцыя дарогі каля Курапатаў:

– Хутчэй за ўсё, калі аргамітэт альбо палітыкі старэйшага пакаленьня ня здолеюць дасягнуць нейкага выніку, мы самі распачнем кампанію. Будзем зьвяртацца ў аблыванкам, у гарвыканкам. Магчыма, будуць нейкія пікеты ўжо ў горадзе, накіраваныя на тых чыноўнікаў, што прымаюць рашэнныі па гэтай дарозе.

Пры гэтым, падкрэслівае Павал Севярынец, маладафронтавуць працягнуць вартаваць Курапаты. Магчыма, па часе ўсталіоўку вагончыкі, бо ночы становяцца ўсё халаднейшыя.

Да сталічных абаронцаў Курапатаў ужо далучаюцца людзі зь іншых гарадоў Беларусі. Мой суразмоўца Дзяніс прыехáў сюды з Гомеля.

ДЗЯНІС: Даведаўся я праз рэчыцкіх... Прыехаў падтрымак.

Штодня ў Курапатах прыходзяць сябры КХП БНФ. Сёньня Рыгор Кіко разам са сваім сябром рабілі крыжы з паваленых будаўнікамі дрэваў.

КІЙКО: Мы з гэтага лесу зробім вялікія крыжы, каб яны здалёк былі бачныя і нагадвалі людзям... Учора сем вялікіх крыжоў зрабілі. Шмат сяброву з КХП працавалі. Пакуль яшчэ дарогу не зачынілі, мы выкарыстаем гэты момант, каб паставіць яшчэ больш крыжоў. Будзем тут змагацца. Калі трэба, будзем зямлянкі рыць, бярвеныні ёсьць. Вытрымаем аблогу...

Сяброўка КХП БНФ Інэса Лейпч прыходзіць у Курапаты штодня. І кожны дзень у яе зьяўляюцца новыя вершаваныя радкі пра гэтае месца:

Не чапайце Курапатаў!
Тут месца съятое.
Крыжы, магілы ў соснаў шатах
пакіньце ў спакоі!

Паглядзіце, нават птушкі
над гэтым съятым месцам
грамадою чыніць мужна
акцыю пратэсту.
А, можа, гэта й ня птушкі,
а ахвяраў дух крылаты
тут у хваляваныні кружыць,
шукаючы рады.
Не чапайце Курапатаў!

■ 2 кастрычніка 2001

АКЦЫЯ МОЛАДЗІ Ў КУРАПАТАХ ПРАЦЯГВАЕЦЦА

На простай тэлефоннай сувязі — наша карэспандэнтка Ганна Соусь:

– Зараз у Курапатах ідзе дождж. Тут сабралася каля 20 чалавек.

– Ці бачыце Вы там новыя твары?

– Я бываю ў Курапатах штодня і кожны дзень бачу новых людзей. Некаторыя мяняюцца, прыходзяць празь дзень-два, але шмат і новых твараў. Вось я бачу, што тут зьявіліся новыя плякаты, яны доўгія, 10 метраў, прымацаваныя да дрэваў. Там напісаны: «Тут пахаваныя бязьвінныя ахвяры сталінскіх рэпрэсіяў», «Курапаты – наш баль». Плякаты добра відаць з аўтамабіляў, што едуть па дарозе. Шмат кіроўцаў спыняюцца. Учора Курапаты наведала дэпутатка палаты прадстаўнікоў Вольга Абрамава.

Зараз побач са мной знаходзіцца сябра Маладога Фронту Зыміцер Ядчэнія. Дзяржаўныя тэлевізіі і радыё пакуль нікім чынам не паведамлялі пра тое, што цяпер адбываеца ў Курапатах. Тым ня менш, Вольга Абрамава хоча ініцыяваць курапацкае пытаньне ў парламэнце. Як Вы мяркуеце, Зыміцер, ці здольная палата прадстаўнікоў дапамагчы вырашыць гэтае пытаньне, ці ўстане яны дапамагчы абаронцам Курапатаў?

— Не, я лічу, што палата прадстаўнікоў у дадзены момант нічога ня можа вырашыць. Мы ўсе ведаем, што сабой уяўляе «палатка», ведаем яе паўнамоцтвы, ведаем, што яна прыме дасланое згараў.

— Я чую там нейкія гукі, нібыта сякера. Што там у вас адбываецца?

ЯДЧЭНЯ: Так, гэта мы робім яшчэ некалькі крыжоў, якія паспрабуем сёньня усталяваць. Ну і таксама сячэм дровы для вогнішчай.

— Радыё Свабода кожны дзень асьвятляе вашую акцыю. Ці адчуваеце вы зваротную сувязь праз Радыё з тымі людзьмі, якія прыйходзяць да вас?

— Так. Вось учора шмат людзей вярталася зь лецішчаў, і яны казалі, што на лецішчах чулі Свабоду і чулі пра нашыя заклікі, таму яны прыяжджаюць сюды і падтрымліваюць нас матэрыяльна і маральна.

— Ці зъбіраецеся вы начаваць, колькі вас там застанеца?

— Кожную ноч нас тут застаецца 10–15 чалавек.

■ **3 кастрычніка 2001**

ВАРТА МОЛАДЗІ Ў КУРАПАТАХ ПРАЦЯГВАЕЦЦА

Наўпроставае ўключэнне ў этэр нашай карэспандэнткі Ганны Соусь з Курапатаў:

— Сёньня раніцай будаўнічая тэхніка пачала працаваць літаральна ў пяці мэтрах ад крыжоў. Моладзь мела гутарку з прарабам будоўлі. Той сказаў, што мае загад — 20 мэтраў у дзень, інакш будаўнікоў звольняць. Наконт магілаў бязьвінна пакараных прараб сказаў: «Гэта ўсё пустое».

Сёньня ж сябры КХП БНФ усталявалі яшчэ два крыжы. Дарэчы, менавіта сёньня былі пададзеныя заявы ў гарвы-

канкам і аблыванкам на правядзенне мітынгу і жалобнага шэсьця на Дзяды. Побач са мной знаходзіцца сябар Сойму КХП БНФ Валеры Буйвал.

БУЙВАЛ: Мы падалі заявы на нядзялю, 28 кастрычніка, каб правесці шэсьце ў Менску і жалобны мітынг у Курапатах у дзень ушанавання памяці продкаў Дзяды. Збор адбудзеца 28 кастрычніка ў 11:30 у скверы на бульвары Талбухіна, потым людзі з крыжамі, абразамі і сьвечкамі пройдуць па праспэкце Скарыны ў Курапаты, і тут з 15 да 17 гадзін адбудзеца жалобны мітынг.

У гэтаях хвілінах яшчэ працягваеца круглы стол па проблеме Курапатаў, а побач са мной сябар Маладога Фронту Аляксей Талстоў. Пры якой умове маладафронтайцы сыйдуць з Курапатаў? Якія гарантні патрэбныя вам, каб вы зъянлі намёты і пакінулі гэтае месца?

ТАЛСТОЎ: Мы спынім дзяжурства толькі ў тым выпадку, калі тут больш ня будзе весьціся будоўля дарогі, і калі пабачым, што будоўля вядзеца ў іншым месцы — а менавіта зь іншага боку дарогі. Ніякія дакумэнты нас не задавальняюць.

— Ганна, тыя людзі, што там знаходзяцца, якім чынам яны змаглі ахвяраваць гэтай справе столькі часу?

— Я сёньня размаўляла з многімі людзьмі. Гэта студэнты, работнікі. Яны мняюцца і спрабуюць спалучаць работу і вось гэту варту. Аляксей Талстоў скажа пра гэта:

— У нас тут шмат хто. Ёсьць вартайскі, ёсьць студэнты менскіх ВНУ. Шмат хто застаецца на ноч, некоторыя нават тут жывуць — з вучобы адрозу сюды, адсюль — на вучобу.

■ **3 кастрычніка 2001**

**У МЕНСКУ ПРАЙШОЙ КРУГЛЫ СТОЛ
У СПРАВЕ ЗАХАВАНЬНЯ КУРАПАТАЎ**

Прадстаўнікі грамадзкасці й дзяржаўных установ аўтамаркоўвалі праблемы выратаванья

курапацкіх пахаваньняў у звязку з пашырэннем кальцавой аўтадарогі, аднак кампрамісу не знайшлі.

Альгерд Невяроўскі:

Арганізатарамі круглага стала выступілі сябры грамадzkай ініцыятывы «За ўратаванье мэмарыялу Курапаты». Удзел у гэтым мерапрыемстве таксама бралі актывісты КХП БНФ і некаторых грамадzkих арганізацыяў, а таксама праектанты дарогі – кіраунікі інстытуту «Белгіпрадор», Дзяржкамітэту па ахове гісторыка-культурнай спадчыны, Менгарвыканкаму, Інстытуту гісторыі Акадэміі Навук ды іншых.

Прадстаўнікі грамадzkай ініцыятывы прапанавалі кірауніцтву дзяржавных установаў паведаміць, паводле якога праекту да нядайняга часу ў Курапатах вяліся будаўнічыя работы, ці ўлічвалі праектанты і будаўнікі асаблівы мэмарыяльны статус урочышча й гэтак далей.

Прадстаўнікі праектнага інстытуту «Белгіпрадор» паведамілі, што існуе толькі агульны праект рэканструкцыі кальцавой дарогі, паказалі праектныя мапы, а таксама тлумачылі, якую карысць можа прынесці пашырэнне дарогі.

Разам з тым, дзяржавныя чыноўнікі фактчычна прызналі, што будаўніцтва дарогі на курапацкім участку адбывалася без выкананья якіх-кольвеk нормаў правядзеньня работы на аб'екце, які лічыцца помнікам гісторыка-культурнай спадчыны. Прычына ў тым, што на пастанову Аляксандра Лукашэнкі рэканструкцыя кальцавой дарогі ідзе ў сціслыя тэрміны.

Лідэр Маладога Фронту Павал Севярынец абазначыў пазыцыю сваёй ды іншых арганізацыяў, якія цяпер ахоўваюць курапацкі нэкропаль ад разбурэнья:

– Мы там будзем стаяць, пакуль праект ня зменяецца, пакуль дарога ня пойдзе такім чынам, каб не кранала Курапатай. Будзем там стаяць і ўдзень, і ўнаучы. Пытаньне да вас: ці вы кампэтэнтныя прымаць рашэнне аб спыненіні будаўніцтва і пачаць абмеркаванье? Ці вы кампэтэнтныя

рыхтаваць гэтае рашэнне, ці толькі можаце даваць падыходы?

Кіраунікі праектнага інстытуту, а таксама заказчыка «Магістраль аўтадору» казалі, што зъмяніць праект немагчыма, бо тады дарога стане даражэйшая на 20 мільярдаў рублёў. Разам з тым, прадстаўнікі дзяржавных установаў прызнавалі, што калі справа ідзе пра ўшанаванье памяці продкаў, гаварыць пра затраты не выпадае. Кажа прадстаўнік падрадчыкаў – арганізацыі «Магістраль аўтадор» Анатоль Лыцін:

– Сённяня акупляльнасьць ня тая тэма, каб яе абмяркоўваць. Наконт абыходу: тут можна па-рознаму падыходзіць, і ў кожнага будзе свая думка. Абыход можа быць і на 2, і на 3 кіляметры, і па цяперашнім дарозе, калі яна не чапае магілаў.

Прадстаўнікі дзяржавных установаў запэўнівалі грамадзкасць, што цяпер будаўніцтва будзе весціся пад кантролем археолягіяў, бо існуе адпаведная дамова з Інстытутам гісторыі. Наступнымі днямі археолягі правядуць праверку глебы побач з дарогай, каб яшчэ раз пераканацца, што на шляху будаўнікі ня маюць магілаў. Прадстаўнікі дзяржавных установаў таксама абязцаюць добраўпрадкаваць і агарадзіць тэрыторыю Курапатай.

Падсумаванье вынікаў круглага стала зрабіў лідэр БНФ Вінцук Вячорка:

– Я задаволены тым, што абмеркаванье пачалося. Я задаволены тым, што прадстаўнікі праектных і выканавальных ведамстваў прыйшли. Тоэ, што яны пад мікрофонамі прэсы і перад вачымі сапраўды шырокай грамадзкасці пачалі выказвацца, браць на сябе пэўныя абавязкі, не адмаяць каштоўнасці Курапатай як нацыянальнага мэмарыялу – гэта ўжо зарука таго, што яны будуць браць на сябе маральнную адказнасць за любяя рашэнны.

Лідэр БНФ спадзяеца, што прадстаўнікі дзяржавы і грамадзкасці дасягнуць урэшце прымальнага для абодвух бакоў рашэнья ў справе Курапатай.

■ 4 кастрычніка 2001

**ЗАЎТРА Ў КУРАПАТАХ ПАЧНУЦЦА
АРХЕАЛЯГІЧНЫЯ РАСКОПКІ.
БУДАЎНІЧЫЯ РАБОТЫ СПЫНЕНЫЯ**

Міністар транспарту і камунікацыяў Беларусі Міхаіл Баравы, прызначаны 10 дзён таму, паабяцаў, што ў бліжэйшы час работы па рэканструкцыі кальцавой дарогі ля Курапатаў будуць прыпыненыя на два тыдні. На сувязі наша карэспандэнтка Ганна Соусь:

— Сёньня міністар Баравы наведаў Курапаты. Разам зь ім сюды прыехалі прадстаўнікі практична ўсіх будаўнічых арганізацыяў, што занятыя ў рэканструкцыі кальцавой дарогі, а таксама дэпутаты палаты прадстаўнікі Вольга Абрамава, Уладзімер Навасяд і Марыя Худая. Былі таксама супрацоўнікі Інстытуту гісторыі. З сабой яны прывезуць шмат журналістаў. Адметная реч — за 10 дзён, што ладзіцца варта Курапатаў, ніхто з прадстаўнікі дзяржаўных СМІ не наведаў гэтае месца. Але вось сёньня прыехала здымачная група АТН і сталічнага тэлебачання. У выніку размовы, што адбылася з абаронцамі Курапатаў, была дасягнутая дамоўленасць, што будаўнічыя работы спыняюцца на два тыдні і тут пачынаюцца археалягічныя раскопкі. Але ёсьць пэўныя недарэчнасці. Справа ў тым, што будаўнічыя работы ў Курапатах былі прыпыненыя 10 дзён таму, калі людзі началі ўсталёўваць крыжы і сталі не пускаць бульдозэры. А што да будаўнічых работай, якія цягнуцца цяпер, дык сёньня на іншым баку дарогі началі высякаць дрэвы. Будаўнічая тэхніка ўсё ж працуе і зусім блізка ад Курапатаў.

— Ці вераць хлопцы з Маладога Фронту, што іх дапамогаў жукоўскімі не спатрэбіцца?

— Яны працягваюць дзяжурства. Сёньня яны ўсталявалі новы намёт на пагорку побач зь вялікім крыжам, зьбіраюцца павялічыць колькасць дзяжурных. Апрача таго, яны зьбіраюцца ўзяць удзел і ў археалягічных раскопках, якія пачнуцца заўтра раніцай а 9-й гадзіне. Побач са мной

Павал Космач, студэнт-гісторык, які будзе каардынаваць працу Маладога Фронту ў часе раскопак. Маё пытаньне да яго. Зараз мы стаем побач з паласой, якую пазначылі будаўнікі — гэта прыкладна 15 метраў з абодвух бакоў дарогі, менавіта тут будуць ладзіцца раскопкі. Якія будуць вашыя дзеяньні, калі на знайдзене парэшткаў людзей?

— Мы будзем весьці свае раскопкі троху далей у бок Заслаўя. Менавіта там, паводле меркаваньня многіх гісторыкаў, ёсьць больш рання пахаваньні — не 1937–41 гадоў, а пачатку 30-х. Заўтра там Малады Фронт разам з супрацоўнікамі Інстытуту гісторыі Акадэміі Навук будзе распачынаць раскопкі.

■ 4 кастрычніка 2001

**ГРАМАДЗКАСЦЬ ПАТРАБУЕ АДМЯНІЦЬ
БУДАЎНІЦТВА ДАРОГІ ПРАЗ КУРАПАТЫ**

Сябры грамадзкой ініцыятывы «За ўратаванье мэмарыялу Курапаты» вырашылі накіраваць зварот у пракуратуру, у якім гаворыцца, што Савет Міністраў парушыў закон пра захаванье гісторыка-культурнай спадчыны, дазволіўши правядзенне будаўнічых работ у межах нэкропалю.

Альгерд Невяроўскі:

Сябры ініцыятывы сабраліся сёньня, каб вырашыць: пагаджацца зь дзяржаўнай прапановай працягну рэканструкцыі кальцавой дарогі пад наглядам археолягі і грамадзкасці ці дамагацца будаўніцтва дарогі ў абыход Курапатаў.

Як вядома, сёньня міністар транспарту і камунікацыяў Міхаіл Баравы ў часе наведваньня Курапатаў заявіў, што ўсе будаўнічыя работы на гэтым участку прыпыненыя на два тыдні, і ўвесі гэты час зону магчымых дарожных ра-

бот будуць дасьледаваць археолягі разам з актывістамі Маладога Фронту.

Праўда, кіраўнік археалягічных работ з Інстытуту гісторыі Акадэміі Навук Алег Іоў лічыць, што новыя пахаваныні на гэтай тэрыторыі наўрад ад ці будуць знайдзеныя. Гаворыць спадар Іоў:

— Мы вырашылі праводзіць раскопкі на 12 аб'ектах па абодва бакі дарогі, дзе, магчыма, знаходзяцца парэшткі ахвяраў. Хаця сам я да гэтага стаўлюся даволі скептычна. Але паводле дамовы трэба правесці гэтыя раскопкі, і ад зутра мы пачнем.

Спадар Іоў гаворыць, што археолягі ўжо ня раз праводзілі дасьледаваныні ў гэтым раёне, і ўсе знайдзеныя пахаваныні былі пазначаныя на адпаведных мапах. Але каб яшчэ раз пераканацца, што дарога ня пройдзе па магілах, раскопкі ўсё ж правядуць.

Сябры аргкамітэту адзначалі, што Савет Міністраў Беларусі груба парушыў Закон пра захаваныне гісторыка-культурнай спадчыны, дазволіўшы будаўніцтва ў ахоўнай тэрыторыі помніка Курапаты.

Актывісты грамадзкай ініцыятывы лічаць, што ўлады мусіць вярнуцца да праекту 1993 году, паводле якога кальцавая аўтадарога ідзе ў абыход Курапатаў, а ва ўрочышчы неадкладна стварыць сапраўдны мэмарыяльны комплекс.

Людзі ня надта вераць абяцанням уладаў. Улады ж абяцаюць, што правядуць работы вельмі адказна і ахайна, умацуюць дарожныя адхони адмысловымі съценкамі з мэмарыяльнымі надпісамі, а калі ўсё ж знайдуць парэшткі ахвяраў, дык урачыста перапахаваюць іх. На думку гэтай часткі сяброў ініцыятывы, да ўладаў трэба выстаўляць максымум патрабаваньняў.

Сябры ініцыятывы «За ўратаваныне мэмарыялу Курапаты» вырашылі накіраваць зварот у прокуратуру з патрабаваннем даць прававую ацэнку рашэнню Саўміну аб будаўніцтве на тэрыторыі мэмарыялу.

Вырашылі таксама стварыць юрыдычную, міжнародную, мэмарыяльную, археалягічную камісіі грамадзкай ініцыятывы. Гэтыя органы будуць распрацоўваць дакументы й

звароты з мэтай прыцягнуць увагу беларускай і міжнароднай грамадзкасці да праблемы Курапатаў, а таксама патрабаваць ад уладаў стварэння ва ўрочышчы сапраўднага мэмарыялу.

Пастановілі таксама распачаць збор подпісаў сярод жыхароў мікрараёну Зялёны Луг з патрабаваннем весьці будаўніцтва дарогі ў абыход Курапатаў.

■ 5 кастрычніка 2001

ЗЯНОН ПАЗЬНЯК: ДАКАЗАЦЬ, ШТО Ў КУРАПАТАХ ЛЯЖАЦЬ НЕ АХВЯРЫ СТАЛІНСКІХ РАССТРЭЛАЎ – НЕМАГЧЫМА

**Гутарка нашага карэспандэнта з адкрывальнікам
Курапатаў для грамадзкасці Зянонам Пазньяком.**

Юры Сьвірко:

— Зянон Станіслававіч, якое ваша стаўленыне да таго, што зараз адбываецца ў Курапатах?

— Стaўленыне маё вядомае. Раз Курапаты зьбіраюцца зьнішчыць, стаўленыне маё рэзка негатыўнае. Курапаты стараліся зьнішчыць на працягу ўсяго пэрыяду, як яны ўзынілі. Рабілі гэта рознымі мэтадамі. Пракладка ў пачатку 60-х гадоў дарогі праз Курапаты – таксама быў адзін з мэтадаў. Пасля таго, як Курапаты былі адкрытыя і дасьледаваны ў 1988 годзе, і калі прыйшлося признаць тое, што было, увесе час быў спробы нейкім чынам зьнішчыць гэты помнік, гэту памяць. Спачатку рабілі гэта мэтадамі палітычнымі, меркавалі, што можна перагледзець гэтае пытаныне. І таму некалькі разоў распачыналі новыя съледзтвы. Апошнія съледзтвы праводзіў рэжым Лукашэнкі. Усё было пастаўлена на даволі шырокую платформу. Вырашылі яшчэ раз зрабіць праверачныя раскопкі. І гэтыя раскопкі паказалі тое ж, што і ў 1988 годзе. Яшчэ

12 гадоў таму я казаў, што даказаць адваротнае немагчыма. Я як археоляг гэта ведаю.

А цяпер рэжым Лукашэнкі вырашыў маўчаць, таму што любыя спробы зараз пачынаць гэтую справу і дас্যледаваць будуць съведчыць толькі супраць яго. Вырашылі зайсьці з другога боку – паднілі старыя праекты пашырэння кальцавой дарогі, праекты яшчэ 1993 году... Што значыць – пашыраць дарогу? Гэта – запусьціць тэхніку, а шырыня ж вымяраецца ня толькі палатном, яна вымяраецца і плошчай будаўнічай пляцоўкі. Па-другое, сам факт будаўніцтва дарогі на касцях людзей прыніжае гэтае месца, гаворыць, што яно нязначнае, бо на ім можна будаваць дарогі, імчацца з хуткасцю 100 кіляметраў на гадзіну. Гэта проста плявок у твар нашай памяці пра людзей, якія там загінулі.

– Вы ўзгадалі, што ў 60-я гады пачалі будаўніцтва кальцавой дарогі. Цяпер Аляксандар Лукашэнка загадаў яе пашырыць. Як вы думаецце, з тэхнічнага боку, ці магчымае ўвогуле пашырэнне кальцавой дарогі ў гэтым месцы?

– Яно магчымае з гледзішча тэхнічнага, але немагчымае з гледзішча духоўных інтарэсаў нацыі. Людзі, якія кіруюць дзяржавай, павінны гэта разумець. Нельга абронтуваць эканамічнымі інтарэсамі якое б там ні было будаўніцтва ля Курапатаў, на той зямлі, дзе пахаваныя людзі. Дарогу трэба весьці ў аб'езд Курапатаў. Дарэчы, такія праекты ёсьць. Але яны былі проста адкінутыя, бо вымагаюць большых выдаткаў. Курапаты – мартыралёг нацыі. І таму выдаткі павінны быць большымі, каб захаваць гэты мартыралёт.

Маю скказаць, што мы гэтае пытаньне адсочваем ужо год. Народны Фронт яшчэ летасі паставіў задачу зрабіць з Курапатаў народны помнік кшталту Грабаркі на Беласточчыне. Гэта значыць, паколькі афіцыйныя ўлады закінулі Курапаты, не зьбіраюцца там нешта мэмарыяльнае рабіць, то хай сам народ робіць, хай кожны прынясе свой крыж у памяць пра загіблых. І калі кожны прынясе, там будуць сотні тысячаў крыжоў. Гэта будзе помнік, які будзе крачыць пра наш боль. Гэты працэс пачаўся яшчэ летасі і працягваецца па сённяшні дзень.

Яшчэ 6 жніўня Кансэрватыўна-Хрысціянскай Партыяй БНФ быў накіраваны запыт у Савет Міністраў, у якім мы патрабавалі, каб новая дарога пайшла ў аб'езд урочышча. Гэта быў наш пратэст на спробы будаваць. Да гэтага часу мы не атрымалі адказу. І ў аўторак, 25 верасьня, быў накіраваны новы ліст у Савет Міністраў, дзе таксама гаворыцца, што Менская кальцавая дарога павінна прайсьці ў абыход урочышча Курапаты. Чакаем адказу.

Акрамя таго, зараз стаємся развязаць ініцыятыву людзей, каб народ стаў на абарону магілаў пакутнікаў. Толькі тады мы пераможам. Таму што, калі людзі застануцца ўбаку, чыноўнікі могуць зьнішчыць усё. Толькі сам народ можа забараніць і спыніць гэтае барбарства. Курапаты – сымбал нашых пакутаў, яны маюць такое ж значэнне, як і бел-чырвона-белы сцяг. Рэжым пачаў з таго, што зьнішчыў сцяг нацыі. А цяпер вось яны хочуць зьнішчыць і апляваць Курапаты, дзе пахаваныя сотні тысячаў забітых нявінных людзей. І калі мы дапусьцім, што па магілах будуць ездзіць аўтамабілі, пасля гэтага мы ня зможем лічыць сябе людзьмі. Таму трэба шырыць інфармацыю пра Курапаты і намеры ўладаў, каб людзі паўсталі на іх абарону, не заставаліся дома. Трэба пярэчыць барбарству.

Што датычыць тэхнічных магчымасцяў, то, натуральна, такія магчымасці ёсьць, каб правесці дарогу ў абыход Курапатаў. Ёсьць пяць ужо распрацаваных варыянтаў, на-колькі мне вядома. І проблемы тут няма. Тут пытаньне палітычнае. Рэжым вырашыў зьнішчыць наш сымбал, наш мартыралёт. Мы павінны таксама разумець гэта палітычна: нас зьнішчаюць, а мы павінны супраціўляцца.

– Вы сказаў, што ёсьць пяць варыянтаў пракладкі гэтай кальцавой дарогі. Наколькі вялікія Курапаты з гледзішча гэтай кальцавой дарогі? На колькі кіляметраў трэба яе аднесці, каб не закранаць косткі забітых?

– Можна, скажам, правесці гэту дарогу праз звалку. Калі ісьці ў бок Ёдкава, гэта будзе справа ад Курапатаў, за калодзішчанскай дарогай, у бок Дроздаў. Трэба зрабіць дугу ў некалькі кіляметраў. Гэта магчыма. Ёсьць цэлы шэраг варыянтаў. Мы павінны скказаць уладзе: «Вы павінны ісьці на такія выдаткі, каб прычыніць боль усёй нацыі? Тым мільёнам, якія ўжо не паўстануць з магілаў на сваю абарону...» А для людзей, якія не разумеюць духоўных каш-

тоўнасцяյ, мы павінны сказаць, што існуе тэхнічнае развязанье праблемы.

— Спадар Пазняк, як вы ацэньваецце рэакцыю грамадзтва на тое, што адбываецца? Зазначым, што ў Курапатах сёлета ўсё пачалося з разбурэнья лаўкі Клінтана, якую вы, здаецца, разам усталёўвалі...

— Так, гэта праўда. Што тычыцца грамадзкасці. Я разглядаю гэта як працэс. Грамадзкасць ня мае інфармацыі. Недзяржаўныя газэты выходзяць маленькомі накладамі, тэлебачаньне і радыё маўчаць. Я не могу абвінаваць грамадзтва ў абыякавасці. Людзі проста мала інфармацый. Будзе пашырацца інфармацыя, будуць прыходзіць у Курапаты і людзі. Я добра памятаю 1988 год. Тады ўвогуле людзі нічога ня ведалі пра Курапаты. Але зьявіўся артыкул у «Літаратуры і мастацтве», і яго прачыталі ўсе. І калі быў абвешчаны мітынг у Курапатах 19 чэрвеня, хоць і стараліся камуністычныя ўлады як маглі не дапусціць гэтага мітынгу, стыхійна сабралася 10 тысячай чалавек. Усё залежыць ад інфармацыі, і калі інфармацыя будзе пашырацца, я перакананы, што нашыя людзі не застануцца абыякавымі.

■ 6 кастрычніка 2001

ШТО АДБЫВАЕЦЦА Ў КУРАПАТАХ

Мы працягваем сачыць за тым, што адбываецца ў Курапатах. Там зараз знаходзіцца наш ка-рэспандэнт Альгерд Невяроўскі.

— Скажыце, Альгерд, ці працягваюцца там нейкія працы?

— Так, сёняня ў Курапатах працягваліся археалагічныя раскопкі. Актыўністы Маладога Фронту пад кірауніцтвам супрацоўніка Інстытуту гісторыі Акадэміі Навук Беларусі Алега Іова раскопвалі яшчэ адзін аб'ект, дзе, верагодна, маглі знаходзіцца рэшткі ахвяраў рэпрэсіяў. У гэтай яміне ані костак, ані рэшткаў адзеніння ці абутку знайдзена не было. На гэтым археалагічныя працы ў раёне Курапатай спыненыя да панядзелка. Археолягам засталося даслы-ле-

даваць тут яшчэ дзесяць аб'ектаў па абодва бакі кальца-вой дарогі. Алег Іоў не выключае, што ў некаторых мес-цах могуць быць знайдзеныя магілы. Сёняня ж у Курапатах сіламі актыўістаў КХП БНФ была арганізаваная тала-ка. Людзі прыбралі тэрыторыю ўрочышча, усталёўвалі новыя крыжы. Прадстаўнікі КХП БНФ заяўляюць, што на-ват калі археолагі ня знайдуць магіл, яны ўсё адно не дазволяць весьці будаўніцтва кальцаўской дарогі праз Курапаты. Яны гатовыя ў разе патрэбы ўстаць у пікеты разам з прадстаўнікамі маладзёжных арганізацый, якія таксама не зъбираюцца сышодзіць з урочышча да таго часу, пакуль дарога ня пойдзе ў абыход Курапатай.

Мэмарыял сёняня наведала і дэлегацыя прадстаўнікоў Таварыства Беларускай Культуры ў Літве ды віленскага цэнтра грамадзкай ініцыятывы «Дэмакратыя для Бела-руսі», якія ўсталявалі на пагорку вялікі крыж з аброзом Ва-страбрамскай Божай Маці. Паводле сябра гэтай арганіза-цыі Сержку Вітушкі, пасляя вяртаньня ў Вільню яны зъвер-нуцца да ўладаў Літвы з просьбай дапамагчы абараніць Курапаты на міжнародным узроўні. Літоўскія беларусы спадзяюцца, што ўлады іх краіны падтрымаюць гэты зва-рот, бо ў курапацкіх магілах таксама ляжаць і грамадзяне Літвы. А заўтра, у нядзелю, у Курапатах пройдзе зноў та-лака. Усю ноч тут будуць знаходзіцца людзі, якіх стала значна больш. Сёняня свой лягер тут разьбілі актыўісты руху «Зубар».

■ 8 кастрычніка 2001

У КУРАПАТАХ ПРАЦЯГВАЮЦЦА РАСКОПКІ

На пытаньні ў простым этэры адказвае наш ка-рэспандэнт Альгерд Невяроўскі:

— Ці ёсьць нейкія вынікі раскопак?

— Сёняня ўздоўж кальцаўской аўтамагістралі на курапацкім участку працягваюцца археалагічныя раскопкі, што пра-водзяць супрацоўнікі Інстытуту гісторыі Акадэміі Навук Беларусі пры дапамозе Маладога Фронту, «Зубра», іншых

арганізацыяў. Пакуль новых магілаў ахвяраў рэпрэсіяў ня знойдзена.

Цяпер абаронцы Курапатаў раскопваюць трэці аб'ект з вызначаных 12-ці. Актыўісты раскопак тлумачаць маруднасць іх правядзення тым, што бракуе людзей. Цяпер раскопкі праводзяцца сіламі 5–6 чалавек.

— Альгерд, раскопкі — справа спэцыфічная. Колькі там навукоўцаў і якую менавіта дапамогу яны патрабуюць? Ці можа непрафесійны чалавек ім дапамагаць?

— Так, прадстаўнікі Інстытуту гісторыі пад кірауніцтвам Алега Іова паказваюць маладым людзям, дзе трэба капаць. Раскопваюць звычайнімі рыдлёўкамі. Глыбіня даволі сур'ёзная. Спачатку капаюць яму каля паўтара мэтра, пасля капаюць кантрольны шурф — невялікую яміну глыбінёй 3 мэтры, а то й болей.

— Як прайшлі апошнія суткі ў Курапатах, ці не было там канфліктаў?

— Як паведаміў Павал Севярынец,noch прайшла спакойна, а вось раніцай адбыўся інцыдэнт: некалькі актыўістаў КХП БНФ выкапалі паставленую ўчора будаўнікамі жалезную агароджу, знялі стужку ў раёне поля крыжоў, перад уваходам у Курапаты. Гэтай стужкай была вызначаная мяжа плянаванай дарогі.

Неўзабаве ў Курапаты прыехаў кіраўнік арганізацыі «Магістраль аўтадор», якая каардынуе работы пашырэння дарогі, Анатоль Лыцін, ён абвінаваціў актыўістаў КХП БНФ у самаўпраўстве, парушэнні дамоўленасцяў паміж уладамі і грамадзкай ініцыятывой «За ўратаванье Курапатаў». Паводле Лыціна, усталіваньне агароджы прадугледжанае дамовай.

Сябры КХП БНФ заявілі, што не дапусцяць пашырэння дарогі, таму вызначэнне межаў дарогі ня мае сэнсу.

— А што будаўнікі? Ці аднаўляюць гэтую агароджу?

— Не, сёньня гэта агароджа адноўленая не была, жалезнія трубы ляжаць, складзеныя ў адным месцы — перад уваходам. На дарозе сёньня днём працавала адна машына з будаўнікамі, якія бурылі съвідравіны: пад плянаванай дарогай мяркуюць будаваць падземны пераход.

■ 9 кастрычніка 2001

УНАЧЫ НЕВЯДОМЫЯ ПРАВЯРАЛІ РАСКОПКІ

Прадстаўнікі Маладога Фронту, «Зубра» і Партыі Свабоды пад кірауніцтвам археолягаў Інстытуту гісторыі Акадэміі Навук Беларусі ўжо амаль раскапалі шэсцьць месцаў уздоўж кальцавой дарогі ў раёне Курапатаў, дзе, як меркавалася, могучы быць магілы ахвяраў масавых рэпрэсіяў.

Альгерд Невяроўскі:

Ніякіх пахаваньняў да гэтага часу ня знойдзена. Раскопкі будуць працягвацца яшчэ, як мінімум, тыдзень.

Сёньня ўначы ў Курапатах знаходзіліся больш за дзесяць актыўістаў маладзёвых арганізацыяў, і адбылося незвычайнае здарэнне: некалькі груп маладых людзей прыехалі ў Курапаты на машынах і цягам начы хадзілі па ўрочышчы. Яны паводзілі сябе вельмі дзіўна.

Калі абаронцы спрабавалі да іх наблізіцца, каб высьветліць прычыны зьяўленення, тыя адразу ўцякалі.

Невядомыя засыпалі адно з месцаў раскопак. Дарэчы, увесе час, калі яны знаходзіліся ў Курапатах, непадалёк на дарозе стаялі дзве міліцыйскія машыны.

На думку актыўіста Маладога Фронту Сержука Мацкайца, гэта была акцыя псыхалягічнага ціску на абаронцаў Курапатаў.

Сёньня ў Менску прайшло паседжаньне рабочай групы Асамблеі няўрадавых арганізацыяў. Як паведаміла сакратарка грамадзкой ініцыятывы «За ўратаванье Курапатаў» Ірына Жыхар, рабочая група асамблеі вырашыла звязацца да няўрадавых арганізацыяў з прапановай падрыхтаваць інакіраваць у вайсковую пракуратуру Беларусі зврат з патрабаваньнем рассакрэціць і зрабіць даступнымі вынікі расцсьледаваньня, праведзенага ў Курапатах у 1197–99 гадах.

Паводле гісторыка Ігара Кузняцова, гэтае расцсьледаваньне, ініцыявалася шэрагам праўрадавых арганізацыяў,

чарговы раз пацьвердзіла, што ў курапацкіх магілах ляжаць ахвяры менавіта камуністычнага тэрору.

Ініцыятыва «За ўратаванье Курапатаў» падрыхтавала таксама праект скаргі ў прокуратуру Беларусі, каб даць ацэнку дзеянням службовых асобаў, якія дазволілі работы ў Курапатах.

Дарэчы, у жніўні мінулага году Аляксандар Лукашэнка сваім распараджэннем прызначыў адказным за паскоранае пашырэнне кальцаў дарогі цяперашняга кіраўніка ўраду Генадзя Навіцкага, у той час віцэ-прем'ера і куратора будаўнічай галіны. Лідэры БНФ пастанавілі правесці 3 лістапада шэсьце і мітынг у Курапатах з нагоды Дня памінальня продкаў.

Шэсьце пачнецца а 13-й гадзіне зь менскай плошчы Якуба Коласа.

■ 10 кастрычніка 2001

РАСКОПКІ Ў КУРАПАТАХ СЁНЬНЯ ПРАЦЯГВАЛІСЯ. ПАКУЛЬ БЕЗВЫНІКОВА

На простай тэлефоннай сувязі – наша карэспандэнтка Ганна Соусь:

– З раніцы з-за дажджу не капалі. Але вось у другой палове дня надвор’е палепшылася, і літаральна 5 хвілін таму хлопцы ўзяліся за рыдлёўкі. Капаюць яму, якая раней ужо была пачатая. Яе глыбіня 1 мэтар, шырыня 1 мэтар, даўжыня 3 мэтры.

– Якая была мэтодыка выбару месца, дзе цяпер капаюць?

– Гэтае пытаньне я пераадрасоўваю лідэру Маладога Фронту Паўлу Севярынцу, які знаходзіцца побач са мной.

СЕВЯРЫНЕЦ: Аснова мэтодыкі ўзятая з працаў Зянона Пазьнянкі і яго колегаў, якія началі тут капаць пайтара дзясятка гадоў таму. Паказаньнем для раскопак служыць яміна. Звычайна запоўненая трупамі яміна з часам пра-

вальвалася на мэтар ці болей. Такіх ямінаў шмат у Курапацкім лесе. Разам з тым прасаджаная яміна можа знакаваць і тое, што была эксгумацыя, калі целы пераходзівалі. Тоё, што мы нічога не знайшлі, можа съведчыць, што частка ямінаў прыроднага паходжання, а частка – перазахаваныя. Непадалёк ад дарогі маглі перазахоўваць, каб не пакідаць сълядоў. Ну а далей у лес... відаць, такой настойлівасці ўжо не было.

– Наколькі нечаканай была заява Аляксандра Лукашэнкі, што трэба прайвіць увагу да Курапатаў, бо там, маўляў, ляжаць і нашыя людзі?

СЕВЯРЫНЕЦ: Яна была абсалютна прадказальная. Зараз Лукашэнку патрэбнае міжнароднае прызнаньне, трэба выглядаць добрым царом. Я не выключаю, што Лукашэнка можа нават зьявіцца ў Курапатах, можа нават на Дзяды, можа аў'яўіць аб пабудове мэмарыялу ці нейкай съценкі, якая б знакавала ўвагу ўладаў да месца трагедыі. Каравец, чарговы раз згуляць у папулізм. Мы бачым та-кую магчымасць, і думаем, нездарма нядаўна тут ноччу зьяўлялася некалькі машынаў, высаджвалася некалькі групай людзей у цывільнім, хадзілі з рацыямі па лесе.

– Павал, а ці прымеце вы ідэю мэмарыялу, калі яна будзе зыходзіць ад Лукашэнкі?

СЕВЯРЫНЕЦ: Чаму не? Калі гэта будзе ідэя паўнавартаснага мэмарыялу, калі дарога пройдзе не па костках, а ў абыход Курапатаў, а тут будзе добраўпарадкаваная тэрыторыя і усталіваная нейкая стэла, то, безумоўна, мы прымем гэта. Але я сумняюся, што Лукашэнка будзе гэта рабіць, бо такім чынам ён абрывае сваю ўласную канцепцыю кіраваньня, бо робіць шмат у чым тое самае, што рабілася ў Беларусі ў 30-я гады – зынішчае мову, культуру. І гэта будзе для яго ненатуральны крок, калі ён пойдзе на поўнае прызнаньне таго, што адбылося ў Курапатах, і на пабудову тут мэмарыялу.

Паралельна з раскопкамі ладзіцца яшчэ адна акцыя Маладога Фронту – ідзе збор подпісаў сярод жыхароў мікрараёну Зялёны Луг-6 за тое, каб участак Менскай кальцаў дарогі каля Курапатаў быў зачынены, і каб была пра-ведзеная аб'язная дарога. Учора ўвечары маладафронтайцы прыйшлі некалькі пад'ездаў на вуліцы Мірашніченкі

і сабралі ўжо больш за 100 подпісаў. У квартале, што прылягае да ўрочышча, жыве каля 5000 чалавек. І сябры Маладога Фронту плянуюць зьвярнуцца да кожнага з іх. Зьбіральнікі подпісаў адзначаюць, што практична ўсе жыхары Зялёнага Лугу вітаюць акцыю, якая цяпер праходзіць у Курапатах. Людзі не задаволеныя, як адбываеца рэканструкцыя, бо высякаюцца дрэвы, зынішчаюцца дзіцячыя пляцоўкі, адпаведна, павялічваеца загазаванасць і расьце шум ад дарогі.

Дагэтуль людзі ідуць у Курапаты. Вось сёньня было ўсталявана яшчэ некалькі крыжоў. Кругласутачнае дзяжурства працягваеца. Апрача маладафронтайцаў там дзяжураць сябры Беларускай Партыі Свабоды, «Зубра» і КХП БНФ.

■ II кастрычніка 2001

СЁНЬНЯ Ў КУРАПАТАХ БУЛЬДОЗЭР ПАВАЛІЎ ДВА КРЫЖЫ

На простай тэлефоннай сувязі – наша карэспандэнтка Ганна Соусь:

— Гэта адбылося ўдзень, прыкладна а другой гадзіне. Я была сьведкай гэтай падзеі. На другім баку дарогі наступраць лягеру абаронцаў былі ўсталяваныя тры вялікія крыжы. Яшчэ ўчора я бачыла, як паўзуў іх ездзіла тэкніка, але іх не краналі. Сёньня ж бульдозэр паехаў на крыжы і паваліў два з іх. Калі я разам з хлопцамі з Партыі Свабоды і «Зубра» падышла да бульдазэрыста, мы заўважылі, што ён п'яны і ледзь трymаецца на ногах. Там жа знаходзіўся начальнік участку, які паводзіў сябе даволі агрэсіўна. Ён заявіў, што пра спыненьне працаў нічога ня ведае. Потым пад'ехала белая «Аўдзі» з магілёўскім нумарам «1001 ТР», і зь яе выйшаў нейкі начальнік. На пытаныні, чаму яго падначаленыя прыходзяць на працу п'яныя, ён адказваў, што хто, маўляў, даў вам права кантроліраваць мяне і маіх падначаленых. Калі ж я падышла і запыталася ў яго пра паса-

ду і імя, ён сказаў, што ён проста выпадкова тут праяжджае і ніякага дачыненьня да дарогі ня мае.

— Ці спрыяе надвор’е раскопкам?

— Пакуль што дажджу няма, капаць можна, але ўначы вельмі халодна, і людзям тут, відаць, ноччу цяжка. Цяпер каля вогніща 12 чалавек. Яны адзін з двух паваленых крыжоў адрамантавалі і паставілі на месца.

— Ці дагэтуль прыходзяць у Курапаты людзі з падтрымкай тым, хто бароніць месца расстрэлаў?

— Так, дагэтуль ідуць людзі. Большаясьць – сябры КХП БНФ. Кожны з іх прыходзіць з харчамі, многія дагэтуль нясуць крыжы. Усе гавораць, што заўтра будзе талака і прыйдзе шмат людзей. Дарэчы, пра раскопкі. Яны сёньня працягваліся, але нічога знайдзена не было.

— Які настрой у абаронцаў Курапатай?

— Яны зьбіраюцца стаяць да канца. Настой даволі аптымістычны. Здаецца, іх не палохаюць маразы. Яны нават не дазваляюць людзям, што выгульваюць сабак, падышодзіць да гэтага месца, ня кажучы ўжо пра будаўнікоў, якія спрабавалі знесці крыжы. Дарэчы, будаўнікі не-калькі разоў казалі, што на крыжы ня пойдуць. А вось сёньня п'яны пайшоў. Магчыма, гэта невыпадкова, што менавіта п'яныя ідуць на крыжы.

■ I2 кастрычніка 2001

МІЛІЦЫЯНТЫ ГАВОРАЦЬ, ШТО АБАРОНА ЎРОЧЫШЧА – ГЭТА ПІКЕТ

У Беларускім Тэлебачаньні прагучала інфармацыя, што дарога, нягледзячы на перашкоды, будзе здадзеная ў тэрмін. Што адбываеца зараз у Курапатах? На пытанынне адказвае Ганна Соусь:

— Толькі што адсюль сышлі два прадстаўнікі міліцыі, адзін з якіх – начальнік управы аховы грамадзкага парадку УУС

Менскай вобласці Ігар Уладыка. Другі – намеснік начальніка міліцыі Менскага раёну. Ён не прадставіўся. Яны прыйшли сюды ў звязку з tym, што ў пятніцу міністар транспарту і камунікацыяў накіраваў ліст міністру ўнутраных справаў Навумаву, дзе выказаў незадаволенасць, што пікетоўцы перашкаджаюць будаўніству дарогі. Як яны распавялі, курапацка пытанье разглядалася на нарадзе першага намесніка міністра ўнутраных справаў Шчурко. Міліцыянты папярэдзілі, што акцыя можа разглядацца як пікет і за гэта абаронцы могуць несьці адказнасць.

■ **IЗ кастрычніка 2001**

**КУРАПАТЫ: НАШЧАДКІ КАТАЎ СУПРАЦЬ
НАШЧАДКАЎ АХВЯРАЎ**

Аляксандар Лукашук гутарыць з Васілем Быкамі.

Улетку 1988 году ў газэце «Літаратура і мастацтва» зьявілася адна з самых значных публікацыяў беларускай гісторыі XX стагодзьдзя – артыкул Зянона Пазняка і Яўгена Шмыгалёва «Курапаты – дарога съмерці». З таго моманту, ужо 13 гадоў, ідзе барацьба за Курапаты. З аднаго боку – нашчадкі тых, хто расстрэльваў, з другога – нашчадкі тых, каго расстрэльвалі. У публікацыі, якую можна зымесцілі ў сваім выданні кіраўнікі рэдакцыі Мікола Гіль і Анатоль Вярцінскі, быў яшчэ адзін аўтар – Васіль Быкаў, які напісаў прадмову. Аўтарыэт і вядомасць Быкава праломвалі съязну страху, баранілі аўтараў і газэту і адначасна надавалі публікацыі ўсясьветную значнасць. Я пазваніў у Франкфурт-на-Майне і папрасіў аўтара прадмовы ўзгадаць, што яго тады уразіла больш за ўсё ў старонках рукапісу, якія перадаў яму Пазняк. Гаворыць Васіль Быкаў:

– Канечне, уразіла ня тое, што ў той час – 30-я гады – адбываліся рэпрэсіі і вынішчэнне людзей, бо гэта было агульнавядома. Я якраз у той час на ўласную ініцыятыву займаўся рэабілітацыяй шмат якіх рэпрэсаваных пісменнікаў, дзеячоў культуры, меў справу з Вяроўным

Саветам. Усё гэта было вядома. Не вядома было толькі тое – і гэта было адкрыцьцём Пазняка і Шмыгалёва – што ў такіх маштабах рэпрэсіі, па сутнасці – вынішчэнне, адбывалася ў ваколіцах Менску, што ўсё гэта пахавана зусім блізка, за кальцавой дарогай. Вось гэтага ніхто ня ведаў. I вось празь некалькі дзесяцігодзьдзяў тое ўпершыню адкрылася, стала вядома грамадзкасці.

– Васіль Уладзімеравіч, неўзабаве пасьля публікацыі была створаная так званая дзяржаўная камісія ў справе Курапаты, і ў яе складзе быў прадстаўнікі тагачаснага кіраўніцтва Беларусі, у першую чаргу, партыйнага кіраўніцтва Беларусі, але таксама і ўрадавага. Былі ў яе складзе і Вы. Скажэце, як прадстаўнікі тагачаснай намэнклатуры ўспрымалі сваю працу ў камісіі?

– Старшынёй камісіі, наколькі я памятаю, была спадарыня Мазай. Яна тады была віцэ-старшынёй ураду. Адносіны былі ўвогуле насыцярожаныя, бо ўсё ж розныя людзі і пазнаному да гэтага адносіліся. Я памятаю, што ў гэтую камісію ўваходзілі і генпрокурор Тарнаўскі, і таксама старшыня КГБ. Памятаю, аднойчы мы засядалі нават у памяшканыні КГБ, у кабінэце старшыні, які нам даказваў, што дакументаў ніякіх няма, ўсё зынішчана, і таму нічога, што прасцвягліла б тия факты, знайсьці немагчыма. Тым ня менш, большасць камісіі тады прыняла рашэнне пачаць раскопкі, якія і былі распачатыя пад кіраўніцтвам археолага (як тады гаварылі) Зянона Пазняка.

– Васіль Уладзімеравіч, неўзабаве пасьля таго, як праўда пра Курапаты была пацверджаная, была створаная камісія ў справе ўвекавечаныня памяці ахвяраў рэпрэсій, і Вы таксама бралі ўдзел у той камісіі. Маё пытанье такое – чаму не ўдалося паставіць помнік у Курапатах?

– Вельмі проста. Па-першае, мяняўся час. Пасьля першага вялікага спалоху камуністы апамяталіся і зразумелі, што яны ня толькі могуць захавацца, але і ўзяць рэванш. Сапраўды, тады была створаная камісія пераважна з дзеячоў мастацтва. Яе ўзначальваў мастак Васіль Шаранковіч. У якасці прапановы было прадстаўлена ці не 15 праектаў помніка, якія разглядаліся, абмяркоўваліся. Яны былі розныя па мастацкіх якасцях, але нешта там адабраць можна было. Аднак жа я вельмі хутка зразумеў, што гэты

помнік з удзелам прынамсі гэтай камісіі пастаўлены ня будзе. Таму што сама камісія, і асабліва яе старшыня – хоць ён аб гэтым не гаварыў – адчулі на сабе прэсінг партыйнага кіраўніцтва, якое сабатавала гэтае ўвекавечанье. Для гэтага выкарыстоўваліся розныя сродкі. Найперш съцвярджалася, што мастацкія якасці праектаў недасканалыя, што трэба ўдасканальваць, перарабляць, трэба, маўляй, адкладыці на наступны раз, прычым гэтыя адкладаны рабіліся ўсё больш доўгімі. І ўрэшце ўсё і пайшло, як вада ў пясок.

– Апроч камісіяў, пра якія расказвае Васіль Быкаў, існавала яшчэ адна – камісія Вярхоўнага Савету, куды таксама быў абраны і я, як прадстаўнік Мартыралёгу Беларусі. У асноўным мы займаліся справамі рэабілітацыі, кампенсацыяй, ініцыявалі перагляд справаў. Але аднойчы зышла гаворка пра Курапаты. Напярэдадні я быў у Курапацкім лесе і бачыў съвежыя каstryчы, пустыя бутэлькі, блішанкі і выступіў з прапановай як найхутчэй паставіць агароджу вакол Курапатаў, як гэта звычайна робіцца на вясковых могілках. Ніхто ня быў супраць, пачалі абмяркоўваць дэталі, вырашылі даручыць гэтую справу Васілю Шаранговічу, які таксама быў у той камісіі Вярхоўнага Савету. Тады ён выступіў і сказаў, што спатрэбіца недзе паўгода – як мінімум месяцы тры, каб распрацаваць праект агароджы. Для мяне гэта быў сапраўдны шок – трывалісць на тое, што любы вясковы дзядзька зробіць за паўдня!.. Тыры месяцы цягнуцца ўжо дзясятак гадоў. Як сёньня Васілю Быкаў бачыцца адказ на пытаныне – хто вінаваты ў tym, што сёньня робіцца з Курапатамі?

– Найперш, канечне, вінаватая ўлада. Таму што ўлада па сутнасці сваёй была камуністычная з самага пачатку адкрыцця Курапатаў і працягвае цяпер быць – яна ня можа пайсьці на прызнаныне злачынстваў камуністычнай улады ў 30-я гады. І гэта нягледзячы на тое, што прадстаўнікі той улады, якія былі ў камісіі афіцыйна, пацвердзілі факт гэтага ўдзелу ў вынішчэнні людзей. Вядома, напрыклад, што генэральны пракурор Беларусі Тарнаўскі са съледчымі выдаў у Москве кніжку пра Курапаты, дзе вельмі дакладна, выкарыстоўваючы вялізны фактычны матэрыял, у tym ліку і вынікі раскопак, і сведчаныні съведкаў (нават тых съведкаў, якія ўдзельнічалі ў расстрэлах – былі і такі!) –

гэта ўсё там прыводзілася, – паказаў праўду пра Курапаты. Ну і пасля ўлады зрабілі выгляд, што нічога гэтага няма, пачалі аспрэчваць сам факт адкрыцця гэтага злачынства. Тады стала зразумела, што яны ня хочуць прызнаць, прынамсі ўзяць на сябе адказніць, бо прыйшлося б адказваць, калі не персанальна, дык камуністычнай партыі, якая тады кіравала, а таксама органам дзяржаўнай бяспекі – яны адчувалі адказніць за свой уздел у гэтым генацыдзе. Таму яны не маглі пагадзіцца, каб прызнаць гэта ўсё. Я ведаю, што тады некаторыя зь сяброў гэтай камісіі вышлі афіцыйна са складу камісіі, надрукавалі свае асобныя меркаваныні, як, напрыклад, «герайнія» беларускага народу Осліпава, якая першшая пачала, так бы мовіць, гуляць у інтерэсах органаў бяспекі 30-х гадоў і цяперашніх. Ну і некаторыя іншыя... І вось пачалі ствараць новыя камісіі, ініцыяваць новыя раскопкі... Гэта было зроблена для таго, каб праўду пра Курапаты схаваць назаўсёды. Ну а цяпер, як бачым, яе канчаткова закопваюць пад асфальт.

– Васіль Уладзімеравіч, хіба нас ня можа зьдзівіць пазыцыя беларускіх уладаў – ні мінульых, камуністычных, ні цяперашніх іх спадкаемцаў... Але вось пазыцыя грамадзкасці – ці ёсьць падставы для папрокай на адрас беларускай грамадзкасці?

– Ну, грамадзкасць можна папракаць, канечне. Але гэтыя папрокі, як зайдёды, будуць павісаць у паветры. Бо што такое грамадзкасць? Гэта нешта вельмі няпэўнае... Апроч таго, тут справа яшчэ ў адным моманце, а менавіта ў адносінах грамадзкасці да Беларускага Народнага Фронту і, у прыватнасці, да яго лідэра Зянона Пазнянкі. Паколькі менавіта ён быў ініцыятарам адкрыцця Курапатаў, то яго праціўнікі і палітычныя апанэнты не маглі пагадзіцца на яго авангардную ролю ў гэтай справе. Магчыма, яны хацелі самі ўдзельнічаць у гэтым, або наадварот замаўчаць.

– Што можа азначаць для беларускай нацыі страта Курапатаў?

– У маральнім сэнсе страты ня будзе. Таму што незалежна ад таго, ці будзе ў Курапатах пампээны ці шыкоўны мэмарыял, ці яны будуць закатаныя пад асфальт, усё-ткі

праўда ўжо выйшла з падзямельля, яна жыве, і ў гісторыі Беларусі яна ўжо прапісаная навек. Але было б вельмі добра, каб гэтая праўда знайшла нейкае матэрыяльнае ўвасабленыне, каб людзі бачылі нейкі знак, сымбаль таго, што там адбывалася ў 30-я гады і задавалі сабе пытаньне – хто вінаваты? Але, відаць, гэтага ня будзе, і ўтым страта для грамадзтва. Але для гісторыі Беларусі яны знойдзеныя і ўпісаныя ў яе, я думаю, навек.

Кожны сам стварае сабе помнік – будаўніцтва дарогі праз Курапаты стане помнікам і ўладам Беларусі на мяжы стагодзьдзяў. Чым лепшую дарогу яны пабудуюць, тым даўжэй яна будзе нагадваць пра вечную спрэчку ахвяраў і катай.

■ 15 кастрычніка 2001

СЯБРЫ ІНІЦЫЯТЫВЫ «ЗА ЎРАТАВАНЬНЕ МЭМАРЫЯЛУ КУРАПАТЫ» БУДУЦЬ РАІЦЦА СА СЬВЯТАРАМІ

Яны вырашылі правесьці са съвятарамі розных канфесіяў сустрэчу, на якой спадзяюцца пачуць адказ на пытаньне «Ці маральна весьці будаўнічыя работы ў раёне пахаваньня бязвінна забітых людзей?»

Альгерд Невяроўскі:

Актыўісты грамадзкай ініцыятывы заклікаюць улады не аднаўляць рэканструкцыі дарогі ў Курапатах, пакуль праکуратура ня дасыць адказу на іхнью заяву. Сёняня яны правялі прэсавую канфэрэнцыю, на якой распавяялі пра плян сваёй дзейнасці на бліжэйшую будучыню. Праз два дні заканчваецца двухтыднёвы мараторы на будаўнічыя работы ў Курапатах, абвешчаны ўладамі ў звязку з археалагічнымі раскопкамі.

Археолагі не знайшли ў прыдарожнай зоне ўрочышча нікіх пахаваньняў, і цяпер будаўнічыя работы могуць быць адноўленыя. Учора адбылося паседжанье, на якім

былі прапанаваныя два варыянты далейшых дзеяньняў. Частка сяброў грамадзкай ініцыятывы лічыць, што ўлады не пагодзяцца на будаўніцтва дарогі ў абыход Курапатай, і таму самі гатовыя прыняць будаўніцтва дарогі праз урочышча, што будзе адбывацца пад пільнym контролем грамадзкасці. Сябры ініцыятывы зьбіраюцца сустрэцца з кіраўніцтвам арганізацыі «Магістральтаўтор», каб атрымаць пэўныя гарантні добраўпарадкаваньня тэрыторыі Курапатай, узвядзенія вакол урочышча агароджы і гэтак далей. Іншая ж група сяброў ініцыятывы не зьбіраецца саступаць і заяўляе, што не дапусціць пашырэння дарогі праз Курапаты.

Каб знайсьці паразуменіне, сябры ініцыятывы вырашылі параіцца са съвятарамі розных канфесіяў. Гаворыць сакратарка грамадзкай ініцыятывы «За ўратаванье мэмарыялу Курапаты» Ірина Жыхар:

— Мы павінны прыйсьці да кансэнсу. І таму ўзыніла ідэя правесьці нараду менавіта са съвятарамі, таму што магілы — гэта духоўнае, гэта наша памяць. І духоўныя асобы тут не апошнюю ролю адыграюць.

А вось меркаванье актыўіста ініцыятывы Вацлава Арэшкі:

— Максімальнай задачай для нас застаецца правесьці будаўніцтва дарогі па іншай тэрыторыі. Але, зь іншага боку, мы разумеем, у якой краіне жывем, і лічым, што няма сэнсу займацца канфрантацияй толькі дзеля канфрантациі. Калі будзе магчымасцьці знайсьці кампроміс, мы будзем ісьці на перамовы, на дыялог.

Сябры грамадзкай ініцыятывы вырашылі звязацца да ўладаў з заклікам не аднаўляць будаўнічых работай у Курапатах, пакуль праکуратура ня дасыць адказу на іхнью заяву. Заява патрабуе даць юрыдычную ацэнку дзеяньням супрацоўнікаў Саўміну, што дазволілі весьці будаўніцтва на тэрыторыі помніка гісторыка-культурнай спадчыны.

Сёняня ж у праکуратуру Беларусі накіравалі яшчэ адзін зварот з патрабаваннем рассакрэціць вынікі рассыледаванья, што праводзілася ў Курапатах у 1997–99 гадах, каб пакласці канец інсінуацыям пра тое, што ва ўрочышчы ляжаць ахвяры нацыстаў.

Сябры грамадзкай ініцыятывы таксама накіравалі ў ам-

басады краінаў Эўропы і ЗША, а таксама ў міжнародныя структуры адкрыты ліст да міжнароднай грамадзкасці з заклікам выказаць сваю салідарнасць у справе абароны Курапатаў ды іншых гістарычных помнікаў беларускага народу.

■ 17 кастрычніка 2001

**ЖЫХАРЫ ЗЯЛЁНАГА ЛУГУ БУДУЦЬ
ДАМАГАЦЦА ПРАКЛАДКІ ДАРОГІ
Ў АБ’ЕЗД КУРАПАТАЎ**

Сённяня ў Курапатах адбылася грамадзкая акцыя з удзелам жыхароў менскага мікрараёну Зялёны Луг-6, якія таксама выступаюць супраць пабудовы дарогі праз Курапаты. На сувязі – наша карэспандэнтка Ганна Соусь:

- Акцыя адбываецца не зусім у Курапатах, а на дыспечарской аўтобуснай станцыі «Зялёны Луг-6». Тут сабраліся каля 50 чалавек жыхароў мікрараёну. Яны вельмі абуранытым, як адбываецца рэканструкцыя кальцавой дарогі. Ім не падабаецца, што высечаныя дрэвы, што зьнішчаны ўцца дзіцячыя пляцоўкі, што шмат шуму, вялікая загазаванасць. І вось сённяня людзі сабраліся з tym, каб стварыць ініцыятыўную групу, якія будуць хадзіць у Савет Міністраў і патрабаваць перагляду рашэнняня аб рэканструкцыі кальцавой дарогі ў раёне Курапатаў. Людзі таксама патрабуюць вярнуцца да праекту 1993 году, паводле якога прадугледжвалася пабудаваць дарогу ў абыход Курапатаў. За мінулы тыдзень сабрана больш за 500 подпісаў. Зараз вось людзі чытаюць ліст, які дэпутатка палаты прадстаўнікоў Вольга Абрамава даслала жыхарам прылеглых дамоў, якія яшчэ ў красавіку патрабавалі, каб кальцавая дарога не была праведзеная ў гэтым месцы.
- Ганна, ці гэту акцыю наведалі прадстаўнікі афіцыйных уладаў, каб пагаварыць зь людзьмі?
- Не, тут німа ніводнага прадстаўніка ўладаў. Нідаўна толькі пад'яжджала машина міліцыянтаў, але яны зъехалі.

Нікога з уладаў німа. Ёсьць прадстаўнікі Маладога Фронту.

Людзі вельмі абураныя. Прыкладам, Яўгенія Назарава мяркуе, што неўзабаве іхны мікрараён можна будзе называць «Зялёным», а «Карычневым Лугам».

НАЗАРАВА: Замест спальнага тут будзе забруджаны раён. І жыць будзе немагчыма. У нас усе дзіцячыя пляцоўкі выходзяць на гэтую кальцавую дарогу – 15 мэтраў да дарогі.

А пэнсіянэр Аркадзь лічыць, што варта вярнуцца да праекту 1993 году і пракласці дарогу ў абыход урочышча.

АРКАДЗЬ: Забруджанасць, пыл, загазаванасць... Трэба пераносіць дарогу далей ад жылых дамоў.

У свой час жыхары Зялёнага Лугу ўжо звярталіся да ўладаў з просьбамі ды патрабаваньнямі на весьці рэканструкцыю дарогі ледзь не пад іхнімі вокнамі, але гэтыя заходы ня мелі плёну. Гаворыць спадарыня Ірына:

– Раней я хадзіла па дому ды зьбірала подпісы супраць будоўлі дарогі. Пад лістом падпісаліся 166 чалавек, але ўсё роўна дарогу зрабілі.

– А калі Вы зьбіралі подпісы?

– Месяц таму.

– На чыё імя быў ліст?

– Паўлава... Супраць улады, як гавораць, нічога ня зробіш.

Мітынг засьеведчыў, што ўсё ж жыхароў Зялёнага Лугу больш хвалюе экалёгія мікрараёну і абыякавацьць уладаў, чым праблема захаваньня памяці пра ахвяраў камуністычнага тэрору. Людзей абурае, што зь імі ніхто не паруіся, калі прымалі рашэнье пра рэканструкцыю дарогі. Пэнсіянэр спадар Валянцін гаворыць:

– Прэзыдэнта сюды запрасіць... А так – што хачу, тое й раблю. А людзям жыць трэба. Для транспарту ўсё робяць, так? А вось для людзей дрэнна робяць.

У выніку сённяняшній сустрэчы жыхары Зялёнага Лугу стварылі ініцыятыўную групу з 10 чалавек, якая будзе дамагацца будаўніцтва дарогі ў абыход Курапатаў. З гэтай прапановай яны будуць зъвяртацца ў сродкі масавай інфар-

мацыі, а таксама будуць дамагацца сустрэчы з чыноўнікамі з Савету Міністраў й адміністрацыі презыдента.

■ 18 кастрычніка 2001

У КУРАПАТАХ АДБЫЛОСЯ АСЬВЯЧЭНЬНЕ КРЫЖОУ

Прысутнічалі як абаронцы Курапатаў, так і жыхары мікрараёну Зялёны Луг-6. На сувязі — наша карэспандэнтка Ганна Соусь:

— Асьвячаў крыжы айцец Леанід Акаловіч зь Беларускай Аўтакефальнай Праваслаўнай Царквы. Мяркуеца, што калі крыжы будуць асьвечаныя, дык гэта абароніць месца пакутніцтва беларускага народу ад разбурэння. Тут сабраліся больш за 30 сяброў КХП БНФ, яны і ініцыяналі гэтае мерапрыемства. Таксама тут прысутныя сябры Маладога Фронту і жыхары прылеглага мікрараёну. Дарэчы, вельмі важна, што гэта адбываецца менавіта сёньня, бо сёньня будаўнікі зноў павалілі два крыжы, што былі ўсталёваныя зь іншага боку дарогі. Зрэшты, яны кажуць, што гэта было зроблена ненаўмысна падчас павалкі дрэваў і абяцаюць аднавіць крыжы. Але пакуль не аднавілі.

Сёньня раніцай у Курапатах адбыўся надзвычайні інцыдэнт. А сёмай раніцы па дарозе ехала калёна ўнутраных войскаў. За 300 метраў да лягеру абаронцаў калёна запаволіла хаду, уключыла фары, і калі БТРы параўналіся зь лягерам, фары скіравалі ў бок абаронцаў. Паводле аднаго зь сяброў Кальварыйскай рады Маладога Фронту, гэткім чынам улады хочуць запалохаць абаронцаў Курапатаў.

Сёньня ж у Курапатах працягваюцца археалагічныя раскопкі — дасыльедуюць дзьве яміны, заўтра будзе яшчэ адна раскапаная, і пасля абеду будзе рыхтавацца папярэдніе заключэнні на выніках раскопак.

— Ганна, раней перадавалася, што грамадзкі камітэт у абарону Курапатаў з’явіўся да съвтароў усіх канфесіяў

з пытаньнем, ці маральна будаваць дарогу на касцяжах бязьвінна расстрэляных людзей. З вашага паведамлення вынікае, што адгукнулася пакуль толькі Беларуская Аўтакефальная Праваслаўная Царква?

— Так, наколькі мне вядома, Леаніда Акаловіча запрашала кіраўніцтва КХП БНФ. Запрашалі і съвтароў іншых канфесіяў, але яны не пагадзіліся. Зрэшты, я бачыла, што сюды падыходзіў айцец Уладзімер з царквы ў Зялённым Лузе, што цяпер будуецца. Там ёсьць каплічка, якую ён даглядае. Але ён не далучыўся да асьвячэння крыжоў.

І яшчэ адна рэч. Нядайна ў менскае бюро Радыё Свабода заходзіў Зянон Мейкін з Астравуця. Ён выказаў прапанову — каб усе нашчадкі тых людзей, што пацярпелі ад палітычных рэпрэсіяў, калі едуць па кальцавой дарозе, везлы сюды камяні. Зь цягам часу з гэтых камянёў можна было бы зрабіць помнік ахвярам палітычных рэпрэсіяў. Паколькі дзяржава дагэтуль нічога зрабіць ня здолела, помнік мог бы быць збудаваны з камянёў, прывезеных з тых мясцін, дзе некалі жылі пакутнікі. Зянон Мейкін папрасіў сваю прапанову перадаць праз Радыё Свабода слухачам.

— Колькі на гэты момант усталявана крыжоў і як яны выглядаюць? Ці ёсьць там традыцыйныя ручнікі?

— На некаторых ёсьць традыцыйныя ручнікі, ёсьць абразы, побач з крыжамі стаяць зынічы, кветкі. Крыжоў ужо пад сотню. І гэта вельмі важна. Калі праз некалькі дзён будзе прынятае рашэнне будаваць далей, ці пойдуць будаўнікі на крыжы? Будаўнікі кажуць, што самі здымалі крыжы ня будуць, што гэта мусіць зрабіць тыя, хто іх ставіў. А тыя, хто ставіў, наўрад ці пагодзяцца іх прыбіраць.

■ 19 кастрычніка 2001

У КУРАПАТАХ ЗАВЕРШЫЛІСЯ РАСКОПКІ

На простай тэлефоннай сувязі — наша карэспандэнтка Ганна Соусь:

— Як сёньня паведаміў Радыё Свабода старшы навуковы супрацоўнік Інстытуту гісторыі Акадэміі Навук Алег Іоў, які кіраваў раскопкамі, у tym месцы, дзе плянуеца пашырэньне дарогі, съядоў пахаваньня не было знайдзена. Цяпер спадар Іоў рыхтуе заключэнне для будаўнікоў. Па высновах яго заўтра адбудзеца нарада на ўроўні намесніка міністра транспарту і камунікацыяў, на якой будзе абмяркоўвацца курапацкае пытаньне. Алег Іоў мяркуе, што будаўнічыя працы будуць адноўленыя ў Курапатах у панядзелак або ў аўторак.

Сёньня ж мела размову з актывісткай грамадзкой ініцыятывы «За ўратаванье мэмарыялу Курапаты» Ірынай Жыхар. Паводле яе, у панядзелак у другой палове дня ў Курапатах адбудзеца сустрэча грамадзкасці – усіх тых асобаў, хто падпісваў заяву аб стварэнні ініцыятывы, і будаўнікоў, у прыватнасці, мусіць прыехаць генэральны дырэктар прадпрыемства «Магістральгаўтадор» Анатоль Лыцін. Ірина Жыхар кажа, што плянуеца дасягнуць наступнай дамовы: будаўнікі гарантуюць стварэнне мэмарыялу ў Курапатах, і тады грамадзкасць пагаджаецца з tym, што будуць адноўленыя будаўнічыя работы, і тыя, хто нясе кругласутачнае дзяжурства, сышодзяць адсюль. Але ці пагодзяца з гэтым сябры Маладога Фронту, Беларускай Партыі Свабоды і «Эубра», якія ўжо трэці тыдзень вартуюць Курапаты? З гэтым пытаньнем я зьявітаюся да Віталія Кошалева, сябра ўправы Маладога Фронту.

КОШАЛЕЎ: Учора, як вядома, на ўправе МФ было прынятае рашэнне, што ня будзем сышодзіць. Абаронцы Курапатаў тут застануцца да апошняга. Мы ня пусцім сюды будаўнікоў, мы не дарма будавалі тут крыжы, улады не дачакаюцца, каб мы адсюль сышлі.

— Віталь, я ведаю, што Вы бралі ўдзел у раскопках. На Вашую думку, ці былі патрэбныя гэтыя раскопкі?

— Безумоўна, так. Мы адцягнулі час, за які сабралі больш за 500 подпісаў жыхароў мікрараёну Зялёны Луг-6 і наагул больш-менш узъянялі грамадзкую думку ў мікрараёне. Да пачатку раскопак усе тут літаральна спалі.

— Але ж ня знайдзеныя рэшткі пахаваньня менавіта на гэтым месцы, дзе будзе праходзіць дарога. Ці ёсьць сэнс працягваць супрацьстаянне? Тым больш, што ў такім

выпадку будзе справакаванае сілавое рашэнне проблемы з міліцыяй і гэтак далей?

— Сэнс, безумоўна, ёсьць. Тое, што раскопкі ля самай дарогі нічога не далі, толькі пачвярджае, што там усё выкапанае, і ёсьць съведкі, якія бачылі, як у 60-я гады, калі будавалася дарога, адсюль самазваламі вывозілі косткі. Таму месца расстрэлаў і месца пахаваньня там усё ж ёсьць, і тое, што адтуль выграблі косткі і пахавалі іх невядома дзе, гэта таксама яшчэ адно злачынства дзяржавы. Як месца расстрэлаў людзей яно нікуды не зьнікае. Мы ахоўваем ня нейкія фармальныя рэчы, мы ахоўваем памяць тых забытых, што былі замардаваныя ў гэтым лесе.

Заўтра аб'яднаные моладзі Эўрапейскі Шлях арганізуе ў Курапатах талаку. А сёньня будаўнікі звалілі яшчэ адзін крыж – менавіта той, які ўчора асьвячаў айцец Леанід Акаловіч. Сёньня таксама ў Курапаты прыяжджалі міліцыянты Савецкага РАУС. Цікава, што гэта былі гарадзкія міліцыянты, а гэту тэрыторыю кантралююць міліцыянты Менскага раёну. Міліцыянты цікавіліся tym, што тут адбываеца, паводзілі сябе спакойна і зъехалі.

■ 20 кастрычніка 2001

ТАЛАКА

У нас на сувязі Менск. Курапаты. Сёньня там адбылася талака. У ёй браў удзел і наш карэспандэнт Валер Каліноўскі. Добры дзень, Валер.

— Добры дзень, сапраўды ў Менску зараз вельмі добрае надвор’е.

— Валер, наколькі дружная і наколькі шматлюдная сёньня была талака ў Курапатах?

— Нягледзячы на добрае надвор’е, ня вельмі шматлюдная. Некалькі дзясяткаў чалавек прыйшло. Але праца вельмі спорыцца. Людзі прыйшли з косамі, зь сякерамі. Высякаюць сухастой, хмызыняк, дрэвы, апалае лісьце.

Хутка Дзяды, таму трэба тут прыбраць. На гэты момант большая частка тэрыторыі прыбраная. Тут шмат людзей сталага веку і моладзі. Прычым, неабавязкова гэта прадстаўнікі палітычных партыяў. Вось я спытаў у маладзёнаў, адкуль яны, і яны адказалі, што не належаць да ніякіх партыяў, праста прыйшлі дапамагчы.

— А ці ёсьць у Курапатах будаўнікі?

— Ведаецце, калі я ехаў сюды, у Курапаты, па кальцевай дарозе, па ёй сапраўды вельмі цяжка ехаць, там поўна разных будаўнічых машынаў, вядзенца праца на подстуках да Курапатаў. Яны ўжо літаральна падбіраюцца. Усяго ў некалькіх мэтрах ад Курапатаў працуюць бульдозёры. Але мяжу Курапатаў не перасякаюць. Яны з учорашняга дня началі працаўцаць, але на гэты момант таксама фактывна ўдзельнічаюць у талацэ. Яны прыбіраюць съмецьце, гальлё.

— Пачатак ці аднаўленыне будаўнічых работ будзе залежаць ад заключэння археолягай. Калі яно чакаецца?

— У панядзелак. Тады нейкае канчатковое раšэнне будзе прымаць грамадзкая ініцыятыва «За ўратаваныне Курапатаў», сваё раšэнне будуць прымаць прадстаўнікі ўлады, будаўнікі. Шчыра кажучы, у мяне, як і ў многіх людзей, што сабраліся тут, у Курапатах, дрэнныя прадчуваўаныні. Баюся, што будзе цяжка спыніць гэту машыну будаўнічую, што разгарнулася й ідзе на Курапаты.

Мы вяртаемся ў Курапаты. З намі сёньня па тэлефоне звязаўся вядомы фотакарэспандэнт Уладзімер Кармілкін. Ён паведаміў пра выпадак, съведкам якога быў якраз сёньня ў Курапатах.

КАРМІЛКІН: Калі я прыйшоў сёньня ў Курапаты, людзей было спачатку малавата, але потым сталі падыходзіць. Я пайшоў на левы бок дарогі, каб паглядзець, там якраз пад'яжджалі трактары. Трактар «Беларусь», вялікі такі, задрыпаны, нядобрая такога выгляду. Ну і там Папкоў і Юхо ставілі крыжы. Утоперак дарогі гэтай, дзе валяць лес. І калі яны ставілі крыжы, капалі ямы, у гэты час пад'ехаў гэты трактар «Беларусь», зь яго выйшаў трактарыст. З выгляду я адразу зразумеў, што ён не зусім цвяроэзы. Ён накінуўся

на Папкова і на Юху, маўляў, чаго вы стаіце, чаго перашкаджаеце нам працаўца? І Юху яму гаворыць, што яны тут знаходзяцца, таму што прыйшлі абараніць Курапаты. Курапаты — месца, дзе насы продкі ляжаць, гэта наша боль. А ён адказвае: «А мне напляваць на гэтыя ваші боля, мне нада гроши зарабляць». Ну і бачу, што ён разьюшаны. Два разы спрабавалі яго супакоіць, але ён ніяк ня слухаўся, а потым сеў на трактар, разъярнуўся і проста на іх паехаў.

На шчасьце, ахвяраю п'янога трактарыста ніхто ня стаў. І, паводле съведчання Уладзімера Кармілкіна, некаторыя будаўнікі, як ён бачыў, прадаюць тыя дрэвы, якія высякаюць у Курапатах.

З намі на сувязі працягвае знаходзіцца наш карэспандэнт Валер Каліноўскі. Ён дасьць нам магчымасць пагутарыць з археолягам, Міколам Крывальцэвічам.

— Спадар Мікола, увогуле якія Вашыя адчуваనыні, якая будучыня чакае Курапаты ў наступныя дні, прынамсі, да Дзядоў?

КРЫВАЛЬЦЭВІЧ: Паціху працягваюцца талокі. Ужо вельмі шмат зроблена ў Курапатах. Цэнтральная частка, дзе найбольшая канцэнтрацыя магіл, яна ўжо вычышчана ад кустоў, прыбрана съмецьце. Людзі косяць ссохлую траву.

— Ці Вы асабіста бралі ўдзел у апошніх раскопках у Курапатах?

— Не.

— Тады — Ваша прафесійнае меркаваныне. Чаму ўсё ж там нічога ня знайдзена?

— Уздоўж дарогі і ў зону праектаванага будаўніцтва магілы не трапляюць. Мы гэта адразу казалі. Хаця, меркавалі, а раптам чагосьці не заўважылі. Таму гаварылі пра абавязковы археалягічны нагляд. А раней, калі мы рабілі ахойную зону Курапатаў, дык рабілі яе зь вялікім запасам, ведаучы, што трэба як мага больш тэрыторыі ахапіць і ахоўваць гэту тэрыторыю. Фактычна гэтыя раскопкі былі праверкай западзін ужо не ў самой зоне будаўніцтва, а трошачкі за межамі, за краем праектаванай дарогі.

Трыццатага кастрычніка мы плянуем ставіць тут крыжы, у

прыватнасці, па расстраляных археолягах. Вядомыя тры археолягі, якія былі расстраляныя ў Менску 27 жніўня 1937 году. Гэта Дубінскі, Ляўданскі і Каваленя. Крыж у іхнюю памяць будзе ўсталяваны археолагамі нашай Акадэміі Навук. Будзе грамадзкая акцыя. Мы пастаравесмся яе сабраць. Ужо людзі шмат грошай ахвяравалі на гэта. Акрамя таго, мы давалі аб'явы, далі рахунак гарадзкога Таварыства Беларускай Мовы для збору грошай на крыжы ў Курапатах. І ўжо паступілі першыя гроши. І на гэтыя гроши мы таксама замовім крыжы і ўсталяем іх.

— Для тых, хто ня мае магчымасці бачыць гэтыя крыжы, скажыце, якія яны і колькі каштую такі крыж?

— Мне цяжка сказаць, таму што розныя майстры просяць па-рознаму. Даляраў 20, напэўна, будзе каштаваць адзін крыж. Мы прапанавалі праект крыжа, трошкі больш за 2 мэтры вышынёю. Каб ён, калі ўкалаеш, быў у рост чалавека. Гэта звычайны крыж з адной перакладзінай.

■ 22 кастрычніка 2001

У КУРАПАТАХ ЗАЎТРА ЧАКАЮЦЬ «СІЛАВОГА ВЫРАШЭНЬНЯ»

На сувязі – наша карэспандэнтка Ганна Соусь:

— Пакуль у Курапатах спакойна, але людзі, што знаходзяцца тут, называюць гэта зацішшам перад бурай. Будаўнічыя працы ня йдуць, кругласутачнае дзяждурства працягваецца. Плянавалася, што сёняня тут адбудзеца сур’эча актыўістаў грамадзкай ініцыятывы «За ўратаванье Курапатаў» з кіраўніцтвам прадпрыемства «Магістраль-аўтадор», але яе перанесьлі на заўтра. Сёняня ж у гэтай фірме намесцік дырэктара ў справе будаўніцтва Сяргей Ісакаў мне паведаміў, што работы ня будуць адноўленыя і заўтра. Але нядаўна будаўнікі зьнялі частку асфальтавага пакрыцця дарогі, літаральна насупраць лягеру абаронцаў, і цяпер транспарт, едучы міма, запавольвае хаду. У

лягеры ідзе жыцьцё – тут чытаюць вершы, сякуць дровы, гатуюць ежу. Нядаўна прыбіўся бяздомны сабака, які цяпер вартуе лягер. Вырашана, што нехта пасъля возьме яго дахаты.

Але ўсё ж чым гэта скончыцца і калі? Побач са мной актыўіст руху «Зубар» Яраслаў Сьцешык. Яраслаў, ці падрыхтаваныя вы, што на крыжы пойдуць бульдозэры або сюды прыедуць міліцыянты?

— Вядома, мы падрыхтаваныя, але ня так, як хацелася б. Па-першае, як толькі пачнецца гвалт, мы зьбіраемся паведаміць журналістам. Зьбіраемся абараняць Курапаты негвалтоўным супрацівам – будзем сядаць на шляху бульдозэраў, будзем рабіць, што зможам.

— Ганна, у суботу фатограф Уладзімер Кармілкін паведаміў, што быў съведкам сутычкі паміж абаронцамі Курапатаў і адным з трактарыстаў нападлітку. Ці зьвяртае міліцыя ўвагу на такія выпадкі? Што гэта за людзі, тыя будаўнікі, можа яны мяняюць сваё стаўленьне да працы ў Курапатах?

— Я часта бачу будаўнікоў нападлітку, аднойчы і прараба п’янога бачыла, але няма уражання, што кіраўніцтва ці міліцыянты кантролююць іх стан. Нагадаю, што калі быў зьнішчаны першы крыж, тады нейкі кіраўнік пасадзіў у сваю машыну п’янога бульдазэрыста і адvez яго кудысьці.

— Ёсьць звесткі, што дрэвы, якія высякаюцца, прадаюцца пасъля будаўнікамі. Ці так гэта?

— На маю думку, не. Тая драўніна, якая была атрыманая дагэтуль, пайшла на дровы абаронцам Курапатаў, з часткі дрэваў робяць крыжы, якіх тут цяпер вельмі шмат. Астатнія дрэвы проста ляжаць на зямлі.

— Выглядае, што галоўны дзень будзе заўтра?

— Так, усе чакаюць заўтрашняга дня, але аптымізму, як я бачу, у абаронцаў няма. Яны чакаюць «сілавога вырашэння» і чакаюць, што стануць ахвярамі і закладнікамі таго, што не зрабілі дарослыя палітыкі.

■ 23 кастрычніка 2001

ПРАЦА БУДАЎНІКОЎ ЛЯ КУРАПАТАЎ ПАЧНЕЦЦА ПРАЗ 7–10 ДЗЁН

Такі вынік сустрэчы актыўістаў грамадзкай ініцыятывы «За ўратаванье мэмарыялу Курапаты», прадстаўнікоў палітычных партыяў і грамадzkіх аб'яднаньняў з генэральным дырэктарам прадпрыемства «Магістральяўтадор» Анатолем Лыціным, што праішла непасрэдна ў Курапатах.

Ганна Соусь:

Генэральный дырэктар «Магістральяўтадору» зыходзіў з высновы, што пачаць будаўніцтва кальцавой дарогі ў абыход Курапатаў ужо немагчыма.

Спадар Лыцін зазначыў, што ў ягонай кампетэнцыі толькі пытаньні добраўпарадкаваньня мэмарыялу Курапаты. Але ж многія з тых патрабаваньняў, якія падалі раней актыўісты грамадзкай ініцыятывы, будаўнікі забясьпечыць ня здолеюць.

Лыцін: Паставіць на дарозе чатыры ўказальнікі «Курапаты – месца згубы ахвяраў палітычных рэпрэсіяў», замяніць драўляны помнік «Тут у лясным масіве знаходзяцца астанкі ахвяраў масавых рэпрэсіяў». На жаль, такую работу мы ня можам выканаць – паставіць чатыры ўказальнікі «Курапаты – месца згубы». Я magu ў межах маёй кампетэнцыі ўсталяваць два дарожныя ўказальнікі ў межах станак, якія будуць, дзе будзе напісаны «Урочышча Курапаты».

ЖАНЧЫНА: А «месца згубы ахвяраў»?

Лыцін: Гэта трэба ўзгадніць у вызначаным парадку.

Але ж гэткі варыянт не задавальняе актыўістаў грамадзкай ініцыятывы, і сёньня яны накіравалі ліст у Савет Міністраў, у якім патрабуюць перагледзець цяперашнюю праектную дакумэнтацию ў справе рэканструкцыі кальцавой дарогі ды вярнуцца да праекту 1993 году, упарадковаць тэрыторыю могільніка й забясьпечыць ахову пахаваньняў, а

таксама правесьці нараду ў Савеце Міністраў па гэтых пытаньнях.

Але ж ці гарантуюць будаўнікі, што яны не адновяць работай у Курапатах, пакуль ва ўрадзе будуць разглядаць гэтае пытанье? Гаворыць генэральны дырэктар прадпрыемства «Магістральяўтадор» Анатоль Лыцін:

– *Не, такіх гарантыйяў я даваць не могу. У межах паласы, дзе праведзеныя археалягічныя раскопкі, дарога будзе будавацца.*

Паводле спадара Лыціна, будаўнічыя работы ў Курапатах будуць адноўленыя праз 7–10 дзён. Гэта сталася асноўным вынікам сёньняшняй сустрэчы грамадзкасці з будаўнікамі. Паводле намесніка старшыні Партыі БНФ Вячаслава Січыка, гэта можна было прадказаць.

СІЧЫК: Узровень прадстаўніцтва з боку ўлады не дазваляў спадзявацца нанейкія вынікі. Прыйшоў начальнік будоўлі, які абсалютна шчыра сказаў, што ад яго не залежыць адказ на самае галоўнае пытанье – пройдзе кальцавая дарога праз Курапаты ці не?

Грамадзкасці трэба падтрымліваць тых людзей, якія кругласутачна знаходзяцца ў Курапатах, і не дапусціць, каб рэжым зьнішчыў гэты мэмарыял.

Асобную пазыцыю ў справе Курапатаў займае КХП БНФ. Гаворыць намеснік кіраўніка партыі Сяргей Папкоў:

– Сёньня стаіць галоўнае пытанье – усё ж прымусіць урад весьці дарогу ў абыход Курапатаў. Іншых пытаньняў зараз нельга ставіць. Не даваць ім зачэпкі. Вось на гэтым мы стаім, і на гэтым будзем бараніць Курапаты.

Адметна, што ў часе сёньняшняй сустрэчы генэральны дырэктар «Магістральяўтадору» не пацікавіўся меркаваньнямі тых людзей, што ўжо амаль месяц нясуць у Курапатах кругласутачнае дзяжурства. Слова прадстаўнікам «ЗУБРА» й Беларускай Партыі Свабоды.

СЯБАР «ЗУБРА»: Мы застанемся, таму што яны робяць сваю палітыку, а мы проста баронім косткі нашых суічыннікаў. І мы іх не аддамо, што б яны там ні вырашылі, на якія б пагадненіні ні пайшли.

СЯБАР БПС: Справа ў тым, што з тых, хто займаецца Ку-

рапатамі, сюды прыходзяць толькі адзін Юхो і жанчыны, у большасьці з КХП БНФ, партыі Зянона Пазньяка.

Разам з будаўнікамі ў Курапаты сёньня прыехалі й міліцыянты на чале з намеснікам кіраўніка абласной міліцыі Ігнаграм Уладыкам. І на пытаньне Радыё Свабода пра тое, што будуць рабіць міліцыянты, калі будуць адноўленыя будаўнічыя работы, а моладзь працягне вартаваць Курапаты, ён адказаў наступным чынам:

- Мы будзем рабіць тое, што належыць.
 - Больш канкрэтна.
 - Глумачу, што мы будзем рабіць тое, што павінны рабіць.
- Гэтым усё сказана.

■ **24 кастрычніка 2001**

**АБАРОНЦЫ КУРАПАТАЎ РЫХТУЮЦЦА ДА
АПОШНЯГА СУПРАЦІЛЯЦЦА БУДАЙНІКАМ**

На сувязі – наша карэспандэнтка Ганна Соусь:

— Сёньня лягер абаронцаў Курапатаў некалькі разоў на-
ведвалі міліцыянты з раённай управы ўнутраных справаў.
Адзін зь іх, маёр, пакінуў свой нумар тэлефону і парай
тэлефанаваць, калі тут нешта здарыцца. Міліцыянты так-
сама паабяцалі, што будуць прыходзіць сюды некалькі
разоў на дзень і адсочваць ситуацыю.

Цяпер абаронцы Курапатаў рыхтуюцца да зімы – сякуць
дровы, хутка будзе ўсталяваны вялікі вайсковы намёт з
«буржуйкай», бо ночы сталі вельмі халодныя. Прыкладам,
учора ўначы было каля 5 градусаў марозу, і сагрэцца было
магчыма толькі каля вогнішча.

Наагул цяпер пачынаецца найбольш складаны этап для
абаронцаў Курапатаў. Калі першыя дні была вялікая ці-
каўсць, людзі прыходзілі сюды, прыносілі харчы, дапамагалі
хто чым можа, дык цяпер трывмацца становіцца ўсё
цяжэй. Не хапае харчоў, а часам і проста ўвагі гра-

мадзкасці. У лягеры часта гавораць пра тое, што пра іх
проста забыліся. Побач са мной знаходзіцца актыўіст руху
«Зубар» Мікіта Сасім.

CACIM: Першая хвала цікавасці спала, і зарэз тут мала
хто зьяўляеца.

— Хутка могуць пачацца будаўнічыя працы. Які настрой у
vas, што будзе рабіць?

— Будзем заставацца тут да апошняга. Пакуль будзем
жывыя, дарогі тут не пабудуюць. Да маразоў мы зараз
рыхтуемся, хутка паставім намёт зь печкай – будзе цёпла.
Адзінае, чаго хацелася б папрасіць, каб людзі сюды пры-
ходзілі хаяць б падтрымаць нас.

— Чаго патрабуеце ў першую чаргу?

— Добра было б, каб людзі прынеслі коўдры. А так усё
нармалёва, ежы пакуль што хапае, сядзім...

Я яшчэ дадам, што цяпер у Курапатах зявіўся плякат «А
вы паставілі крыж у абарону Курапатаў?» і заклік «Ідзеце
у Курапаты – там кожны дзень павінны быць людзі. Рэ-
жым задумаў зынішчыць самую балючую старонку нашай
нацыянальнай памяці. Стойце крыжы, баранеце съвяты-
ню». Дарэчы, пра крыжы. Сёньня я была съведкай, як будаўнікі фатографаваліся побач з крыжамі. Магчыма, яны
сьпяшаліся зрабіць здымак на памяць, бо хутка ім давя-
дзеца накіроўваць тэхніку на гэтыя крыжы.

■ **25 кастрычніка 2001**

**У АДКАЗ НА ЗАКЛІК, ЯКІ ПРАГУЧАЙ
У ЭТЭРЫ СВАБОДЫ, У КУРАПАТЫ ЗНОЙ
ПАЦЯГНУЛІСЯ ЛЮДЗІ**

**На тэлефоннай сувязі – наша карэспандэнтка
Ганна Соусь:**

— Учорашні заклік не зъмяншаць увагу да лягера абарон-
цаў Курапатаў, які прагучай у нашай праграме, быў пачу-

ты. Сёньня ад раніцы ў Курапаты пачалі прыходзіць людзі. Прыкладам, я была съведкай, як адна пэнсіянэрка, спадарыня Ніна, прынесла бульбу, нехта іншы прынес печыва. Кальцавая дарога цяпер зачыненая для руху транспарту, і актыўная будоўля ёдзе ўжо ў ста мэтрах ад Курапатаў, насупраць аўтобуснай станцыі. Дарэчы, сёньня раніцай на станцыі зьявіўся бел-чырвона-белы съцяг, які вывесілі сябры руху «Зубар».

28 кастрычніка, у нядзелю, КХП БНФ ладзіць шэсцьце а 12-й гадзіне ад гадзіннікавага заводу і ў 15 гадзін – жалобны мітынг у Курапатах. Потым будуць яшчэ мерапрыемствы – 30 кастрычніка і 3 лістапада.

Мерапрыемстваў шмат, але пакуль не відаць вялікай актыўнасці грамадзянаў. Побач са мной намесьнік старшыні БНФ Вячаслаў Сіўчык.

– Вячаслаў, можа варта было наладзіць адно, але масавае мерапрыемства?

– Натуральна, у сёньняшніх умовах лепш было б, каб было адно масавае мерапрыемства, але чарговы раз, на жаль, спрацаваў суб'ектуны фактар – а менавіта тое, што пазыцыя розных палітычных партый і групай не ўзгадняеца. Таму маем, што маем. Часткова віна ляжыць на ўсіх краініках палітычных партый. Таму я лічу, што трэба па магчымасці браць удзел ва ўсіх мерапрыемствах. Наша задача – як можна дапамагчы маладым і самім паўдзельнічак.

– Чаму ня шмат палітычных сілаў праявілі ўвагу да таго, што адбываецца ў Курапатах?

– На жаль, прызначэнне Аляксандра Лукашэнкі прэзыдэнтам мела кепскія наступствы для беларускага грамадзтва. Грамадзтва зараз у пэўнай ступені разгубленое, і актыўнасць дастаткова нізкая. Вы ж бачыце, чымі сіламі адбываецца абарона Курапатаў, бачыце, што робіцца ў Акадэміі Навук – там наагул нікіх пратэстаў няма. У гэтай сітуацыі мусіць адбыцца кансалідацыя ўсіх беларускіх сілаў, бо наперадзе нас чакаюць цяжкія часы, і супрацьстаяць акупацыі можна толькі агульнымі сіламі.

.....

■ 26 кастрычніка 2001

МОЛАДЗЬ ВЫРАШЫЛА СТВАРЫЦЬ СВОЙ АРГКАМІТЭТ АБАРОНЫ МЭМАРЫЯЛУ

Як сёньня, напярэдадні нядзельнага мітынгу, выглядаюць Курапаты? На простай тэлефоннай сувязі – наша карэспандэнтка Ганна Соусь:

– Добраўпарадкаванье Курапатаў працягваецца і зараз. Сёньня сябры КХП БНФ працавалі на пагорку. Яны зноў майстравалі крыжы, я бачыла, як намесьнік старшыні партыі Сяргей Папкоў працаваў сякерыяй. Ён гэта вельмі спрытна робіць, і яго калегі кажуць, што ён можа зрабіць вялікі крыж за 40 хвілін – гэтак яго некалі навучыў бацька. На думку сяброву КХП БНФ, у нядзельным шэсціцы возьмуць удзел каля 1000 чалавек. Гэта будуць ня толькі сябры КХП БНФ, але і сябры Беларускай Партыі Свабоды, руху «Зубар», Маладога Фронту, прыедуць таксама людзі з рэгіёнаў.

Сёньня сябры маладзёвых арганізацыяў, якія ўжо больш за месяц вартуюць Курапаты, абмяркоўвалі ідзю стварэння свайго ўласнага аргкамітэту. Яны не задаволены тым, як цяпер актыўісты грамадзкай ініцыятывы «За ўратаванне мэмарыялу Курапаты» вядуць перамовы з уладамі. Чым менавіта яны не задаволеныя? Я гэтае пытаньне пераадрасоўваю сябру БПС Алесю Гетману.

– Ці ня лічыце вы, што гэта можа пашкодзіць ідэі абароны мэмарыялу?

ГЕТМАН: Мы не спрабуем стварыць раскол паміж партыямі і групамі, якія ўваходзяць у камітэт. Справа ў тым, што ў нас да іх няма даверу, бо яны зьявіліся тут пару разоў, і да таго ж яны заклікалі нас ссысці і не бараніць Курапатай. Таму моладзь і партыя КХП БНФ вырашылі стварыць свой аргкамітэт, які ўвесі час знаходзіцца ў Курапатах, а не засядае недзе за круглымі сталамі.

– Гэта азначае, што вы ня пойдзеце ні на які кампраміс і што вы не дапусьціце, каб кальцавая дарога прыйшла праз Курапаты?

— Мы ні ў якім выпадку не дапусьцім, каб дарога праішла праз Курапаты. Адзін кампраміс для нас — гэта каб дарога пайшла ў абыход.

Дадам яшчэ, што будаўніцтва кальцавой дарогі працягваецца і з кожным днём набліжаецца да Курапатаў. Рэзультываюць, відаць, на тое, што стане халодна і людзі доўга тут ня выседзяць. Апрача таго, калі ўсё будзе зроблена, і застанецца толькі невялікі кавалак ля Курапатаў, дык нічога не застанецца, як пачаць працуваць і на ім.

■ **27 кастрычніка 2001**

**МІНІСТАР ЗАЯВІЎ, ШТО ДАРОГУ
ПРАЗ КУРАПАТЫ ПАБУДУЮЦЬ**

Будаўнікі абяцаюць паставіць мэмарыяльныя знакі на кальцавой дарозе ля Курапатаў, але будаўніцтва працягнуць. Пра гэта распавёў на месцы міністра транспарту й камунікацыяў Аляксандар Мінін.

Любоў Лунёва:

Спадар Мінін распавёў пра сітуацыю, якая склалася ў Курапатах:

— Калі распрацоўвалі праект кальцавой дарогі, я разглядаў гэтае пытанье. Я сустракаўся са старшынём аўяднання «Курапаты» Вацлавам Нямковічам. Я ўдзячны яму за тое, што ён перадаў нам мапы меркаваных пахаванняў. Мы даслыдовавалі гэтыя матэрыялы і з улікам іх прынялі рашэнне пра будаўніцтва кальцавой дарогі з пасоўваннем у бок гораду. Ну, а цяпер пачалося спрэцдзеянне розных грамадzkіх груп. Мы ў працэсе рэалізацыі праекту адразу началі выкарыстоўваць археалагічныя распрацоўкі. З Інстытуту гісторыі запрасілі гісторыкаў, археолягіў. Гэты праект суправаджала таксама прадстаўнікі Камітэтu гісторыка-культурнай спадчыны ды іншыя грамадzkія арганізацыі.

На мінулым тыдні археалагічная праца ў Курапатах была скончана. Вось у мяне заключэнне, падрыхтаванае Інстытутам гісторыі Акадэміі Навук. Яно пацвердзіла, што на месцы плянаванага будаўніцтва ніякіх пахаванняў няма. Так што праца будзе весьціся пад наглядам. Больш за тое, дарожнікі пабудуюць два пераходы і спэцыяльныя пляцоўкі. У Курапаты стане лягчэй дабірацца гарадзкім транспартам. Будучь распрацаваныя памятныя знакі.

Калі пачнецца актыўнае будаўніцтва, спадар Мінін не скажаў.

МІНІН: У нас канкрэтна былі вызначаныя прагматычна-хрысьціянскія падыходы, якія заключаюцца ў наступным: калі ў працэсе будаўніцтва мы знайдзем нейкія парэшткі, то мы іх пахаваем на іншым месцы адпаведна заканадаўству. Што тычыцца даты, дык рашэнне аб рэканструкцыі дарогі было прынятае ў 2000 годзе. А наконт актыўнага будаўніцтва — дык праца і так вядзеца няспынна.

Цяпер дарожная тэхніка ўшчыльную праедзе ля месца пахаванняў, а бульдозэры аддзяляе ад крыжоў пары дзясяткаў мэтраў.

■ **28 кастрычніка 2001**

**ШЭСЦЕ Ў КУРАПАТЫ ПРАЦЯГВАЛАСЯ
ТРЫ ГАДЗІНЫ**

Больш за 1000 чалавек узялі ўдзел у шэсці, прысьвеченым Дзядам.

Альгерд Невяроўскі:

Удзельнікі шэсця на Курапаты, арганізаванага актывістамі Кансэрватыўна-Хрысьціянскай Партыі БНФ, началі зьбірацца сёньня аб 11-й гадзіне недалёка ад прахадной Менскага гадзіньнікавага завода. У асноўным гэта былі прадстаўнікі КХП і Партыі БНФ, Маладога Фронту, руху

«Зубар», Партыі Свабоды, Мартыралёгу Беларусі, былі й проста жыхары сталіцы.

Адзін з арганізатораў акцыі, намесьнік старшыні КХП БНФ Сяргей Папкоў патлумачыў, чаму шэсьце і мітынг з нагоды Дзядоў адбываюцца менавіта сёньня.

ПАПКОЎ: Сёньня апошняя нядзеля каstryчніка, Дзяды адзначаюцца ў канцы каstryчніка, і сёньня вельмі важна, каб Дзяды адбыліся да таго, як улады пачнуць работы па пашырэнні дарогі праз Курапаты. Гэта вельмі важна, каб прымусіць правесці дарогу па-за Курапатамі.

Тым часам удзельнікі шэсьця пад бел-чырвона-белымі сцягамі й транспарантамі з надпісамі «Дзяды», «Абаронім Курапаты!», «Ушануйма ахвяраў Курапатаў!» ды іншымі сталі ў калёну й рушылі па праспэкце Скарэны ў бок мэрамяжу. Наперадзе калёны людзі несьлі звон і съпявалі беларускія песні.

Удзельнікі акцыі несьлі больш за 20 крыжоў, каб усталяваць іх на магілах расстраляных. Гаворыць Алеся Блізнюк з Радашкавічаў:

— У мяне ў Курапатах пахаваны, па звестках сваякоў, стрыечны дзед. У 1937 годзе яны жылі ў Ігумене (цяпер называецца Чэрвень), і прыйшлі да яго энкавэдысты, збраўлі, і ён зьнік. І толькі ў 1957 годзе прыйшлі дакүмэнты, зь якіх вынікала, што ён пахаваны недзе ва ўрочышчы Курапаты.

А вось як патлумачыла свой удзел ва ўшанаваньні продкаў 15-гадовая вучаніца адной зь менскіх школаў Марыя Еліна:

— Я бяру ўдзел у гэтай акцыі, бо мы павінны стаяць за сваю Радзіму. Некаторыя людзі думаюць, што гэта ня важна, што гэта ня іхная будучыня, але трэба ўсё ж стаяць за яе.

А вось меркаваньне былой зыняволенай сталінскіх лягераў Надзеі Дземідовіч:

— Сярод іх мог быць і мой бацька. Але, на шчасьце, ён сядзеў у слонімскім астрозе, і там гараджане гэты астрог вызвалілі, ён ня трапіў у Курапаты. Мог бы й трапіць, калі б яшчэ пару дзён праіснавала савецкая ўлада. Я вельмі

многа перацярпела, была ў лягеры. Там нас зьнішчалі, гэта ў Казахстане, у Кенгіры, і я паклялася, што колькі буду жыць — буду памятаць іх увесь час.

Святар Беларускай Аўтакефальнай Праваслаўнай Царквы айцец Леанід Акаловіч, які йшоў наперадзе калёны, сказаў, што асьвеціць усе крыжы, што ўсталявалі на магілах расстраляных, і будзе маліцца за іхныя душы.

За тры гадзіны ўдзельнікі шэсьця прайшли 10 кіляметраў. Увесь час іх суправаджала некалькі міліцыянтаў, але паколькі акцыя была дазволеная ўладамі, яны не перашкаджалі ўдзельнікам.

■ 28 каstryчніка 2001

**ЗЯНОН ПАЗЬНЯК:
ХАЙ ДУША КОЖНАГА РАССТРАЛЯНАГА Ў
КУРАПАТАХ УВАСОБІЦЦА Ў КРЫЖ**

Жалобнае шэсьце на Дзяды скончылася сёньня мітынгам у Курапатах. На простай тэлефоннай сувязі – наша карэспандэнтка Ганна Соусь:

— Тут сабралася больш за пайтары тысячи чалавек. Эта сябры КХП БНФ, БНФ «Адраджэнне», Маладога Фронту, Беларускай Партыі Свабоды, руху «Зубар» і проста шрагавыя грамадзяне. Яны прыйшлі ў Курапаты з кветкамі і крыжамі. Гараць зынчы. Вось толькі што адбылося набажэнства па бязвінна загіблых людзях, якое правялі два сьевятары – ксёндз Ігар Лашук з парадкі Святога Яна Хрысціцеля ў Менску і айцец Леанід Акаловіч з Беларускай Аўтакефальнай Праваслаўнай Царквы на Бацькаўшчыне. Цяпер на мітынгу зачытваюць ліст Зянона Пазьняка, які ён даслаў адмыслову на Дзяды ў Курапатах. Ліст чытае сакратар КХП БНФ Валеры Буйвал. Зянон Пазьняк піша пра тое, што гэта першыя Дзяды ў трэцім тысячагодзідзі, і менавіта цяпер узынікла вялікая пагроза, што Курапаты будуць зынішчаныя.

«Я хачу сказаць, што ня раз казаў: будуйма ў Курапатах усім народам народны мэмарыял, хай кожная несьмяротная душа, расстряляная ў Курапатах, увасобіцца ў крыж».

Гэта слова зь ліста Зянона Пазньяка.

Людзі, якія выступаюць на мітынгу, кажуць, што яны цяпер знаходзяцца літаральна на лініі фронту, бо робяцца ўсе заходы, каб зынішчыць гэтае святое месца.

Дарэчы, менавіта сёньня працягваюцца будаўнічыя працы. Будоўля наблізілася літаральна на 10 мэтраў да мяжы Курапатаў і не спыняеца нават у час мітынгу. Пра гэта зараз гаворыць у сваім выступе спадар Белен'кі.

Не абышлося без інцыдэнтаў. Нейкі п'яны юнак спрабаваў крычаць «Слава Радзе!», але яго хутка выгналі з Курапатаў іхнія абаронцы.

— Ганна, ці літасцівае надвор’е да абаронцаў Курапатаў сёньня, і як выглядае зараз сам мэмарыял? Ці пабольшала крыжоў?

— Тут зараз даволі вільготна, надвор’е не зусім добрае. Крыжоў вельмі шмат — больш за сто. Вось сёньня, калі праваслаўны і каталіцкі съвятары асьвячалі крыжы, яны асьвячалі ня толькі тыя, што тут былі, але й тыя, што людзі несылі падчас шэсця 10 кіляметраў. Прынесеныя сёньня крыжы потым будуць усталяваныя на магілах.

■ 29 кастрычніка 2001

СЁНЬНЯ Ў КУРАПАТЫ НАВЕДАЛІСЯ ЛЮДЗІ КРЫМІНАЛЬНАГА ВЫГЛЯДУ

На простай тэлефоннай сувязі – наша карэспандэнтка Ганна Соусь:

— Ноч у Курапатах прыйшла даволі спакойна, раніца так-сама. Затое паменела валанцёраў, якія нясуць варту. Уна-чы тут было чатыры чалавекі, а калі я ўдзень прыехала ў Курапаты, тут ля вогнішча сядзеў толькі адзін сябра руху

«Зубар». Пазыней ізноў пачалі прыходзіць людзі, і цяпер тут каля дзесяці чалавек.

Удзень некалькі гадзінаў над Курапатамі кружыў гелікоптэр, часам вельмі нізка — 10 мэтраў над зямлём. Некаторыя з валанцёраў мяркуюць, што гэта спроба запалохаць абаронцаў. А дзесяці а 14-й гадзіне сюды пад'ехалі хлопцы ў скурэнках і залатых ланцуках. Яны пачалі распітваць, колькі грошай атрымліваюць валанцёры за тое, што знаходзяцца тут, цікавіліся, ці беларусы ляжаць у гэтых магілах, а можа — грабрэй? Наогул, паводзілі сябе вельмі нахабна. А потым паведамілі, што хутка сюды прыедуць амонаўцы і ўсіх разгоняць. Некаторыя абаронцы мяркуюць, што гэта быў невыпадковы візит, бо каб выкінуць адсюль людзей, уладам неабавязкова зьвяртацца да АМОНу — можна зьвярнуцца па дапамогу да крымінальных структураў. Дарэчы, тут згадваюць пра выказаныя Лукашэнкі ў Гомелі, калі ён казаў пра шчыльныя дачыненіні паміж уладамі і крымінальнікамі.

Сёньня 29 кастрычніка. У гэты дзень у 1937 годзе ў Курапатах пачаліся масавыя расстрэлы беларускай інтэлігенцыі. У такі самы дзень быў забіты і Браніслаў Тарашкевіч. Побач са мной сябар КХП БНФ Уладзімер Юхно.

ЮХО: Раней тут выступалі і Ніл Гілевіч, і Васіль Быкаў, і Генадзь Бураўкін. Таму і зараз, калі будаўнічая тэхніка падышла зусім блізка да Курапатаў, трэба, каб інтэлігенцыя ўзьняла свой голас і каб ён быў пачуты. Аб Курапатах сёньня ведае ўесь свет, і толькі беларускія ўлады нічога ня хочуць чуць і хочуць руйнаваць помнік.

Вось толькі што зноў пралятаў гелікоптэр... Нагадаю, што заўтра, 30 кастрычніка, ва ўсім сьвеце паводле рашэння ААН будзе адзначацца Міжнародны дзень памяці ахвяраў палітычных рэпрэсіяў. У Беларусі сёлета ўпершыню пад эгідай грамадzkай ініцыятывы «За ўратаванье мэмарыялу Курапаты» пройдзе тыдзень памяці ахвяраў палітычных рэпрэсіяў.

■ 29 кастрычніка 2001

**РАДА БНР ВЫКАЗАЛА ПАДТРЫМКУ
АБАРОНЦАМ КУРАПАТАЎ**

У Нью-Ёрку пад старшынствам Івонкі Сурвіллы адбылося паседжаньне Прэзыдыюму Рады Беларускай Народнай Рэспублікі.

Галіна Прыгара, Нью-Ёрк:

Прэзыдыюм Рады БНР выказаў падтрымку беларускім патрыётам, якія выступілі ў абарону Курапатаў. Паводле словаў старшыні Рады Івонкі Сурвіллы, спрыяць захаванню Курапатаў – съвяты абавязак кожнага сумленнага беларуса.

■ 30 кастрычніка 2001

**У КУРАПАТАХ АДЗНАЧЫЛІ ДЗЕНЬ ПАМЯЦІ
АХВЯРАЎ ПАЛІТЫЧНЫХ РЭПРЭСІЯЎ**

30 кастрычніка адзначаецца Міжнародны дзень памяці ахвяраў палітычных рэпрэсіяў. У Беларусі на прапанову грамадзкай ініцыятывы «За ўратаванье Курапатаў» праводзіцца тыдзень памяці. Сёньня ў Курапатах усталёўваюць і асьвячаюць крыжы.

На простай тэлефоннай сувязі – наша карэспандэнтка Ганна Соусь:

– Сёньня ў Курапатах сабралося каля 100 чалавек. Людзі прыйшлі з кветкамі і крыжамі, прынесылі бел-чырвонабелыя сцяягі. Сярод прысутных – тыя, чые продкі былі расстраляныя сталінскімі катамі. Прыкладам, у кірауніцы Мартыралёгу Беларусі Mai Кляшторнай, якая цяпер побач са мной, бацьку расстралілі менавіта 30 кастрычніка.

Сёньня ж у Курапаты прыйшлі і тыя, хто стаўся ахвярамі палітычных рэпрэсіяў ужо ў наш час. Непадалёк стаяць Павал Севярынец, які нядаўна выйшаў з-за кратай, Вячаслаў Січык, Вінцук Вячорка ды іншыя.

Толькі што быў усталяваны крыж у памяць беларускіх археолягаў, расстраляных у 1937-м. Побач са мной археоляг Мікола Крыバルцэвіч.

КРЫВАЛЬЦЭВІЧ: 27 жніўня 1937 году ў Менску былі расстраляныя трох беларускія археоляgi, што працавалі ў сэктары археалёгіі Інстытуту гісторыі. А сэктар і складаўся тады з трох чалавек. Гэта Сяргей Дубінскі, Аляксандар Ляўданскі і Аляксандар Каваленя. Яны былі арыштаваныя ў траўні, а Дубінскі ў ліпені 1937 году. Па-сутнасці, гэтыя людзі пачалі акадэмічную беларускую археалёгію, якая ў той час становілася на ногі і рабілася навукай у многіх краінах сьвету, у тым ліку і ў нас. З гібеллю гэтых людзей была перарваная натуральная хада станаўлення беларускай навукі. Наша археалёгія адрадзілася толькі ў 60–70-я, а можа і ў 80-я гады. Тады ж, у 30-я гады, беларуская акадэмічная навука згубіла каля 150 навукоўцаў.

■ 31 кастрычніка 2001

**АБАРОНЦЫ ЗНОЙ НЕ ДАПУСЬЦІЛІ БУДАҮНІКОЎ
ДА ПРАЦЫ ЛЯ МАГІЛАЎ**

На простай тэлефоннай сувязі – наша карэспандэнтка Ганна Соусь:

– Гэтая ноч у Курапатах прайшла даволі спакойна. Абаронцы правялі яе ў вайсковым намёце з «буржуякай», які быў усталяваны ўчора. Было нарэшце цёпла. Сёньняшні дзень прайшоў таксама без асаблівых здарэнняў. Галоўныя яго вынік валанцёры фармулююць так: «Яшчэ адзін дзень мы не дазволілі будаваць побач з Курапатамі кальцавую дарогу».

Будаўнікі сюды не падыходзяць і, дарэчы, міліцыянты так-

сама. Дагэтуль над Курапатамі лунае бел-чырвона-белы сцяг, які ўсталявалі яшчэ ў нядзелю. Гэта ўжо чацьверты сцяг. Тры папярэдня прымусілі зьняць міліцыянты. З 24 верасеня, калі пачалося кругласутачнае дзяжурства, праз варту ў Курапатах прайшло ўжо больш за 100 сяброву Маладога Фронту, БПС і «Зубра», а таксама праста моладзі, што не ўваходзіць ні ў якія арганізацыі. Некаторыя правялі ў Курапатах дзень ці два, а некаторыя два-тры тыдні.

Курапаты, апроч усяго іншага, натхняюць на творчасць. Прыкладам, калі я сёньня прыйшла сюды, Федзя Жывалеўскі сядзеў ля вогнішча і пісаў вершы. Ён правёў у Курапатах калі трах тыдняў. У яго тут нарадзіўся не адзін верш. Я папрасіла яго прачытаць нешта:

Стамляюся. Чорныя думкі прэч.
Складана ў экстрыме заставацца сабою.
Ня варта скарыстоўваць мяне быццам рэч,
Бо ў целе яшчэ торгаецца нешта жывое.

Холадна спаць на бацькоўскіх касціцах,
Складуши на дровы цяжкія галовы.
Восеньская мыш зрабіла замах
У ахілесаву пяту маёй цёмнай паловы.

Жыцьцё ў Курапатах праходзіць у надзвычайных клопатах. Валанцёры рыхтуюцца да зімы. Колюць дровы, назапашваюць харчы, зьбіраюцца заставацца тут да апошніга.

■ 1 лістапада 2001

СЁНЬНЯ Ў КУРАПАТЫ ПРЫЙШЛІ ДЫПЛЯМАТЫ З ПОЛЬСКАЙ АМБАСАДЫ

На простай тэлефоннай сувязі – наша карэспандэнтка Ганна Соусь:

– Нягледзячы на моцны вецер і дождж, у Курапатах сабралася каля 20 чалавек. Сёньня Дзяды. Курапаты наве-

далі прадстаўнікі польскай амбасады. Яны прыйшлі са съвечкамі і кветкамі, каб ушанаваць памяць палякаў і іншых людзей, што былі тут расстрэляныя. Дарэчы, гэта быў першы візит у Курапаты акрэдytаваных у Беларусі дыплямататаў з таго часу, як тут узынік лягер абаронцаў.

Ад моцнага дажджу парваўся цаляфан над альтанкай, сарваўся адзін намёт. Эта была, як тут кажуць,noch на выжыванье. Тут заставаліся 20 чалавек, якія гэта вытрымалі. Сёньня раніцай над аўтобуснай станцыяй «Зялёны Луг» і над дамамі мікрараёну залуналі бел-чырвона-белыя сцягі. Апоўдні іх зьнялі камунальныя службы.

Будаўнічыя работы не спыняюцца. Па ўсім відаць, хутка яны прыйдуць і ў Курапаты. Але і абаронцы не зьбіраюцца сыходзіць. Сёньня вось у вайсковым намёце рабілі насыціл.

Побач са мной Арына Шыкурава з руху «Зубар». Яна праўяла ў Курапатах ужо 28 дзён. Як Вы мяркуеце, ці выкарыстаюць улады сліу, каб сагнаць вас адсюль?

– Пакуль што Дзяды – дык мы думаем, што ў гэты тыдзень нас браць ня будуць. Але будаўнікі кажуць, што ўжо заўтра прыйдзе АМОН і нас прагоняць.

– Чаму вашая вахта менавіта кругласутачная? Вы не баіцесь непагадзі, не баіцёся за здароўе?

– Наконт здароўя вы маеце рацыю. У нас на валасах бывае іней, бывае мы плаваем на паралёне ў лужынах у намётах. Паўцякалі нават пацукі і наш любімы сабачка Маскалька, які сеў у 53 траплейбус.

– Што кажуць вашыя бацькі?

– Па-рознаму. Некаторыя ад бацькоў хаваюць, кажуць, што сядзяць у кампьютарным клубе. Іншым бацькі дапамагаюць. Чаму мы ноччу сядзім? Таму што ёсьць вандалы, якія могуць скінуць крыжы, а на раніцу прыйдуць будаўнікі. Таму мы і днём і ноччу глядзім, каб у Курапатах быў парадак.



IREX/ProMedia

■ Галубы па-над Курапатамі – нібы душы ахвярай.



Уладзімер КАРМІЛКІН

■ Будаўнічыя работы працягваюцца.



IREX/ProMedia

■ Першыя крыжы на месцы будаўнічых работ.



IREX/ProMedia

■ Першыя намёты.

■ 2 лістапада 2001

СЁНЬНЯ — ДЗЯДЫ

Сёньня — дзень, калі беларусы памінаюць сваіх памерлых.

Сяргей Абламейка, Прага:

Менавіта на Дзяды 1987 году ў Менску адбыўся першы за савецкім часам антысавецкі мітынг, у якім мне давялося браць удзел. Тады на мітынгу ўпершыню успаміналі рэпрэсаваных у 30-я гады беларускіх дзеячоў. Менавіта на Дзяды 1988 году быў разагнаны мітынг у Курапатах — і якраз з таго моманту фактывічна бярэ адлік беларускі дэмакратычны рух і новае беларускае адраджэнне. Той разагнаны мітынг стаў пачаткам канца камунізму ў Беларусі. Дзяды і Курапаты сёньня памінаюць усе, каму драгі ідэалы вольнай, дэмакратычнай і незалежнай Беларусі.

■ 2 лістапада 2001

УНАЧЫ БЫЎ ПАДПАЛЕНЫ НАМЁТ АБАРОНЦАЙ

На простай тэлефоннай сувязі – наша карэспандэнтка Ганна Соусь:

— Сёньня Дзяды. Нягледзячы на тое, што вось ужо чацверты год Дзень памяці продкаў не зъяўляецца выходным днём, сёньня з раніцы ў Курапаты пачалі прыходзіць людзі. Марыя Мінкевіч прыйшла з кветкамі і сьвечкамі, каб памінуць бацьку і трох дзядзькоў. Іх арыштавалі ў лютым 1938 году і ўжо праз месяц расстралілі. Пазней Марыя Мінкевіч зьвярнулася ў архівы КГБ і даведалася пра тое, што ейны бацька і дзядзькі былі расстраленыя ў Менску, хутчэй за ўсё, у Курапатах. А вось Вера Іванавіч дагэтуль

ня ведае, дзе пахаваны яе бацька Міхал Коршак, якога таксама арыштавалі ў 1938 годзе, але штогод яна прыходзіць менавіта ў Курапаты. І Вера Іванавіч, і Марыя Мінкевіч вельмі ўдзячныя валанцёрам, якія ўжо больш за месяц нясуць у Курапатах кругласутачнае дзяжурства і не дазваляюць будаваць дарогу на костках іх бацькоў.

Дарэчы, учора ўвечары тут адбылося надзвычайнае здэрэньне. Нехта звонку падпалаў дах намёту. Пра тое, як гэта адбылося, распавядзе сябра БПС Цімох Атрошчанкаў:

— Сёньня ўначы, а палове на другую, мы заўважылі, што дах намёту ў нас гарыць. Калі мы выбеглі яго тушиць, наступаць намёту на дарозе стаяла белая «Волга» з танавальным шклом. Адно шкло было апушчанае, і адтуль здымалі на камэрку ўсё, што мы рабілі, як тушилі пажар.

— Як вы ацэньваеце гэтае здарэньне?

— Я мяркую, што гэта была правакацыя. Яны вывучалі нашыя дзеянні, хацелі паглядзець, колькі людзей у намёце. Штучнасьць падпалау відавочная, бо калі мы палівалі агонь вадой, ён разгараўся яшчэ больш – відаць, было ўжытае нейкае хімічнае рэчыва.

— Такім чынам, вам пагражае рэальнае небясьпека?

— Так. Каб мы спалі, мы маглі бі нават згарэць у гэтым намёце.

— А вы ня думалі папрасіць дапамогі ў праваахоўчых органаў, каб падтрымаць парадак у Курапатах?

— Мы ім не давяраем.

У Курапатах чакаюць Сержука Сокалава-Воюша. Ён абяцаўся сёньня ўвечары прыехаць і паспіваць валанцёрам свае песні. Зайтра пад эгідай ініцыятывы «За ўратаванье мэмарыялу Курапаты» адбудзецца шэраг мерапрыемстваў – на Кальварыйскіх могілках, у Лошыцкім парку, у парку Чалюскінцаў і ў Курапатах. Сюды прыйдуць людзі з кветкамі і сьвечкамі.

■ 2 лістапада 2001

НЕВЯДОМЫЯ МАГІЛЫ АХВЯРАЎ І КАТАЎ

Сёньня сотні месцаў масавага пахаваньня ахвяраў камуністычных рэпрэсіяў у Беларусі ня будуць ушанаваныя наведнікамі, там ня будуць запаленыя сьвечкі, ускладзеныя вянкі. Бо ніхто ня ведае, дзе гэтыя пахаваньні, гаворыць Аляксандар Лукашук.

Алена Ціхановіч:

Самой побач у студыі мой калега Аляксандар Лукашук, які быў у ліку арганізатораў Мартыралёгу Беларусі, зьяўляўся сябрам камісіі Вярхоўнага Савету ў справах ахвяраў палітычных рэпрэсіяў; плёнам ягонай працы ў архівах сталі некалькі кніг і дакумэнтальных фільмаў, прысьвежаных палітычным рэпрэсіям у Беларусі. Аляксандар, што мы ведаєм з дакумэнтаў пра месцы масавых пахаваньняў ахвяраў рэпрэсіяў?

— Не нашмат больш, чым пра верагодныя месцы пахаваньня вядомых людзей, якія зьніклі ў Беларусі за апошнія два гады. Вядомыя некаторыя месцы пахаваньняў — але заўсёды дзякуючы людзкой памяці, працы археолягаў, а не архіўным дакумэнтам. Але гэта не азначае, што такіх дакумэнтаў не было.

Наркamat унутраных справаў быў моцна бюрократызаванай арганізацыяй і падрабязна дакумэнтаваў сваю дзеянасць. Тут дзінве праблемы: захаванасці дакумэнтаў і доступу да архіву. Падчас кароткай адлігі ў канцы 1991—1992 годаў, калі дасьледчыкі мелі доступ да архіву КГБ, яны — і я ў тым ліку — ніколі ня мелі доступу да каталогаў. Мы проста ня ведалі, што ёсьць у гэтым архіве, бо замовіць матэрыялы можна было толькі паводле прозывішча. Так рабілі сваякі ахвяраў, якія прыйшлі ў прыёмную КГБ на вуліцы Камсамольскай, і ім паказвалі нейкія часткі справаў забітых. Як сябрам камісіі Вярхоўнага Савету, я, як і дасьледчыкі з Акадэміі Навук, Саюзу Пісьменнікаў, навучальных установаў, мог замовіць некаторыя

справы — але таксама трэба было ведаць імя чалавека. Атрыманыя матэрыялы можна было толькі з рук спэцыяльнага супрацоўніка. Але ж напэўна там былі іншыя архівы — перапіска, дакумэнтация аддзелаў, службай, раённых управаў, у тым ліку расстрэльнай каманды. Пазней старшыня КГБ генэрал Шыркоўскі заяўві, што КГБ — гэта ня хатчытальня, і абмежаваны доступ у архівы стаў яшчэ больш абмежаваным. Кірауніцтва КГБ пры гэтым заяўляла, што ніякіх дакумэнтаў пра месцы расстрэлаў не захавалася.

— Наколькі верагодна, што дакумэнтальныя звесткі ўсё ж засталіся?

— У 50-я гады, пасля съмерці Сталіна і арышту Берыі, з архівамі «працавалі». Мне расказваў адзін былы чэкіст, які служыў тады на Поўначы, як яны, маладыя лейтэнанты ГБ, цяглі мяхі з картатэкай — справамі ахвяраў — у кацельню, і палілі там. Памятаю, ён скардзіўся, што дрэнна гарэлі — былі туго спрэсаваныя. У адзін месец уваходзіла да 10 тысяч чай картак. Я таксама бачыў у архіўных справах спробы выкрасыліць, замазаць імёны тайніх асьведамляльнікаў, якія датуюцца тым самым часам. Але калі гаворыць пра дакумэнтальныя съяды месцаў расстрэлаў — яны, безумоўна, засталіся. Напрыклад, справа здачнасць гаражу і мэханічных майстэрняў НКВД, выдачы рыштунку, расклады дзяжурстваў — пры дастатковай колькасці падобных ускосных дакумэнтаў можна знайсці ўсё, што заўгодна было б жаданье.

— Такім чынам, у дзясяткі месцаў пахаваньня сёньня, на Дзяды, ніхто ня прыйдзе — бо невядома, куды дакладна ісьці.

— Эта так. Сёньня многія ня ведаюць, куды ісьці. Можна праста паставіць съвечку ў сваім акне ў памяць ахвяраў, гэта будзе годна і дарэчы. Тут ёсьць яшчэ адна акаличнасць — у гэтых месцах масавага пахаваньня ляжаць і людзі, якія самі працавалі ў НКВД ці партыйных органах, праводзілі раскулачванье, высылкі ў Сыбір, арганізоўвалі рэпрэсіі, пакуль самі не патрапілі ў іх жорны. Камуністай не хавалі на спэцмогілках, кідалі ў тулю ж яму. Я не прыхільнік выслоўя, што сабаку сабачая съмерць. Але не выпадае дараваць, зъмяшаць у адно памяць пра катай і ахвяраў. Каты засыпалі магілы, палілі дакумэнты, арыш-

тоўвалі архівы з адной мэтай – каб пра гэта ня помнілі, каб можна было ім надалей рабіць сваю справу. І апошнім часам, пасля зынкнення вядомых у Беларусі людзей – Віктора Ганчара і Анатоля Красоўскага, Юрый Захаранкі і Зымітра Завадзкага, такая памяць – таксама адметнасьць наших беларускіх Дзядоў на пачатку ХХІ стагодзьдзя.

■ 2 лістапада 2001

**ВАСІЛЬ БЫКАЎ:
НА ДЗЯДЫ Я ХАЦЕЎ БЫ ДАЛУЧЫЦЦА ДА ТЫХ,
ХТО ПАСТАВІЦЬ СЬВЕЧКІ Ў КУРАПАТАХ**

На простай тэлефоннай сувязі ў Франкфурце-на-Майне – народны пісьменнік Васіль Быкаў:

– Старасьць – гэта, канечне, стан адзіноты. Як казаў адзін вельмі добры расейскі пісьменнік: «Застаўся адзін, бо сябры разышліся па магілах». Гэта сапраўды так – у жыцьці застаецца ўсё менш, затое ў магілах ўсё большае. Але большае таксама і ў памяці. Што да мяне, дык памяць мая шмат дзе: і ў ваенных магілах, і ў пасъляваенных. Нядаўна я наведаў пратэстанцкі храм у Франкфурце – царкву Святога Мікалая, дзе пастаўіў съвetchкі па двух Мікалаях, памерлых у Беларусі. Гэта па памерлым у мінульым годзе май браце Мікалаі, а таксама па нядаўнім нябожчыку Мікалаі Матукоўскім.

Я хацеў бы сказаць, што, апрача дарагіх магілаў блізкіх, для беларусаў ёсьць яшчэ ўсеагульны нацыянальны сакральны сымбаль – Курапаты. Хаця сымбалі ў нас не ў пашане, яны традыцыйна бурацца кожнага часу, кожнае стагодзьдзе – і касыцёлы, і цэрквы, і могілкі, але затое ёсьць літаратура, ёсьць пісьменнасць, гісторыяграфія, дзе ўсё гэта надзейна захоўваецца. І нават у гэтым сэнсе я хацеў бы сказаць, што і Курапаты, незалежна ад таго, ці будуць яны нейкім чынам ушанаваныя ўладамі – што, канечне, вельмі сумнёўна – тым ня менш, яны ўжо ёсьць. Ёсьць

сакральны вялікі сымбаль нацыянальнай гісторыі Беларусі. Таму сёньня я хацеў бы далучыцца да тых, хто паставіць съвetchкі ў Курапатах.

■ 2 лістапада 2001

**ЗЯНОН ПАЗЬНЯК:
ДЗЯДЫ ДЛЯ МЯНЕ ЗВЯЗАНЫЯ З КУРАПАТАМИ
І НАРАДЖЭНЬНЕМ БНФ**

На простай тэлефоннай сувязі ў ЗША – Зянон Пазьняк:

– Дзяды мне напамінаюць менавіта аб стварэнні Беларускага Народнага Фронту. Менавіта на Дзяды, 30 кастрычніка 1988 году, адбылося хрышчэнне БНФ. Тады, як многія памятаюць, ЦК КПБ падрыхтаваў велізарную праvakацию супраць Фронту. Былі кінутыя ўнутраныя войскі, былі кінутыя тысячы міліцыянтаў, ужываўся газ. Зыбіраліся праста дабіваць людзей, а потым зваліць на Народны Фront, назваўшы нас фашыстамі, і потым атрымаць мэдалі з Москвы і расправіцца такім чынам зь беларускім адраджэннем. Гэтае хрышчэнне тады БНФ вытрымаў. Для мяне асабіста гэта было вялікае палітычнае выпрабаваныне.

Што датычыць духоўнага ўсьведамлення гэтага сьвята, то я лічу, што гэты дзень ёсьць вельмі важным у чалавечым жыцьці, бо ён падводзіць чалавека да разумення сэнсу існаваньня. Увогуле лічыцца, што калі людзі началі задумвацца над памяцю роду, калі яны вылучаліся з прыроды, тады начала вылучацца і культура. Думаючы аб продках, чалавек пачынае думаць і аб будучым, усьведамляе сябе гісторычнай істотай. Людзі началі разумець гісторыю... Вось у гэтым сэнсе Дзяды вельмі важныя і для кожнага чалавека, каб усьвядоміць сваё жыцьцё і парынаць яго, бо ніхто ня вечны і ніхто ня ведае, што будзе потым, і як трэба жыць, каб было так потым, як мяркуюць мудрыя людзі...

■ 2 лістапада 2001

**ЛЯ ГОМЕЛЬСКІХ КУРАПАТАЎ
УЛАДЫ ПАЧАЛІ БУДАВАЦЬ АДСТОЙНІК**

**Сённяня а 17-й гадзіне на 9-м кілямэтры шашы
Гомель-Чарнігав сябры БНФ правялі жалобны
мітынг.**

Казімер Яноўскі, Гомель:

Тут некалькі гадоў таму гомельскія дэмаграты ўстановілі чорны крыж з адмысловай таблічкай. Аднак невядомыя вандалы сарвалі таблічку, а ўлады побач з крыжам распачалі будаўніцтва адстойніку для съцёкаў.

Напярэдадні мітынгу маладафронтавцы прыбрали месца ля крыжа, а сябра КХП БНФ Уладзімер Шыцікаў аднавіў надпіс: «Адно зь месцаў масавых расстрэлаў ахвяраў бальшавіцкай дыктатуры ў 1919–1940 гадах».

■ 3 лістапада 2001

ДЗЯДЫ. ПРАЦЯГ

У Беларусі працягваюць адзначаць дзень памяці продкаў. Сённяня паводле праваслаўнага календара бацькоўская субота. Многія ізноў прыйшли на могілкі.

Валер Каліноўскі:

Курапацкі лес сустрэў Дзяды прыбраным і ўпарадкованым. Сённяня тут ціха. Машыны ня ездзяць па прылеглым участку кальцавой дарогі, выкарыстоўваючы паралельную трасу. Людзі прыходзяць, каб ускласці кветкі да магілай, запаліць сьвечкі. Некаторыя чакаюць съвятара, каб замовіць памінальную малітву па сваіх рэпрэсаваных родзічах. Як, напрыклад, менская пэнсіянэрка Тацяна Ба-

роўская, дзядзька якой ляжыць у адной з курапацкіх магілай.

БАРОЎСКАЯ: Яго ў 37-м годзе схапілі... Мы кожны год прыходзім на Дзяды. Прыйдзе съвятар альбо ксёндз, хачу я падаць, каб памаліліся.

Тацяна Андрэеўна нарадзілася ў вёсачцы побач з Курапатамі і была съведкаю масавых расстрэлаў у 30-я гады.

БАРОЎСКАЯ: Яны прывозілі ўвечары. Машыны заходзілі цішком. Аўчаркі былі вялікія. Дротам было абароджана. А мы тут гулялі, і кароўкі нашыя. Нас тады тут восем домікаў у вёсцы той да вайны было...

Тацяна Бароўская нэгатыўна ацэньвае спробы ўладаў пашырыць за кошт Курапатаў кальцавую дарогу.

Тым часам моладзь працягвае варту ў ацепленым вайскоўым намёце. Рыхтуецца да чарговай ночы. Мінулая нач прайшла спакойна. А пазамінуло невядомыя спрабавалі спаліць намёт ды здымалі гэта на відэа. Як съведчыць Алесь Гетман зь Беларускай Партыі Свабоды, маральны ціск на абаронцаў Курапатаў працягваецца, але, нягледзячы на гэта, штоноч паўтара-два дзясяткі актыўістаў моладзёвых арганізацыяў нясуць дзяжурства. Яны мяркуюць, што пасля памінальных съвятаў сітуацыя можа абаставіцца. Гаворыць Алесь Гетман:

— Маё адчуваньне, што ідзе здача Курапатаў уладам. Таму мы прапануем сярод моладзі, гэта Малады Фронт, «Зубар» і Беларуская Партия Свабоды, мы пропануем зрабіць свой камітэт «Моладзь у абарону Курапатаў». КХП БНФ будзе ў нас як кансультант. Сітуацыя такая, што ўлады, мабыць, пойдуць усё ж такі на штурм. Але мы адсюль ня сыдзем, пакуль ня зробім сваё, пакуль не даб'емся, каб дарога пайшла ў абыход Курапатаў.

Лідэр іншай арганізацыі, прадстаўнікі якой нясуць варту ў Курапатах, Маладога Фронту, Павал Севярынец, распавёў Радыё Свабода пра пляны маладзёвага камітэту.

СЕВЯРЫНЕЦ: На пачатку наступнага тыдня, у панядзелак, маладзёвыя арганізацыі, якія ўдзельнічаюць у абароне Курапатаў, правядуць нараду, пасля якой запросяць сюды прадстаўнікоў грамадзкага камітэту «За ўратаванье Курапатаў», якія дзейнічаюць у крыху іншых сферах, у го-

радзе, дзеля таго, каб пачуць, што думаюць грамадзкія дзеячы, археолягі, тыя, хто гэтую ініцыятыву запачаткоўваў. Бо цяпер, пасля Дзядоў паўстае пытаньне, што рабіць далей. Маладыя людзі гатовыя абараняць Курапатаў і крыжы ў Курапатах да апошняга. Паралельна Малады Фронт зьбірае подпісы сярод жыхароў бліжэйшых мікраараёнаў, сярод студэнтаў і сярод аўтамабілістau. Агульная лічба гэтых подпісаў ужо за тысячu. Розныя катэгорыі насельніцтва, па-рознаму ацэньваючы гэтую проблему, прыходзяць да адной высновы: патрэбна аб'езная дарога, і патрэбны мэмарыял у Курапатах.

■ 5 лістапада 2001

МОЛАДЗЬ У АБАРОНУ КУРАПАТАЎ

Сёньня актыўісты Маладога Фронту, Беларускай Партыі Свабоды і руху «Зубар» вялі перамовы аб стварэнні аргкамітэту «Моладзь у абарону Курапатаў».

Ганна Соусь:

У склад аргкамітэту ўвойдуць прадстаўнікі маладзёвых арганізацыяў, якія ўжо 43 дні нясуць у Курапатах кругласутачнае дзяжурства і не дазваляюць будаваць кальцавую дарогу. У якасці кансультантаў выступяць прадстаўнікі КХП БНФ.

Лідэр Маладога Фронту Павал Севярынец, адзін з кіраўнікоў Беларускай Партыі Свабоды Алесь Гетман і актыўіст руху «Зубар» Яўген Афнагель плянуюць заўтра сустрэцца з прадстаўнікамі грамадзкай ініцыятывы «За ўратаваньне мэмарыялу Курапаты», каб атрымаць ад іх, так бы мовіць, справаздачу: чаго яны дасягнулі ў выніку перамоваў з уладамі. Перамовы гэтыя доўжыліся больш за месяц.

ГЕТМАН: Мы зьбіраемся дзейнічаць у якасці альтэрнатывы, бо, як мы лічым, яны ня выканалі таго, што ад іх патрабавалася. Прайшла інфармацыя, што яны з намі

быццам бы дамовіліся, нібыта мы згодныя, каб тут будавалася дарога, аднак такіх перамоваў увогуле не вялося. Тому мы зьбіраемся выказаць ім недавер.

Апошнім часам абаронцы Курапатаў адчуваюць, што за імі пільна сочачы. Увесь час побач зь лягерам пражжджаюць аўтамабілі з зацененым шклом, непадалёк стаіць адзін той самы белы фургон. Валанцёры мяркуюць, што ў ім размешчаная тэхніка для праслушоўвання. Увогуле тут чакаюць наступу і пэўным чынам рыхтуюцца да яго: у вайсковым намёце, у якім жывуць абаронцы, вялікімі лічбамі пазначаныя тэлефоны ўсіх незалежных СМІ. Тут разумеюць, што адзінае, што можа ўратаваць тых, хто нясе кругласутачнае дзяжурства, гэта ўвага грамадзкасці. Но толькі калі тут увесь час будуць знаходзіцца людзі, улады ня здолеюць пабудаваць у гэтым месцы кальцавую дарогу і сагнаць адсюль людзей.

■ 6 лістапада 2001

ЗНАК ІНІЦЫЯТЫВЫ «МОЛАДЗЬ У АБАРОНУ КУРАПАТАЎ» – КРЫЖ ПАКУТАЙ

У Курапатах прадстаўнікі маладзёвых арганізацыяў, якія ўжо 44 дні нясуць тут кругласутачнае дзяжурства, абвесцілі пра стварэнне ініцыятывы «Моладзь у абарону Курапатаў».

Ганна Соусь:

Прэсавая канфэрэнцыя адбылася непасрэдна каля Крыжа Пакутай. Менавіта ён абраны знакам ініцыятывы «Моладзь у абарону Курапатаў». Як зазначыў лідэр Маладога Фронту Павал Севярынец, сябры маладзёвых арганізацыяў урэшце вырашылі аўяднацца й заявіць пра канчатковыя мэты доўгатэрміновай акцыі ў Курапатах.

СЕВЯРЫНЕЦ: Моладзь, якая абараняе Курапаты, лічыць, што любяя работы ў гэтым раёне немагчымыя, крыжы,

усталяваныя людзьмі, недатыкальныя. З гэтай мэтай учора мы прынялі сумесны зварот да міжнароднай супольнасці. А канчатковыя мэты ініцыятывы «Моладзь у абарону Курапатаў» – пабудова кальцавой дарогі ў абыход Курапатаў, альбо другі варыянт – двумя рукавамі: адзін бок па гэтай дарозе безь яе пашырэння, без таго, каб кранаць крыжы, праста ўпакаваныне, і другі – па гэтак званай бэтонцы. Яшчэ адна наша мэта – дамагчыся стварэння ў Курапатах сапраўднага мэмарыялу. Прычым на аснове крыжоў, усталяваних грамадзкасцю.

Павал Севярынец адзначыў, што маладзёвая ініцыятыва ня ёсьць альтэрнатывай грамадзкай ініцыятыве «За ўратаваныне мэмарыялу Курапаты», якая зрабіла шмат карыснага, але з прычыны адсутнасці згоды сярод ейных актыўістў ня здолела прыняць канчатковага рашэння – дамагаца будаўніцтва дарогі ў аб'езд альбо пагаджацца з тым, што прапануюць улады. Гаворыць Павал Севярынец:

– Будзем праводзіць паралельную юрыдычную працу разам з грамадzkай ініцыятывой. Яны падаюць заявы ў Генэральную пракуратуру, мы будзем звязвартыца ў мясцовыя пракуратуры, у міжнародныя юрыдычныя структуры. Думаю, што толькі дапаможам тым людзям, якія ўжо заняліся гэтай працай. Першай пра дапамогу нам заяўляла Кансэрватыўна-Хрысьціянская Партыя БНФ.

Паводле Паўла Севярынца, ініцыятыва «Моладзь у абарону Курапатаў» адкрыта для ўсіх іншых партый і арганізацый. Сваю падтрымку ёй ужо выказала ў тэлефоннай размове і старшыня Рады БНР Івонка Сурвілла.

А вось меркаваныне намесьніка старшыні Партыі БНФ Вячаслава Сіўчыка:

– Гэта якраз тыя людзі, якія ахвяруюць і сваім часам, і здароўем, бо ў такіх умовах вытрымаць паўтара месяца вельмі цяжка. Яны ўвесе час рызыкуюць, што могуць су-стыкнуцца з гвалтам улады. І таму я заклікаю ўсіх падтрымаць ініцыятыву моладзі, бо яны даказалі ўжо, што Курапаты можна абараніць, спыніць будаўніцтва магчыма. І зараз трэба не разважаць, а прыходзіць і дапамагаць у Курапатах, ставіць крыжы, павялічваць колькасць валан-

цёрай, дапамагаць моладзі, прыносіць харчаваныне, каб тут была цёплая віпратка.

Разам з кругласуточным дзяжурствам актыўісты ініцыятывы «Моладзь у абарону Курапатаў» плянуюць працягнучы збор подпісаў за будаўніцтва кальцавой дарогі ў абыход Курапатаў. За гэта ўжо падпісаліся каля 1000 жыхароў мікрараёну Зялёны Луг, паўтысячы студэнтаў і больш за 300 аўтамабілістаў.

■ 7 лістапада 2001

**П'ЯНЫЯ МАЛАДЗЁНЫ ПАТРАБАВАЛІ КЕЛІХІ,
КАБ «АДПАЧЫЦЬ» У ЛЕСЕ**

Сённяня, нягледзячы на тое, што ва ўсёй Беларусі выходны дзень, каля Курапатаў працягваліся будаўнічыя работы. Сённяня ж тут сябры КХП БНФ робяць і ўсталёўваюць крыжы.

Ганна Соусь:

Большасць сяброў партыі прыехалі ў Курапаты з набажэнства, якое адбывалася ў царкве ў Ратамцы. Набажэнства было ў памяць ахвяраў рэвалюцыі і камуністычнага терору.

Крыжы сённяня ўсталёўвалі з другога боку дарогі, блізу мікрараёну: на тых участках, дзе яшчэ можа прайсці будаўнічая тэхніка. Побач са мной сакратар Сойму КХП БНФ Валеры Буйвал.

БУЙВАЛ: Я б назваў тых, хто працуе зараз на трактарах і прывозіць у Курапаты горы зямлі, разбуральнікамі, а не будаўнікамі. Але мы тут, мы ставім крыжы, нашыя сябры будуць бараніць Курапаты.

Сённяня ў Курапатах не абышлося без інцыдэнту. А палове на чацвертую сюды прыйшлі п'яныя хлопцы і сталі патрабаваць ад валанцёраў, каб тыя далі ім келіхі, маўляў, зъбіраюцца ісъці ў лес – «адпачываць». Паводзілі сябе вельмі агрэсіўна. Адзін з іх прадставіўся ахоўнікам нач-

нога клюбу «Мэркуры», які знаходзіцца ў Зялёным Лузе. Ён папярэдзіў абаронцаў, што гэта «іхная тэрыторыя, іхнае месца адпачынку» і пагражай хуткай расправай. Гэтыя людзі правакавалі бойку, але яна не адбылася, бо побач было некалькі дзясяткаў сяброў КХП БНФ, гэта спыніла п'яных.

Цяпер валанцёры мяркуюць, што неўзабаве тыя могуць зьявіцца зноў, калі тут ня будзе людзей сталага веку. Учачы тут звычайна каля дзесяці чалавек, яны здольныя сябе абараніць.

■ 8 лістапада 2001

БУЛЬДОЗЭРЫ ПАВАЛІЛІ ЎСЕ КРЫЖЫ КАЛЯ ЛЯСНОГА МАСІВУ

Некаторыя людзі спрабавалі спыніць будаўнічую тэхніку. Прыкладам, Уладзімер Юхом трymаўся за крыж, казаў, што паставіў яго па сваім дзеду. Але яго схапілі і павялі амонаўцы.

Ганна Соусь:

Таксама затрыманы Яраслаў Сыцешык, сябра руху «Зубар». Тэхніка працягвае працеваць, засталіся крыжы з другога боку дарогі, але іх пачынаюць зносіць.

Я запыталася ў аднаго з будаўнікоў, што ён адчувае, калі едзе на крыжы? Ён гаворыць: нам загадалі, мы будзем выконваць загад.

Тут увогуле вельмі нэрвовая атмасфера, некаторыя дзяўчата плачуть. Пакуль грамадзкасці мала. Патэлефанавалі ўсім прадстаўнікам палітычных партый і заклікалі хутчэй прыяджаць.

— Ганна, ці абаронцы ня йдуць на канфлікт з будаўнікамі?
— Вырашылі, што на канфлікт ня пойдуць, будуць праста стаяць і глядзець. Міліцыянты, дарэчы, самі крыжоў не здымаюць.

— Ці ўдалося пацьвердзіць інфармацыю ў прадстаўнікоў міліцыі, што сапраўды нехта быў забіты ў лесе побач з уроочышчам?

— Гэтую інфармацыю яны не пацьвярджаюць і не абвяргаюць. Хутчэй за ўсё, гэта была падстава, каб сюды прыехала міліцыя. Міліцыянты нічога не гавораць пра нябожчыка. Галоўнае, што трэба здымачь крыжы, паводле іх. Трэба будаваць дарогу.

Зараз бачна, што падыходзяць жыхары мікрараёну Зялёны Луг, яны спрабуюць падысьці да лягеру валанцёраў, але гэта зрабіць складана, бо дарога перакрытая тэхнікай і міліцыянтамі.

■ 8 лістапада 2001

УКЛЮЧЭНЬНЕ А 18.30. ДЗЯСЯТКІ ЛЮДЗЕЙ ВЫЙШЛІ НА ДАРОГУ, КАБ СПЫНІЦЬ ТЭХНІКУ

Прыкладна 20 хвілінаў таму людзі зрабілі жывы ланцуг. У гэтым ланцугу стаялі ўсе абаронцы Куррапатаў, сябры Маладога Фронту, руху «Зубар», Беларускай Партыі Свабоды, Вячаславу Сіўчыку, Ірыну Жыхар, Зымцер Бандарэнка, іншыя.

Ганна Соусь:

Яны выкрывалі: «Жыве Беларусь!» і прастаялі хвілінаў пяць. Пасля гэтага некалькі дзясяткаў амонаўцаў накінуліся на іх і началі зьбіваць. Я на свае очы бачыла, як зьбівалі Рыгора Кійка, яго білі вельмі моцна.

Я зараз у вайсковым намёце знаходжуся, вось зайдлі міліцыянты. Яны загадваюць усім выйсьці з намёту. Раней было затрымана каля дзесяці чалавек, і вось зараз пачаўся наступ на тых, якія засталіся ў намёце.

Шмат міліцыянтаў у касках. Ланцуг супраць тэхнікі ўжо разагнаны, крыжы ўсе паваленыя, іх зьевезлі ў кар'ер на съметнік.

Абаронцы зьбіраюцца застацца на ноч. Вось Глеб Вязоўскі тут, яго зьблі, ён ляжыць з акрываўленым тварам. У часе затрымання зьблі журналістку Натальлю Радзіну.

■ 8 лістапада 2001

**ЛЯГЕР АБАРОНЦАЙ РАЗАГНАНЫ.
ЯК ГЭТА АДБЫВАЛАСЯ**

Дзесяці а 16-й гадзіне ў Курапаты прыехалі міліцыянты. Да валанцёраў падышоў намеснік начальніка міліцыі Менскага раёну Яўген Абакунчык.

Ганна Соусь:

АБАКУНЧЫК: Ёсьць заключэньне і дырэктара Інстытуту гісторыі прафэсара Сташкевіча, і кіраўніка работ Іова. Калі вы за дзесяць хвілін не прыбераце ўсіх перашкодаў, што замінаюць работам, мы вымушаныя будзем зрабіць заходы прымусовага характару. Вось – час пайшоў.

ХЛОПЕЦ: Чакайце, калі мы нічога не прыбірам, то што здарыцца?

АБАКУНЧЫК: Ёсьць адміністрацыйная адказнасць – за пікетаванье.

У туго хвіліну ў Курапатах ужо знаходзілася некалькі сочень міліцыянтаў. Усё, што адбывалася далей, яны здымалі на відэкамеры. Да Курапатаў падагнali будаўнічую тэхніку. Праз дзесяць хвілінай будаўнікі пачалі прыбіраць крыжы. Адразу за імі ехалі бульдозэры.

На той момант у Курапатах было ўсяго зь дзясятак людзей. Многія былі разгубленыя. Каця Карпенка проста пла-кала:

КАЦЯ: Ну як яны маглі гэта зрабіць? Я не разумею... Як у іх магло сумленья хапіць? Няўжо яны не разумеюць, тут людзі паҳаваныя...

Я падышла да будаўнікоў, што валілі крыжы.

– Што вы адчувалі, калі крыжы здымалі?

– А нічога, нам сказалі – у нас работа.

Сябар руху «Зубар» Яраслаў Сыцешык спрабаваў спыніць будаўнікоў, ён узяўся за крыж, на які ехаў бульдозэр і не адыходзіў ад яго. Яраслава Сыцешыка адразу схапілі нейкія людзі ў цывільнym, заламілі рукі, кінулі тварам у зямлю ды пачалі біць. Ад некаторых зь іх сыходзіў пах съпіртнога.

Спрабаваў спыніць тэхніку й сябар КХП БНФ Уладзімер Юхно.

ЮХО: Мой дзед паҳаваны тут!

ЛЮДЗІ: Ды пусьціце яго, што вы яго трymаеце! Пусьціце чалавека!

ЮХО: Вось тут я паставіў свайму дзеду крыж! Мой бацька інвалід вайны, у 1941-м прыняў бой пад Беластокам! Дзед мой паҳаваны тут, я паставіў яму крыж!

МІЛІЦЫЯНТ: Усе адышлі!

ЛЮДЗІ: Адпусьціце яго! Што выробіце! Фашысты! Вас усе праклянуць! Дзеци, унукі праклянуць!

Уладзімера Юхно амонаўцы зьблі і занесьлі ў міліцэйскі аўтобус.

Я паспрабавала зьвярнуцца да міліцыянтаў па тлумачэнью і атрымала наступны адказ:

МІЛІЦЫЯНТ: Ды мы ня слухаем вас – мы глуханямыя.

На гэты момант у Курапатах ужо знаходзілася каля ста чалавек. Сюды прыехалі апазыцыйныя палітыкі, грамадзкія дзеячы, простия людзі. Але хутка міліцыянты перагарадзілі дарогу, і трапіць у Курапаты было ўжо немагчыма. Неўзабаве некалькі дзясяткаў чалавек выйшлі на дарогу і зрабілі жывыя ланцуг, каб не дазволіць праехаць будаўнічай тэхніцы. У ланцугу былі Вячаслаў Січык, Зыміцер Бандарэнка, Ірына Жыхар, Павал Севярынец, сябры Беларускай Партыі Свабоды, Маладога Фронту і «Зубра».

ГАЛАСЫ: Жыве Беларусь! Жыве! Жыве Беларусь! Руки преч ад Курапатаў!

Адразу пасъля гэтага амонаўцы началі зьбіваць гэтых людзей. Я бачыла, як білі й кідалі тварам у бруд мастака Рыгора Кійка, а потым яго, усяго ў крыві, вялі да міліцэйска-га аўтобуса. Зьбліз Зымітра Бандарэнку, Глеба Вязоўскага ды іншых. Затрымалі некалькі дзясяткаў чалавек.

Далей амонаўцы началі валіць вайсковы намёт, а каб ім не перашкаджали людзі, што яшчэ заставаліся ў Курапатах, выкарысталі атрутны газ. Сымбалічна, што ў 1988 годзе ўсё пачыналася ў Курапатах з газу «Черёмуха», а ў 2001-м менавіта газам скончылася змаганьне за Курапаты.

Кругласутачнае дзяжурства ў Курапатах доўжылася 46 дзён.

■ 9 лістапада 2001

РАНІЦАЙ НАД УРОЧЫШЧАМ ЛЁТАЎ ГЕЛІКОПТЭР

Абаронцы Курапатаў гавораць, што а 8-й раніцы ў небе з'явіўся гелікоптэр, яны выказваюць меркаваныне, што ў ім быў Аляксандар Лукашэнка.

Ганна Соусь:

Будаўнічая работы скончыліся недзе а 18-й гадзіне. Сюды ўвесь час прыходзяць людзі. Міліцыянты сышлі разам з будаўнікамі.

Усталяваныя ўначы наноў 15 крыжоў захаваць не ўдало-ся.

Будаўнічая працы началіся ад раніцы, прычым будаўнікі прыйшлі на працу адразу з міліцыянтамі. Абаронцы спрабавалі спыніць тэхніку, і ў выніку былі затрыманыя 11 чалавек, сярод якіх Вячаслав Сіўчык, Павал Севярынец, Сяргей Папкоў, Уладзімер Юхо, іншыя. Пасъля былі затрыманыя два актыўісты руху «Зубар». Валеры Буйвал і Уладзімер Раманцоў, якія спрабавалі ўратаваць крыжы, былісхоплены і адвезены ў «варанку» ў невядомым кірунку. Усяго былі затрыманыя каля 20 чалавек.

А 12-й гадзіне ў Курапатах началі прыходзіць людзі, але міліцыянты зрабілі ланцуг, каб не дапусьціць іх да абаронцаў. Сёння Курапаты наведалі Станіслаў Шушкевіч, Анатоль Лябедзька, Зыміцер Бандарэнка, Аляксей Кароль, Аляксей Марачкін, Людміла Гразнова.

Заўтра ў Курапатах адбудзеца талака.

■ 9 лістапада 2001

У СУДЗЕ МЕНСКАГА РАЁНУ СУДЗЯЦЬ ЗАТРЫМАНЫХ АБАРОНЦАЎ КУРАПАТАЎ

Уладзімера Юху, Уладзімера Плотнікова, Васіля Парфянкова, Лявона Садоўскага, Міколу Вязьміна і Віктара Кавешнікава затрымалі ўчора падчас разгону акцыі ў Курапатах.

Любоў Лунёва:

Іх прывезлі ў суд у другой палове дня. Усіх затрыманых авбінавачваюць у парушэнні грамадзкага парадку падчас правядзеньня вулічных акцыяў і ў непадпарадкованыні супрацоўнікам міліцыі.

Пакуль старшыня суду разъмяркоўваў адміністрацыйныя справы, намеснік начальніка міліцыі Менскага раёну імкнуўся не пусціць журналістаў да кабінатаў судзьдзяў, а перад адвакатамі ўвогуле зачыняў дэзверы ў кабінэт. Журналісты з'яўляліся да судзьдзяў, каб спыніць міліцэйскае свавольства.

Васіля Парфянкова судзьдзя Генадзь Руноў аштрафаваў на 20 мінімальных заробкаў (гэта 150 тысяч рублёў).

ПАРФЯНКОЎ: Для мяне гэта вялікія гроши, амаль увесь заробак. Я працую ў сёмым аўтобусным парку аўтаслесарам.

Уладзімер Юхо патрабаваў, каб ягоную справу вялі на беларускай мове. Судзьдзя адмовіў яму. Гаворыць Уладзімер Юхо:

— Я прасці ўесьці паседжаньне на беларускай мове, але мне адмовілі на той падставе, што ў нас дзівье мовы. Судзьдзя казаў, што судовае справаводзтва вядзеца толькі на расейскай мове. Тады я запатрабаваў, каб гэты судзьдзя не праводзіў паседжаньне, а справу перадалі іншаму судзьдзю.

Судзьдзя адхіліў хадайніцтва спадара Юху, але суд перанес на іншы тэрмін.

Справу Віктара Кавешніка суд накіраваў у міліцыю, каб міліцыянты перарабілі пратакол — яны няправільна пазначылі частку артыкулу. Паводле заканадаўства Віктара Кавешніка павінны вызваліць з судовай залі, але замест гэтага міліцыянты пасадзілі яго зноў у міліцэйскі «варанок».

Тым часам да будынку суду прывезылі Вячаслава Січыка, Цімоха Сугаку, Андрэя Будзька, Хведара Жывалеўскага і Паўла Севярынца. Разгляд іхных справаў прызначылі на розныя тэрміны, бо яны патрабавалі адваката.

Гаворыць Павал Севярынец:

— Затрымлівалі вельмі груба. Людзі з крыжамі альбо каля крыжоў стаялі, пакуль іх бульдозэры не засыпалі пяском да пояса. Амонаўцы съмляліся зьверху. Потым яны атрымалі загад: людзей зь пяску дастаць і адвесьці ў аўтобус. Нас прывезылі ў Менскі раённы аддзел. Там было яшчэ шэсць чалавек. Трымалі ўесь дзень. Толькі пад вечар прывезылі ў суд.

Хутчэй за ўсё, тым, хто затрыманы паўторна на апазыцыйных акцыях, пагражаютъ суткі арышту. Усім, хто слухае «Свабоду», хачу перадаць: ні гэтым, ні тэхнікам, ні штрафамі, ні суткамі, ні фізычнай сілай нас не спыніць.

На гэты час у міліцэйскім пастарунку на Старабарысаўскім тракце трymаюць некалькіх сяброў Партыі Свабоды, вядомае прозвішча толькі аднаго з іх — Алеся Цялегіна. А ў Савецкай управе ўнутраных справаў знаходзяцца больш за дваццаць сяброў маладзёвага руху «Зубар». Некаторых з іх жорстка зьбілі амонаўцы. Супрацоўнікі міліцыі да некалькіх чалавек выклікалі «хуткую дапамогу».

.....

■ 9 лістапада 2001

МЕНЧУКІ РЭЗКА КРЫТЫКУЮЦЬ УЖЫВАНЬНЕ СІЛЫ СУПРАЦЬ АБАРОНЦАЎ КУРАПАТАЎ

Некаторыя выказваюць думку, што Бог пакарае тых, хто руйнуе крыжы й накіроўвае тэхніку на магілы.

Альгерд Невяроўскі:

Я наведаў Курапаты сёньня ўдзень. Перад кардонам АМО-Ну, які не пропускаў на тэрыторыю ўрочышча прадстаўнікі Маладога Фронту, КХП БНФ, руху «Зубар», Беларускай Партыі Свабоды ды іншых арганізацыяў, стаяла шмат жыхароў прылеглага да Курапатаў мікрараёну Зялёныя Луг.

Нехта прыйшоў паназіраць зь цікаўнасці, а нехта адкрыта спачуваў маладым людзям і абураўся дзеяньнямі міліцыі. Вось меркаваныню людзей сярэдняга веку Юрыя Вогнева й Валера Азараў:

ВОГНЕЎ: Па-першае, гэта парушэнне правоў чалавека, і наагул, я лічу, зынішчаюцца рэшткі дэмакратіі ў Беларусі.

— Прагучай заклік валанцёру да іншых апазыцыйных арганізацыяў, каб бараніць Курапаты. Ці будзеце ўдзельніцаць у гэтай акцыі?

ВОГНЕЎ: Наконт таго, каб ўдзельнічаць, я яшчэ ня ведаю, бо я не могу кінуць працу, але маральна я разам з гэтымі людзьмі і нават гатовы аказаць ім матэрыяльную дапамогу, калі будзе патрэба. Я гатовы аддаць частку свайго заробку.

АЗАРАЎ: З боку міліцыі гэта ж проста нейкі бардак атрымліваецца. Гэта ж адразу было бачна. Супраць дзяцей ставіць здаровых мужыкоў — гэта проста несур'ёзна.

Жыхары дому, што насупраць Курапатаў, Святлану й Соню абурае найперш тое, што дарога пройдзе каля іхных вонкавых, але й маральны аспект праблемы для іх вельмі важны:

СВЯТЛАНА: Гэта мой дом, мая жыльлёвая плошча, мае дзеци.

СОНИЯ: Мы ўжо паўгода пратэстуем, і што далей? З гэтага нічога не атрымалася. Подпісы назьбіралі й аддалі. Лукашэнка пераступіў цераз нас. Як можна ісьці праз жывых людзей? Якія б ні былі іхныя прынцыпы, жыцьцёвия погляды — гэта амаральна.

СВЯТЛАНА: Гэта жудасна — гэтыя мяントўскія кардоны. Мы тут жывем ужо больш як 20 гадоў. У нас ніхто не пытается, вось гэтую дарогу рабіць тут ці не. Зьбітая людзі. Гэта ж фашызм.

А вось меркаваньне пэнсіянэркі Валянціны Трэмбіцкай, што таксама жыве побач з Курапатамі, і якая паўтара месяца чым магла дапамагала абаронцам мэмарыялу:

— Дарогу можна было рабіць на паўкілямэтра ад Курапатаў. Ня трэба было гэтага скандалу. Ня трэба было бойні. Ня трэба было зьбіваць гэтых дзяцей. Ня трэба, каб яны два месяцы сядзелі ля вогнішча, гібелі тут у холадзе, у голадзе. Але яны змагаліся, як яны казалі, за магілы наших продкаў. Мэта дзяржавы, можа й не дзяржавы, але аднаго чалавека — зьнішчыць памяць аб Курапатах, аб загінуўшых нашых дзяядах і бацьках!

Яшчэ адна жыхарка Зялёнага Лугу Лізавета Жукоўская перакананая, што тых, хто нішчыць крыжы, пакарае Бог:

— Асабіста я на баку гэных бээнэфаўцаў і гэнага саюзу моладзі! Я супраць таго, што на чалавечых костках тут будуюць дарогу. Я жыву тут з 1981 году. Я бачыла тут чарапы. 8–10-гадовыя хлопчыкі капаліся ў зямлі, бегалі з чарапамі, у якіх была дзірка ў патыліцы. А тады мы нават ня чулі, што гэта за назва такая — Курапаты. Разумееце? Трэба шанаваць памяць гэтых рэпрэсаваных людзей. Я пра-
васлаўная, хрысціянка. Гэта вялікі грэх. Прырода іх пакарае. Iх пакарае Бог.

І толькі адзін мужчына сталага веку ў часе апытаўнія выказаў думку, што нічога страшнага ў Курапатах не адбылося, і там мусіць прайсці кальцавая дарога.

■ 9 лістапада 2001

**КНГ АБСЭ Ў БЕЛАРУСІ АПЭРАТЫЎНА
АДРЭАГАВАЛА НА ПАДЗЕІ Ў КУРАПАТАХ**

Кансультацыйна-назіральная група АБСЭ ў Беларусі сёньня тэрмінова накіравала на адрес сваёй штаб-кватэры ў Вене адмысловую справаздачу пра падзеі ў Курапатах.

Уладзімер Глод:

Паводле супрацоўніцы КНГ Бэаты Разуміловіч, якая была непасрэднай съведкай згаданых сутыкненняў, справаздачу даслалі, каб съвет апэраторуна даведаўся пра падзеі ў Курапатах.

Спадарыня Разуміловіч падкрэсліла, што КНГ АБСЭ ў гэтым выпадку вырашила не чакаць, пакуль надыдзе час для звычайнай справаздачы.

■ 9 лістапада 2001

**УЛАДЫ АДДАЮЦЬ ПЕРАВАГУ БУЛЬДОЗЭРАМ
І ПАЛКАМ**

Такая галоўная думка многіх беларускіх палітыкаў і грамадзкіх дзеячоў, якія прыйшлі ўчора ўвечары на абарону курапацкіх крыжоў і магіл.

Валер Каліноўскі:

Заплянаванага паседжаньня грамадзкой ініцыятывы «За ўратаванье мэмарыялу Курапаты» з аблікаваннем далейшай тактыкі 8 лістапада не адбылося. Сытуацыя прымусіла ўсіх сабрацца ля бульдозэраў, што нішчылі курапацкія крыжы. Лідэр БНФ Вінцук Вячорка мяркуе, што гэтае разъвіцьцё падзеяў можна было прагназаваць, але разьлічвалі ўсё ж на іншае.

ВЯЧОРКА: Можна было спадзявацца, што пасъля выбарай (калі, здавалася б, Лукашэнка ўмацаваў свае пазыцы) рэжым праявіць дастатковы разум і запросіць усё ж людзей на размову. Усе мы, каму дарааг лёс Курапатай, рыхтаваліся да такой размовы. Усе спадзяваліся, што ўдасца дамагчыся мэмарыяльнага статусу запаведніка Курапаты.

Вінцук Вячорка зазначыў, што адказу на гэтыя звароты так і не было, і цяпер трэба зьвяртацца ня толькі ў прокуратуру, але і ў міжнародныя арганізацыі – у прыватнасці, у ЮНЭСКА.

ВЯЧОРКА: Цяпер самае важнае – ня здаць Курапаты ў цэлым. Ня здаць Курапаты як знак нашай пакуты і нашай памяці з ХХ стагодзьдзя.

Старшыня праваабарончага цэнтра «Вясна» Алесь Бяляцкі лічыць, што гэты гвалт съведчыць пра тое, што ўлады ня будуць прыслухоўвацца да грамадзкасці, да лістоў інтэлігенцыі, жыхароў Менску.

БЯЛЯЦКІ: Эта бяспраё – бо рабіць гэта ўнаучы, выстрайашы міліцыю, паставіўши кардоны для пабудовы дарогі – мабыць, такога яшчэ не было. Замест таго, каб працягнуць дыялёг, паспрабаваць знайсці нейкае прымалінае раашэнне, ўлады вырашылі проста гвалтам працягнуць тое, што яны пачалі рабіць.

Мастак Аляксей Марачкін падпісваў лісты ва ўрад у абарону Курапатай.

МАРАЧКІН: Сатана тут правіць баль. Я думаю, што час усё расставіць на месцы. Зараз яны тут пад аховай АМОНу, бульдозэры тут разъяжджаюць, нішчаць крыжы – гэта вельмі балюча. Балюча за тое, як руйнуюць нашу памяць. Калі-небудзь гэтыя грахі адгукнуцца і на тых людзях, што тут на бульдозэрах, і на тых, што нас акружылі, каб мы не прайшли.

Аляксей Марачкін лічыць, што ўсё адно нельга апускаць рук.

Лідэр Маладога Фронту Павал Севярынец падтрымлівае думку спадара Марачкіна:

СЕВЯРЫНЕЦ: Эта сатанізм проста. І людзі, якія забіrali

абаронцаў Курапатаў, яны за гэта адкажуць – не перад намі, а перад Богам.

Гаворыць Аляксей Кароль:

– Пад салодкія размовы пра дыялёг і пра магчымасці зъмяніць сътуацию праста б'юць маладых. Эта жахліва. Пад тымі ж самымі Курапатамі – сымбалю лепшага (ци горшага) не прыдумаеш.

– Вы лічыце, грамадзтва не змагло адстаяць Курапаты?

– Не змагло.

– Чаму?

– Шмат прычынаў. І сярод іх – алатыя грамадзтва, ягоная абыякавасць. І параза на выбарах.

Аляксей Кароль мяркуе, што сёньняшняя падзея вельмі важная – магчыма, пераломнная ў новай гісторыі Беларусі.

Адзін зь лідэраў БНФ Вячаслаў Січык стаяў у ланцуго, што быў разагнаны АМОНам. Яму пабілі акуляры.

СЛУЧЫК: Я думаю, што ўлада, здольная на такія дзікунствы – алаганьваць памяць ахвяраў Курапатаў – гэтая ўлада ня мае нікак будучыні. І што б ні казалі, той час ужо ніколі ня вернеца – будуць заўжды людзі, якія адкрыта выходзяць і не баяцца зьверстваў сёньняшніх улады.

Старшыня Мартыралёгу Беларусі Мая Кляшторная плакала і спачатку сказала, што яна праста зънямела.

КЛЯШТОРНАЯ: Прымай раашэнне адзін чалавек – гэта Лукашэнка. Таксама як і дэпутатаў выкідалі з будынку Вярхоўнага Савету на пачатку ягонай дзейнасці, а зараз можна ўсё выкінуць зь дзяржавы. А ягоная дзяржаўная дзейнасць – вось яна, будаўніцтва. Эта тыя ж самыя стройкі, куды людзей гналі, і на кожным мэтры дарогі трупы ляжали.

Адзін зь лідэраў КХП Сяргей Папкоў быў у такім жа настроі.

ПАПКОЎ: Баліць сэрца, не магу нічога нават і сказаць. Гледзячы на гэтыя гвалты, на гэта ўсё – пад покрывам ночы заўжды зладзейства рабілася. Як і ў 1937–1941 гадах забівалі тут, так і цяпер топчуць душы забітых людзей.

Зара зноў будзем арганізоўваць людзей, на месцы зламных крыжоў будзем зноў ставіць крыжы, будзем усё рабіць, каб спыніць гэта.

■ 9 лістапада 2001

ШТО РАБІЛАСЯ Ў КУРАПАТАХ МІНУЛАЕ ПЯТНІЦЫ

У Курапатах працягваецца процістаянне. Людзі зноў усталёўваюць крыжы і спрабуюць спыніць будаўніцтва.

Ганна Соусь:

Раніцай будаўнікі прыйшлі на працу разам зь міліцыянтамі й адразу ж супрэлі супраціў абаронцаў Курапатай. Pra тое, як гэта адбывалася, распавядае актывістка Партыі БНФ Ірма Табушава:

— Прыйблізна каля 10 гадзінаў моладзь і дарослыя выйшли перакрылі дарогу. Павал Севярынец сярод іх быў адзіны з крыжом. Пад'ехаў чырвоны аўтобус, зь якога выйшли дзясяткі два амонаўцаў. Падышлі да моладзі, сталі яе ціснуць, зьбіваць і скідаць на адхон. Зьверху машины сыпалі пясок. Тут пачаўся хапун. Першымі схапілі Ўладзімера Юхі і Лявона Садоўскага. Астатнія мужчыны, якіх білі, круцілі, усё ж лезьлі пад гэты пясок і стаялі пад машынамі. Тут пачалі забіраць і астатніх.

Усяго раніцай у Курапатах затрымалі 11 чалавек. Тым часам будаўніцтва дарогі працягвалася. Самазвалы высыпалі пясок. Амонаўцы не дазвалялі людзям падыходзіць да будаўнічай тэхнікі. Тады некалькі жанчын, каб выказаць свой пратэст, пачалі съплюваць.

15-гадовы Рацібор Бягун, які жыве ў Зялёным Лузе, не хаваў свайго адчаю:

— Я сёньня сюды прыйшоў, бо проста немагчыма назіраць збоку за тым, што тут робіцца. Калі я быў малы, бацька вадзіў мяне сюды. І я нібы піў усё гэтае адраджэнне Бе-

ларусі. Курапаты для мяне — гэта вельмі каштоўнае месца. Сёньня для мяне гэта сьвятыня.

Дзесьці апоўдні ў Курапатах прыйшло некалькі соцень чалавек. Але яны ня здолелі прайсці да ляснога масіву, бо дарогу перакрылі амонаўцы. Людзі былі вельмі абуранныя. Вось што паведаміў Зыміцер Бандарэнка:

— Учора ўначы подла ламалі крыжы, і пралілася кроў мастака Рыгора Кійка. Гэта што — не сатанізм? Калі гэта на могілках будавалі дарогі? Задумайцеся пра сваіх дзяцей, пра сваіх унукаў да сёмага пакаленія.

ЖАНЧЫНА: Што Вы robіце, фашисты!

МІЛІЦЫЯНТ: Ідуць будаўнічыя работы. За невыкананыне законных патрабаваньняў работнікаў міліцыі ёсьць адміністрацыйная і крымінальная адказнасць.

Людзі прастаялі так некалькі гадзінай, спрабуючы прайсці ў Курапаты. Але амонаўцы на чале з падпалкоўнікам Юрыйем Падабедам не дазвалялі прайсці.

У натоўпе з другога боку дарогі стаялі Анатоль Лябедзька, Вінцук Вячорка, Аляксей Кароль, Людміла Гразнова, Станіслаў Шушкевіч ды іншыя палітыкі. Прыйшоў сюды й мастак Рыгор Кійко, якога учора жорстка зьбілі міліцыянты.

КІЙКО: Усяго вывазілі ў бруд. Ледзь не задушылі. Мне на твар селі пяць чалавек, не было чым дыхаць. Білі па пятаках гэтымі палкамі. Рукі цяпер як плеці вісяць. Этак у гестапа ня робяць, крымінальнікаў так не затрымліваюць. Хай Бог зь імі разьбіраецца.

Сёньня стала вядома, які мэмарыял плянуюць зрабіць у Курапатах улады. Актывістка грамадzkай ініцыятывы «За уратаванье Курапатай» Ірына Жыхар супрэлася зь вядучым спэцыялістам Камітэту аховы гісторыка-культурнай спадчыны Міколам Дайнегам.

Нядаўна спадар Дайнэга атрымаў ліст з адміністрацыі презыдэнта за подпісам памочніка Аляксандра Лукашэнкі Сяргея Посахава. Той прапаноўвае Камітэту разгледзець праект мэмарыялу ў Курапатах старшыні Менскай гарадzkой арганізацыі ахвяраў палітычных рэпрэсій спадара Лапіцкага.

ЖЫХАР: Спадар Лапіцкі выступіў з ініцыятывой, якую падтрымлівае сёньня спадар Посахаў – стварыць тут мэмарыял. У сваім лісце Лапіцкі піша, што трэба зьнесці ўсе крыжы, што існуюць у Курапатах – ня толькі тыя, што стаяць тут, але й тыя, што на магілах, што ўсе ахвяры былі атэістамі. Я хачу сказаць, што гэта жах, і жах тое, што гэта падтрымлівае сёньня адміністрацыя презыдэнта. Усё паказвае на тое, што будзе створаны мэмарыял ахвярам фашыстоўскага генацыду.

Зь пятнаццаці крыжоў, што раніцай былі ўсталяваныя у Курапатах, цяпер засталося толькі дзесяць, некаторыя з іх давялося выкопаваць і ўсталёўваць у іншым месцы, каб іх не павалілі бульдозэры. Крыжы дапамагаў усталёўваць айцец Леанід Акаловіч зь Беларускай Аўтакефальтай Праваслаўнай Царквы, які асьвяціў у Курапатах каля сотні крыжоў. Сёньня ўсю ноч побач з крыжамі будуць гарэць съвечкі.

Заўтра ў Курапатах а 12-й гадзіне адбудзецца талака. Абаронцы запрашаюць прыйсьці на яе ўсіх, каго хвалюе лёс нацыянальнага нэкропалю Курапаты.

■ 10 лістапада 2001

У ТАЛАЦЭ ЎДЗЕЛЬНІЧАЛІ НЕКАЛЬКІ СОЦЕНЬ ЧАЛАВЕК

Адбылося таксама набажэнства і асьвячэнне крыжоў.

Ганна Соусь:

У Курапатах гучала жалобная музыка. На талаку прыйшлі некалькі соцень чалавек. Міліцыянтаў сёньня было больш як учора і пазаўчора. Яны былі паўсюль – каля лягеру вальнёраў, на дарозе, у полі, у дварах дамоў. Будаўнікі працавалі пад аховай міліцыянтаў.

Дзесяці апоўдні сябры руху «Зубар» зрабілі жывы ланцуг

акурат насупраць ланцугу міліцыянтаў. «Зуброў» было каля 20 чалавек, міліцыянтаў утрайа больш. Хлопцы і дзяўчата трymалі ў руках запаленыя съвечкі. Гаворыць жанчына сталага веку спадарыня Дар'я:

– Гэтыя міліцыянты проста ня ведаюць, чаму мы тут стаім. Мы хочам ім патлумачыць, што нельга так рабіць. Калі мы забудземся на тое, што было, у нас ня будзе будучыні.

Сёньня 48-ы дзень, як у Курапатах ідзе кругласутачнае дзяжурства. Лідэр Маладога Фронту Павал Севярынец кажа, што гэтая акцыя будзе працягвацца і моладзь будзе сачыць, каб будаўнічыя работы вяліся на 15–20 мэтраў ад дарогі. Гаворыць Павал Севярынец:

– Людзі будуць падыходзіць, будуць назіраць за тым, як ідзе гэтае будаўніцтва, будуць усталёўваць крыжы, якія, на наш погляд, павінны стаць асновай грамадзкага мэмарыялу ў Курапатах. І ніякія міліцыянты, ніякія дарожныя будаўнікі тут, у прынцыпе, не перашкодзяць. Крыжы будуць зьяўляцца і на дарозе, унаучы і ўдзень. Гэтай дарозе спакою ня будзе.

Паказальна, што на месцы, дзе пачаўся Беларускі Народны Фронт, дзе пачалося духоўнае адраджэнне Беларусі канца XX стагодзьдзя, зноў супрацьстаянне, зноў зьбіраецца моладзь. І гэтае новае пакаленіне, відаць, зможа не паўтарыць памылак палітыкаў старэйшага пакаленія.

А вось як ацэньвае вынікі паўтарамесячнай акцыі ў Курапатах лідэр Беларускай Партыі Свабоды Сяргак Высоцкі:

– Эта ўрок для ўсяго беларускага грамадзтва: што далей так змагацца з Лукашэнкам нельга. Патрэбныя іншыя людзі, іншыя падыходы. І беларуская моладзь якраз гэта і паказвае. На сілу трэба адказваць сілай, на гвалт трэба адказваць чынам нацыі. Тут – найлепшая частка моладзі, якая мае волю да барацьбы, яна фактычна ратуе сумленне ўсёй згвалчанай нацыі.

Дарэчы, сёньня нейкі мужчына ў цывільнym пагражай арыштам аднаму з сяброў гэтай партыі Алексю Гетману. Нагадаю, што учора Алексія затрымалі, але праз чатыры гадзіны выпусьцілі.

Сёньня ў Курапатах ізноў рабілі і ўсталёўвалі крыжы. Але

гэта не спадабалася начальніку Бараўлянскага аддзелу міліцыі Генадзю Васілеўскаму. Узынікла спрэчка.

Што да іншых інцыдэнтаў зь міліцыяй, дык варта згадаць наступны. Адна дзяўчына хацела падараваць кнігу пра Курапаты кіраўніку менскага АМОНу Юр'ю Падабеду, але той праста ўцёк ад яе.

Але ж галоўнай падзеяй сталася набажэнства, якое пра-вёў айцец Леанід Акаловіч.

АКАЛОВІЧ: За месца гэтае Курапацкі лес і за ўсе месцы ѹкраіны, за верных людзей, што жывуць у іх, Госпаду па-молімся.

ЛЮДЗІ: Госпадзе памілуй.

Айцец Леанід Акаловіч асьвяціў крыжы.

АКАЛОВІЧ: Асьвячаюцца акрапленнем съятой вады гэ-тыя Курапацкія пакутніцкія крыжы, у імя Айца Й Сына Й Святога Духа, Амен. Хай стаяць вечна як напамін пра ахвяры страшэнных пакутаў. Абарані, Божа, нашу Беларусь ад падобнага.

На той час, калі рыхтаваўся матэрыял, не было вядома пра новыя затрыманні ў Курапатах. Але намеснік старшыні Партыі БНФ Вячаслав Січычк мяркуе, што ўлады могуць ізноў выкарыстаць сілу.

СІЧЫК: Цалкам магчыма, таму што ідуць увесь час пагрозы, увесь час ладзяцца нейкія дробныя правакацыі. Але ж я ня думаю, што сёньня гэта галоўнае. Самае галоўнае, што адбылося сёньня – ізноў былі асьвечаныя крыжы, было дастаткова многа людзей. Гэта паказвае, што мы працягваем барацьбу за наш мэмарыял.

У Курапатах сёньня гучалі беларускія песні. Жанчыны падыходзілі да міліцыянтаў і сипявалі ім пра сапраўдныя беларускія сымбалі. І, вядома, сёньня ў Курапатах гучай «Магутны Божа».

■ 10 лістапада 2001

ЗАХОДНЯЯ ДЫПЛЯМАТЫ ЎЗРУШАНЫЯ ПАДЗЕЯМІ Ў КУРАПАТАХ

Прадстаўнікі замежных амбасадаў усе дні канфлікту ў Курапатах наведваліся на месца падзеяў ды пісалі справаздачы ў свае сталіцы.

Валер Каліноўскі:

Найбольш апэратыўна адрэагавала на падзеі Кансультатыўна-назіральная група АБСЭ. Яе прадстаўніца Бэата Разуміловіч асабіста сачыла за канфліктам.

РАЗУМІЛОВІЧ: АБСЭ на гэта пазірае з гледзішча правоў чалавека. Мы працягваем сачыць за сітуацыяй. Учора мы выслалі ў Вену ў штаб-кватэру АБСЭ свою справаздачу з гэтай нагоды. Наша афіцыйная інфармацыя будзе паведамленая ўжо з Вены. А ў гэты момант мы сочым за разъвіццём.

Тым ня менш, місія АБСЭ не абмяжоўваецца справаздчамі і звязвятаецца да беларускага ўраду са зваротамі, пададамі, у тым ліку і адносна сітуацыі з Курапатамі. Гаворыць Бэата Разуміловіч:

– Мы напісалі ліст у Міністэрства культуры з прапановай растлумачыць сітуацыю зь іхнага гледзішча. Мы чакаем адказу. Але адказу пакуль няма.

■ II лістапада 2001

ПОЛЬСКАЯ ПРЭСА ПРА КУРАПАТЫ

«Дарога праз магілы», «Лукашэнку патрэбная шаша, а ня могілкі» – пад гэткімі загалоўкамі вядучыя польскія газеты зъмяшчаюць сёньня артыкулы пра будаўніцтва аўтамабільнай дарогі праз Курапаты.

Аляксей Дзікавіцкі, Варшава:

Найбольш масавая польская «Gazeta Wyborcza» ў матэрыяле «Навошта Курапаты», распавядзе, як міліцыя напрэдадні зліквідавала намёты актыўістаў беларускай апазыцыі, якія спрабавалі абараніць ад будаўніцтва аўтастады месца спачыну ахвяраў масавых рэпрэсіяў НКВД.

«У чацвер вечарам жыхары менскага раёну Зялёны Луг бездапаможна назіралі, як бульдозэры цягнулі ў балота дзясяткі каталіцкіх і праваслаўных крыжоў. Каля дзясятка людзей, якія баранілі Курапаты, затрымала міліцыя, некаторыя былі жорстка зьбітыя», — піша газета.

«Міліцыянты атакуюць намёты, якія паставілі беларусы ў Курапатах, каб абараніць гэтую мясцовасць ад плянай ураду, які хоча збудаваць тут новую аўтастаду», — гаворыцца ў матэрыяле «Лукашэнку патрэбная шаша, а ня могілкі», які зъмішчае сёньня газета «Życie».

«Гэтая акцыя ўладаў ёсьць доказам того, што цяперашні беларускі рэжым прадстаўлены вандаламі, бо толькі вандалы ці сатаністы могуць зьнішчаць крыжы ды не зьвяртаць увагі на чалавечыя магілы», — цытуе «Życie» сябра Маладога Фронту Аляксея Шэйна.

«Апазыцыянэры змагаліся ў чацвер з амонаўцамі за крыжы, усталіваныя на магілах ахвяраў сталінскіх рэпрэсіяў у Курапатах», — паведамляе ў сёньняшнім нумары аўтарытэтны польскі штодзённік «Rzeczpospolita».

■ 12 лістапада 2001

**БУДАЎНІКІ ПАРУШАЮЦЬ ДАМОЎЛЕНАСЦІ
З ГРАМАДЗКАСЦЮ**

Уздоўж дарогі ў Курапатах на адлегласці 22 мэтры ад восі дарогі стаіць ужо каля 40 крыжоў. Гэта мяжка, за якой ня могуць весьціся будаўнічыя працы. Такая дамоўленасць была дасягнутая на сустрэчы абаронцаў з будаўнікамі.

Ганна Соусь:

Эта было вызначана на сустрэчы, але сёньня ўвечары я была сьведкай таго, як прараб прапаноўваў валанцёрам забраць гэтыя крыжы, бо яны ўсё ж перашкаджаюць весьці будаўнічыя работы. Сёньня ў Курапатах будаўнікі працуяць без аховы міліцыянтаў, але міліцыя знаходзіцца непадалёк, яны сядзяць у машинах і пільна сочачь за ўсім, што адбываецца.

Сёньня ў Курапатах высякалі і карчавалі дрэвы. Эта рабілі будаўнічыя брыгады з Магілёва. Яны будуць пракладаць дарогу да пагорку. Пазней іх зъменяць будаўнікі з Берасця.

Сёньня актыўісты грамадзкай ініцыятывы «За ўратаванне мэмарыялу Курапаты» і валанцёры сустракаліся з будаўнікамі. У выніку перамоваў былі вызначаныя шэсць наглядальнікаў, якія штодзень будуць сачыць, як ідуць будаўнічыя работы. Эта прадстаўнікі трох арганізацый — Беларускай арганізацыі працоўных жанчынаў Ірына Жыхар, Мая Кляшторная ад Таварыства Беларускай Мовы, Сяргей Сахараў з «Дыярыюшу», а таксама троі назіральнікі ад партыі БНФ — Сяргей Міхноў, Уладзімер Кішкурна і Андрэй Церашкоў. Заўтра з раніцы яны пачнучыць наглядаць за будаўнічымі працамі. Але сёньня ўжо ідзе археалагічны нагляд за будаўніцтвам. Вось толькі што з Курапатаў сышлі Андрэй Мяцельскі і Алег Іоў, археолягі з Інстытуту гісторыі Акадэміі Навук. Як зазначаў у размове са мной старшы навуковы супрацоўнік Мяцельскі, калі ў выніку будаўніцтва будуць знайдзеныя пахаваныні, будаўнічыя працы адразу будуць прыпыненыя. Аднак, як лічаць археолягі, гэта малавагодна, паколькі, як яны кажуць, пахаваныні знаходзяцца ў 80—100 мэтрах ад дарогі.

Два дні таму сюды прыехала прадстаўніца «Мэмарыялу» з Санкт-Пецярбургу Аляксандра Рэзынікаўа. У пятніцу яна ўбачыла ў тэлевізары, як разбуроўца Курапаты, адразу набыла квіток на цягнік і прыехала ў Менск. Два дні і дзьве ночы яна правяла тут, у лягеры валанцёраў. Аляксандра Рэзынікаўа вельмі абураная тым, што адбываецца ў Курапатах. Яна расказала мне пра месца ля Санкт-Пецярбургу, яно называецца Левашова, гэта таксама месца рас-

стрэлаў ахвяраў палітычных рэпрэсіяў, падобнае да Курапатаў. Але ў tym месцы пабудаваны мэмарыял, туды прыходзяць людзі, і ўлады зь вялікай павагай ставяцца да яго. Рэзынікаву зъдзіўіла, што ў Курапаты найперш прыходзяць на людзі сталага веку, у каго былі рэпрэсаваныя сваякі, а моладзь, і гэта, на яе думку, вельмі сымбалічна.

■ 12 лістапада 2001

10 СУТАК АРЫШТУ ПАЎЛУ СЕВЯРЫНЦУ

Такі прысуд вынеслі лідэру Маладога Фронту за абарону крыжоў у Курапатах. Іншых затрыманых пакуль караюць штрафамі.

Любоў Лунёва:

Сённяня ў суд Савецкага раёну Менску і ў суд Менскага раёну міліцыянты прывезлі больш за дваццаць затрыманых удзельнікаў акцыі ў Курапатах. Судзьдзя Генадзь Руной больш за пяць гадзінай разглядаў справу Паўла Севярынца. Прысуд — дзесяць сутак арышту.

Павал Севярынец паведаміў Радыё Свабода:

— Столікі каштую сёньня правасуддзя, столікі каштую, на думку ўрадавых чыноўнікаў, памяць, столікі каштую сама проблема Курапатаў. Мяне абурыў апошні съведка — міліцыянт, начальнік Бараўлянскай міліцыі сп. Васілеўскі. Мала таго, што ён прыйшоў у суд нецвярдзены, дык яшчэ адкрыта і нахабна хлусці.

Лідэр Маладога Фронту будзе адбываць пакараньне ў будынку на Старабарысаўскім тракце, бо спэцразьмеркаўальнік на вуліцы Акрэсьціна, дзе звычайна адбываюць пакаранье менскія апазыцыянёры, прызначаны толькі для тых, каго асудзілі ў менскіх гарадзкіх судах.

У гэтым жа судзе адказнага сакратара КХП БНФ Уладзімера Юхі аштрафавалі на пяць мінімальных заробкаў. Валеры Буйвал і Алеся Раманоўскі заявілі хадайніцтвы, каб

у суд выклікалі амонаўца, які іх затрымліваў. Яны заяўлі, што будуць удзельніцаць у працэсе толькі паслья таго, як зададуць яму некалькі пытанніяў. Паколькі суд задаволіў гэтыя хадайніцтвы, працяг справы адбудзеца заўтра.

А Лявон Садоўскі павінен будзе заплаціць штраф 20 мінімальных заробкаў (гэта 150 000 рублёў). Яму слова:

— Я не зразумеў, за што мне дваццаць мінімалак. За тое, што бараніў Курапаты? Крыжы свайго рэпрэсаванага дзе-да? Тоэ, што амонаўцы і міліцыянты на мінулым паседжанні блыталіся ў паказаньнях, съведчыць пра хлуснью зь іхнага боку. Я спадзяваўся, што суд улічыць усе гэтыя акалічнасці. Калі пачуў, што судзьдзя скільны аштрафаўць, папрасіў, каб замянілі штраф на арышт. Дзе я вавьму такія гроши? Але судзьдзя не пагадзіўся на гэта.

У Савецкі суд Менску супрацоўнікі міліцыі прывезлі сяброў Маладога Фронту, маладзёвага руху «Зубар» і Беларускай Партыі Свабоды. Вось іх прозвішчы: Андрэй Ягораў, Яўген Афнагель, Ірына Кашталян, Мікола Ткачэнка, Юрась Фабішэўскі, Яраслаў Сыцешык, Раман Казакевіч, Мікіта Сасім, Уладзіслаў Валадзько, Алеся Цялегін, Генадзь Дранковіч, Вераніка Купчанка і Яўген Клімаў.

Амаль усе яны запатрабавалі адваката, і з гэтае прычыны суды над імі перанесьлі. Толькі студэнт Гарадзенскага ўніверситету Яўген Клімаў адмовіўся ад адваката і атрымаў штраф — сем мінімальных заробкаў (гэта 53 000 рублёў).

Сярод затрыманых была дзяўчына, грамадзянка Расеі Вераніка Купчанка. Яна наўмысна прыехала ў Менск, каб бараніць Курапаты. Вось як яна патлумачыла свой учынак:

— Я грамадзянка Расеі. Калі даведалася пра Курапаты і пра тое, што там адбываеца — адразу прыехала ў Менск. Гэта ж блюзнерства. Я вырасла на Сахаліне, на гэтай высьпе раней было шмат палітрэпрэсаваных. Там і цяпер жывуць іхныя нашчадкі. Гэтая тэма для мяне вельмі блізкая.

Суды будуць працягвацца тыдзень, але большасць зь іх адбудзеца ў чацьвер.

■ 12 лістапада 2001

ХВЕДАР ЖЫВАЛЕЎСКІ ДАСТАЎ 7 СУТАК АРЫШТУ

Ён асуджаны судом Менскага раёну. Судзьдзя Аляксандар Тачкар вынес гэты прысуд, хоць Хведар студэнт і неўзабаве яму трэба здаваць іспыты.

Любоў Лунёва:

Хведар Жывалеўскі будзе адбываць пакаранье разам з Паўлам Севярынцам у будынку на Старабарысаўскім тракце, дзе ўмовы ўтрыманья значна горшыя, чым нават у сумнавядомым спэцпрыёмніку на вуліцы Акрэсыціна.

■ 12 лістапада 2001

БУДАЎНІКІ ПРАЦУЮЦЬ У КУРАПАТАХ БЕЗ ПРАЕКТУ

Пра гэта сёньня даведаліся актывісты грамадzkай ініцыятывы «За ўратаванье мэмарыялу Курапаты».

Альгерд Невяроўскі:

Актывісты грамадzkай ініцыятывы сустракаліся сёньня раніцай з прадстаўнікамі будаўнічых і праектных арганізацыяў, што вядуць работы на курапацкім участку кальцаўской дарогі. Падчас размовы высветлілася, што будаўнікі пашыраюць дарогу без праекту.

Прадстаўнікі будаўнічых арганізацыяў толькі на словах запэўнілі актывістамі ініцыятывы, што дарога будзе пашырацца на больш як на 22 мэтры ў бок Курапатаў. Проблема грамадzkага контролю за дзеяннямі будаўнікоў і ста-

ла галоўнай на сёньняшнім вечаровым паседжанні грамадzkай ініцыятывы.

Будаўнікі пагадзіліся, каб за іхнай працай наглядалі грамадzkія назіральнікі, і прараб нават зарэгістраваў б актывістамі ад БНФ, ТБМ ды іншых арганізацыяў. Але ніякага афіцыйнага статусу гэтыя назіральнікі ня маюць. Актывісты ініцыятывы вызначылі шэраг патрабаванняў да ўладаў, якія агучыў лідэр БНФ Вінцук Вячорка:

— Працы вядуцца без праекту, што ёсьць найгрубейшым парушэннем будаўнічых нормаў і правілаў, і тэхнікі бясьпекі, і заканадаўства, і здаровага сэнсу. З гэтага вынікае, што трэба спыніць усе будаўнічыя працы, пакуль ня будзе гэтага самага канчатковага праекту. Тыя, хто рэальна дзяжурыць у Курапатах, павінны займаць афіцыйны статус, каб там была пастаянная дзейная група, у якой быў бы хоць нейкі статус.

Сябры ініцыятывы прынялі зварот да грамадzkасці з асу-
джэннем гвалтоўных дзеяньняў уладаў супраць абарон-
цаў мэмарыялу, а таксама звароты да кіраўніка ўраду Генадзя Навіцкага і ў прокуратуру, каб яны патумачылі,
чаму будаўніцтва такога сур'ёзнага аб'екту як кальцаў-
шчыны будзе вядзецца без праекту.

На паседжанні вырашылі правесыці на наступным тыдні сустрэчу прадстаўнікoў грамадzkасці з чыноўнікамі ўраду, праектных установаў і Міністэрства ўнутраных справаў, у выніку якой мусіць быць падпісаны пратакол, які б рэгламентаваў праваў й абавязкі абодвух бакоў, у тым ліку ў справе добраўпараткання тэрыторыі Курапатаў.

Прадстаўнікі маладзёжных арганізацыяў, што аўяднаныя ў ініцыятыве «Моладзь у абарону Курапатаў», прапанавалі распачаць конкурс на стварэньне ва ўрочышчы народнага мэмарыялу. Гэту ініцыятыву падтрымалі. Паводле сакратаркі грамадzkай ініцыятывы Ірыны Жыхар, памочнік Лукашэнкі Сяргей Посахаў ужо накіраваў у Камітэт па захаванні гісторыка-культурнай спадчыны прапанову пас-
ставіцу у Курапатах помнік ахвярам фашыстоўскіх рэ-
прэсіяў. Каб перашкодзіць гэтым плянам уладаў, сябры ініцыятывы вырашылі зьвярнуцца да разгляду праекту помніка ў Курапатах, што стварылі яшчэ на пачатку 1990-х гадоў.

Будуць таксама зьбіраць сродкі на пабудову ва ўрочышчы народнага мэмарыялу. Мастакі суполкі «Пагоня» ўжо вырашылі ахвяраваць на пабудову помніка ў Курапатах усе гроши, што яны зарабілі на выставе сваіх твораў.

■ 13 лістапада 2001

НАЗІРАЛЬNIКІ Ў КУРАПАТАХ СОЧАЦЬ ЗА БУДАҮНІЦТВАМ ДАРОГІ

**Сёньня высьветлілася, што будаўнікі ня маюць
праекту пабудовы падпорнай съценкі.**

Ганна Соусь:

Дагэтуль побач з будаўнікамі ўвесь час можна пабачыць міліцыянтаў. Але ў лягер валанцёраў яны цяпер не заходзяць, пільнуюць абаронцаў Курапатаў здалёк. Распавядае сябар Беларускай Партыі Свабоды Алесь Гетман:

- Дзесяці да 11-й начы дзяжурыла машына міліцыі, іх зъмянілі амонаўцы.
- Ці былі пагрозы?
- Начальнік «Белпалку», які тут кіруе, учора сказаў Аляксею, што адзін ужо тут дахадзіўся з сотовым, глядзі, хутка і цябе таксама... Будаўнікі казалі, што трэба будзе прыбіраць некаторыя крыжы. Мы кажам, што ня будзем гэта рабіць, прыбірайце самі. А яны нам кажуць, што заўтра ўзвод АМОНу прывядуць.
- Валанцёры ўвесь час сочачь за тым, як адбываецца пашырэнне кальцавой дарогі. Кантактаваць з будаўнікамі часам бывае не зусім проста. Распавядае сябар руху «Зубар» Мікіта Сасім:
 - Учора ўвечары прыйшоў адзін зь іх у нецьвярдзеным ста-
не. Намагаўся даведацца, колькі нас, чаго мы хочам, чаго сядзім, колькі нам плацяць. Мы пагналі яго, сказаі: прыходзь сюды цьвярдзі, тады паразмаўляем.
 - Вы сочыце за тым, як ідзе будаўніцтва?

– Канечне. У некаторых месцах яны залазяць за межы, якія стварылі самі для сябе.

Сёньня за будаўнічымі працамі ў Курапатах афіцыйна назіраў Уладзімер Кішкурна. Ён высьветліў, што будаўнікі ня маюць праекту пабудовы падпорнай съценкі.

Я спрабавала паразмаўляць з будаўнікамі, хацела запытацца ў іх, як яны адчуваюць сябе пасыля таго, як накіравалі тэхніку на асьвечаныя крыжы. Падышла да сіняга мікрааўтобуса, у ім знаходзіліся шасьцёра начальнікаў, у тым ліку й прараб будоўлі, зь якім я раней ня раз гаварыла. Ніхто не пажадаў назваць сваіх імёнаў і пасадаў.

- Калі скончыцца будаўніцтва на гэтым участку?
- Калі скончыцца, тады і ўбачыце.
- Чаго хаваецся? Тэма галосная. Усе тэлеканалы паведамляюць.
- Ёсьць заказчык, тэлефануцьце яму.
- А вы хто?
- А мы так праста прыехаі паглядзець, палюбавацца на прыроду.
- Вы ж маеце дачыненьне да будаўніцтва?
- Я тут выпадкова.
- Я колькі разоў да Вас з гэтым мікрофонам падыходзіла...
- Гэта нехта падобны.
- Дзяўчынка, не перашкаджайце. Тут працаваць трэба. Тэма гучыць? Нічога не гучыць, усё ўжо прагучала...
- Калі людзі тут жывуць і сочачь за будаўніцтвам...
- Напэўна гэтым людзям тут цікава жыць.
- Ёсьць тут каму наглядаць. Ёсьць тут Інстытут гісторыі, спадар Ioў – ён адмысловіца за гэтым назірае.

Ня мела посыпеху й спроба паразмаўляць з экскаватаршчыкамі.

БУДАЎНІК: Да нас расстрэльвалі, пасыля нас будуць расстрэльваць. Машына вось зламалася. Цётка, не перашкаджай працаваць.

Сяброўка КХП БНФ Вера Ціцянкова прыходзіць у Курапа-

ты амаль штодня. Яна мяркуе, што трэба працягваць пільнаваць будаўніцтва.

ЦІЦЯНКОВА: Адно – насыпаць вал, а другое – яшчэ іншыя работы, каб яны не пайшли далей, бо дарога ўжо пайшла... На жаль. Але пад наглядам міліцыі чаго толькі ня зробіш у гэтай дзяржаве. Калі мы сюды прыйшли 21 верасьня, будаўнікі размаўлялі зусім інакш. Тады яны казалі, што не, на крыжы мы ня пойдзем, мы бачым, што тут ёсьць пахаваныні. А зараз яны нават ня хочуць размаўляць. Таму што ім няма чаго сказаць. Яны празь нешта пераступілі. Шкада, што так адбылося. Відаць, сам наш народ вінаваты, бо дзецы стаялі як маглі. Пакуль такі народ, так і будуць яны таптацца па костках.

■ 13 лістапада 2001

ПРАЦЯГВАЮЦЦА СУДЫ НАД АБАРОНЦАМИ

Сёньня ў судзе Менскага раёну судзілі прэсавага сакратара КХП БНФ Валерыя Буйвала, намесніка лідэра БНФ Вячаслава Сіўчыка і сябра арганізацыі «Зубар» Юрася Фабішэўскага.

Любоў Лунёва:

Судзьдзя Аляксандар Тачкар аптываў амонаўцаў, якія затрымлівалі Валерыя Буйвала. На пытаньне: «Чаму вы хапалі людзей?» амонавец Яўген Зяневіч адказаў: мы людзі маленькія, нам загадалі – мы выканалі загад. Ці было правапарушэнне з боку ўдзельнікаў акцыі, амонаўцы адказаць ня здолелі. Яны спаслаліся на загад кіраўніцтва, якое прымусіла іх пісаць рапарты на затрыманых.

Падчас перапынку ў слуханьях Валерыя Буйвала паведаміў Радыё Свабода:

– Ідзе савецкі суд – «самы гуманны суд у съвеце». Але ўсе думкі, канечне, ня тут. Дзякую за падтрымку ўсім, хто прыйшоў падтрымаць, дзякую калегам-журналістам. Толькі думкі зараз у Курапатах. Трэба інфармаваць грамадзкасць, трэба падымаць людзей, трэба паведамляць

пра гэтую нашу нацыянальную трагедыю па ўсім съвеце. Вось гэта – самая галоўная праблема.

Пасьля прагляду апэраторыўнай відэастужкі Валерыя Буйвала заявіў у судзе, што яна груба змантажаваная праваахоўчымі органамі. Судзьдзя перанес далейшы разгляд справы на заўтра, бо вырашыў апытаць у якасці съведкі маёра Ігара Зяневіча, які кіраваў разгонам людзей у Курапатах.

Наступным судзілі Вячаслава Сіўчыка. На суд прыйшоў апэратор расейскай тэлекампаніі TV6 Уладзімер Андronаў. Ён прынес відэасюжэт пра Курапаты ад 9 лістапада, які транслюваўся ў той дзень у вечаровым выпуску навінаў. Такім чынам, у судзе зявілася дзьве відэавэрсіі падзеяў таго дня.

Далейшы разгляд справы Вячаслава Сіўчыка перанесены на заўтра.

■ 14 лістапада 2001

МЕНСКІ РАЁННЫ СУД АПРАЎДАЎ ВЯЧАСЛАВА СІЎЧЫКА

Суд Менскага раёну апраўдаў намесніка старшыні БНФ Вячаслава Сіўчыка. Астатніх затрыманых караюць штрафамі й арыштамі.

Любоў Лунёва:

Сёньня пасьля трохдзённага разъбіральніцтва судзьдзя Аляксандар Тачкар спыніў адміністрацыйную справу на Вячаслава Сіўчыка. Падставай для апраўдання сталіся дзьве відэастужкі. Першую перадалі ў суд супрацоўнікі праваахоўчых органаў, другую – апэратор расейскага тэлеканалу TV6 Уладзімер Андronаў.

Відэастужкі абверглі съведчаньне начальніка Бараўлянскай міліцыі Генадзя Васілеўскага. Раней судзьдзя Генадзь

Руноў, грунтуючыся на съведчаньнях менавіта гэтага міліцыянта, пакараў лідэра Маладога Фронту Паўла Севярынца дзесьціцю, а Хведара Жывалеўскага – сямю суткамі арышту.

Вячаслаў Сіўчык мае намер прыцягнуць да адказнасці маёра Васілеўскага за ілжывыя съведчаньні ў судзе.

СІЎЧЫК: Менавіта са съведчаньняў спадара Васілеўскага вынікае, што я зьдзейсніў правапарушэнне паводле 167 артыкулу Адміністрацыйнага кодэкса. Мяне абвінавацілі ў несанкцыянаваным пікетаванні. Васілеўскі дадаў сьпіс з 11 чалавек і казаў, што іхныя прозвішчы былі высвяленыя ў РАУСе.

Таму я лічу, што трэба падаваць скаргі на рашэнні судоў і на дзеяньні маёра Васілеўскага, які нахабна хлусіў у судзе. Я буду намагацца прыцягнуць да адказнасці спадара Васілеўскага. Тым больш, што менавіта пасъля ягонага «бліскучага» выступу ў судзе Павал Севярынец атрымаў 10 сутак арышту.

Цімох Сугака зь Беларускай Партыі Свабоды за абарону Курапатаў пакараны штрафам 20 мінімальных заробак (гэта 150 000 рублёў).

СУГАКА: Я працаваў спачатку на будаўнічым рынку ва Ўруччы, а потым і ў Ждановічах. Калі начальства даведалася пра тое, што я бараніў Курапаты, мяне зволінілі. Цяпер вось далі 20 мінімалак. Цікава, што раней Хведару Жывалеўскаму далі 7 сутак арышту, а мы ж былі затрыманы разам за тое, што стаялі на каленях. Невядома, чаму суд вырашыў даць мне больш мяккае пакаранье. У мяне няма такіх грошай. Спадзяюся, што мне дапамогуць.

А ў справе Валерыя Буйвала прысуд яшчэ не абвешчаны. Заўтра цягам дня ў двух судах – Савецкім гарадзкім і Менскім раённым – будуть судзіць 12 затрыманых уздельнікаў акцыі ў Курапатах. Эта юнакі й дзяўчата з Маладога Фронту, Беларускай Партыі Свабоды і руху «Зубар».

■ 14 лістапада 2001

АРХЕОЛЯГІ ВЫСТУПІЛІ З ЗАЯВАЙ

Археолягі, што назіраюць за будоўляй, мяркуюць, што пахаваньням пакуль нічога не пагражает. Але іх непакоіць, што цяпер у Курапатах улады шукаюць «нямецкі сълед» і не рассакречваюць вынікаў съледзтва 1997–99 гадоў. З гэтай нагоды яны й выступілі з адмысловай заявой.

Ганна Соусь:

У Курапатах сёньня экскаваторы працавалі на пагорку. Гэтым займаліся будаўнічыя брыгады зь Берасьця. Магілёўская рабочая каля лягеру валанцёраў рабілі шурфы, бо хутка тут пачнуць будаваць падземны пераход. Некаторыя будаўнікі прапаноўвалі валанцёрам сваю дапамогу, казалі, што могуць выкапаць яміны для крыжоў, якія тут будуць усталёўваць у суботу й нядзелю.

Раніцай за працай будаўнікоў сачыў археолаг Віктар Кудрашоў з Інстытуту гісторыі Акадэміі Навук. Мне не давялося сустэрэцца зь ім, але пра вынікі ягонага назірання мне распавеў старшы навуковы супрацоўнік Інстытуту гісторыі Алег Іоў.

ІОЎ: Зараз экскаватар акуратна здымает верхні слой глыбы, недзе 20–25 сантимэтраў па адхоне – дзе Курапаткі ўзгорак. Паводле словаў Кудрашова, калі б там былі магілы, яны былі б бачныя. Але нічога няма, там пясок, жвір. Ён размаўляў сёньня з прарабам, і той сказаў, што яны будуць дасыпаць дарогу на 70 сантимэтраў і на будуць кранаць Курапаткага ўзгорку. Мы сочым ня толькі за тым, каб не было магілаў, але й каб бульдозэры не зажджалі за межы тычак.

Я запыталася ў Алега Іова, навошта было праводзіць месяц таму ў Курапатах дадатковыя археалагічныя раскопкі, калі было вядома, што за 15–20 мэтраў ад дарогі няма пахаваньняў? Тым больш, што менавіта на высновы навукойцаў з Інстытуту гісторыі й спасылаліся міліцыянты, калі

тыдзень таму ўжылі сілу супраць абаронцаў Курапатаў. Спадар Іоў адказаў гэтак:

— Паводле нашай дамовы зь «Белгіпрадорам» раскопак не павінна было быць. І гэтыя раскопкі я праводзіў менавіта на просьбу Маладога Фронту й грамадзкой ініцыятывы. Сам я не хацеў раскопак весьці. Я проста казаў, што, відаць, там нічога няма, на 90 адсоткаў.

Дагэтуль у Курапатах застаюцца амонаўцы. Гаворыць сябар Беларускай Партыі Свабоды Але́сь Гетман:

— Дзіве машыны АМОНу тут знаходзяцца. Нармальна да нас ставяцца, размаўляем зь імі. Супраць нас нічога ня маюць. Яны тут выступаюць як ахова будаўнікоў. Ад нас ахова.

Валанцёры пільнуюць будоўлю, і ўжо дасягнулі пэўных вынікаў. Прыкладам, яны не дазволілі будаўнікам перанесьці тычкі з 22 на 26 мэтраў ад восі дарогі. Сёння ж будаўнікі пагадзіліся перанесьці ў іншое месца аўтобусны прыпынак, які, паводле пляну, мусіў знаходзіцца побач зь лясным масівам. Распавядзе Аляксей Капэлян:

— Сёння рабочы інжынэрнай службы сказаў, што нам прасьцей перанесьці прыпынак на 5 мэтраў, чым валіць гэтыя дрэвы й спрачацца з вами. Ён таксама прагаварыўся: сказаў, што той плян, паводле якога яны будуюць дарогу, — стары і ўжо адменены, і праекту на гэту дарогу ўвогуле не існуе.

Нагляд за будоўляй валанцёраў і археолягаў будзе весьціся штодня. Да таго ж археолягі, удзельнікі працы ўрадавых камісій у справе Курапатаў 1988 і 1993 гадоў выступілі з заявай, у якой выказваюць занепакоенасць апошнімі выступамі дзяржаўных СМІ на гэтую тэму. У гэтих артыкулах актыўна навязваецца грамадзству думка пра тое, што ў Курапатах пахаваныя ахвяры фашыстоўскіх расстрэлаў другой усясьветнай вайны, і пры гэтым замоўчаваеца афіцыйная выснова ўрадавай камісіі 1988 году аб Курапатах як месцы масавага зьнішчэння людзей органамі НКВД. Да таго ж засакречаныя вынікі съследztва 1997—99 гадоў.

Археолягі заклікаюць усіх зацікаўленых асобаў узяць удзел у выпрацоўцы і абмеркаваныні праекту стварэння

Народнага мэмарыялу памяці ахвяраў бальшавіцкага тэрору ў Курапатах. Гэтую заяву падпісалі археолягі Мікола Крывальцэвіч, Алег Іоў, Андрэй Мяцельскі, Валянціна Вяргей, Лявон Калядзінскі, Міхась Чарняўскі, Віктар Кудрашоў і Аляксандар Мядзведзеў.

■ 15 лістапада 2001

МАСТАКІ ПРАДАЮЦЬ ТВОРЫ, КАБ ЗБУДАВАЦЬ МЭМАРЫЯЛ У КУРАПАТАХ

У Менску адкрываецца дабрачынная мастацкая выстава-продаж, сродкі ад якой пойдуць на будаўніцтва мэмарыялу ў Курапатах. Паводле арганізатораў, сярод якіх культурніцкая камісія БНФ і гарадзкая арганізацыя ТБМ, гэта акцыя не палітычная.

Ягор Маёрчык:

Выстава-продаж распачынае працу ў менскай галерэі «Золата». Цягам тыдня тут можна будзе набыць 18 новых твораў жывапісу, графікі й скульптуры вядомых беларускіх мастакоў Аляксея Марачкіна, Генадзя Драздова, Сяргея Цімохава, Пётры Русака і Юрыя Хілька.

Адзін з арганізатораў выставы мастак Генадзь Драздоў кажа, што ў гэтай акцыі некалкі мэтай:

— Па-першае, зрабіць такую камэрцыйную выставу, каб назыбіраць сродкі для пабудовы мэмарыялу. І, па-другое, гэта запусціць інфармацыйную хвалю, каб яшчэ раз нагадаць людзям, што ёсьць праблема ў Курапатах. Паколькі дэмакратычны сродкі масавай інфармацыі, якія могуць гаварыць наўпрост, абмежаваны і контакт з шырокімі коламі таксама абмежаваны — гэта адзін са шляхоў, каб прыйсьці да людзей.

Учора грамадзкая ініцыятыва «Моладзь у абарону Кура-

патаў» абвесыціла конкурс найлепшага праекту мэмарыялу. У журы ўвайшлі мастакі, скульптары і палітыкі. Вызначэнне найлепшага праекту адбудзеца пасыля конкурсу эскізаў.

■ 15 лістапада 2001

БУДАЎНІКІ Ў КУРАПАТАХ ПЕРАСТУПІЛІ ПРАЗ 22-МЭТРОВУЮ МЯЖУ

Яны парушылі ранейшую дамоўленасць пра тое, што працы будуць весьціся не далей, чым за 22 мэтры ад дарогі.

Ганна Соусь:

Аляксандар Лукашэнка сёньня наведаў адзін з пабудаваных участкаў Менскай кальцавой дарогі. У Курапаты, найбольш праблемную для ўладаў будоўлю, ён не прыехаў. Лукашэнка заяўіў, што рэканструкцыя дарогі мусіць завершыцца ўжо ў наступным годзе, і з'яўрнуўся да кіраунікоў Менску й Менскай вобласці Міхаіла Паўлава й Мікалая Дамашкевіча: «Вы не павінны расцягваць будоўлі!»

Будаўнічыя работы ў Курапатах ідуць шпарка. Сёньня тут напалову прысыпалі жвіром крыжы, якія былі ўсталяваныя за 22 мэтры ад дарогі, і з'яўляліся, так бы мовіць, мяжой, за якой нельга весьці будаўнічыя работы. На тэрыторыі ляснога масіву ўвесь дзень стаяла машина з амонаўцамі. Гэтым быў вельмі абураны сябар КХП БНФ Уладзімер Юх, ён нават спрабаваў прагнаць міліцыянтаў.

ЮХО: Задехаў АМОН на машине ў мэмарыяльную зону. А гэтага нельга. Яны кажуць, што быў вусны загад, каб іхная спэцмашына стаяла каля лягеру.

Побач зь лягерам цяпер АМОН раённай міліцыі, а з другога боку дарогі — гарадзкі. Раённыя амонаўцы маюць неблагія дачыненьні з валанцёрамі. Часам кавы разам

вып'юць, потым распачнучы дыскусію пра Курапаты. Валанцёры спрабуюць паўплываць на съядомасць гэтых людзей.

Сёньня на Курапацкім пагорку земляныя работы не вяліся, будаўнікі здымалі асфальт. Раніцай тут пабываў археоляг Алег Іоў.

ІОЎ: Учора яны зьнялі 40 мэтраў з правага боку дарогі, сёньня я думаў, што будуць здымачь астатнія, а яны ніякіх земляных працаў не праводзяць. Толькі на tym баку здымамоць дзірван, але не з узвышша, а з плоскай мясцоўасці. Большаясьць пахаванняў — на ўзвышшы. І калі яны здымамоць дзірван і ёсьць магіла, то адразу будзе бачная такая чорная пляма памерам ад 2 да 4 мэтраў. Будуць бачныя рэчы... Тады адразу трэба спыняць будаўніцтва.

Паводле Алега Іова, археолягі будуць наглядаць за будаўніцтвам да 31 сінежня, менавіта да гэтага тэрміну мусіць скончыцца земляныя працы на участку ля Курапаты. Але назіраныне можа працягнуцца й далей.

ІОЎ: Аднавіць нагляд можна будзе, калі тут будуць парадкаваць тэрыторыю — пракладваць дарожкі, рабіць съценку, нейкія дэкаратыўныя прылады, крыжы, надпісы «Курапаты», шыльды...

Ужо 53 дні ў Курапатах кругласутачна дзяжураць сябры маладзёвых арганізацыяў. З кожным днём халаднее, і ахоўваць Курапаты становіцца ўсё цяжэй. Гаворыць валанцёр Глеб Вязоўскі:

— Мы з'яўртаемся да грамадзкасці з просьбай усталёўваць крыжы на месцы зьнесеных, а таксама па ўсім урочышчы. Мы з'яўртаемся да людзей, каб яны прыходзілі сюды, каб дапамаглі нам, хто чым можа. У суботу а першай гадзіне тут будзе набажэнства, а ў трэці пачнецца набажэнства ў нядзелю. Хай людзі прыходзяць, дапамагаюць. Эта трэба нам ўсім. Людзі тут ужо стаміліся, некаторыя па тыдню сядзяць...

Глеб кажа, што валанцёры будуць заставацца ў Курапатах, пакуль тут ня скончыцца будаўнічыя работы.

■ 15 лістапада 2001

**СУДЫ НАД АБАРОНЦАМИ
ПЕРАНЕСЬЛІ НА ЗАЎТРА**

У Савецкім судзе Менску думалі судзіць дванаццаць затрыманых абаронцаў Курапатаў. Але разгляд перанесълі на заўтра, бо не было съведкаў ад міліцыі.

Любоў Лунёва:

Ва ўправе ўнутраных справаў Савецкага раёну судзьдзям патлумачылі, што ўвесь асабовы склад міліцыі нясе службу на Камароўскім рынку. Туды сёньня наведваўся Аляксандар Лукашэнка. Супрацоўнікі міліцыі зранку ачапілі рынак і прылеглыя да яго вуліцы.

У другой палове дня некаторыя міліцыянты прыйшли ў суд, але гэтага было недастаткова для разьбіральніцтва. Гэта ня першы выпадак, калі суды адкладаюць, бо няма съведкаў з боку міліцыі.

.....
■ 16 лістапада 2001

ЧАСОПІС «ECONOMIST» ПРА КУРАПАТЫ

«Храбусьценьне касьцей» – артыкул пад такой назвай, прысьвеченны Беларусі, друкуе часопіс «Economist». У ім гаворыцца ня толькі пра пабудову кальцавой дарогі на месцы масавых пахаваньняў ахвяраў сталінскага тэрору ў Курапатах, але і пра сучасную палітычную ситуацыю ў краіне.

Кастусь Бандарук, Прага:

Сучаснасць у Беларусі змрочная. З часу, як уладарны прэзыдэнт Аляксандар Лукашэнка ў верасьні быў пераабраны на другі тэрмін у выніку сфальшаваных выбараў, – піша «Economist», – без эфектуўнай апазыцыі ў самой краіне і за мяжою, таксама дрэнна выглядае і будучыня. Больш за тое, цяпер нават мінуўшчына праблематычная.

Дамарослая філязофія Лукашэнкі – сумесь параноі, русафіліі і савецкай настальгіі, не пакідае нават месца памяці аб масавых забойствах часоў Сталіна ў 1937–41-м гадах, у выніку якіх была зьнішчаная беларуская эліта і пракладзены шлях да пасльеваенай русіфікацыі краіны. Зараз у Курапатах непадалёк ад Менску ўлады будуюць дарогу па найбольш вядомых магілах тых жахлівых гадоў. Беларускія дысыдэнты знайшлі гэтыя магілы ў 1988 годзе. Яны лічаць, што там пахаваныя як мінімум 250 тысячаў ахвяраў савецкага тэрору. Беларускія ўлады называюць лічбу «ўсяго» некалькі тысяч і кажуць, што гэта ахвяры нацыстаў. Сем тыдняў таму пачаліся пратэсты навялікіх групай людзей, у якасці галоўнага аргумэнту ўлады ўжылі бульдозэры і АМОН.

■ 16 лістапада 2001

У КУРАПАТАХ ЗАСЫПАЮЦЬ ПЯСКОМ КРЫЖЫ

Усталяваныя ўздоўж дарогі крыжы будаўнікі ўсё больш засыпаюць пяском.

Ганна Соусь:

Сёньня за некалькі гадзінаў я налічыла ля ўрочышча каля 20 самазвалай з пяском. Будаўнікі падвышаюць узровень дарогі, пры гэтым прысыпаюць пяском крыжы. Як распавёў мне сёньня адзін з майстроў будоўлі, хутка давядзеца прыбіраць усе крыжы, што усталяваныя на адлегласці

22 мэтры ад востоці дарогі. За тым, як сёньня засыпалі пяском крыжы, назірала пэнсіянэрка спадарыня Вольга.

ВОЛЬГА: Гэта – жах. Нармальны чалавек гэта ўсё ня можа вытрымаць. І галоўнае, што гэта ўсё непрадумана. Паславілі, засыпалі, крыжы гэтыя зьнялі. А далей што?

Да таго ж будаўнікі сёньня павалілі колькі крыжкоў (адзін зь іх мэталічны), якія былі ўсталяваныя з другога боку дарогі за Курапацкім узвышшам.

Археоляг Алег Іоў сёньня назіраў за тым, як працаўваў экскаватар на пагорку.

ІОЎ: Але ён профіль няробіць, а здымаете ў ніжніх частцах дзірван на 20 сантымэтраў. Я тут з раніцы. Рэшткаў пахаваньня ў тутняма. Цяпер экскаватар паехаў далей, на самы канец, далей ад пахаваньня, таму там, канечнэ, нічога ня будзе. Падагнал машину, якая будзе здымамаць асфальт.

Алег Іоў наступным чынам патлумачыў, чаму будаўнікі прысыпаюць пяском крыжы:

– Яны, канечнэ, не павінныя заходзіць за гэтыя тычкі, таму сантымэтар сюды, сантымэтар туды. МАЗ ня так высипле гэты пясок, і калі яго трамбуюць, ён трошкі рассыпаетца. Але ж я бачу, што яны тут занадта заходзяць.

За будаўніцтвам працягваюць сачыць і валанцёры. Мінулай ноччу тут было 11 чалавек. Увесь час дзыме вельмі моцны вецер, і нават вайсковы намёт ледзь вытрымлівае. Але валанцёры сыходзіць не зьбіраюцца. Гавораць Люда Паклонская з «Маладых сацыял-дэмакратаў» і Аляксей Капэлян.

ЛЮДА: Сънег увечары. А тут цёпла. Увесь час распальвалі печку. Да Новага году пасядзім...

АЛЯКСЕЙ: Канечнэ, каб тут зьбіралася больш народу, было бы лепей. У нас няроўныя сілы зь імі змагацца. Вось каб сабралася 400, 500 чалавек – іншая справа. Яны б глядзелі на гэта інакш. Але пратрымаемся й кантроліруяць іхнюю работу будзем.

■ 17 лістапада 2001

АБАРОНЦЫ ЗЬВЯРТАЮЦА ПА ДАПАМОГУ ДА ГРАМАДЗКИХ АРГАНІЗАЦЫЯЎ

**Яны працягваюць варту ў вельмі цяжкіх умовах.
Аднак, нягледзячы на холад і хваробы, не
зьбіраюцца пакідаць Курапаты.**

Альгерд Невяроўскі:

Сёньня будаўнічыя работы пачаліся а палове дзясяткай раніцы. Больш дзясятка самазвалалаў, бульдозэраў і экскаватораў пад аховай амонаўцаў павялічвалі насып дарогі. Побач, у вайсковым намёце й калі вогнішча знаходзіліся 12 валанцёраў зь Беларускай Партыі Свабоды, руху «Зубар», Маладога Фронту й арганізацыі «Маладыя сацыял-дэмакраты», якія ўсю мінулу марозную ноч правялі ў Курапатах.

Пра тое, як прыйшла ночь, распавядае старшы лягеру валанцёраў Альесь Гетман, які ўчора прыехаў ва ўрочышча з суду, дзе быў аштрафаваны на 10 мінімальных заробкаў за абарону мэмарыялу 9 лістапада:

– Адзінае дрэнна, што пачалі людзі хварэць, і народ, я так бачу, пачынае трохі съціхаць. Курапацкі сындром су-працьстаяння народу і ўладаў съціхае.

Днімі маладзёвы курапацкі аргкамітэт абвесціці конкурс на стварэнне ва ўрочышчы помніка ахвярам бальшавіцкіх рэпрэсій. Да канца году валанцёры зьбіраюцца ўсталяваць у Курапатах праваслаўную й каталіцкую каплічкі, а таксама памятны знак у гонар закатаваных там габрэяў. Альесь Гетман праз Радыё Свабода зьвярнуўся да слухачоў з наступнымі словамі:

– Мы зьвяртаемся да арганізацыяў, да Чырвонага Крыжа з просьбай дапамагчы цёплымі рэчамі. Таму што людзі прыходзяць ва ўсім чыстым, і гэта ўсё брудзіцца. Я ведаю, што многія могуць дапамагчы – коўдрамі ці спальнікамі. Бо становіцца ўжо вельмі халодна.

Сёньня ж у Курапатах адбыўся малебен за душы палеглых там людзей, а таксама за здароўе абаронцаў мэмарыялу, які адправіў айцец Леанід Акаловіч. У набажэнстве ўдзельнічала каля 20 чалавек.

Пасьля сябры КХП БНФ і валанцёры ўсталявалі ва ўрочышчы 4 крыжы, што былі паваленыя бульдозерамі не-калькі дзён таму. Міліцыянты абаронцам не перашкоджалі. Аднак, калі ва ўрочышчы зявілася здымачная група расейскага тэлеканалу ОРТ пад кіраўніцтвам Паўла Шарамета, у Курапаты прыехалі трох дадатковыя міліцэйскія машыны. Цягам сёняняшняга й заўтрашняга дня група Паўла Шарамета будзе здымачную тут сюжэты для дакумэнтальнага фільму пра распад СССР і жыцьцё ў цяперашній Беларусі.

■ **18 лістапада 2001**

ВА ЎРОЧЫШЧЫ ПРАЦВАЛА ЗДЫМАЧНАЯ ГРУПА ПАЎЛА ШАРАМЕТА

**Будаўнікі парушаюць раней дасягнутыя да-
моўленасці. Сёньня раніцай яны началі выся-
каць лес.**

Альгерд Невяроўскі:

Будаўнікі началі высякаць дрэвы з боку мікрараёну Зялёны Луг а 8-й гадзіне раніцы, калі ў лягеры валанцёраў знаходзілася ўсяго некалькі чалавек. Астатнія абаронцы, што правялі там мінулу ноч, паехалі адпачываць дахаты.

Будаўнікі рэзалі дрэвы бэнзапіламі і адмаўляліся тлумачыць, дзеля чаго яны гэта робяць. Аднак, група валанцёраў на чале зь лідэрам Партыі Свабоды Сержуком Высоцкім патрабавала ад начальніка будаўніцтва гэтага участку спадара Задарожнага тлумачэńня. Урэшце начальнік адказаў, што яны, маўляў, чысьцяць месца для пракладкі новага вадаправоду ад возера Цна ў Зялёны Луг.

Пры гэтым спадар Задарожны заяўіў, што ні пра якія да-
моўленасці з грамадзкасцю ён ня чую і выконваць іх не
зъбіраецца. Гаворыць Сяргей Высоцкі:

— *Будаўнікам абазначылі новую мяжу высечкі, і сёньня яны паглыбіліся далей у лясны масіў. Як вядома, паха-
ваныні тут з абодвух бакоў — і з правага, і з левага. Вось сёньня яны ўлезылі ў левы бок.*

Неўзабаве ў Курапаты прыехалі супрацоўнік Інстытуту гісторыі Акадэміі Навук Беларусі Мікола Крыバルцэвіч ды іншыя грамадзкія назіральнікі. Пачалі разъбірацца, хто дазволіў высякаць прыдарожныя дрэвы.

Начальнік участку прызнаўся, што ніякага праекту ў яго няма, аднак спыняць работы ён ня будзе, маўляў, можа-
це скардзіцца начальніству, якое зьевіца на аў'екце заўтра.
Пры гэтым да назіральнікаў падышоў падпалкоўнік, ка-
мандзір роты АМОНу й заяўіў:

— *Вы маеце паўнамоцтвы... а я маю паўнамоцтвы забяспечыць ахову работам. Калі трэба будзе, я прывяду сюды яшчэ два ўзводы, але працу забяспечу.*

Тым ня менш, высечка лесу была спыненая.

Сёньня ў Курапатах працавала здымачная група расейскага тэлеканалу ОРТ пад кіраўніцтвам Паўла Шарамета, якая здымала фільм, прысьвеченны 10-м угодкам распаду СССР. На думку спадара Шарамета, улады ў Беларусі зусім не зъмяніліся, і пра гэта трэба пастаянна нагадваць съвету. Гаворыць Павал Шарамет:

— *Мы вырашылі зьняць тое, што зараз адбываецца ў Курапатах, бо трэба фіксаваць усё грамадзка значнае, што цяпер адбываецца ў Беларусі. З аднаго боку, вандалізм у Курапатах — гэта чарговае злачынства рэжыму, а з другога — тое, што людзі спрабуюць абараніць магілы, съвед-
чыць, што грамадзянская супольнасць у Беларусі існуе.*

Сёньня ж у Курапатах адбыўся малебен, у якім брала ўдзел каля 50 чалавек, а мінулай ноччу валанцёры ўсталявалі яшчэ 8 новых крыжоў.

■ 19 лістапада 2001

ГРАМАДЗКАСЬЦЬ ПАТРАБУЕ МЭМАРЫЯЛІЗАЦЫІ КУРАПАТАЎ

Сёньня ўвечары прайшла сустрэча актывістаў грамадзкай ініцыятывы «За ўратаванье мэмарыялу Курапаты» з прадстаўнікамі дзяржаўных установаў.

Альгерд Невяроўскі:

Актывісты ініцыятывы ладзілі гэтую сустрэчу для таго, каб вырашыць з уладамі пытаньні аховы гісторычнага помніка, якім ёсьць Курапаты. Першапачаткова плянавалася, што сустрэча адбудзецца ў канфэрэнц-залі гатэлю «Юбілейны». Гаворыць арганізаторка сустрэчы Ірына Жыхар:

— Сёньня да нас быў званак з «Белінтурысту». Паведамілі пра тое, што на Машэрава, 19 прарвала трубы й сустрэчу праводзіць немагчыма.

Сябры ініцыятывы таксама звярталіся ў Фэдэрацыю прафсаюзаў з просьбай даць памяшканьне, але безвынікова. Сустрэчу правялі ў рэдакцыі газеты «Рабочы», і на яе не прыйшла большасць запрошаных дзяржаўных чыноўнікаў. Аднак нават тыя, што прыйшлі — аўтар праекту паширэння дарогі Мікалай Крэчэтнікаў з установы «Белгіпрадор» і дырэктар інстытуту «Менскград» Аляксандар Калантай — распавялі шмат цікавага. Гаворыць Мікалай Крэчэтнікаў:

— Праектаванье, будаўніцтва й рэканструкцыя кальцаўской дарогі адбываецца ў паскораным тэмпе, хутчэй за прадугледжаныя тэрміны. Нас паставілі ва ўмовы, што мы павінны запраектаваць рэканструкцыю дарогі і яе пабудаваць за адзін год. Да лістапада наступнага году кальцаўская дарога павінна быць пабудаваная. Адпаведна праектна дакументацыя мусіць быць распрацаваная да снега-сёлета. Праектная дакументацыя будзе выпрацоўвацца паралельна з будаўніцтвам дарогі.

Ня дзіва, што непасрэдна ў часе будаўніцтва ў папярэдні

праект уносяцца розныя зьмены, кшталту пракладкі вадаправоду ды іншых камунікацыяў, і дзеля гэтага рабочыя праводзяць несанкцыянаваную высечку лесу ў Курапатах ды іншыя працы.

Прайда, аўтар праекту спадар Крэчэтнікаў, а таксама прадстаўнікі арганізацыі «Магістральбутадор» запэўнівалі прадстаўнікоў грамадзкасці, што добраўпарадкуюць тэрыторыю Курапаты, зробіць на дарозе падпорныя съценкі і могуць за кошт дзяржавы абрарадзіць урочышча.

Але чыноўнікі раілі не сьпяшацца з пабудовай агароджы й выпрацаваць яе добры праект. Дырэктар дзяржаўнага інстытуту «Менскград» Аляксандар Калантай нават пранаваў грамадзкасці выпрацаваць свой праект мэмарыялу ў Курапатах і даць яго на разгляд нечарговай навуковай рады ягонай установы, якая можа адбыцца ўжо ў наступную сераду. Грамадзкая ініцыятыва падтрымала гэту пранаву. Гаворыць лідар БНФ Вінцук Вячорка:

— Варта было б скарыстаць апошні шанец і звязнуцца ў Генпрокуратуру для таго, каб гэтыя працы прыпыняліся. Эта раз. І другое — лавіць на слове сп. Калантая, прадстаўnika «Менскграду», з тым, каб адбылася архітэктурная рада, дзе курапацкае пытанье павінна быць абмеркаванае. І яшчэ адна выснова — безумоўна трэба патрабаваць, дамагацца ад дзяржавы закладаньня ў бюджет адпаведных рэсурсаў дзеля таго, каб дзяржава мэмарыялізавала гэту мясціну.

■ 19 лістапада 2001

АМОН НЕ ДАЕ АБАРОНЦАМ ПРАТЭСТАВАЦЬ

Будаўнікі лічаць, што ў Курапатах трэба наноў пракладаць магістральны вадавод, тэлефонную лінію й высакавольтны кабэль.

Ганна Соусь:

Сёньня раніцай ля ўрочышча ўжо стаялі машина й аўтобус з амонаўцамі, усяго каля 40 чалавек. Нагадаю, што ўчора валанцёры змусілі будаўнікоў перапыніць высечку лесу каля мікраараёну Зялёны Луг. Верагодна, што сёньняшнім сваім зъяўленьнем АМОН меў намер засыцерагчы валанцёраў ад далейшага супраціву.

Сёньня за два кіляметры ад урочышча адбывалася нарада будаўнікоў. На ёй мне давялося паразмаўляць з галоўным інжынерам праекту на ўчастку ля Курапатаў Валерам Шакалавым, які прадстаўляе «Менскінжпраект».

ШАКАЛАЎ: Для таго, каб развязаць «вузел» прац Курапаты, трэба перакласці магістральны вадавод, тэлефонную каналізацыю й высакавольтны кабель. Для гэтага спартрэбіца зона каля 7 мэтраў уздоўж кальцавой дарогі, якая цяпер падрыхтаваная. За гэтым абязці назіраць навуковуцы з Інстытуту гісторыі. Але ж ёсьць і фармальнае заключэнне, што ў гэтым месцы няма пахаваньня.

Паводле Валера Шакалава, калі пры пашырэнні дарогі не перакладваць вадавод ды іншыя камунікацыі, дарога можа стаць небяспечнай.

ШАКАЛАЎ: Эксплюатацуц яго пад праезнай часткай немагчыма. Калі нешта здарыцца, будзе вялікая аварыя на дарозе. Таму яго трэба выносіць. І калі прынятае решэньне, што дарога пашыраецца па старому съледу, значыць трэба перакладваць усе камунікацыі ў гэтым самым калідоры.

Сёньня на нараду будаўнікоў спрабавалі трапіць і валанцёры. Гаворыць Сяржук Высоцкі:

— Прынамсі, гэтая інфармацыя павінна была зьявіцца раней. Навуковуцы, якія, аказваюцца, ведалі ўсё і давалі дазвол на гэтае чаргавае вынішчэнне дрэваў, мусілі пра гэта паведаміць нам. Інжынеры й будаўнікі, зь якімі мы размаўлялі, апускаюць очы долу. Маўляў, мы самі тут працуем, і нам па начах, як яны кажуць, ня съпіцца.

Сёньня ў першай палове дня лес ня секлі. Тым часам абаронцы працягвалі майстраваць крыжы. Я засыпела за працай Уладзімера Юху, які сёньня зрабіў 3 крыжы. Спадара

Уладзімера хвалюе, што трапіць у Курапаты становіцца з кожным днём усё больш складана.

ЮХО: З абодвух бакоў так засыпалі, што, калі не апранаць адмысловы абутак, цяжка сюды дабрацца. І другое, калі людзі з прыпынку сыходзяць і адразу бачаць машину АМОНу, безумоўна, некаторыя пужаюцца. Я сам бачыў, як некаторыя паварочвалі й ехалі дадому.

■ 19 лістапада 2001

ЯШЧЭ ДВА АБАРОНЦЫ ПАКАРАНЫЯ СУДОВЫМ ШТРАФАМ

Працягваюцца судовыя працэсы над затрыманымі ў Курапатах 8 і 9 лістапада.

Любоў Лунёва:

Сёньня ў судзе Савецкага раёну Менску судзьдзя Аксана Рэлява аштрафавала сябра маладзёвага руху «Зубар» Андрэя Ягорава і сябра Беларускай Партыі Свабоды Генадзя Дранковіча. Кожны мае заплаціць штраф 45 тысячаў рублёў. Паводле міліцыйскага пратаколу, суд інкрымінаваў ім непадпарадкованыне супрацоўнікам міліцыі і парушэнне грамадзкага парадку ў часе вулічных акцыяў.

■ 20 лістапада 2001

ПРАТЭСТЫ ПРЫНЕСЬЛІ ПЛЁН

Будаўнікі аднавілі сёньня пілаваныне лесу ў прыдарожнай зоне. Аднак пратэсты валанцёраў і актывістаў ініцыятывы «За ўратаваныне мэмарыялу Курапаты» мелі вынік — шырыня ачышчанага ад дрэваў участку ня будзе большай за 3—4 метры.

Альгерд Невяроўскі:

Пілаваньне дрэваў пачалося з самай раніцы. Тут працавалі рабочыя магілёўскага будаўнічага трэсту, а за іхнай працай назіралі некалькі амонаўцаў, якія пільнавалі, каб гэтаму не перашкаджалі абаронцы Курапатаў. Зрэшты, валанцёры, якіх было ў лягеры ўсяго пяць чалавек, і ня думалі ўмешвацца. Сытуацыю камэнтую актывіст БПС Аляксей Капэлян, які ўжо некалькі дзён запар начуе ў Курапатах:

— Калі яны пачалі валіць лес, я пайшоў туды. На два мэтры яны ўсё ж такі нам саступілі. Але, калі пачынаеш прасіць, каб не валілі дрэвы на тыя, што яшчэ будуць расьці — бессэнсоўна, ніхто ня слухае і ў размовы не ўступаюць.

Будаўнікі пілавалі дрэвы ды раўнялі замерзлы за ноч дарожны насып. Рабочыя, што рыхтуюць месца для пракладкі вадаводу, а таксама тэлефонных і энэргетычных камунікацыяў, патлумачылі, што начальства загадала ім зрабіць паласу шырынёй 3–4 мэтры ад дарогі, і больш ні на сантымэтар углыб урочышча яны ня пойдуць.

Тым часам валанцёры грэліся ў намёце каля печкі. Сёньняшняя ноч была надзвычай съюздзёная (тэмпература сягала мінус 10 градусаў). Валанцёры просяць, каб людзі дапамаглі ім цёплымі рэчамі юхаваньнем.

Кожную раніцу ў лягераў прыходзіць сакратар управы КХП БНФ Уладзімер Юхі і чым можа ім дапамагае. Ён лічыць, што праца будаўнікоў у Курапатах можа прывесьці да зьнішчэння ляснога масіву.

ЮХО: Зараз відавочна, што тут паўстануць новыя экалагічныя праблемы. На гэтым месцы, дзе на 5–6 мэтраў падымаліся насып, увесну будзе забалочаная частка. Будзе затоплены Крыж пакутнікам Беларусі. А наступствы такія, што гэты сасновы лес будзе загублены, бо ён ня можа расьці ў забалочаным месцы.

Активісты КХП БНФ і валанцёры маюць усталяваць сёньня яшчэ каля дзесяці новых крыжоў.

.....

■ 21 лістапада 2001

БУДАЎНІКІ ПЕРАКАНАНЫЯ, ШТО ВАЛАНЦЁРЫ АТРЫМЛІВАЮЦЬ ПА 20 ДАЛЯРАЎ ШТОДЗЕНЬ

Сёньня раніцай будаўнікі павалілі яшчэ некалькі дрэваў. Далей увесь дзень вяліся земляныя работы — самазвалы сыпалі жвір на дарогу, потым сюды прывезьлі трубы для пракладкі вадаводу.

Ганна Соусь:

Другі дзень у Менску марозна. Валанцёры греюцца ў вайсковым намёце з «буржуякай». Сёньня тут зявілася газавая гарэлка, яе падаравалі незнамым ім людзі. У куце на мёту стаяць мяхі з бульбай ды яблыкамі — гэта звыклае харчаваньне абаронцаў Курапатаў.

Тым часам і амонаўцы, што ўвесь час таксама тут дзяжуць, і будаўнікі ў размовах упэўнена съцвярджаюць, што валанцёры атрымліваюць па 20 даляраў штодзень на кожнага. Але я неаднойчы была съведкай, як у лягеры праста не было чаго пад'есці. Дарэчы, тых 10 тысячай рублёў у дзень на харчаваньне, якія некалькі тыдняў таму абяцаліся даваць ім актыўісты ініцыятывы «За ўратаванье мэмарыялу Курапаты», валанцёры чакаюць і дагэтуль. Вось меркаваньне Мікіты Сасіма:

— Приходзяць бабулькі 80 гадоў і прыносяць па 4–5 тысячай са сваёй пэнсіі. А людзі, якія варочаюць тысячамі даляраў, ня могуць прынесці сюды праста хация б ежы.

Вось ужо другі дзень у лягераў знаходзіцца музыкан Хвадар Жывалеўскі, які за абарону Курапатаў адседзеў сем сутак за кратамі. Ён распавёў Радыё Свабода пра ўмовы ўтрыманья зьняволенага.

ЖЫВАЛЕЎСКІ: Было 12 чалавек у камэры. Там, дзе можна было спаць, зьмяшчалася толькі 8. Тры дні ў нас не было вады. З раніцы і ўвечары дзясятая заварка гарбаты з кавалкам хлеба. У абед — сантымэтар супчыку ў талерцы ѹ там кашка, катлецінка.

Па-рознаму складваюцца дачыненьні валанцёраў з бу-

даунікамі. Прыхільнік Беларускай Партыі Свабоды Аляксей Капэлян распавядае, што будаўнікі часам дапамагаюць валанцёрам нарыхтоўваць дровы.

АЛЯКСЕЙ: А з будаўнікамі добра. Уступаюць у мірныя перамовы. Берасьцейскія будаўнікі ўвесь час паддатыя. Учора маглі за гарэлку й сюды да нас дровы прынесці. Магілёўскія, тыя, што насупраць нас дрэвы валяць, добрыя. Я папрасіў, каб яны нам накрыжавалі на чурбаны, дык яны зрабілі, засталося толькі забраць.

Цяпер у Курапатах увесь час знаходзяцца адныя й тыя ж людзі. Многія з тых, што прыходзілі сюды да падзеяў 8 лістапада, больш не зьяўляюцца. Засталіся, як мяркую Мікіта Сасім, самыя ўпартыя й шчырыя змагары за Курапаты.

САСІМ: Тут ужо склалася курапацкая сям'я. Засталіся людзі, якія тут знаходзяцца больш за месяц.

■ 21 лістапада 2001

МІЛІЦЫАНТЫ НЕ ЗЬЯЎЛЯЮЦЦА НА СУДЫ

Сённяня ў Савецкім судзе Менску плянавалася разгледзець апошняя справы затрыманых 9 лістапада абаронцаў Курапатаў. Але ў гэтым разам працэсы былі сарваныя супрацоўнікамі міліцыі.

Любоў Лунёва:

Судзьдзі Руслан Казадаеў, Іна Шэйко і Аксана Рэлява разылічвалі скончыць разгляд справаў чатырнаццаці чалавек яшчэ на мінулым тыдні. Яны штодня тэлефануюць вялікую ўнутраных справаў Савецкага раёну, але безвынікова. Большасць супрацоўнікаў міліцыі ігноруе судовыя позвы.

Сённяня разгледзелі толькі дзве справы. Судзьдзя Казадаеў за абарону Курапатаў аштрафаваў Міколу Ткачэнку на 37,5 тысячу рублей, а паводле судовага прысуду Ак-

саны Рэлявы Яўген Афнагель павінен заплаціць 45 тысячай.

АФНАГЕЛЬ: Напрыканцы працэсу я спадзяваўся, што мяне апраўдаюць. Паказаныні супрацоўнікаў міліцыі супярэчылі адно адному. Калі міліцыянтам прапанавалі намаляваць месца майго затрымання, адзін намаляваў крыжык на вуліцы *Мірашнічэнкі*, а другі, магу нават працытаваць: «Калі елачак, побач з прыступкамі на кальцавой дарозе».

Суды над астатнімі затрыманымі абаронцамі перанесьлі на іншыя тэрміны. Сярод іх і сямнаццацігадовы Мікіта Сасім.

САСІМ: Надакучыла хадзіць у суд амаль кожны дзень. Я свае абавязкі выконваю, а супрацоўнікі міліцыі чамусьці не зьяўляюцца. Як затрымліваюць, дык яны затрымліваюць, а як у суд прыйсьці – дык яны ня могуць. Можа ім сорамна? Можа яны папросту не жадаюць хлусіць?

Сённяня судзьдзя Шэйко цягам дня чакала супрацоўнікаў міліцыі. Напрыканцы яна напісала адпаведнае прадстаўленне на іх дзеяньні ў гарадзкую управу ўнутраных справаў.

■ 22 лістапада 2001

МЕНСК ЗАСЫПАЛА СЪНЕГАМ

Калі Курапатаў не вялі будаўнічых работ. Валанцёры мяркуюць, што за імі ўвесь час пільна сочачы невядомыя людзі.

Ганна Соусь:

У Курапатах пад сънегам — крыжы, дарога, будаўнічая тэхніка. На вайсковым намёце ледзяшы. Над «буржуйкай» съцелецца дымок. Сънег пачынае троху таяць, зьмешваецца са жвірам і ўтварае бруднае месіва, таму трапіць цяпер у лягер валанцёраў досыць складана. Сённяня будаўнікі калі Курапатаў не працавалі. Не прыехалі на свой звычайны пост калі лягеру ў раённыя амонаўцы. Толькі

блізу мікрараёну стаяла адна машина з гарадзкім АМО-Нам.

Начавалі ў Курапатах дзесяць чалавек – сябры Беларускай Партыі Свабоды, Маладога Фронту й «Зубра». Удзень валанцёраў паменела, бо многія з іх пайшлі вучыцца ды працаваць. Я засыпела тут шэсць чалавек. Гаворыць сябар Беларускай Партыі Свабоды Зыміцер Захарэвіч:

– Шчыра кажучы, зараз гэта ўжо больш справа гонару. Таму што будоўля не вядзеца.

Валанцёры ўвесь час адчуваюць увагу да сябе – і ня толькі звычайных грамадзянаў, але, як яны мяркуюць, пэўных структураў. Распавядае Хведар Жывалеўскі:

– Уначы, недзе а шостай гадзіне, я выходзіў з намёту і ўбачыў, як з боку лесу ішоў чалавек. Так атрымалася, што я нібыта ішоў на яго. Ён пасльпяшаўся забрацца на дарогу і пачаў неяк ненатуральна кашляць, нібыта нейкія знакі падаваў. Потым, калі я падняўся на дарогу, то ўбачыў, што ён пабег у бок аўтобуснай станцыі. Потым я чуў нейкі крык, але не разбраў дакладна, адно слова ў загадным тоне.

Хведар трymае ў руках маленькага чорнага шчанюка. Гэта ўжо ня першы сабака, што прыбіўся да лягеру валанцёраў. Аднаго з іх абаронцы Курапатаў нядаўна ўладкавалі ў сям'ю. Адразу з Курапатаў Хведар зьбіраўся на плошчу Бангалор, на пікет у абарону бадзяжных жывёлаў. Мы ішлі зь ім да аўтобуснай станцыі, і ён чытаў мне ўрыйкі зь вершашаў і казак, якія напісаў у Курапатах:

– Самая галоўная фраза, якая была напісаная ў Курапатах: «У цябе за съпінай выраслі крылы – увесь час замінаюць хадзіць празь дзъверы».

■ 23 лістапада 2001

У ЛЯГЕРЫ ВАЛАНЦЁРАЎ ЗАСТАЛОСЯ ЗУСІМ МАЛА ЛЮДЗЕЙ

Гэтай ноччу тут былі толькі трох валанцёров. Аднак, абаронцы кажуць, што гэта часовая зьява.

Альгерд Невяроўскі:

У Менску пачалася адліга. Раніцай на курапацкім участку кальцавой дарогі адноўленыя будаўнічыя працы. Самазвалы падвозілі жвір, рабочыя падвышалі насып дарогі. За гэтай працай назіраў Мікола Крывальцэвіч.

КРЫВАЛЬЦЭВІЧ: Я парушэння не здзяйсняў, усё ідзе ў межах запланираваных працаў. Будаўнікі заўжды парушаюць нормы – у праекце адно, а на практицы адбываецца па-іншаму. Гэта мы ведаем са сваёй археалагічнай практикі. I наша назіраньне іх дысцыплінует.

Дарэчы, трубы для съёку вады будуць накіраваныя ў бок Курапатаў, і ёсьць небяспека, што ўвесну каля Крыжа Пакутай узёнікне сапраўднае балота. Мікола Крывальцэвіч спрабаваў дамовіцца, каб будаўнікі зрабілі дрэнажную систэму і накіравалі съёкі на прылеглае поле, але безвынікова. Інжынэры кажуць, што такая систэма будзе добра гаштаваць, а вадасцёк выходит з Курапаты і раней, да пашырэння дарогі, і вада ніколі не размывала магілы. Валанцёры рэзка адмоўна ставяцца да намеру накіраваць вадасцёк у Курапаты. Гаворыць актыўіст БПС Аляксей Капэлян:

– Зьбярэцца наша кіраўніцтва, будзем вырашаць, што рабіць. Асабіста я супраць пракладкі трубаў, і ня толькі я. Бо сюды пойдзе вада, і будзе балота.

Высечку дрэваў у прыдарожнай зоне рабочыя спынілі, аднак усе паваленыя сосны яны некуды вывозяць. Валанцёры лічаць, што будаўнікам загадала гэта рабіць начальства, каб не пакідаць жыхарам лягеру дроваў і матэрыялу для вырабу новых крыжоў.

У лягеры абаронцаў сёняня было няшмат людзей. Толькі пяцёра актыўістаў руху «Зубар» ды Партыі Свабоды сядзелі ў намёце каля печкі. Уначы ў лягеры заставаліся ўсяго трох чалавекі. Праўда, валанцёры съцвярджаюць, што неўзабаве на начныя дзяжурствы зноў заступяць ня менш за дзесяць чалавек. Валанцёр Аляксей працягвае:

– Пяцідзясятнікі перадалі нам цёплыя рэчы, абяцалі коўдры. Каб было больш цёплых рэчаў, было б лепей.

– Што вы зьбіраецца рабіць сёньня?

— Зараз будзем рабіць праваслаўныя крыжы, і ці сёньня, ці заўтра будзем іх усталёўваць уздоўж поля. Гэта будзе своеасаблівая агароджа.

■ 24 лістапада 2001

НА ВАЛАНЦЁРКУ НАПАЛІ ХУЛІГАНЫ

У лягеры абаронцаў зьявілася больш людзей. На адну з валанцёрак учора напалі невядомыя, а міліцыянта, які за яе заступіўся, пакарала начальства.

Альгерд Невяроўскі:

Рабочыя сёньня працягвалі падсыпаць жвір на дарогу, а таксама пачалі капаць канаву для пракладкі трубаў вадасцёку. За гэтымі работамі ўжо які дзень запар назірае Мікола Крывальцэвіч. Ён размаўляў з прарабамі, сачыў за працай тэхнікі, але ніякіх парушэнняў з боку будаўнікоў не заўважыў. Спадар Крывальцэвіч лічыць, што будаўнікі працуць вельмі ахайні дзякуючы таму, што ў Курапатах стала знаходзяцца валанцёры, якія пільна сочачь за падvezінамі рабочых.

Уначы ў лягеры валанцёраў знаходзілася дзвеяць прадстаўнікоў Партыі Свабоды, «Зубра» і Маладога Фронту. А учора ўвечары каля Курапатаў адбылося надзвычайнае здарэньне. Невядомыя напалі на актыўістку руху «Зубар» Кацярыну Карпенку, якая ішла ў лягер, і спрабавалі сілай зацягнуць яе ў машыну.

КАЦЯРЫНА: Я ішла сюды, і нейкая машына мне пачала сыгналіць. Зь яе вылазіць хлопец, падыходзіць да мяне і пытаем, як праехаць да Драздзінкі. Я кажу: «Я ня ведаю, дзе яна знаходзіцца, мне трэба ісьці». А ён стаіць і кажа: «А можа вы з намі праедзэце і пакажаце». Я адмовілася, а ён узяў мяне за рукі і пацягнуў да машыны. Стайка каля машыны, тримае за руку і не адпускае. Я вырвалася і

ўцякаць. Ён за мной пабег, але я прыбегла сюды, а тут сядзеў АМОН.

Амонаўцы адразу ж паехалі съследам за нападнікамі й затрымалі іх. Гэта былі трох мясцовыя жыхары зь мікрараёну Зялёны Луг. На іх аформілі пратаколы за кіраванье машынай у нецвярозым стане і за супраціў работнікам міліцыі.

А сёньня амонаўцы, што дзяжурылі ў Курапатах, паведамілі валанцёрам, што аднаго зь іхных калегаў, які затрымліваў гэтых хуліганаў, начальства загадала пасадзіць на гаўптахту. Маўляў, ня варта было дапамагаць апазыцыянэрам.

Тым часам маладзёвая варта ў Курапатах працягваеца. Гаворыць актыўістка Маладога Фронту Iра Вяткіна:

— Некаторыя са старэйшых (напрыклад, у БНФ) казалі, што тут ня трэба ўжо сядзець, бо мы нічога ўжо ня зробім. Але людзі, якія спадзяюцца на нашу перамогу, яны тут сядзяць і будуць сядзець.

Сёньня валанцёры майстравалі крыжы, якія паслья заўтрашняга асьвячэння айцом Леанідам Акаловічам будуць усталяваны ўздоўж мяжы Курапатаў. Валанцёры таксама рыхтуюць пляцоўку, дзе неўзабаве стане яшчэ адзін намёт — для часовай капліцы.

Сёньня ў валанцёраў своеасаблівы юбілей — споўнілася роўна два месяцы, як яны знаходзяцца ў Курапатах. Але Гетман кажа, што ўвечары яны зьбяруцца за святочным сталом і падымуць кубкі гарбаты за сваю перамогу.

■ 25 лістапада 2001

НАБАЖЭНСТВА

Ноч у Курапатах прыйшла спакойна. Аднак з прычыны маразоў валанцёраў было няшмат. Нават на сёньняшніе набажэнства прыйшло ня больш за дзесяць чалавек.

Альгерд Невяроўскі:

Будаўнікі на дарозе амаль не працавалі. Толькі на адным участку бульдозэр раўняў жвір. У лягеры абаронцаў трох чалавекі грэліся ў намёце каля печкі. Активіст БПС Аляксей Капэлян захварэў, і таму ляжаў у ложку пад цёплай коўдрай. Вось што ён распавёў нашаму радыё:

— Сутычак з будаўнікамі няма. Яны ўсё выконваюць, ідуць па правілах. Хлопцы прыходзілі мясцовыя, зь Зялёнаага Лугу, сядзелі з намі, размаўлялі аж да 5 гадзінаў ранку.

Ноччу ў лягеры было восем чалавек з Партыі Свабоды й арганізацыі «Маладыя сацыял-дэмакраты». Раніцай большасць разъехалася па сваіх справах, і ў лягер яны вернуцца толькі бліжэй да вечара.

Валанцёры прызнаюць, што з прычыны халадоў і хваробаў людзей ва ўрочышчы застаецца менш. Аднак лічаць, што ў іх хопіць сілаў, каб несьці варту да таго часу, пакуль усе будаўнічыя работы тут будзуть скончаныя. Гаворыць валанцёрка Людміла Паклонская:

— Будзем сядзець, не адступім... Уяўляю, што, напрыклад, праз могілкі, дзе пахаваная мая бабуля, пачалі б будаваць шашу — я б таксама іх адстойвалі.

Апоўдні ў курапацкі лягер прыехаў душпаstry валанцёраў айцец Леанід Акаловіч. Кожную нядзелью ён адпраўляе тут набажэнства памяці загінулых, а таксама за здароўе абаронцаў мэмарыялу ды асьвячае змайстраваныя валанцёрамі крыжы. Гаворыць Леанід Акаловіч:

— Вядома, мне як сьвятару хацелася б, каб усё гэта праходзіла ціха, мірна й бяз новых пакутаў для моладзі, якая сапраўды бароніць нашу Бацькаўшчыну — Беларусь, і нашу Веру.

Мы тут думаем зрабіць сьцяну памяці, зрабіць капліцы. Магчыма, прывязуць нам абразы, статуі Маткі Боскай і Ісуса Хрыста. Каб гэтыя капліцы паставіць разам са сьцяною, і на гэтай сьцяне можна было пісаць вядомыя імёны тых, хто быў расстралены ў Курапатах.

.....

■ 26 лістапада 2001

**АБАРОНЦЫ БУДУЦЬ ЗАСТАВАЦЦА
ВА ЎРОЧЫШЧЫ ЯШЧЭ ПАЎГОДА —
ДА КРАСАВІКА**

Менавіта столькі будзе працягвацца рэканструкцыя кальцавой дарогі ў раёне Курапатаў.

Альгерд Невяроўскі:

У Менску зноў адліга. Валанцёры сёньня выглядалі вельмі задаволенымі, бо цяпер ня мусіць сядзець у намёце ля «буржуйкі», а нарэшце могуць заняцца парадаваньнем тэрыторыі Курапатаў. Гэтай ноччу ў лягеры было пяць актыўістаў Партыі Свабоды, руху «Зубар» і «Маладых сацыял-дэмакратаў». Пра тое, чым займаюцца валанцёры, распавядае Аляксей Капэлян:

— Усталявалі некалькі крыжоў. Але цяпер нам іх трохі складаней ставіць, бо зямля вельмі прamerзла. Будзем ставіць намёт пад капліцу, да суботы мы яго павінны ўсталяваць. А сёньня трэба раскідаць пясок, які я прывез. Каб можна было перанесьці наш намёт на больш высокое месца.

Сёньня валанцёры пілавалі і калолі дровы, насілі ваду й рыхтаваліся да наступнай ночы. Тым часам на дарозе будаўнічыя работы амаль не вяліся. Кіраўнікі гэтага будаўнічага ўчастку ў прыватных гутарках прызнаваліся, што вядуць працы вельмі ахайна, бо за імі пастаянна назіраюць валанцёры.

Начальнікі будаўнікоў кажуць, што сёньня ў іх адбылася нарада, у часе якой быў акрэслены тэрмін заканчэння работай на курапацкім участку — красавік наступнага году. Да гэтага часу працы будзуть весьціся штодня. Валанцёры кажуць, што таксама застануцца тут да красавіка. Праўда, дзяжурыць ім усё цяжэй. Гаворыць Людміла Паклонская:

— Я тут была тыдзень, потым хварэла. А цяпер ужо другая нач, як я тут. Памяншаецца колькасць абаронцаў, пра нас усе забываюць, на жаль. Але мы трymаємся.

Пасля непрацяглага перапынку сёньня ў Курапаты пры-

ехалі й актыўісты Маладога Фронту. Гаворыць Аляксей Талстоў:

— У часе прэзыдэнцкай кампаніі мы былі больш занятыя, чым іншыя маладзёвые арганізацыі, і нашы людзі стаміліся. Гэта па-першае. А па-другое, напэўна трохі на тым людзям даручылі арганізоўваць тут дзяжурствы. Але ж гэта ня ёсьць паказынкам таго, што структуры Маладога Фронту менш дзеяздольныя за структуры іншых маладзёвых арганізацыяў. Гэткі перапынак выкліканы тым, што людзі па-просту стаміліся.

■ 27 лістапада 2001

**БУДАЎНІКІ ЗАПАТРАБАВАЛІ,
КАБ АБАРОНЦЫ ПРЫБРАЛІ
АД ДАРОГІ КРЫЖЫ**

Крыжы, усталяваныя пад дарожным насыпам, нібыта перашкаджаюць будаўнікам рабіць адхон.

Альгерд Невяроўскі:

Патрабаваныне зыходзіла ад прараба, які кіруе работамі ў Курапатах. Маўляў, вы часова прыбярыце крыжы, мы зробім дарожны адхон, а потым можаце ўсталёўваць іх зноў. Адзінаццаць прадстаўнікоў Партыі Свабоды й руху «Зубар», якія начавалі сёняня ў Курапатах, былі абуранныя гэтай прапановай. Гаворыць Але́с Гетман:

— Мы ня будзем выкопваць гэтых крыжоў. Бо гэтыя крыжы асьвечаныя сьвятаром Акаловічам. А па-другое — як так? Ужо ж вызначылі межы. Калі мы пойдзем на саступкі, яны ўвесь час будуць нечага патрабаваць.

А вось што распавёў іншы валанцёр Хведар Жывалеўскі:

— Пропанова гучала наступным чынам: «Давайце вы цяпер дастанеце зь зямлі крыжы, мы зробім сваю справу, а

вы потым паставіце іх на месца». Для нас гэта вельмі съмешна — тыя людзі, якія ставілі гэтыя крыжы, зараз будуць іх даставаць... Я сказаў: «Рабіце што хочаце, вы тут зь міліцыяй, мы ня будзем вам перашкаджаць. Але няхай прыедуць журналісты, няхай людзі даведаюцца». Ня нашая справа выкопваць крыжы. Нашая справа — іх тут ставіць.

Прараб будоўлі катэгарычна адмовіўся гаворыць у мікрофон, як, зрэшты, і называць сваё імя ды прозвішча. Аднак у прыватнай гутарцы признаўся, што ягоныя падначаленія зрабілі новы насып дарогі на некалькі мэтраў шырэйшы, чым было патрэбна. І таму цяпер прараб хоча, каб валанцёры выкапалі крыжы і будаўнікі маглі выправіць сваю памылку.

Прараб не адмаўляў, што працуе без канчатковага праекту, аднак ня бачыць у гэтым нічога кепскага. Маўляў, мы так заўсёды працуем, і часам здараюцца памылкі. Прараб заявіў, што калі праз 2–3 гадзіны валанцёры не прыбяруць крыжы, ён сам прыбярэ іх бульдозерам.

Аднак у гэты час у Курапаты прыехалі журналісты з фота-тэлекамэрамі, і будаўнікі хутка спынілі працу ды кудысьці зьніклі. Па дарозе толькі час ад часу праяжджаля міліцэйская машина, а таксама «Волга» зь нейкім начальнствам.

Тым часам ва ўрочышча прыехалі назіральнікі ад грамадzkай ініцыятывы «За ўратаванье мэмарыялу Курапаты» Ўладзімер Кішкурна й Сяргей Міхноў. Яны сустрэліся з кіраунікамі будоўлі і дамовіліся, што будаўнікі ня будуць кранаць крыжоў.

Валанцёры вельмі задаволеныя тым, што іх падтрымала старшыня Рады БНР Івонка Сурвілла. У сваім звароце да чарговых угодкаў Слуцкага збройнага чыну, які быў апублікаваны сёняня ў недзяржайных газетах, спадарыня Сурвілла называе абаронцаў Курапатаў слuchакамі нашых дзён, якія бароняць Бацькаўшчыну. Старшыня Рады БНР заклікае беларусаў тысячамі ісці ў Курапаты, каб абараніць магілы ахвяраў чужацкага тэрору й прадэманстрацаць съвету сваю салідарнасць.

■ 27 лістапада 2001

**MIKITU SACIMA
СУД ПАКАРАЎ ШТРАФАМ**

У Савецкім судзе Менску судзьдзя Аксана Рэля-ва ўрэшце здолела разгледзець справу Mikitu Sacima з Баранавічай. Гэты 17-гадовы юнак пяць разоў прыяжджаў у Менск, і кожнага разу суд пераносілі на іншы час з прычыны адсутнасці съведкаў з боку міліцыі.

Любоў Лунёва:

Сёньня міліцыянты ўрэшце ў суд прыйшли. Нягледзячы на тое, што іхныя паказаныні былі супярэчлівыя, судзьдзя пакарала Mikitu Sacima штрафам на пяць мінімальных заробкаў (гэта каля 38 тысяч рублёў). Адвакат Павал Сапелка абураны гэткім прысудам:

— Супрацоўнікі міліцыі цынічна хлусілі, але ж суд палічыў іхныя съведчаныні сапраўднымі і пакараў непаўналетняга хлопца. Спадзяюся, што вышэйшая судовыя інстанцыі перагледзяць гэтую пастанову, і адміністрацыйная справа будзе спыненая.

Раней непаўналетніх удзельнікаў апазыцыйных акцыяў вызывалялі ад судовай адказнасці — іхныя справы разглядалі адміністрацыйныя камісіі пры райвыканкамах. Гэтым разам Mikitu Sacima судзілі, як усіх дарослых затрыманых абаронцаў Курапатаў.

SACIM: Для маёй маці гэта вялікія гроши. Атрымліваецца, што за абарону Курапатаў пакаралі не мяне, а маю маці.

Судзьдзям засталося разгледзець пяць адміністрацыйных справаў удзельнікаў акцыі ў Курапатах.

■ 28 лістапада 2001

**АДНОСІНЫ ПАМІЖ ВАЛАНЦЁРАМИ
І ІНІЦЫЯТЫВАЙ «ЗА ЎРАТАВАНЬНЕ
КУРАПАТАЎ» СТАЛІ НАПРУЖАНЫМІ**

У Курапатах моладзь пільнуе ўсталяваныя ля насыпу дарогі 16 крыжоў.

Альгерд Невяроўскі:

Будаўнікі на курапацкім участку кальцавой дарогі сёньня падсыпалі пясок, а таксама капалі канаву для пракладкі вадасцёку. Трубы вадасцёку будуць накіраваныя ў бок Курапатаў.

Прараб сёньня зноў заяўіў, што насып дарогі будзе выроўнівашца, а таму давядзеца на пэўны час выкапаць усталяваныя там крыжы. Паводле прараба, дамоўленасць пра гэта была дасягнутая ўчора падчас сустрэчы з назіральнікамі ад ініцыятывы «За ўратаванье мэмарыялу Курапаты» спадарамі Кішкурнам і Міхновым.

Самі назіральнікі заяўляюць, што гэта ня так — была дасягнутая дамоўленасць, каб будаўнікі рабілі адхон дарогі ахайна й не чапалі ўсталяваных крыжоў. Гаворыць старшы ў лягеры валанцёраў Алесь Гётман:

— Назіральнікі з ініцыятывы дамовіліся з будаўнікамі, што будуць выкопваць крыжы й адстаяўляць іх убок. «Моладзь у абарону Курапатаў» супраць гэтага. Мы крыжы выкопваць не зьбіраемся й будзем іх барапіць. Крыжы асьвечаныя Беларускай Айтакефальнай Праваслаўнай Царквой, і яны ёсьць першай часткай мэмарыялу.

— Ці ёсьць тут сёньня міліцыя?

— Два УАЗікі былі з раніцы, цяпер застаўся адзін. Яны з машынаў не выходзяць. Але ёсьць інфармацыя, што ў іх сёньня ўзмоцнены патруль. Гэта звязана з нашым супрацьстаяннем будаўнікам з-за крыжоў. Нічога, мы гэтага не баймся.

Між іншым, адчуваеца, што паміж валанцёрамі (а сёньня начавалі ва ўрочышчы 12 чалавек) і актывістамі ініцы-

ятывы «За ўратаваньне мэмарыялу Курапаты» існуе сур'ёзнае напружанье ў дачыненях. Валанцёры крыўдуюць, што яны ўжо нібыта не патрэбныя ініцыятыве, дый наагул справа абароны Курапатаў ня вельмі цікавіць большасць апазыцыйных партыяў і грамадzkіх арганізацыяў.

Тым часам актыўісты ініцыятывы кажуць, што валанцёраў пачалі выкарыстоўваць як прыладу ва ўнутрыпартыйнай барацьбе. Гаворыць сакратарка ініцыятывы Ірына Жыхар:

— Канфлікту з нашага боку няма. Мы спадзяемся, што робім агульную справу. Але трэба несьці адказнасць за ўсё тое, што ты самробіш. Маладыя людзі самі вырашылі праводзіць там дзяжурсты, робяць гэта добраахвотна, а потым кажуць, што вы дрэнныя, бо мы тут сядзім, а вы нам не прыносіце ежу й цёплыя рэчы.

А я задаю пытаньне — спадарства, калі вы прымалі разшынне, чаму вы з намі не парайліся? Я лічу, што начныя дзяжурсты нямэтазгодныя. Працы пачынаюцца а 8-й раніцы. І калі ёсьць жаданьне назіраць за працамі, гэта магчыма рабіць з самай раніцы да позніяга вечара.

■ 28 лістапада 2001

У ГАРВЫКАНКАМЕ АБМЕРКАВАЛІ ПАДПОРНУЮ СЪЦЯНУ

Архітэктурная рада пры Камітэце архітэктур, горадабудаўніцтва й землеўпарадкаваньня Менгарвыханкаму на сваім паседжаньні ў пятніцу абмеркавала будаўніцтва падпорнай съяні ўздоўж урочышча Курапаты.

Альгерд Невяроўскі:

На думку сяброў гэтай рады, падпорная съяна павінна выглядаць эстэтычна, але ня мусіць быць занадта мэмарыяльнай. Прапанавалі зрабіць яе з маналітных бетонных канструкцый з фрагментамі шэрага граніту. Паводле па-

пярэдніх разылікаў, даўжыня гэтай съяны складзе 180 мэтраў, а вышыня ад 60 сантимэтраў да 2 мэтраў. Ніякіх мэмарыяльных надпісаў на съяне не плянуюць.

На паседжаньне рады не былі запрошаныя прадстаўнікі грамадzkай ініцыятывы «За ўратаваньне мэмарыялу Курапаты», хаця чыноўнікі і абяцалі гэта зрабіць. У Камітэце архітэктурэ нашаму рады ё паведамілі, што разглядаліся толькі папярэднія накіды праекту, і нікага рашэння пакуль не прынялі. Калі праект будуць зацьвярджаць, прадстаўнікоў грамадzкасці абавязковая запросяць.

Актыўісты грамадzkай ініцыятывы заяўляюць, што будуць патрабаваць, каб на падпорнай съяне ў Курапатах было пазначана, што гэта — месца масавых бальшавіцкіх рэпрэсіяў.

■ 29 лістапада 2001

СЁННЯНЯ Ў КУРАПАТАХ

Будаўнікі на курапацкім участку дарогі сталі працаць больш ахайна й не чапаюць усталіваных пад насыпам крыжкоў.

Альгерд Невяроўскі:

На сёньняшній начнай варце ў Курапатах было 9 прадстаўнікоў БПС, Маладога Фронту, руху «Зубар» і «Маладых сацыял-дэмакратаў». Будаўнічыя працы аднавіліся а 8-й гадзіні раніцы, рабочыя змаліся пракладкай вадасыцёку.

Паводле папярэдняга праекту съёкавыя трубы будуць накіраваныя ў бок урочышча, аднак падобна, што з гэтым пагадзіліся й назіральнікі ад грамадzkай ініцыятывы «За ўратаваньне мэмарыялу Курапаты», і валанцёры. Аўтары праекту съцьвярджаюць, што вадасыцёк не пашкодзіць курапацкім пахаваньням, а на пабудову адмысловай дрэнажнай сістэмы, каб накіраваць воду на прылеглае да Курапатаў поле, няма сродкаў.

Затое валанцёры дамагліся, каб будаўнікі не чапалі ўсталіваных пад насыпам крыжоў. Гаворыць Сяржук Высоцкі:

— Вы бачыце, што экскаватор поўзае з розных бакоў, але да крыжоў не дакранаеца. І гэта ў вялізной ступені дзякуючы людзям, што тут знаходзяцца. У нас ёсьць інфармацыя, што некалькі рабочых з-за гэтага звольніліся.

Паводле валанцёраў, многія амонаўцы, якія дзяжураць у Курапатах, таксама падыходзяць да іх і выказваюць падтрымку. У курапацкі лягер апошнімі днямі прыяжджалі людзі з розных рэгіёнаў Беларусі й аказвалі падтрымку валанцёрам, у тым ліку й матэрыяльную.

Пра тое, чым займаюцца валанцёры сёньня, кажа Аляксей Капэлян:

— Сёньня мы будзем рабіць пляцоўку пад намёт для набажэнстваў.

— Скажыце, ці робіце вы крыжы, і ці ўсталёўваеце іх апошнім часам?

— Крыжы зробленыя, але ўсталёўваць іх стала цяжэй, бо прamerзлая зямля.

Валанцёры вырашылі, што крыжы будуць усталяваныя ў нядзелью пасля набажэнства.

■ **30 лістапада 2001**

АБАРОНЦЫ ДАМАГЛІСЯ ЗЬМЕНАЎ У ПРАЕКЦЕ ДАРОГІ

Трубы вадасьцёку будуць пракладзеныя ў адваротны ад мэмарыялу бок.

Альгерд Невяроўскі:

Сёньня ўначы ў Курапатах заставалася восем валанцёраў з БПС, руху «Зубар» і «Маладых сацыял-дэмакратаў». Яны дамагліся, каб водаадвод быў накіраваны ў бок возера

Цна, а не да Курапатаў. Распавядае старшы ў лягеры валанцёраў Аляксей Капэлян:

— Вельмі добра, што тут ня будзе балота. Будаўнікі гэта самі пацвердзілі, ды й вокам бачна, куды нахіленая труба. Яны сёньня павінны скончыць укладку гэтай трубы, крыжы не чапаюць. Я ўчора размаўляў з майстрамі і з інжынэрам. Яны казалі, што навядуць тут парадак.

Паводле валанцёраў, з будаўнікамі ў іх склаліся даволі прыязнныя дачыненьні, і тыя нават абяцалі дапамагчы ў справе ўсталіваныя палявой капліцы для набажэнстваў. Частка валанцёраў пакінула сёньня лягер а 4-й гадзіне раніцы. Паехалі сустракаць сустаршыню ініцыятывы «Моладзь у абарону Курапатаў» Паўла Севярынца, які за абарону мэмарыялу правёў 10 сутак у турме. Заўтра ў Курапатах павінна адбыцца нарада кіраунікоў маладзёвай ініцыятывы, і будзе зацверджаны плян далейших дзеянняў.

Абаронцаў штодня падтрымліваюць мясцовыя жыхары. Гаворыць адзін з іх, Яўген:

— Я тут жыву непадалёк. Калі першы раз прыйшоў, паглядзеў, што тут моладзь, у якой бывае, што няма чаго ёсьці, дык я ім і каву прыносиў, і гарбату. Бачу, што хлопцы з сваю ідею стаяць. Таму я падтрымліваю гэтых хлопцаў.

Людзей, якія хоць чымсьці хочуць дапамагчы абаронцам Курапатаў, нямала. Калі я ўжо сыходзіў, ва ўрочышча прыйшла сямейная пара. Павітаўшыся з валанцёрамі, яны ўзялі рыдлёўкі й пайшлі капаць прamerзлу зямлю, каб падрыхтаваць месца для новых крыжоў.

■ **I сінегня 2001**

БЕСТЭРМІНОВАЯ АКЦЫЯ ПРАЦЯГВАЕЦЦА

Лідэры кааліцыі «Моладзь у абарону Курапатаў» вырашылі працягваць бестэрміновую акцыю ва ўрочышчы.

Альгерд Невяроўскі:

Павал Севярынец, Сяргей Высоцкі і Але́сь Гетман арганіза-
валі сёняня прэсавую канфэрэнцыю, у часе якой распа-
вялі пра далейшыя пляны. Яна праходзіла каля курапац-
кага Крыжа Пакутай. Гаворыць лідэр Маладога Фронту Па-
вал Севярынец, які толькі ўчора выйшаў на волю пасьля
10-сугачнага арышту:

— Магчыма, тыя, хто будзе гэтую дарогу і тыя, хто ахоўвае
гэтае барбарскае будаўніцтва, разылічвалі, што з надыхо-
дам халадоў моладзь здыме свой лягер, што мы ня вы-
трымаем такіх выпрабаваньняў і сыдзем. Але ўчора мы
сабраліся і вырашылі працягваць бестэрміновую акцыю
датуль, пакуль існуе пагроза крыжам, нацыянальнаму нэ-
кропалю Курапаты. Па шчырасьці, я ня ведаю, колькі гэта
будзе працягвацца, можа, тыдзень, можа, месяц, можа,
болей, але актыўісты «Моладзі ў абарону Курапатаў» га-
тавыя стаяць тут столькі, колькі спатрэбіцца.

Спадар Севярынец таксама дадаў, што пасьля ягонага
выходу на волю актыўнасць сяброў Маладога Фронту ў
справе абароны Курапатаў узмацнілася. Ён заклікаў лю-
дзей чым магчыма дапамагчы абаронцам. Тым часам
сёняшній ноччу ў Курапатах былі зауважаныя прад-
стаўнікі спецслужбай. У лягеры начавалі сем валанцёраў.
Гаворыць старшы лягера Але́сь Гетман:

— Ноч прайшла даволі неспакойна, нэрвозна. Усю ноч
стаяла знаёмая нам «Волга» цёмна-сіняга колеру. Як ка-
жуць міліцыянты, гэта былі людзі «са зъмежнай арганіза-
цыі», з КГБ. Было адчувальна, што ідзе праслугоўка сата-
вых тэлефонаў. Ізноў яны штосьці пачалі, да чагосці рых-
туюцца. Мы ўжо зауважылі, што ўлады рэагуюць спачатку
такім шляхам — сочачы, колькі людзей тут застаецца, хто
прыходзіць і адыходзіць.

Сёняня валанцёры займаліся гаспадарчымі справамі, а
таксама рыхтаваліся да заўтрашніх мерапрыемстваў.
Заўтра ў Курапатах адбудзецца малебен. Актыўісты КХП
БНФ працягвалі стварэньне народнага мэмарыялу, уста-
ляваўшы яшчэ 10 крыжоў.

■ 2 сінегня 2001

**У КУРАПАТАХ АДЗНАЧЫЛІ ЎГОДКІ
СЛУЦКАГА ЗБРОЙНАГА ЧЫНУ**

У другой палове дня тут адбылося набажэнства
памяці змагароў за незалежнасць Беларусі.
Пасля ўзынялі бел-чырвона-белы сцяг і сцяг
Беларускай Партыі Свабоды.

Ягор Маёрчык:

Цяпер цяжка нават уяўіць, што яшчэ некалькі тыдняў таму
ля ўрочышча Курапаты была Менская кальцевая дарога.
Ад яе нічога не засталося. Пласт асфальту даўно зьнялі,
прывезлы пясок і ў два бакі актыўна пашираюць падму-
рак будучай прамежнай часткі.

Жыцьцё ў лягеры абаронцаў праходзіць пад гукі будаўнічай тэхнікі. Працы не спыняюцца нават выходнымі.
Безь перапынку і сівятаў дзяляруць тут і два мікрааўто-
бусы з амонаўцамі. Яны сочачы за парадкам і стараюцца
як мага меней контакцаваць як з сябрамі Маладога Фрон-
ту і Беларускай Партыі Свабоды, так і з будаўнікамі.

Першым у лягеры абаронцаў мяне сустрэў Сяржук Вы-
соцкі.

ВЫСОЦКІ: Сёняня начавала 14 чалавек. Гэта шмат. Рэдка
каля было больш. Пад'ехалі хлопцы з Магілёва, з Гомеля.
Настрой у нас прыўзняты. Сёняня гадавіна Слуцкага
збройнага чыну.

Сябры Маладога Фронту і БПС працягваюць рабіць кры-
жы і ўсталёўваць іх вакол Курапатаў. У другой палове дня
сівятар Леанід Акаловіч справіў тут памінальнае набажэн-
ства за супакой душаў ваяроў Слуцкага збройнага чыну.
А ўвечары сябры чэскай фундацыі «Чалавек у нядолі» па-
казалі абаронцам дакументальныя фільмы «Дарога на Ку-
рапаты» і «Звычайны презыдэнт».

■ 3 сънежня 2002

**УНАЧЫ Ў КУРАПАТАХ ЛЕДЗЬ
НЕ АДЫЛАСЯ АВАРЫЯ**

Валанцёры дамовіліся з будаўнікамі, і тыя пры-
бралі тэрыторыю ад съмецьца і пяску.

Альгерд Невяроўскі:

Ноч і дзень у Менску выдаліся вельмі марознымі. Пасьля ўчорашняга съяткавання ўгодкаў Слуцкага збройнага чыну ў лягеры засталося 8 валанцёраў ад Беларускай Партиі Свабоды, руху «Зубар» і Маладога Фронту. У намёце каля печкі было досыць щёпла, і валанцёры спадзяваліся, што іхнае дзяжурства пройдзе спакойна, аднак пасярод начы побач зь лягераам адбылося нечаканае здарэнне. Распавядзе Мікіта Сасім:

— Уначы нейкі п'яны мужчына на машыне разам зь дзяву-
ма жанчынамі «селі ў яму». Добра, што ён пасьпеў
націснуць на гальмар, бо інакш яны б папросту забіліся.
Хлопцы даставалі яго.

— Ён хіба зъехаў сюды ў Курапаты?

— Не. Там, дзе яма й труба, ён ехаў па дарозе, і нічога ня
ведаў. Але ж там усё перакапана, нават, здаецца, дарож-
ныя знакі стаяць. Ён ледзь не паваліўся, але выцягнулі.
Потым прыйшлі міліцыянты, пачалі правяраць, і аказала-
ся, што ў яго няма нават дакумэнтаў на машыну.

Як гэта ні дзіўна, міліцыянты ня толькі не затрымалі п'яного
кіроўцу, які невядома якім чынам трапіў на перакапаны
ўчастак дарогі ды пацярпеў ад аварыі, але па-сябровуску
пагутарылі зь ім і адпусцілі.

Будаўнічыя работы былі адноўленыя сёньня а 8-й гадзіне
раніцы. Будаўнікі закопвалі трубу вадасцёку й раўнілі
дарожны насып. Аднак пасьля размовы з валанцёрамі яны
заняліся й прыборкай тэрыторыі. Гаворыць Аляксей Ка-
пэлян:

— Я зь сябрам займаўся пяском. Прыгнаў трактар, каб тут
зрабілі адхон. Мой сябра добраўпарадковаў тэрыторыю.

Потым я ўзяў бульдозэр, а ён выраўняў пляцоўку, дзе былі
навернутыя кучы пяску.

Учора ўвечары валанцёры ўсталявалі ўздоўж мяжы ўро-
чышча сем новых крыжоў.

■ 3 сънежня 2001

**ЗА АБАРОНУ КУРАПАТАЎ РАМАН КАЗАКЕВІЧ
АШТРАФАВАНЫ СУДОМ**

У Менску працягваліся суды над абаронцамі Ку-
рапатаў.

Любоў Лунёва:

У Савецкім раённым судзе Менску маладафронтавца Ра-
мана Казакевіча аштрафавалі на 100 000 рублёў. Суд над
Сяргеем Папковым сёньня не завершыўся, бо не прыйшлі
съведкі з боку міліцыі. Працяг суду — заўтра.

■ 4 сънежня 2001

ВАЛАНЦЁРАМ ДАПАМАГАЮЦЬ ДЗЕЦІ

Будаўнічыя работы ў Курапатах вядуцца цяпер
ахайна.

Альгерд Невяроўскі:

Ноччу ў Менску было ніжэй за 15 градусаў. Тым ня менш,
у лягеры валанцёраў начавалі восем актыўісташ Партыі
Свабоды, Маладога Фронту і арганізацыі «Маладых са-
цыял-дэмакраташ».

Калі я прыехаў ва ўрочышча, экскаватаршчык ахайна здымаў грунт з адхону дарогі, не чапаючы ўсталяваных там крыжоў. Распавядзе старшы ў лягеры валанцёраў Алесь Гетман:

— Нарэшце нам далі зацьверджаны плян будаўніцтва, і цяпер мы можам кантроліваць кожны мэтар, кожны сантымэтар дарогі. Зараз яны адкопваюць тое, што засыпалі. Ад нас патрабавалі, каб мы выкапалі крыжы. Будаўнікі іх засыпалі амаль напалову, а цяпер іх адкопваюць. Калі зваліўся на адзін з крыжоў камень і трохі яго прыціснуў, будаўнікі прасілі прабачэння, што так здарылася.

Пакуль я гутарыў з Алесем Гетманам, каля лягера спынілася машына, зь якой выйшаў старшыня Камітэту аўтадарогаў Аляксандар Мінін, які паведаміў аднаму з валанцёраў, што працы будаўнікі ідуць пад ягоным кантролем. Спадар Мінін сказаў, што калі раптам валанцёры заўважаць нейкія парушэнні з боку будаўнікоў, то да рабочых будуць прынятая адпаведная меры.

Варта інцыдывы «Моладзь у абарону Курапатаў» будзе працягвацца — нягледзячы на маразы. Нядаўна валанцёрам прынеслы дэзве скрыні зь елачнымі цацкамі, і цяпер моладзь рыхтуецца да Калядаў і Новага году. А ўчора ў курапацкім лягеры зь мехам сувежых булак зявіліся два вучні адной зь менскіх школаў. Алесь Гетман працягвае:

— Прышлі два хлопчыкі. Мы адразу іх заўважылі. Яны тут хадзілі, перажагніліся, памаліліся каля крыжоў, а потым падышлі да нас і кажуць: «Вось — што змаглі сабралі, цёплых булак і мінералкі». Таксама прынеслы віншаванне абаронцам: што яны нас падтрымліваюць, і што Беларусь не загіне, пакуль ёсьць такія, як мы, што сядзяць у Курапатах.

Сёньня валанцёры нарыйтоўвалі дровы на ноч, а таксама рабілі новыя крыжы, якія будуць усталяваныя ва ўрочышчы выходнымі.

■ 4 сінегня 2001

ЗАВЯРШАЮЦЦА СУДЫ НАД АБАРОНЦАМИ

У Савецкім раённым судзе Менску зноў судзілі абаронцаў Курапатаў. Сяргея Папкова і Яраслава Сыцешыка пакаралі штрафамі.

Любоў Лунёва:

Намесніка старшыні Кансэрватыўна-Хрысьціянской Партыі БНФ Сяргея Папкова судзьдзя Руслан Казадаеў пакаралі штрафам на 50 тысяч рублёў. Чатыры разы вынісеныне прысуду адкладалі, бо съведкі-міліцыянты не прыходзілі ў суд.

Сяргей Папкоў пракаментаваў прысуд для Радыё Свабода:

— Тоё, што мне далі штраф за абарону Курапатаў, за абарону гэтага сьвятога месца, за тое, што мы настойваем, каб дарога ішла не праз Курапаты, а мінуючы Курапаты (існуе такі праект) — гэта съведчыць, што сёньняшні рэжым па ўказы Масквы, працуячы на ўваход ці продаж Беларусі ў склад Расеі, хоча, каб не было такіх месцаў, якія б нагадвалі пра злачынствы Масквы. Яны імкнуцца зьнішчыць Курапаты. Але я думаю, што ў іх гэта не атрымаецца.

Судзьдзя Аксана Рэлява завочна пакарала штрафам сябру маладёвага руху «Зубар» Яраслава Сыцешыка на 45 тысяч рублёў.

Прысуду на вынеслы яшчэ двум абаронцам Курапатаў — Уладзімеру Раманцову і Уладзімеру Плотнікаву. Судзьдзі накіравалі іхнія справы ў міліцыю, каб там перарабілі пратаколы.

Такім чынам, амаль за тры тыдні асудзілі каля трыццаці затрыманых удзельнікаў акцыі ў Курапатах. У выніку двоє — лідэр Маладога Фронту Павал Севярынец і сябра гэтай арганізацыі Хведар Жывалеўскі — правялі некалькі сутак арышту ў ізалацтары на Старабарысаўскім тракце.

Штрафамі пакаралі Яўгена Афнагеля, Андрэя Ягорава, Міколу Ткачэнку, Юрася Фабішэўскага, Яраслава Сыцешыка, Рамана Казакевіча, 17-гадовага Mikity Sacima, Уладзіслава Валадзька, Алеся Цялегіна, Генадзя Дранковіча, Яўгена Клімава, Вераніку Купчанку, Уладзімера Юху, Лявона Садоўскага, Віктара Кавешнікава, Цімоха Сугаку, Андрэя Будзька і Рыгора Кійка.

Справы на Вячаслава Сіўчыка і Ірыну Кашталян спынілі ў судзе.

На чатырох міліцыянтаў судзьдзі напісалі прадстаўленыне ў гарадзкую ўправу ўнутраных справаў за сыштэмачны зрыў судовых паседжаньняў. Ігнараваныне судовых позваў судзьдзі расцэнілі як непавагу да суду.

■ 5 сінегня 2001

АБАРОНЦЫ ПАТРАБУЮЦЬ СКІРАВАЦЬ СЪЦЁКАВУЮ ТРУБУ АД МЭМАРЫЯЛУ

Начальства загадала будаўнікам пракладваць трубу вадасьцёку ў бок курапацкага мэмарыялу. Валанцёры рыхтуюцца да акцыі пратэсту.

Альгерд Невяроўскі:

Будаўнікі фактычна скончылі пракладку вадасьцёку каля Курапатаў. Раней рабочыя ѹ валанцёры дамовіліся, што дрэнажная сыштэма будзе такой, каб съцёкавыя воды пайшлі не на тэрыторыю ўрочышча, а ў бок возера Цна. Аднак учора ўвечары сюды прыехала начальства і загадала рабочым пакласці яшчэ адзін кавалак трубы ў накірунку валанцёрскага лягеру. Назіральніца ад грамадзкай ініцыятывы «За ўратаваныне Курапатаў» Мая Кляшторная, якая ѹ гэты час была ва ўрочышчы, і валанцёры доўга спрачаліся ѹ гэтай справе з кіраунікамі будоўлі. Аднак чыноўнікі заяўлі, што ня будуць пракладваць вадасьцёк у Курапаты толькі ѹ тым выпадку, калі спадарыня Кляшторная зробіць уласным коштам алтарнатыўны проект

дрэнажной сыштэмы. Такі падыход будаўнічага начальства вельмі абурыў абаронцаў. Гаворыць валанцёр Алеся Гетман:

— Мы іх з гэтай трубой сюды ня пусьцім. На такім съвятым месцы нельга рабіць балота.

А вось меркаваныне актыўісткі арганізацыі «Маладых сацыял-дэмакрататў» Людмілы Паклонской:

— Мы не дапусьцім, каб сюды быў вадасьцёк. Бо, як казала ўчора Мая Тодараўна, усю гэтую воду магчыма пусьціць у каналізацыю. А калі пусьціць воду па костках, зноў будзе супрацьстаянне.

Сёньня Мая Кляшторная працягвала перамовы з будаўнічым начальствам. Паводле прэсавага сакратара грамадзкай ініцыятывы Сяргея Сахарава, ёсьць верагоднасць, што будаўнікі ўсё ж пагодзяцца адвесці трубу вадасьцёку ад урочышча.

Сёньня ѹ лягеры начавалі дванаццаць валанцёраў. Яны прызнаюцца, што з-за маразоў начаваць у намёце стала халодна. Валанцёры просіць людзей, у якіх ёсьць непатрэбныя цэпляя рэчы, перадаць іх у лягер.

Аднак, нягледзячы на холад і не зусім добрае харчаванье, пакідаць Курапаты валанцёры не зьбіраюцца. Сёньня яны нарыхтоўвалі дровы для сваёй печкі, а таксама майстравалі новыя крыжы для адмысловай агароджы вакол мэмарыялу.

■ 5 сінегня 2001

СЪЛЕДЧЫЯ ШУКАЮЦЬ ВАНДАЛАЎ

Съледчыя аддзелу міліцыі Менскага раёну распачалі допыты съведкаў у справе зынішчэння ѹ Курапатах мэмарыяльнага знаку, які ўсталяваў прэзыдэнт ЗША Біл Клінтан у 1994 годзе і які трох месяцаў таму разбурылі невядомыя вандалы.

Альгерд Невяроўскі:

Міліцыянты сёньня прыехалі ва ўправу БНФ і дапыталі некалькіх сяброў гэтай арганізацыі, у тым ліку й лідэра Маладога Фронту Паўла Севярынца. Съледчых цікавіла, хто мог учыніць гэту барбарскую акцыю.

А ў гарадзкую міліцыю Менску сёньня выклікалі актывіста Маладога Фронту Сяргея Лісічонка, які пацярпеў ад дзеяньняў міліцыянтаў у Курапатах 8 лістапада (яму разబілі галаву). Спадар Лісічонак падаў скаргу ў прокуратуру, і сёньня міліцыянты ўгаворвалі яго забраць заяву.

Павал Севярынец назваў дзеяньні міліцыі кан'юнктурнымі. На ягоную думку, улады жадаюць зрабіць рэвэранс у бок Амэрыкі і адначасова супакоіць грамадzkую думку пасля нападу сілавых структураў на лягер абаронцаў.

■ 6 сінегня 2001

СЪЛЕДЧЫЯ ДАПЫТВАЛІ АБАРОНЦАЎ

Съледчыя зь Менскага раённага аддзелу міліцыі працягваюць дапытваць абаронцаў Курапатаў у справе разбурэння лаўкі Клінтанам.

Альгерд Невяроўскі:

Нягледзячы на моцныя маразы, маладзёвая варта ў курапацкім лягеры працягваеца. Мінулай ноччу там заставаліся 9 чалавек, але сёньня раніцай у лягеры быў толькі Алесь Гетман. Астатнія разъехаліся па справах.

Спадар Гетман і распавёў мне пра ўчорашні вечаровы візит съледчых:

— *Міліцыянты патрабавалі, каб мы далі ім паказаньні ў справе разбурэння лаўкі Клінтанам. Мы ня ведаем, хто гэта зрабіў, бо яе разбурылі яшчэ ў жніўні, да нашага прыходу ў Курапаты.*

Абаронцы пазналі аднаго зь міліцыянтаў. Гэта маёр з Барайулянаў, які ўвечары 8 лістапада кіраваў захопам валанцёраў і разбурэннем іхнага намёту.

Дарэчы, амэрыканскі мэмарыяльны знак, які быў разьбіты невядомымі вандаламі 13 жніўня сёлета, ня быў канчаткова зьнішчаны і ня зынік. Сябры БНФ адвезылі яго ў майстэрню вядомага скульптара Алеся Шатэрніка, які ўжо адрестаўраваў расколатую лаўку. Спадар Шатэрнік зьбіраеца ўсталяваць падарунак амэрыканскага народу на рэнейшым месцы ў Курапатах 15 студзеня наступнага году — у восьмую гадавіну наведваньня мэмарыялу Білам Клінтанам.

Будаўнічых работ на курапацкім участку дарогі сёньня амаль не вялі.

Тым часам назіральніца ад грамадзкой ініцыятывы «За ўратаванье мэмарыялу Курапаты» Мая Кляшторная сёньня працягвала перамовы з чыноўнікамі Камітэту архітэктуры й будаўніцтва Менгарвыканкаму ў справе вадасьцёку, які пракладзены ў бок Курапатаў. Паводле спадарыні Кляшторнай, будаўнічае начальства готовае зацвердзіць такі варыянт пракладкі трубы, пры якім съёкавыя воды будуць накіраваны ў бок ад Курапатаў. Але канчатковое рашэнне ў гэтым спрэве прымуць заўтра.

А ў абаронцаў Курапатаў зьявіліся іншыя праблемы. Валанцёры кажуць, што ім бракуе грошай на харчы. Яны заклікаюць людзей і грамадzkую арганізацыі дапамагчы ім.

■ 7 сінегня 2001

БУДАЎНІКІ ДАПАМАГАЮЦЬ ВАЛАНЦЁРАМ

Абаронцы мэмарыялу з дапамогай рабочых рыхтуюць пляцоўку для будаўніцтва часовай капліцы, а таксама майструюць новыя крыжы.

Альгерд Невяроўскі:

Мінулай ноччу ў курапацкім лягеры былі дзевяць актыўістай Партыі Свабоды, «Зубра» й Маладога Фронту. Ноч прыйшла даволі спакойна. Праўда, учора ўвечары ў лягер прыйшлі трох п'яных будаўнікі з Віцебску, якія нядаўна прыехалі працаўцаў на кальцавую дарогу. Спачатку яны паводзілі сябе агрэсіўна. Аднак пасля тлумачальнай гутаркі перапрасілі за свой стан і паводзіны й пакінулі лягер.

Зь іншымі ж рабочымі ў валанцёраў склаліся прыязныя адносіны, і яны нават дапамагаюць абаронцам добраўпрадаваць тэрыторыю ўрочышча. Гаворыць Аляксей Капэлян:

— Будаўнікі прывезьлі пясок, каб зрабіць пляцоўку пад капліцу, каб людзі не стаялі на голым сънезе й няроўнай зямлі. Пазней, перад абедам вызваліцца бульдозэр, і мы ўсё тут выраўняем і сплянуем. Ну а пасля, як абяцалі, хлапцы ўкатуюць грунт — каб не хадзіць па гэтym пяску, як па пуху, а каб цвёрда было нагам стаяць.

Сённяня будаўнікі ўкатвалі дарожны грунт для ўкладкі асфальту.

А учора ўвечары курапацкі лягер наведалі два журналісты з Вялікабрытаніі, якія доўга распытвалі валанцёраў пра іхнае жыцьцё ў абарону мэмарыялу.

Большасць валанцёраў удзень выяжджае ў Менск, дзе яны наведваюць розныя арганізацыі і ўстановы ў пошуках сродкаў для існаванья лягера. Паводле валанцёраў, ранейшае фінансаванье з боку грамадзкай ініцыятывы «За ўратаванье мэмарыялу Курапаты» цяпер спыненае, і яны самі шукаюць грошай на харчаванье.

Тым менш, сыходзіць з Курапатаў валанцёры не зьбіраюцца. На іхную думку, толькі дзякуючы прысутнасці ва ўрочышчы моладзі будаўнічыя працы вядуцца ахайна і з захаваннем дамоўленасцяў паміж уладамі і грамадзкасцю.

■ 9 сінегня 2001

СЪЦЮДЗЁННЫЯ НОЧЫ

Уначы ледзь не згарэў намёт абаронцаў Курапатаў. Маладыя людзі, якія сочаць за працай будаўнікоў, пакутуюць ад моцных маразоў і пацукоў.

Ягор Маёрчык:

Сённяня спынілася рэканструкцыя Менскай кальцавой аўтадарогі. Зранку будаўнікі не змаглі завесці тэхніку — моцныя начныя маразы ператварылі салірку ў кісель.

Абаронцы Курапатаў таксама пакутуюць ад холаду. Яны ўсё часцей прыходзяць у намёт пагрэцца. Тут ля вогнішча Сяржук Высоцкі распавядае апошнія навіны з жыцця валанцёраў:

— Ноч была самая халодная за апошні час. Ледзь не загарэўся намёт. Цярушки падалі на намёт — дзякую Богу, заўважылі і затушылі.

Тым часам маладыя людзі працягваюць рабіць крыжы ды ўсталёўваць іх вакол Курапацкага лесу. Эта праца не складаная, але вымагае вялікай сілы. Каб умацаваць крыж, трэба выкапаць ямку з паўметра глыбінёй. Але пясок зрабіўся як камень. І абаронцы доўга дзяўбуць глебу рыдлёнкамі, каб паглыбіцца на некалькі сантыметраў.

Нядзеля для абаронцаў — гэта як бацькоўскі дзень у летніку. Прыкладна апоўдні сюды наведваюцца простыя людзі. Звычайна не з пустымі рукамі: найчасцей яны прыносяць ежу альбо фундуюць сымбалічную суму грошай.

СПАДАРЫНЯ: Купіце сабе што-небудзь. Я той раз была, дык ад сябе пяцёрукі дала. І зараз я вам скварачку дам, дзеткі мае дарагія. Як вы тут маецеся?

Абаронцы, напэўна, ня раз узгадваюць добрым словам пэнсіянэрку Веру Дрэвіц:

ДРЭВІЦ: Мы прыходзім кожную нядзелю. Прыносім ежу. А сённяня прынеслы адзежу — куртку з капюшонам, цёплы

швэдар, ваўняныя панчохі, капляюш вязаны – тое, што ім трэба.

– Гэтыя рэчы – вашы ўласныя?

– Уласны! Мы перагледзелі, што можна сюды прынесці. Па «Свабодзе» чулі, што трэба ім волратка, дык мы бягом-бягом сабралі. Трэба дапамагчы. Я ж не галадую, значыць, магу падзяліцца з тымі, хто стаіць на пярэднім пляне.

Штонядзелю ў Курапатах адбываецца традыцыянае на-бажэнства. Святар Леанід Акаловіч запрашае ўсіх памаліцца за спакой душаў бязъвінна загінулых ахвяраў сталінскага тэрору.

■ 10 сінення 2001

АПОШНЯ ЗЬВЕСТКІ З КУРАПАТАЎ

У Курапатах працягваюцца земляныя работы. Валанцёры падаравалі будаўнікам кнігу Зянона Пазняка.

Ганна Соусь:

Сёньня ў Курапатах аднавіліся земляныя работы, якія былі спыненыя ў выходныя з-за моцнага марозу. Спачатку гэдзісты рабілі замеры на дарозе. Гаворыць Зыміцер Кірылаў з Магілёўскага дарожна-будаўнічага трэсту:

– Сёньня мы зрабілі разьбіку зямельнага ўчастку. Зараз прыедзе прадстаўнік тэхнагляду й будзе прымаць працу. Пасля гэтага мы будзем насыпаць слой пяску таўшчынёй 45 сантымэтраў.

За будаўнічымі працамі ўвесь час назіраюць валанцёры. Мінулай ноччу ў лягеры было дзесяць чалавек, удзень крыху менш – адны пайшлі на вучобу, другія – на працу. Апошнім часам у валанцёраў склаліся прыязныя дачыненіні з будаўнікамі. Прыйкладам, на кабіне аднаго бульдозера я заўважыла эмблему Беларускай Партыі Свабоды. Распавядае Алесь Гетман:

– Мы паведамляем, чым ёсьць на самой справе Курапаты. Да будаўнікоў не даведзена, што тут пахаваныні. Ім кажуць, што тут нейкі падкол апазыцыі. Мы падыходзім да іх, даводзім, падаравалі ім кнігу пра Курапаты Зянона Пазняка.

Сёньня я засыпела ў лягеры валанцёраў спадара Уладзімера з-пад Ракава. Ён штодзень слухае Радыё Свабода й пільна сочыць за падзеямі ў Курапатах, але трапіў сюды ўпершыню. Спадар Уладзімер пачаставаў абаронцай мёдам з уласнай пасекі.

УЛАДЗІМЕР: Вырашыў прыехаць, пазнаёміцца з гэтымі мужнімі людзьмі, барацьбітамі за лёс Беларусі й выказаць ім сваю падзяку. Гэты мёд з майго падвор'я, я займаюся пчаларствам. Я – пэнсіянэр. Жыў бы ў Менску, калі бы не было гаспадаркі, і канечне, быў бы тут, і быў бы да апошняга моманту.

А вось пэнсіянэрка спадарыня Алена ходзіць у Курапаты цяпер амаль штодня. Сёньня яна прынесла валанцёрам некалькі кіляграмаў кілбасы, яблыкі ды хлеб.

АЛЕНА: Я кожны дзень слухаю Радыё Свабода, і плачу кожны дзень... Мне шкада гэтых дзетак. Нам, старым, ужо засталося нямнога жыць, а вось гэтыя дзеткі... Я проста хварэю за іх будучыню. Як не прыйсці сюды, вось што магла, тое і прынесла. Яшчэ сваю футру цёплую хачу аддаць гэтай дзячынцы.

На сёньня ж прызначанае ў чаргове паседжаньне аргкамітэту грамадзкай ініцыятывы «За ўратаванье мэмарыялу Курапаты». Паводле прэсавага сакратара ініцыятывы Сяргея Сахарава, сёньня будзе ўтвораны выканаўчы камітэт, які зоймецца мэмарыялізацыяй Курапатаў. У яго ўвойдуць сябры камісіяў, адказныя за грамадзкое назіранынне, юрыдычнае забесьпячэнне, працу з дзяржструктурамі, прэсай і міжнароднымі арганізацыямі. Будуць абміркоўвацца ў спрэчныя пытаныні.

САХАРАЎ: У першую чаргу пра тое, якім чынам усё ж мусіць будавацца ўзаемаадносіны прадстаўнікоў ініцыятывы з прадстаўнікамі арганізацыяў, якія непасрэдна знаходзяцца ў Курапатах – сябрамі Беларускай Партыі Свабоды й Маладога Фронту. Валанцёры былі запрошаныя

сёньня, і варта нагадаць, што прадстаўнікі БПС зьяўляюцца таксама сябрамі некалькіх падкамісіяў – па мэмарыялізацыі й па грамадзкім назіраньні.

■ II сінегня 2001

У КУРАПАТАХ ПАБОЛЕЛА МІЛІЦЫЯНТАЎ

Магчыма, неўзабаве пачнецца высечка дрэваў на пачатку ляснога масіву. Валанцёры кажуць, што апошнім месяцам Курапаты не наведаў амаль ніхто з апазыцыйных палітыкаў.

Ганна Соусь:

Гаворыць Аляксей Капэлян:

– Раніцай а 9-й гадзіне прыехала машина з амонаўцамі. Я адразу не зразумеў. Думаю, чаго іх нагналі сюды. Яны пастаялі тут, потым далей ад'ехалі й цяпер там стаяць.

Нядайна Аляксей даведаўся ад будаўнікоў, што два тыдні таму ў іх зъянілася кіраўніцтва, а дакладней, прызначаны новы адказны за рэканструкцыю участку кальцавой дарогі ад Лагойскага тракту да вёскі Цна. Але валанцёры бачылі яго ля Курапатаў толькі аднойчы. Да таго ж, паводле Аляксея, новы кіраўнік адмовіўся ад размовы з абаронцамі.

Нядайна высьветлілася і яшчэ адна акаличнасць. Некаторыя будаўнікі кажуць, што, магчыма, ім давядзецца высечкы дрэвы ў самым пачатку ляснога масіву дзеля будаўніцтва падземнага пераходу і аўтобуснага прыпынку, бо цяпер тут не хапае месца для развароту тэхнікі.

Паводле валанцёраў, звычайна раніца ў Курапатах пачынаецца са слуханьня Радыё Свабода, а ўдзень ідзе агляд незалежнага друку. Валанцёры сочачы за tym, што пішуць газэты пра Курапаты, але апошнім часам такая інфармацыя зъяўляецца ўсё радзей.

Я засыпела ў лягеры Сержука Высоцкага. Ён узгадаў учора шняе паседжаньне грамадзкай ініцыятывы «За ўратаванье Курапатаў», на якім адбылася спрэчка паміж актыўістамі ініцыятывы й валанцёрамі. Распавяддае Алесь Гетман, які браў удзел у паседжаньні:

ваньне Курапатаў», на якім адбылася спрэчка паміж актыўістамі ініцыятывы й валанцёрамі. Распавяддае Алесь Гетман, які браў удзел у паседжаньні:

– Нас пачалі абрахаць, нібыта моладзь толькі кажа, а нічога ня робіць. Вы ведаеце, што насамрэч моладзь робіць, а ня кажа. Адзіны чалавек з гэтай ініцыятывы, зь якім мы будзем размаўляць – гэта Мая Тодараўна.

Алесь Гетман меў на ўвазе сташыню Мартыралёгу Беларусі Маю Кляшторную. Працягвае Сяржук Высоцкі:

– Калі мы вырашым, што не патрабуецца тут нашая варта круглыя суткі, дык гэтае рашэнне прымем толькі мы, а ніхто з гэтак званых цэнтрысцкіх палітыкаў. Фактычна за апошні месяц тут ня быў ні адзін з беларускіх апазыцыянероў. Натуральна, акрамя так званых «праклятых нацыяналістаў».

Кажа Люда Паклонская з арганізацыі «Маладых сацыял-дэмакратіяў»:

– Амэрыканцам, немцам патрэбна, а беларусам?.. Шагаговыя грамадзяне, канечнэ, прыходзяць. Прыйходзяць цудоўныя жанчыны з БНФ. Але ж галоўныя палітыкі – не... Яны ўжо зарабілі свае ганаравы.

Гаворачы са мной, Люда трymае ў руках нататнік – у ім яна робіць графічныя мініятуры пра Курапаты – вось вайсковы намёт, у якім жывуць валанцёры, лес, асобныя дрэвы, сонца над Курапатамі. Люда мяркуе, што калі-небудзь гэтыя мініятуры могуць стаць пэўнай ілюстрацыяй таго, як беларуская моладзь змагалася за мэмарыял.

■ I2 сінегня 2001

ВАЛАНЦЁРЫ НЯ ВЕДАЛІ, ШТО IX УЗНАГАРОДЗІЛІ

Абаронцы трymаюцца адмысловых правілаў: у Курапатах забаронена лаяцца, паліць там, дзе ёсьць пахаваньні, і даводзіць размовы да сур'ёзных спрэчак.

Ганна Соусь:

Пра тое, што абаронцы сталі ляўрэатамі прэмii «Хартыі-97» за абарону правоў чалавека ў намінацыі «За асабістую мужнасць», яны сёньня даведаліся ад мяне. Іх крыху зъдзівіла, што ніхто не прыйшоў да іх і не паведаміў пра эта.

Сёньня ў Курапатах марозна, але тэхніка працавала няспынна. Будаўнікі бралі пробы грунту, каб потым будаваць падпорную сцяну. За гэтым назіраў старшы навуковы супрацоўнік Інстытуту гісторыі Акадэмii Навук Алег Іоў. Ён кажа, што трэба вельмі пільна сачыць за тым, як будзе будавацца сцяна й пракладвацца вадавод уздоўж дарогі. Але гэтая працы адклалі да вясны.

На вуліцы 15 градусаў марозу, але ў вайсковым намёце з «буржуйкай» цёпла. Распавядaea сябар руху «Зубар» Глеб Вязоўскі:

— Ноч прайшла добра, было цёпла, некаторыя ў майках спалі. Дровы нарыхтавалі, поўны дзень учора пілавалі. Уначы было шасьцёра чалавек — з Маладога Фронту, «Зубра» і Беларускай Партыі Свабоды.

Глеб Вязоўскі вартуе Курапаты два месяцы і тыдзень. Ён узгадвае, як у 1988 годзе бацька прыводзіў яго, яшчэ маленъкага, у этае месца. Бацькі Глеба вітаюць, што ён абараняе Курапаты, часам прыносяць валанцёрам харчы, і адзінае, пра што просяць — каб сын штодня тэлефанаўаў дадому. Ёсьць і яшчэ адна акалічнасць: верагодна, што ў Курапатах быў расстрэляны прадзед Глеба — Іван Бандарчук.

ГЛЕБ: Ён жыў тут недалёка ў Менску. Як распавядала працябка маёй маці, прыехаў «варанок» і забраў яго — хутчэй за ўсё, сюды. Гэта быў саракавы год, дзесыці так. Я асабіста паставіў тут тры крыжы па ім. Калі было яшчэ больш-менш цёпла, дык і сьвечку пад гэтымі крыжамі трymаў, усю ноч хадзіў.

Сёньня Глеб Вязоўскі быў старшы ў лягеры.

У абаронцаў ёсьць шэраг правілаў, якія яны строга выконваюць. Прыкладам, нельга ўжываць расейскі мат ды прыходзіць у лягер нецьвярозыム. Забаронена прапаноўваць

непаўнагадовым дзяўчатам цыгарэты, пачынаць размовы, якія прывядуць да сур'ёнай спрэчкі, нельга ўжываць абразы лівія ў выразы. Яшчэ адно курапацкае правіла — нельга паліць у тых месцах, дзе ёсьць пахаваныні. Парушэнне правілаў караецца папярэджаньнем, працоўным заданьнем альбо адціснаньнем (да 50 разоў). А калі я запыталася, ці існуе ў валанцёраў правіла «размаўляць толькі па-беларуску», мне адказаў, што такое пытаньне амаль не ўзынкае — усе і так карыстаюцца беларускай мовай. Адметна, што многія расейскамоўныя юнакі пачалі менавіта тут гаварыць і пісаць па-беларуску.

■ **I3 сінегня 2001**

**ВАЛАНЦЁРЫ ЗАПРАШАЮЦЬ
НА НАБАЖЭНСТВЫ**

I просяць дапамагчы набыць яшчэ адзін намёт для часовой капліцы.

Ганна Соусь:

У Курапатах сёньня было так халодна, што калі я брала інтэрвю ў будаўнікоў, не спрацаваў дыктафон. Аднак, нягледзячы на маразы, мінулай ноччу ў Курапатах дзяжурылі сямёра абаронцаў. Уначы чарговы раз ад іскраў з «буржуйкі» загарэўся дах намёту. Полымя загасілі, але засталася дзірка, якую давялося закрыць бляхай.

Раніцай валанцёры пілавалі дровы, потым гатавалі ежу. Аляксей Капэлян, які вартуе Курапаты каля двух месяцаў, сёньня быў адказным за харчаванье. Аляксей — дыякан Беларускай Аўтакефальнай Праваслаўнай Царквы й бярэ ўдзел ва ўсіх набажэнствах у Курапатах. Ягоны шлях да Бога распачаўся ў 1998 годзе ў Жыровіцкім манастыры.

АЛЯКСЕЙ: Будаваў у Курапатах капліцу. Аднойчы ўбачыў тут валанцёраў. Паразмаўляў зь імі. Так тут і застаўся. І гэта прывяло мяне да Беларускай Аўтакефальнай Праваслаўнай Царквы.

У Аляксея прыязныя дачыненъні з будаўнікамі й амонаўцамі. Валанцёры жартуюць, што Аляксей займаецца ў Курапатах місіянэрскай справай.

Штонядзелю а першай гадзіне ў Курапатах адбываеца набажэнства. Аляксей заклікае ўсіх прыходзіць на іх:

— Служыцца малебен і тры-чатыры экцыні, Малітва за Беларусь, за беларускі народ і беларускіх пакутнікаў у Курапатах. Мы хочам тут паставіць намёт. Мы звязраемся да ўсіх людзей, хто хоча дапамагчы, хаяць б часова ўзяць у аренду нейкі намёт, у якім будуць праходзіць набажэнствы.

Калі я сыходзіла з Курапатаў, Капэлян размаўляў з бульдазэрыстам. На кабіне мышыны была налепка з эмблемай Беларускай Партыі Свабоды.

■ **I3 сінегня 2001**

**ПРАКУРАТУРА ПАЦЬВЕРДЗІЛА,
ШТО Ў КУРАПАТАХ ЛЯЖАЦЬ АХВЯРЫ
ПАЛІТЫЧНЫХ РЭПРЭСІЯЎ**

**Такі быў адказ на запыт актывістаў ініцыятывы
«За ўратаванье мэмарыялу Курапаты».**

Ягор Маёрчык:

«Як першапачатковымі, так і дадатковымі рассыльедаваньнямі выяўлена, што ў 1937–1940-х гадах органамі НКВД зь месцаў заключэння вывозіліся ва ўрочышча Курапаты людзі і там расстрэльваліся», — гэтымі словамі начальнік аддзелу нагляду за выкананнем законаў у войсках і на транспарце, старши дарадца юстыцыі спадар Доўбыш адкінуў іншыя вэрсіі адносна таго, чые парэшткі ляжаць у Курапатах.

Разам з гэтым ён адмовіўся абнародаваць вынікі апошніга рассыльедавання, якія дагэтуль засакрэчаныя. Дзяржайны чыноўнік тлумачыць гэта тым, што розныя сілы

могуць «шырока выкарыстаць» гэтую інфармацыю ў палітычнай барацьбе.

Мы звязрнуліся па камэнтар да супрацоўніцы Інстытуту гісторыі Акадэміі Навук Валянціны Вяргей.

ВЯРГЕЙ: На будаўніцтва гэта не паўплывае. Адзінае, на што можа паўплываць, — гэта на агульную грамадзскую ситуацыю. Ня думаю, што цяпер зноў будуць падымацца пытаныні пра «нямецкі сълед».

Як паведамілі актывісты ўратаванье мэмарыялу, яны зъбіраюцца дамагацца выкананьня пастановы Савету Міністраў пра ўшанаванье памяці ахвяраў сталінскага тэрору ў Курапатах. Такая пастанова была прынятая ў 1989 годзе.

■ **I4 сінегня 2001**

**ПАЛАТА ПРАДСТАЎНІКОЎ ГАЛАСУЕ
СУПРАЦЬ МЭМАРЫЯЛУ**

Дэпутаты адмовіліся ўключыць у расходную частку бюджету краіны на 2002 год будаўніцтва мэмарыялу ахвярам сталінскага рэжыму ў Курапатах.

Уладзімер Глод:

З 81 дэпутата толькі 15 выказаліся «за». Астатнія галасавалі супраць, альбо ня ўдзельнічалі ў галасаванні. Старшыня Камісіі ў справах бюджету, фінансаў і падатковай палітыкі Сяргей Кісялёў паведаміў, што камісія не падтрымлівае пропанову дэпутата Уладзімера Навасяды, паколькі праект помніка ў Курапатах ня значыцца ў адмысловым съпісе пажаданых аб'ектаў манумэнтальнай скульптуры. А сыпікер Вадзім Папоў дадаў, што ўвогуле будаваць помнік у Курапатах, можа, і трэба, але «не за бюджетныя грошыкі».



IREX/ProMedia

■ Сутыкненьне абаронцаў з міліцыяй.



IREX/ProMedia

■ Арышты абаронцаў.



IREX/ProMedia

■ 14 сіння 2001

**ВАЛАНЦЁРЫ АДМОВІЛІСЯ АД ПРЭМII
«ХАРТЫI-97»**

**Яны мяркуюць, што яшчэ ёсьць час, каб угава-
рыць будаўнікоў перанесыці падземны пераход
у іншае месца, далей ад Курапатаў.**

Ганна Соусь:

Сёньня ля Курапатаў будаўнічых работай не вялі. Тэхніка працевала на ўчастку ля мікрараёну. Валанцёры мяркуюць, што цяпер трэба дамагацца, каб падземны пераход, які заплянавалі пабудаваць ля Курапатаў, перанеслы ў іншае месца. Гаворыць Аляксей Капэлян:

— Пакуль яны яшчэ нічога не началі, трэба ісьці да іх і размаўляць. Хай яны пераносіць гэты падземны пераход. Яны хочуць валіць лес. Але гэтага ня будзе. Мы не дамо зваліць ніводнага дрэва ды куста.

Аляксей зьбіраецца ў панядзелак пайсьці да будаўнікоў зь Віцебску, якія мусяць будаваць пераход.

У лягеры крыху паменела валанцёраў. Уначы тут былі толькі чатыры сябры Партыі Свабоды. Паводле аднаго з кіраўнікоў партыі Зымітра Захарэвіча, гэта звязана з маразамі, а таксама з тым, што ў многіх валанцёраў-студэнтаў пачалася сэсія. Зыміцер таксама паведаміў Радыё Свабода, што сябры БПС вырашылі адмовіцца ад прэмii «Хартыі-97».

ЗЫМІЦЕР: Мы адмаўляемся ад гэтай прэмii, таму што «Хартыя-97» робіць усё, каб здыскрэдытаўваць нашу арганізацыю. Яна ў свой час спрабавала падвесыці арганізацыю да расколу, у выніку чаго частка сяброў БПС пакінула партыю. Менавіта яны надрукавалі правакацыйны часопіс «Нацыя». Гэта было зроблена ў друкарні газэты «Рабочы». Там пад шыльдай БПС выкладаюцца цалкам расіцкія, нацысцкія ідэі.

Зыміцер часта прыходзіць у Курапаты з гітарай і съпявает валанцёрам свае песні. Сёньня ён чытаў свае вершы.

Будаўніку Андрэю з Магілёва, зь якім я сёньня пазнаёмілася, 22 гады. Андрэй дзесяць дзён працеваў на будаўніцтве дарогі калія Курапатаў. Сёньня ён ад'яжджае дадому.

АНДРЭЙ: Можа, толькі летам прыеду сюды зноў — асфальт класыці. Працы няма ў Магілёве, толькі Менск і ратуе.

— А Вашы кіраўнікі распавядалі Вам штосьці пра Курапаты?

— Што Вы, навошта ім гэта? Накіравалі ды ўсё — працуіце. Ім гэтае месца, ведаеце...

— А Вам?

— Мне? Мне і так, і гэтак...

Раней Андрэй дапамагаў валанцёрам рыхтаваць пляцоўку пад намёт для набажэнстваў. Але на пагорку — там, дзе знаходзіцца большая частка пахаваньняў, ён дагэтуль ня быў.

Сёньня я бачыла, як раніцай з Курапацкага пагорку зъяжджалі лыжнікі.

■ 15 сіння 2001

«ХАРТЫЯ-97» ПАЧУВАЕЦЦА АБРАЖАНАЙ

Каардынатар гэтай грамадзкай арганізацыі Зыміцер Бандарэнка мяркуе, што слова аднаго з актывістаў БПС, якія прагучалі ўчора ў этэры Радыё Свабода ў дачыненьні да «Хартыі-97» — абраца.

Ганна Соусь:

Рэканструкцыя кальцавой дарогі калія Курапатаў сёньня не вялася, будаўнікі былі занятыя на іншым участку, побач з аўтобуснай станцыяй «Зялёны Луг». Валанцёраў у лягеры было няшмат, большасць зь іх прысутнічалі на зъездзе БНФ.

Але ж у Курапаты, як і звычайна ў выходныя, прыходзілі людзі. Прыкладам, спадар Мікола, які жыве недалёка, прыйшоў ва ўрочышча на лыжах. Ён прынес валанцёрам крыху грошай на харчы. Спадар Мікола мае невялічкі ўласны бізнэс і мяркуе, што дапамагчы абаронцам — ягоны грамадзянскі абавязак.

МІКОЛА: Для мяне гэтае месца, як і для любога беларуса, многае значыць. Бо ў нашай краіне яшчэ захаваліся тыя ж заходы, як і ў тых гады, калі тут расстрэльвалі людзей. Я вельмі ўдзячны гэтым маладым людзям, якія тут падстаўляюць свае плечы й галовы пад удары і ахоўваюць нашу памяць.

Спадар Яўген таксама жыве недалёка ад гэтага месца і бывае ў Курапатах амаль штодзень.

ЯЎГЕН: Памятаю, як прачытаў калісьці артыкул пра Курапаты. Я тут некалі ездзіў у Дроздава па малако, і ўвесь час было не па сабе, калі вяртаўся позна на ровары. Ніяк ня мог усъвядоміць, як гэта магло адбывацца... Мяне нешта цягне сюды, нешта трывожна за гэтых хлопцаў.

Нагадаю, што ўчора адзін з сяброў Беларускай Партыі Свабоды заявіў у этэры нашага радыё пра тое, што сябры партыі адмаўляюцца ад прэмii «Хартыі-97», якой гэтая арганізацыя ўзнагародзіла абаронцаў у намінацыі «За асабістую мужнасць». Паводле кіраўніка БПС Сержuka Высоцкага, гэтае рашэнне прынялі актыўісты партыі, якія вартуюць мэмарыял.

ВЫСОЦКІ: Арганізацыя «Хартыя», з нашага пункту гледжання, неаднаразова скампрамэтавала сябе антынацыянальнай дзеянасцю, дзеянасцю супраць БПС, супраць *Маладога Фронту*.

А вось меркаваньне каардынатара «Хартыі-97» Зымітра Бандарэнкі:

— Я ня буду камэнтаваць выказванню БПС, таму што ня вельмі паважаю гэту арганізацыю. Я вельмі паважаю Радыё Свабода, беларускую службу. І для мяне менавіта гэтыя слова, якія прагучалі ў этэры вашай радыёстанцы, зьяўляюцца абрэзай. І таму было б важна, каб радыёстанцыя проста папрасіла прабачэння.

Зыміцер Бандарэнка лічыць сябе асабістым ахвярай расейскага нацызму:

— I ад нямецкага нацызму абодва мае дзяды загінулі, і бацька ў партызанах быў, і маці галадала ў акупацыі. Таму я лічу гэта абрэзай.

■ **I7 сінення 2001**

АПОШNІЯ ЗЬВЕСТКІ З КУРАПАТАЎ

Мы працягваем расповед пра людзей, якія цягам ужо амаль трох месяцаў удзень і ўначы дзяжураць ва ўрочышчы.

Ганна Соусь:

Сёньня самазвалы насыпалі пясок, каб падвысіць узровень дарогі. Геадэзісты рабілі замеры. За працай будаўнікоў увесь час назіраюць абаронцы.

Мінулай ноччу ў Курапатах начавалі толькі тры чалавекі. Адзін з іх — 19-гадовы Юрась Фабішэўскі. Я засыпела яго за навучаньнем, хлопец чытаў падручнік гісталёгі. Юрась вучыцца ў 1-й менскай мэдyczнай вучэльні, апошнім часам яму даводзіцца рыхтавацца да заняткаў у Курапатах.

ЮРАСЬ: Выкладчыкі разумеюць мяне. Кажуць, што мы тут добрую справу robім, але ж трэба вучыцца...

У Юрася ад сталінскіх рэпрэсій пацярпеў дзед — Вацлаў Фабішэўскі. Яго арыштавалі пасля другой усясьветнай вайны.

ЮРАСЬ: Дзясяць гадоў ён быў у лягерах, згубіў там сваё здароўе і, калі прыехаў сюды, хутка памёр. Ён — з Гарадзенскай вобласці, селянін. Кажуць, што ён быў у нейкай, як тады называлі, бандзе. Як мне распавядаў бацька, дзед ня вельмі добра ставіўся да савецкай улады й тады, калі вярнуўся з лягеру. Мне яшчэ бабуля казала, што ён сапрауды ўдзельнічай у нейкіх акцыях супраць савецкай улады.

Юрась Фабішэўскі, як і ягоны дзед, таксама пацярпеў ад палітычных рэпресій — сёлета, у Курапатах. Яго затрымлівалі двойчы — 8 і 9 лістапада. Першы раз суд пакараў Юрася штрафам на 6 мінімальных заробкаў, цяпер ён чакае другога суду — за другое затрыманьне. Юрась узгадвае, як празь некалькі тыдняў пасля падзеяў 8 лістапада амонаўцы, якія яго скапілі, наведаліся ў лягер валанцёраў:

— Прыходзілі сюды паразмаўляць, даведацца, як справы, чым мы тут займаємся. Усё вельмі цікавяцца, колькі нам тут грошай плацяць. Нам тут нічога ня плацяць.

Калі я сыходзіла з Курапатаў, Юрась разам са мной ішоў да аўтобуснага прыпынку — сустрэць дзяўчыну, якая едзе ў Курапаты пасля заняткай. Гэта стала ўжо пэўным правілам — хлопцы сустракаюць і праводзяць дзяўчынат, якія бяруць удзел у вартаваньні мэмарыялу.

■ 18 сінення 2001

АБАРОНЦЫ ЎЦЯПЛЯЮЦЬ СВОЙ НАМЁТ

У гэтым ім дапамагаюць будаўнікі.

Ганна Соусь:

Калі я раніцай прыйшла ў лягер, валанцёры пілавалі дрэвы. Колькі дроваў патрэбна штодзень? Пра гэта распавяялі Дзяніс Більдзюк і Васіль Парфянкоў.

ДЗЯНІС: Вышынёй дзесьці па пояс, даўжынёй — мэтры два...

ВАСІЛЬ: Гэта на дзень. І наnoch столькі ж патрэбна.

— А дзе цяпер дровы бярэце?

ВАСІЛЬ: На гэтым баку сухастой...

ДЗЯНІС: Мы ня валім нічога, зьбіраем зь зямлі. Ачышчаем лес...

Дзяніс і Васіль ужо ня першы дзень і нават ня першы ме-

сяц вартуюць Курапаты. 18-гадовы Васіль прыйшоў сюды 9 лістапада. За дзень да таго ён пабачыў у тэлевізіі, як амонаўцы разганялі абаронцаў. Адразу хацеў бегчы на дапамогу, але бацькі не дазволілі. Прыйшоў у Курапаты толькі раніцай, тады ж яго й затрымалі амонаўцы. За абарону ўрочышча судзьдзя пакараў Васіля штрафам — 20 мінімальных заробкаў. Працуе Васіль у сёмым аўтобусным парку сълесарам.

ВАСІЛЬ: З ночы сюды. Адсюль — у ноч, на працу. Вось так і живем.

— А калі съпіце?

— Сплю ўдзень.

Нядайна Васілю на працу прыйшла «папера» зь міліцыі.

ВАСІЛЬ: Начальнік мяне таксама падтрымлівае, але ён кажа: «Я нічога не могу зрабіць, трэба прымаць меры». За падзеі 9 лістапада прэмію зь мяне зьнялі.

— Ці вялікая прэмія?

ВАСІЛЬ: Можа, тысячаў пяцьдзесят.

Васіль яшчэ ў школьнія гады пачаў браць удзел у масавых акцыях. Узгадвае, як разам з бацькамі хадзіў на «Марш Свабоды-1», як штогод на Дзярды ішоў у Курапаты.

Другі мой суразмоўца Дзяніс у свае 19 гадоў ужо мае досьвед палітычных рэпресій. Пасля «Маршу Свабоды-1» яго выключылі з універсітету. У Курапатах Дзяніс амаль зь першага дня, калі пачалося дзяжурства.

ДЗЯНІС: Калі я лічу сябе беларусам, то трэба бараніць Беларусь.

На мае пытаньне, чаго ён баіцца, Дзяніс адказаў наступным чынам:

— Больш за ўсё я баюся спалохацца. Я імкнуся нічога не баяцца. Канечнэ, Бога трэба баяцца.

Дарэчы, паводле Дзяніса, гэтая жыцьцёвая формула й адрознівае валанцёраў ад тых людзей, што назіраюць за падзеямі ў Курапатах збоку.

Сённяня ў лягер прывезылі ўцяпляльныя шчыты з адной

менскай вайсковай часткі. Дапамаглі валанцёрам у гэтым будаўнікі. Распавядзе Аляксей Капэлян:

— *Машына — будаўнікоў. Я дамовіўся пра яе з галоўным інжынэрам, паехаў на вайсковыя склады й забраў. Раней гэта быў зборныя шчытавыя домікі. Цяпер яны пойдуць на ўцяпленьне намёту.*

А вось што кажа кіроўца машыны, 25-гадовы будаўнік з Магілёва Андрэй:

— *Папрасілі — мы й прывезылі. Мы сябруем зь імі, добрыя хлопцы.*

Што да рэканструкцыі кальцавой, дык сёньня ля Курапатаў працягваліся земляныя работы. Геадэзісты кажуць, што ўзровень дарогі ля ўрочышча трэба будзе падвысіць прыкладна на адзін метар.

■ 19 сіненя 2001

ВАЛАНЦЁРАМ НЕ ХАПАЕ ДРОВАЙ

Сёньня раніцай я засьпела ў лягеры толькі аднаго валанцёра — Аляксея Капэляна. А начавалі тут чатыры чалавекі.

Ганна Соусь:

Капэлян спрабаваў распаліць «буржуйку» пры дапамозе саляркі, бо дровы былі сырья. Аляксей кажа, што з ацяпленнем намёту могуць быць праблемы.

АЛЯКСЕЙ: Будаўнікі нарэзалі нам дроваў, але ж яны сырья, будуць шыпець, кіпець, а цяпла ня будзе. Нам на суткі патрэбны адзін кубамэтар. Трэба ісьці шукаць сухастой, але ж і яго застаецца ўсё меней. Ужо і так эканомім гэтыя дровы. Сёньня ўначы тро разы тушилі «буржуйку» дзеля эканоміі.

Увесе час валанцёраў пільнуе міліцыя. Адна машына з абласным АМОНам стаіць непадалёк ад ляснога масіву, а другая, з гарадзкім — з боку мікрараёну. Звычайна раніцай

амонаўцы заходзяць у намёт, каб пералічыць валанцёраў. Апошнім часам Аляксей заўважыў пэўныя перамены ў міліцыйскім дзяжурстве.

АЛЯКСЕЙ: Ужо тыдзень, як гарадзкія стаяць без машыны. Прывозяць двух чалавек, выкідваюць — і мерзыніце поўны дзень. Яны й лазяць вакол Курапатаў.

— А да вас не заходзяць пагрэцца?

— Абласныя хай заходзяць, а гарадзкім сюды дарога закрытая.

— А чым абласныя лепшыя за гарадзкіх?

— Абласныя душой і сэрцам з намі. Але ж ёсьць загад, і яны нічога зрабіць ня могуць. Яны разумеюць, што гэта трэба ня толькі нам адным, а гэта патрэбна многім — нават і ім, так яны кажуць.

Паводле Аляксея, розыніца паміж гарадзкімі абласнімі амонаўцамі была бачная яшчэ 8 і 9 лістапада, у часе затрымання.

АЛЯКСЕЙ: У асноўным затрымлівалі гарадзкія. Абласныя затрымалі двух ці трох чалавек. Ёсьць у іх такі начальнік Папоў, ён аддаваў некалькі загадаў, ён крычачаў на іх і ледзь насільна ня гнаў, толькі тады яны пайшли. І не зьбівалі так, як зьбівалі гарадзкія.

Размаўляючы з Аляксеем, я заўважаю, што полыміа ў «буржуць» амаль гасьне — сырья дровы ня хочуць гарэць. Аляксей спадзяецца, што неўзабаве нехта прыйдзе, тады яны разам пойдуць у лес па сухія дровы.

■ 20 сіненя 2001

АПОШНІЯ ЗЬВЕСТКІ З КУРАПАТАЎ

Нягледзячы на тое, што абаронцам не стае харчаваньня і дроваў, яны ўладкоўваюць свой лягер і рыхтуюцца адзначыць тро месяцы абаронны мэмарыялу.

Альгерд Невяроўскі:

Сёньня ў Менску стаяў марозны дзень. Будаўнікі рэканструявалі іншыя ўчасткі кальцавой дарогі і не набліжаліся да Курапатаў. Тым часам раніцай у лягеры знаходзеліся трох валанцёры — Аляксей Капэлян, Дзяніс Більдзюк і Васіль Парфянкоў. Ноччу валанцёраў было ўдвай больш. Пра сёньняшнія пляны распавядае валанцёр Аляксей:

— Будзем рамантаваць шчыты, каб уцепліць намёт. Што застанецца — пойдзе на капліцу. На нашым участку работы не вядуцца.

Валанцёры гавораць, што ім не стае харчаваныя і дроваў. У навакольным лесе ўжо няма дрэваў, якія б можна было выкарыстоўваць на дровы. Пакуль абаронцы мэмарыялу паляць старыя запасы дрэва, а таксама саллярку, якую ім даюць будаўнікі. Людзі часам прыносяць ім ежу, але гэтага недастатковая.

Пры tym частка валанцёраў адмаўляеца браць гроши з прэмii, якую ўручыла абаронцам Курапатаў «Хартыя-97». А яшчэ ў некаторых абаронцаў зьяўлююцца нечаканыя фінансавыя выдаткі. Так, учора міліцыянты затрымалі калія ўласнага дома Васіля Парфянкова. Суд пакараў яго штрафам 200 тысяч рублёў за тое, што ён 9 лістапада перашкаджаў руху будаўнічай тэхнікі ў бок Курапатаў. Міліцыянты адвезылі Васіля ў банк і прымусілі аплаціць гэты штраф.

Нягледзячы на складанасці, валанцёры вырашылі арганізаваць 24 сінегня сустрэчу сяброў з нагоды іхнага 3-месячнага знаходжання ва ўрочышчы. Кажа Аляксей Капэлян:

— Я запрашаю ўсіх прыходзіць сюды 24 сінегня а 12-й гадзіне. Людзі прыйдуць, нам будзе весялей.

■ 21 сінегня 2001

ВАРТА Ў КУРАПАТАХ ПРАЦЯГВАЕЦЦА

Будаўнікі сёньня вазілі з кар'еру пясок — падвышалі ўзровень дарогі. А валанцёры працягваюць вартаваць Курапаты.

Ганна Соусь:

Распавядае Аляксей Капэлян:

— Вечар і нач прайшлі добра. Нарыхтоўвалі дровы — прыносілі зь лесу, а потым пілавалі ў калолі іх. Начавалі ў намёце восем чалавек — два «зубры», астатнія — зь Беларускай Партыі Свабоды.

Аляксей частуе мяне мёдам. Надоечы нехта падараваў валанцёрам некалькі літраў. Мёд у лягеры цяпер вельмі патрэбны. У Курапатах марозна, і актыўністы часта хварэюць.

У намёце абаронцаў прыбрана — цёплыя коўдры акуратна складзеныя, на самаробным стале замест ручніка ўлёткі, посуд чыста вымыты (на ваду валанцёры ходзяць на аўтастанцыю альбо да знаёмых жыхароў мікрараёну). Ля «буржуйкі» сушацца сырья дровы.

Цімох Атрошчанкаў вартуе Курапаты ўжо больш за два месяцы, амаль зь першых дзён. Цімох вучыцца ў адным зь менскіх эканамічных інстытутаў.

ЦІМОХ: Тут амаль усе мае канспекты. І я з вучобы адразу сюды — раблю тут свае хатнія заданні. І зранку — а 8-й — адразу на вучобу.

Заўтра Цімоху спаўняеца 18 гадоў. «Нарэшце мяне змогуць пасадзіць на «суткі», — жартуе хлопец. Цімох згадвае, як больш за два гады таму ён вырашыў размаўляць толькі па-беларуску.

ЦІМОХ: Гэта было 21 ліпеня 1999 году, калі я ўпершыню трапіў на апазыцыйны мітынг, што быў прысьвежаны за канчэннію тэрміну кіравання Лукашэнкі. Увесень таго году я прыняў рашэнне размаўляць толькі па-беларуску,

за што шмат пацярпей. І ў школцы, і ад сяброў – шмат хто не разумеў, называў мяне калгасынкам. Але я зь дзяцінства хадзіў зь бел-чырвона-белым значкам. Мне праста падабаліся гэтыя колеры, а вось палітычнае жыцьцё пачалося менавіта тады.

Апошні раз Цімох затрымлівалі за распаўсюд улётак у часе перадвыбарчай кампаніі. А найбольш пацярпей ён на футбольным матчу паміж Украінай і Беларуссіяй – тады яго моцна зьбілі амонаўцы. Пасля гэтага ў Цімоха часта баліць ныркі, асабліва гэта адчуваецца ў Курапатах, калі халодна.

Цімох згадаў, як правёў у Курапатах чатыры з паловай тыдні запар. Яго бацькі прыйшлі ў лягер і спрабавалі забраць сына дахаты, але беспаспяхова. На маё пытаньне, што ў Курапатах для яго найбольш складана, Цімох адказаў наступным чынам:

– Па-першае, псыхалягічна тут вельмі цяжка, бо кожны дзень адчуваеш, што знаходзіесь на чалавечых костках. Зараз ужо да гэтага прызвычайўся паціху, але спачатку было вельмі цяжка. Асабліва, калі засынаў – у съне прыйшлі людзі, праслі, каб я іх не расстрэльваў... А па-другое, канечно, халодна. Зіма ўсё ж такі.

Цімох разьвітваецца са мной і съпяшаецца на заняткі, сέньня ў яго інфарматыка, а заўтра – залік па філязофіі.

■ 22 сінегня 2001

АБАРОНА КУРАПАТАЎ ЗАСТАНЕЦЦА Ў ГІСТОРЫІ

Валанцёры мяркуюць, што іхная акцыя ўвойдзе ў падручнікі гісторыі Беларусі.

Ганна Соусь:

У Курапатах ўсё занесена сънегам. Нягледзячы на гэткае надвор'е, ля аўтобуснай станцыі «Зялёны Луг-6» сέньня працавала будаўнічая тэхніка. Спачатку будаўнікі чысьцілі

дарогу ад сънегу, а потым засыпалі пяском. Ля ўрочышча рэканструкцыя дарогі сёньня не вялася.

У лягеры я засыпела толькі аднаго валанцёра. Уначы тут былі чатыры чалавекі, але раніцай яны сышлі – на працу ды на вучобу, бо сέньня ў Беларусі працоўны дзень.

Мой суразмоўца – 20-гадовы валанцёр Цімох. Я засыпела яго за распальваньнем «буржуйкі». Дровы ўсе сырыва, і каб ацяпліць намёт, даводзіцца ўвесь час дадаваць у печ-ку салярку.

У Цімоха, як дарэчы і ў многіх з абаронцаў Курапатаў, родныя пацярпелі ад сталінскіх рэпрэсіяў.

ЦІМОХ: Бабуля распавядала, што ейны брат быў у лягерах у 1930-я гады. Потым вярнуўся ў Беларусь. Памёр ужо даўно. Я яго ніколі ня бачыў.

На пачатку 1990-х гадоў бацька Цімоха браў актыўны ўдзел у апазыцыйных акцыях.

ЦІМОХ: Распаўсюджваў улёткі, літаратуру. Выхоўваў мяне ў духу беларускага адраджэння. Вось тады ён мне распавядаў таксама і пра Курапаты, і пра беларушчыну. Цяпер я пераняў ягония съязгі. Зараз бацька крыху адышоў, больш працуе, бо трэба неяк жыць, карміць сям'ю.

Цімох цяпер вучыцца ў менскім пэдагагічным каледжы на аддзяленні пачатковай школы. Нядаўна праходзіў практику ў адной зь менскіх школаў і быў уражаны тым, што амаль ніхто з настаўнікаў ня можа размаўляць па-беларуску.

ЦІМОХ: Калі буду працаваць зь дзецьмі, дык, натуральна, па меры магчымасці буду ўводзіць беларускую мову, бо на беларускай мове настаўнікі цяпер ня вельмі жадаюць размаўляць.

Цімох мяркуе, што кругласутачная варта, якую ўжо амаль трох месяцаў нясуць у Курапатах сябры маладзёвых арганізацый, калісці можа ўвайсці ў падручнікі гісторыі Беларусі.

ЦІМОХ: Будзе што распавесьці дзецям і ўнукам – як мы былі тут, жылі ў гэтым намёце, усталёўвалі крыжы. Пакінулі, можа, невялікую, але ўсё ж памяць. Усё ж ня зьнесці, як меркавалі раней, палову Курапатаў, па магілах

не началі будаваць гэтую дарогу. Звычайных людзей крыху скаланулі, ізноў усе ўспомнілі пра Курапаты, пра сваіх продкаў, пра тое, што мы ўсе ў Беларусі жывем.

Многія валанцёры часта просяць, каб у этэры Радыё Свабода не гучалі іхныя прозвішчы. Яны ня хочуць, каб на працы ды вучобе даведаліся пра іхны ўдзел у гэтай доўгатэрміновай акцыі. Звычайна не называюць сваіх прозвішчаў і сябры Беларускай Партыі Свабоды. І таму, як казаў Цімох, нашчадкі, хутчэй за ўсё, ня будуць ведаць прозвішчаў многіх абаронцаў Курапатаў, як, дарэчы, ня ведаюць цяпер імёнаў большасці расстряляных тут людзей.

■ 23 сінення 2001

РЭКАНСТРУКЦЫЯ ДАРОГІ ІДЗЕ ШПАРКА

У Курапатах марозна, усе дрэвы белыя ад сънегу. Сагрэцца можна толькі ля «буржуйкі» ў намёце абаронцаў.

Ганна Соусь:

Я запытаўся ў Аляксея Капэляна, ці ня зъмерзлы яны ўначы, калі было 20 градусаў марозу.

АЛЯКСЕЙ: Ну і што — 20 градусаў. Хай будзе ѹ болей, розніцы няма. Пераначавалі, ня зъмерзлі — было 12 чалавек з руху «Зубар» і Беларускай Партыі Свабоды.

— Нягледзячы на гэткае надвор'е, ля Курапатаў сеньня працуе тэхніка...

— Яны возяць пясок, укатваюць. Канец году, і яны павінны заплянаваны памер работай выкананы. Адзін дзень нават да 10 гадзінай вечара працавалі. Скончаць падышаць узровень дарогі — зоймуцца падземнымі пераходам. Вось тады ізноў стануць у нас зь імі жорсткія адносіны.

Аляксей кажа, што дзеля будаўніцтва пераходу рабочым

трэба будзе высекчы частку дрэваў зь ляснога масіву. А валанцёры будуць імкнуцца не дазволіць ім гэтага.

Сённяня ў Курапатах я сустрэла пэнсіянэрку Тамару Івановіч. Некалі яна брала ўдзел у ліквідацыі наступстваў аварый на Чарнобыльскай атамнай станцыі. З таго часу шмат хварэе, таму прыходзіць у Курапаты ня так часта, як хацела б. Спадарыня Тамара прынесла валанцёрам бульбы ды яблыкаў.

ІВАНОВІЧ: Я сказала «вялікі дзякую» валанцёрам. Маладыя хлопцы ідуць на такія ахвяры, яны тут съпяць, жывуць у антысанітарных умовах. Гэта вялікі подзывіг. Яны ж не за плату ідуць, не за гроши, а за сумленыне.

Каля лягеру абаронцаў стаяць дзьве машыны з амонаўцамі. Валанцёры часам жартуюць, што міліцыяяны разам зь імі вартуюць Курапаты. А давядзецца, і разам будуць Новы год сустракаць.

АЛЯКСЕЙ: Прыйдуць да нашай елкі, праганяць ня будзем.

■ 24 сінення 2001

У КУРАПАТАХ АДБЫЛАСЯ ПРЕСАВАЯ КАНФЭРЭНЦЫЯ

Споўнілася тры месяцы, як у Курапатах нясуць вахту валанцёры.

Ганна Соусь:

Прэсавая канфэрэнцыя адбывалася ў вайсковым намёце пад гукі будаўнічай тэхнікі. Падсумоўваючы вынікі трохмесячнай акцыі, Павал Севярынец зазначыў:

— Мы будзем назіраць за працай будаўнікоў столькі, колькі спатрэбіцца. Да таго часу, пакуль будаўнікі ня сыдуць. Калі гэта будзе некалькі месяцаў, мы застанемся на некалькі месяцаў.

А паводле Яўгена Афнагеля, верагодна, што моладзь пра-

цягне дзяжурства і пасъля заканчэння будаўніцтва, і будзе знаходзіцца тут, пакуль не пабудуюць мэмарыял.

У часе прэсавай канфэрэнцыі ўсе выступоўцы шмат гаварылі пра тое, што ў Курапатах фармуюцца новыя палітычныя сілы Беларусі. Яўген Афнагель узгадаў запіс, зроблены надоечы ў адмысловым курапацкім дзёньніку дацкім журналістам:

АФНАГЕЛЬ: Ён напісаў, што можа ў гэтым лягеры нараджаецца новая Беларусь. Сапраўды, Курапаты прымірлы ўсе маладзёвяя арганізацыі. Усе робяць адну справу. I я вельмі спадзяюся, што прыклад маладзі пакажа, што трэба рабіць дарослым палітыкам, якія ня могуць нікак пазбавіцца сваіх амбіцыяў.

Сяржук Высоцкі згадаў трагічны лёс Андрэя Зайцева з Гомеля:

— Нельга не сказаць пра трагічную гібель Андрэя Зайцева, аднаго з абаронцаў Курапатаў, які прыяжджаў сюды і працягваў тут варту некалькі дзён. Гэты чалавек апынуўся пад вельмі сур'ёзным ціскам уладаў. Хто ён, як не чарговая ахвяра расейска-камуністычнай систэмы? Злодзеі, якія тут раней забівалі людзей, працягваюць і далей забіваць. I гэтая ахвяра — ахвяра Курапатаў таксама.

Што да канкрэтных вынікаў трохмесячнай варты, дык Павал Севярынец акрэсліў іх наступным чынам:

— Удалося абараніць ня вельмі, можа, глябальныя — лякальныя — але вельмі важныя дэталі. Куды пацячэ вада са съцёкаў, якім чынам будзе фармавацца адхон, ці крануць крыжы, усталяваныя грамадзтвам, — гэта ўсё адстойвалі абаронцы Курапатаў. Мы ўзынялі тэму пабудовы мэмарыялу, і тая ж самая грамадзкая ініцыятыва «За ўратаванье Курапатаў» нарэшце зразумела вартасць гэтай тэмы, і цяпер там пачалі працу.

У часе прэсавай канфэрэнцыі ў Курапатах паболела міліцыя. Прыйехаў нават адмысловы мікрааутобус — «варанок». У намёт зайшоў маёр міліцыі і, не назваўшы сябе, пачаў распытацца, хто тут галоўны, хто наладзіў прэсавую канфэрэнцыю. Далей запрасіў усіх выступоўцаў (як, дарэчы, і мяне) прайсьці разам зь ім у машыну, але потым зъмяніў сваё рашэнне і пакінуў урочышча.

■ 25 сінегня 2001

ДА АБАРОНЦАЎ ДАЛУЧЫЛІСЯ ВАЛАНЦЁРЫ З МАГІЛЁВА Й ШКЛОВА

Каля Курапатаў увесь дзень вялі земляныя работы. Глеб Вязоўскі кажа, што будаўнікі хочуць як мага хутчэй скончыць рэканструкцыю дарогі на «праблемным» участку.

Ганна Соусь:

Учора ў лягеры прыйехалі два хлопцы з Магілёўшчыны. 17-гадовы Арцём вучыцца ў апошнім класе школы.

АРЦЁМ: Трэба таксама паўдзельнічаць у абароне нацыянальнага нэкропалю Беларусі. Той народ, які ня ведае сваёй гісторыі, ня мае права на самастойнае існаванье. Быў тут аднойчы раней, яшчэ ўвесень, але ж ня здолеў затрымацца надоўга.

Бацькі Арцёма вітаюць сынава рашэнье ўзяць удзел у варце памяці ў Курапатах падчас школьніх вакацыяў. Прадзеда Арцёма ў 1930-я гады раскулачылі, і толькі цудам ён ня трапіў у сталінскія лягеры. Сам Арцём пасъля заканчэння школы зьбіраецца паступаць у Магілёўскі педагогічны ўніверсітэт на аддзяленне гісторыі, сацыялёгіі і права. У часе нашай размовы ён узгадаў, што ў Магілёве ёсьць свае Курапаты:

— Ёсьць такое месца ля мясакамбінату ў кар'еры. Там таксама пахавана некалькі дзясяткаў тысяч чалавек.

— А там ёсьць нейкі мэмарыяльны знак, помнік, крыжы?

— Там нашыя нацыянальна-патрыятычныя арганізацыі усталявалі вялікі крыж.

— А ў Магілёве многія людзі пра гэта ведаюць?

— На Дзяды на гэтае месца прыйходзілі каля 100 чалавек. А так у сувядомасці людзей няма таго, што вось у Магілёве ёсьць такое месца.

18-гадовы Алесь прыйехаў у Курапаты са Шклова. Ён га-

ворыць, што на радзіме Аляксандра Лукашэнкі многія людзі ведаюць пра трохмесячную акцыю ў Курапатах, іх таксама хвалюе лёс нацыянальнага нэкропалю.

Арцём і Алесь не выключаюць, што цягам наступных месяцаў несьці варту памяці ў Курапаты прыедуць і іншыя валанцёры з Магілёўшчыны.

■ 26 сінення 2001

**УЛАДЗІМЕР ЮХО:
«КУРАПАТЫ ЗАСЫПАЮЦЬ ЖВІРАМ»**

**Сёньня будаўнікі зноў падвышалі ўзровень дарогі. Сыцежку, па якой можна трапіць ва ўро-
чышча, часткова засыпалі.**

Ганна Соусь:

Апошнім часам трапіць у Курапаты становіцца ўсё больш складана. Сумёты сънегу па калена, перакапаная дарога, па якой увесь час ездзяць самазвалы й бульдозёры. Сёньня ўзровень дарогі ля ўрочышча падвысілі амаль на паўмэтра. З гэтай прычыны спускацца ўніз да лягеру валанцёраў стала вельмі складана. Гэтым быў абураны Уладзімер Юхो:

— Курапаты засыпаюць самым злачынным чынам. Возяць і возяць гэты жвір. Тут відавочны канфлікт з прыродай. Ужо калі з вуліцы Мірашнічэнкі людзі ідуць да «Аквабелу», дык не пазнаюць таго месца, якое было адразу за дарогай. Эта хвалюе ўсіх жыхароў мікрапаёну Зялёны Луг, дзе я жыву.

Уладзімер Юхо раней прыйходзіў у Курапаты амаль штодня. Але пасля падзеяў 8 і 9 лістапада, калі яго моцна зьбілі амонаўцы, ён быў вымушаны пэўны час лячыцца. Цяпер адчувае сябе ўжо крыху лепш і зьбіраецца разам з валанцёрамі сустракаць Новы год.

Аляксей Капэлян мяркуе, што трэба зрабіць адмысловую дарогу ў Курапаты на час рэканструкцыі.

АЛЯКСЕЙ: Сёньня падчас перапынку на абед вазьму г्रэй-дэр і праб'ю новую дарогу праз поле ўздоўж гэтай дарогі, каб людзі маглі добра спускацца там калі прыпынку і не ісьці па гэтай дарозе, па гэтым пяску. Я ўжо дамовіўся з будаўнікамі. І АМОН мяне падтрымаў у гэтым, бо ім таксама нязручна стаяць тут на адхоне.

Старшым у лягеры ўжо доўгі час зьяўляецца 33-гадовы Генадзь Дранковіч, адзін з кіраўнікоў Беларускай Партыі Свабоды. Я распытаю Генадзя пра сутнасць ягонага старшынёства ў лягеры.

ГЕНАДЗЬ: Каб парадак захоўваўся, харчаваньнем каб былі людзі забясьпечаны... Нарыхтоўка дроваў, стасункі з будаўнікамі, амонаўцамі... Каб было цэнтралізаванае разьмеркаванье дзяжурстваў. З 10 вечара да 6 ранку разьмяркоўваюцца зьмены.

Генадзеў дзед, Андрэй Дранковіч, у 1930-я за адмову ўступіць у калгас быў сасланы ў паўночныя лягеры. Другога ягонага дзеда арыштавалі як польскага шпіёна. І толькі некалькі гадоў таму Генадзевы родныя атрымалі паперы аб рэабілітацыі, ім была выплачаная невялічкая кампенсацыя за канфіскаваную паляўнічую стрэльбу.

Сам Генадзь займаецца рамонтам аўто, але апошнія тры месяцы даводзіцца шмат часу аддаваць дзяжурству ў Курапатах. Новы год ён таксама плянуе сустрэць тут.

ГЕНАДЗЬ: Набудзем, канечне, торт. Паспрабуем съяткаўваць безь сьпіртовых напояў...

— Магчыма, з шампанскім?

— Калі нават і шампанскае, то, як кажуць, дзіцячае. Сьпіртовыя напоі ня будуць ужывацца, таму што калі яны будуць ужытыя, эта дас্তык падставу міліцыянтам і іншымі казаць, што тут сабраліся п'яницы.

Калі я сыходзіла з Курапатаў, валанцёры ўпрыгожвалі яліну, якая расьце побач з намётам.

■ 27 сънежня 2001

**АБАРОНЦЫ РЫХТУЮЦЦА
ДА НОВАГА ГОДУ**

Яны дамагліся, каб будаўнікі праклалі часовую дарогу ад канцавога прыпынку грамадзкага транспарту «Зялёны Луг» да Курапатаў праз поле.

Альгерд Невяроўскі:

Сёньня ў Менску адліга, і да лягеру валанцёраў дабірацца складана. Прараб будоулі сказаў мне, што з валанцёрамі наладжаныя самыя шчыльныя й прыязныя адносіны, і ні пра якое парушэнне нормаў будаўніцтва цяпер ня можа быць размовы.

У курапацкім лягеры былі трох валанцёры. Яны рабілі новыя крыжы. Гаворыць Генадзь Дранковіч:

— Крыжы будуць усталяваныя да Новага году ў бок ад поля і ўздоўж дарогі. Мы паставім яшчэ 20 крыжкоў, якія будуць пазначаць контуры мэмарыялу.

Сёньня ў курапацкім лягеры начавалі пяць чалавек. Тыя хлопцы, што засталіся несыці варту ўдзень, акрамя майстравання крыжкоў, зьбіралі дровы, а таксама парадкавалі тэрыторыю. Для таго, каб людзі, што прыйдуть у госьці да валанцёраў у навагоднюю ноч, маглі лёгка дабраца сюды, Аляксей Капэлян разам з будаўнікамі праклаў новую часовую дарогу праз поле.

Валанцёры ўжо ўпрыгожылі навагоднюю ялінку, што стаіць пасярод лягера. Елачныя цацкі прынеслы жыхары мікраўні Зялёны Луг, якія цягам апошніх дзён дапамагаюць валанцёрам яшчэ й харчамі.

■ 28 сънежня 2001

БУДАЎНІКІ ПАДТРЫМЛІВАЮЦЬ АБАРОНЦАЎ

Сёньня ў будаўнікоў у Курапатах быў апошні сёлета працоўны дзень. Рабочыя едуць дахаты на навагоднія вакацыі й вернуцца толькі 3 студзеня.

Ганна Соусь:

Звычайна будаўнікі каля ўрочышча Курапаты ня вельмі ахвотна размаўляюць з журналістамі. Але Iгар Шылягаў з Марілёва сам захацеў даць інтэрвю Радыё Свабода. Ён кажа, што наша радыё найбольш аб'ектыўна даносіць да слухачоў інфармацыю пра тутэйшыя падзеі.

Iгар Шылягаў працаваў 8 і 9 лістапада, укатваў пясок. Пазней у адной газэце ён прачытаў, што рабочыя ягонай брыгады адразу пасля падзеяў тых дзён звольніліся з працы, і быў гэтым вельмі абураны.

ШЫЛЯГАЙ: *Nіхто не звалініўся, праста зъмянілася вахта. Кожны выконвае тут сваю работу. Не пакутуем мы ад кашмару. Але ж прыйшли да кампрамісу пазней, а адразу не маглі. Па-першае, звузілі дарогу і больш сюды не заходзім. Па-другое, знайшлі агульную мову з тымі, хто бароніць гэтае месца. Дык няўжо нельга было гэтага адразу зрабіць, а не даводзіць да таго, што адбывалася 8 і 9 лістапада.*

Iгар Шылягаў раней нічога ня ведаў пра Курапаты.

ШЫЛЯГАЙ: *Nіхто нам нічога не тлумачыў. Прыйехалі валіць лес, і тады даведаліся. Атрымлівалі інфармацыю больш з чутак. Начальства нас папярэдзіла, каб мы дужа сюды ня лезылі пры працы, і каб не задзіраліся. А пра тое, што тут адбывалася, ніхто нічога не казаў. Інструктувалі так: працуцьце, глядзіце пільна, бо, можа, нехта кінецца, клемы перакрые, і каб самі ня лезылі ў той бок.*

Iгар Шылягаў працуе на вібракатку й экскаваторы. Будуе дарогі ўжо каля 15 гадоў, і яму вельмі крыйдна, што ця-

перашняя будоўля сталася праблемнай. На пытаньне, хто ў гэтым вінаваты, Ігар адказвае:

— Вышэйшае кіраўніцтва вінаватае... Што нашае, што мясцовыя ўлады. А вінаваціць рабочых... Прыходзяць некаторыя старыя й кажуць: «Што вы робіце?» Пры чым тут рабочыя? У мяне такая ж сям'я, мне яе карміць трэба.

Апошнім часам Ігар шмат дапамагае абаронцам. Учора навазіў сюды пяску, каб зрабіць пляцоўку пад капліцу. Дарэчы, ягонае кіраўніцтва ведае пра гэта і ня чыніць перашкодай.

Неаднойчы і ад будаўнікоў, і ад міліцыянтаў я чула, што валанцёры знаходзяцца тут за гроши, па 20 даляраў штодзень...

ШЫЛЯГАЙ: Я чуў таксама, ходзяць чуткі. Але ж ня верыцца нешта, каб атрымлівалі такія гроши й жылі ў такіх умовах.

Ігар сёньня ад'яжджае ў Магілёў, і на развітаныне ён захацеў у этэры нашага радыё павіншаваць з Новым годам і Калядамі ўсіх валанцёраў:

— Што тычыцца абаронцаў Курапатаў, то жадаю ім перамогі ў іхнай справе. Правільна робяць, што дамагаюцца. Нават у нас у Магілёве ёсьць пахаваныні, дзе расстрэльвалі, там усё агароджана, культурна зроблена. А тут у самой сталіцы ніхто нічога ня ведае пра гэта. Даўно маглі агарадзіць нейкай простай агароджай, каб людзі ведалі.

■ 29 сінення 2001

ЯК ВАЛАНЦЁРЫ РЫХТАВАЛІСЯ ДА НОВАГА ГОДУ

Яны падсумоўваюць вынікі сваёй трохмесячнай акцыі.

Ганна Соусь:

Сёньня раніцай у лягеры абаронцаў было каля дваццаці

чалавек. Адчувалася перадсвяточная атмасфера — ля намёту стаіць елка, упрыгожаная цацкамі. Гаворыць Генадзь Дранковіч:

— Прыходзяць людзі, пытаюцца: як будзе Новы год сутракаць? Прыносяць шампанскэ, гарэлку. Мы адмаўляємся. Але будзем съяткаваць. Мы зараз разъмяркоўваем групы, хто зь якой гадзіны будзе знаходзіцца тут. Абавязкова набудзем тарты, будзе мінералка, безалькагольнае ігрыстае шампанскэ. Сыртовыя напоі ўжывацца ня будуць, канечне. Будуць цукеркі. Яшчэ штосьці прыдумаем.

Сёньня ў лягера прыехала здымачная група расейскага тэлеканалу НТВ. Павал Севярынец наступным чынам патлумачыў іхнью цікайнасць:

— Новы год — гэта час, калі прынята аглядацца на мінулы год, калі людзі хочуць адчуць гісторыю. А гісторыя творыцца тут.

На Новы год Павал таксама зьбіраецца прыйсці ў Курапаты, але толькі на пэўны час. Бо акрамя гэтага возьме ўдзел у навагодній акцыі Маладога Фронту. Плянуецца, што ў нач на 1 студзеня 2002 году бел-чырвона-белыя Дзяды Марозы на цэнтральных вуліцах Менску будуць раздаваць людзям прызы.

Сёньня валанцёры абміркоўвалі, чаго яны дасягнулі, баронячы ўрочышча. Гаворыць Цімох Атрошчанкаў:

— Ёсьць некалькі галоўных вынікаў. Першы — усё ж мы адстаялі дзяве паласы, адстаялі частку гэтага лесу, хоць ня ўсё, але гэта можна лічыць нашай перамогай. І яшчэ моладзь паказала старэйшим палітыкам, на што яна здольная.

Працягвае Сяржук Высоцкі:

— Чын нацыянальнай волі на Курапатах закрэсліў паразу беларускай апазыцыі на прэзыдэнцкіх выбарах. Гэта галоўны вынік. Другі галоўны вынік — многія людзі зараз вярнулі сабе веру ў беларускую справу й нашу барацьбу, і тое, што многія людзі ў Беларусі могуць сказаць зараз, што Беларусь сапраўды жыве!

■ 30 сіння 2001

ПРАСКІ АКЦЭНТ

Нядзельны круглы стол Радыё Свабода.

Віталь Тарас:

ЯЎГЕН АФНАГЕЛЬ: Заўсёды, калі робяцца сур'ёзныя, рызыкоўныя акцыі, заўсёды наперадзе моладзь. Гэта тычыцца і абароны Курапатаў.

МАЯ КЛЯШТОРНАЯ: Я б хацела, каб гэткія простыя рэчы вырашаліся ў Беларусі простым шляхам. Ніхто не павінен там сядзець у маразы. Ніхто не павінен парушаць спакой тых магіл. Але што адбылося – адбылося. Нічога мы не адстаялі. Дарога прыйшла, яе пашырылі, цяпер яна плюхнулася на Курапаты ўсім зъмяіным целам. Што там ужо адстойваць?! Мы не адстаялі тое, што маглі адстаяць. Зараз толькі роспач.

АФНАГЕЛЬ: Я згодны, што мы атрымалі паразу паслья падзеяў 8–9 лістапада, калі адбыліся сутычки з АМОНам, калі мы, сапраўды, не змаглі спыніць будаўніцтва дарогі ў Курапатах. Зараз мы сочым за выкананьнем дамовы, каб будаўнікі не парушалі хаця ў гэтую дамову. Гэта такі кампрамісны варыянт. Нам застаецца адстаяць хаця ў гэта.

ПАВАЛ СЕВЯРЫНЕЦ: Застаўся, сапраўды, сорам, засталася роспач ад таго, што зрабілі ўлады ў Курапатах, і што грамадзства не змагло гэтamu супрацьстаяць. Вось чаму мы працягваем там быць. Курапаты – гэта ня толькі і ня столькі сымбаль съмерці. Як і крыжы, што там стаяць. Як і крыж Хрыстовы, гэта, у першую чаргу, сымбаль, які абуджает людзей, які дае надзею на духовое ўваскрасенне, на ўздым. І моладзь будзе стаяць там, дзе боль, дзе сорам, дзе ганьба, каб усё грамадзства бачыла і разумела, дзе гэтая балявая кропка.

ГАННА СОУСЬ: За гэтыя тры месяцы варты ў Курапатах я таксама была ва ўрочышчы амаль штодня і заўважыла такую заканамернасць, калі добра пазнаёмілася з валанцёрамі. Практычна ў кожнага бацькі на пачатку 90-х бралі ўдзел у апазыцыйных акцыях. І ўпершыню ў Курапаты

многіх прывялі менавіта іхныя бацькі. У многіх валанцёраў дзяды альбо прадзеды былі ахвярамі сталінскіх рэпрэсій і многія рабілі крыжы менавіта па сваіх дзядах і прадзедах. Для парайнальня, будаўнікі, што працуяць у Курапатах, гэта таксама маладыя людзі, але большасць зь іх ня ведаюць імёнаў сваіх прадзедаў. Часта яны прыводзяць такі аргумент: усе дарогі пабудаваныя на костках. Такім чынам, розніца паміж тымі, хто абараняе пахаваньні, і тымі, хто цяпер будзе там дарогу, палягае ў стаўленыні да магілаў продкаў. І тут, сапраўды, унікальная сітуацыя: моладзь бароніць будучыню на магілах. Як гэта – тры месяцы спаць, есьці, піць, чытаць, размаўляць на бацькоўскіх касьцях? Што зъяўляецца для вас найбольш складаным у гэтай доўгатэрміновай акцыі?

СЕВЯРЫНЕЦ: Найбольш складана захаваць той дух супраціву, які вывеў нас супраць гэтага барбарскага будаўніцтва. Тры месяцы – гэта час. А людзі ўсялякія. Там часам дзеесьці і съмех, і жарт, і ўсё гэта. Варта і, я лічу, трэба было гэта стрымліваць.

АЛЕСЬ ГЕТМАН: Моладзь, знаходзячыся ў Курапатах, паказала, што яна болей працэздольная, чымся многія старэйшыя людзі.

ВІТАЛЬ ТАРАС: Такое ўзънікае пытаньне, ці Курапаты нейкім чынам паспрыялі, каб людзі розных пакаленінь лепш зразумелі адно аднаго? Ці не адбыўся новы раскол паміж нацыянальна-съведамай моладзьдзю і тымі прадстаўнікамі нацыянальнай інтэлігенцыі, якая раней бараніла Курапаты, а цяпер, нібы так выглядае, махнула на іх рукой?

ТАЦЯНА ПРОЦЬКА: Гэтыя людзі, якія там знаходзяцца, вяртаюць нам памяць пра жудасныя старонкі нашага існаваньня. Але бяз гэтых старонак мы ня зможем ісці да ляй, раззвівацца як дэмакратычная краіна. Бо менавіта гэтыя старонкі – наша плата за дэмакратычнае раззвіццё.

МІКОЛА КРУКОЎСКІ: Перафразаваўшы выраз аднаго вядомага ўропейскага пісьменніка, можна сказаць, што попел Курапатаў стукае ў сэрцы кожнага съядомага беларуса. І мы павінны прачнунца. І менавіта моладзь, на адрас якой многія, асабліва майго пакаленія людзі, адпускалі часам слова папроку, маўляў, яна раўнадушная,

менавіта моладзь зараз пачынае прачынаца. Менавіта тыя герайчныя хлопцы і дзяўчыты.

АФНАГЕЛЬ: Пра раскол між пакаленнямі не скажу. Ёсьць звычайнае непаразуменне, якое грунтуецца на адвежным канфлікце бацькоў і дзяцей. Непаразуменне тычыцца толькі шляхоў дасягненія нашай мэты. Бо мэта ў нас усё ж адна. Але шляхі дасягненія, яны ў моладзі больш радыкальныя, у старэйшага пакалення – больш, скажам, сур'ёзныя. Калі для дарослых людзей абарона Курапатаў можа зводзіцца да нейкіх інфармацыйных рэчаў, дык для нас яна зводзіцца наўпрост да знаходжаньня ў гэтым месцы.

ГЕТМАН: Я згодны зь Яўгенам, што заўсёды ёсьць непаразуменне паміж моладзьдзю і больш сталым пакаленнем. Вы ж ведаеце, што ня так даўно было выказваньне спадарыні Ірыны Жыхар. З чаго ў нас невялічкая сварка выйшла. Гэта здарылася таму, што моладзь больш рашучая, у тым ліку і сваімі меркаваньнямі. Таму гэта павінна было адбыцца.

СЕВЯРЫНЕЦ: Маё меркаваньне – расколу няма, ёсьць съветапоглядны разлом. Я б пайшоў крыху глыбей, чымся праста супяречнасці паміж бацькамі і дзецьмі альбо, скажам, нейкі маладзёвёы радыкализм ці максымалізм. Мне здаецца, гэта ўжо розныя пакаленіні. Новае пакаленіне, моладзь адчувае родную зямлю пад ногамі і Бога па-над сабою. Тоэ, чаго так не хапае старэйшаму пакаленіню. Менавіта таму, мне здаецца, у моладзі і ёсьць будучыня і ёсьць перспектыва.

ТАРАС: Падчас падрыхтоўкі перадачы мы звязрталіся да некаторых прадстаўнікоў грамадзкай ініцыятывы «За ўратаваньне мэмарыялу Курапаты», але яны, на жаль, адмовіліся ўзяць удзел у перадачы. Да таго, вядома, частка валанцёраў адмовілася ад прэмii «Хартыі-97». Як вы лічыце, ці не звязацца пазыцыя валанцёраў, ці не здаецца яна многім іншым людзям, якім таксама неабыякавы лёс Курапатаў, празмерна бескампраміснай, нягнуткай часам? Што для вас галоўнае сέньня, палітычны змест барацьбы за захаваньне Курапатаў, процістаянніе з рэжымам ці ўсё ж сам лёс мэмарыялу?

СЕВЯРЫНЕЦ: Самае галоўнае – гэта абуджэньне беларус-

кай нацыі. Мне здаецца, праста мэмарыял, як факт – гэта яшчэ на ўсё. Галоўнае, што б Беларусь магла атрымаць ад Курапатаў. Мы павінныя жыць гэтым болем, адчуваць яго штодня. Для гэтага мала мэмарыялу. Для гэтага трэба быць там увесь час. Пакуль там ідуць работы.

ГЕТМАН: Наконт таго, што адмовіліся ад грошай. Канечно, у нас ёсьць цяжкасці з грашымі, у нас іх ніколі не хапае. Мы ўжо давалі інтэрвю наконт гэтага. Адмовіліся дзіве арганізацыі – БПС і Малады Фронт. А тое, што ўзяў «Зубар», – гэта іхная справа, яны ўзялі гэтыя гроши на сябе.

АФНАГЕЛЬ: Малады Фронт не адмаўляўся таксама. Мы лічым, што гэтая прэмія нам дапамагла ў маральнym сэнсе, таму што сапраўды адчулі дапамогу з боку старэйшага пакалення і падтрымку, якой нам так не хапала. Ну, а матэрыяльны складнік таксама дапаможа тым людзям, якія не адмовіліся ад прэмii і знаходзяцца ў Курапатах.

СОУСЬ: Пры якой умове вы сыйдзеце з Курапатаў?

АФНАГЕЛЬ: Сысыці мы зможам толькі тады, калі адтуль сыйдуць будаўнікі, калі будзе дакладна вядома, што будзе будавацца мэмарыял. А, магчыма, ёсьць і такое меркаваньне, мы застанемся да таго часу, пакуль ня будзе пабудаваны мэмарыял.

ГЕТМАН: Я згодны. Гэтае пытаньне мы вырашалі паміж сабой. Нам трэба будзе сыходзіць толькі тады, калі скончыцца будаўніцтва. Таму што самі будаўнікі кажуць: калі вы, хлопцы, сыйдзеце, тут невядома, што будзе.

СЕВЯРЫНЕЦ: Я таксама лічу, што мы павінны сысыці з Курапатаў апошнімі. Дзеля таго, каб першымі ісьці да новай Беларусі, у первых шэрагах.

ТАРАС: Я прапаную паслушаць зварот Зянона Пазьняка да абаронцаў Курапаты.

ПАЗЬНЯК: У нашым беларускім грамадзтве знайшліся людзі, якія добраахвотна ўсклалі на сябе абавязак старажаваньня Курапатаў. Істотна, што яны знаходзяцца там увесь час. І тое будаўніцтва дарогі, якое там робіцца, ёсьць пад іхными наглядам...

■ 3І сънежня 2001

ШТО Ў КУРАПАТАХ СЁНЬНЯ

Гэтай раніцай наша карэспандэнтка наведала ўрочышча.

Ганна Соусь:

У Курапатах усё замяло сънегам – і дарогу, і тэхніку. І толькі да лягеры абаронцаў вядзе съцежка. З самага ранку сюды прыходзяць людзі, каб павіншаваць валанцёраў з Новым годам. Пэнсіянэрка спадарыны Зося прынесла абаронцам кілбасаў для съвяточнага стала.

ЗОСЯ: Прыйшла павіншаваць хлопцаў-абаронцаў, пажадаць ім здароўя, вытрымкі, каб у наступным годзе будаўніцтва дарогі спынілася й споўніліся ўсе магіяныя толькі гэтых хлопцаў, але і ўсіх сумленных беларусаў.

Плянуецица, што ўвечары тут зьбяруцца каля дваццаці валанцёраў. Адзін з іх – Сяржук Высоцкі.

ВЫСОЦКІ: Сапраўднае вялікае съята, і настрой, натуральна, ва ўсіх людзей узьнікты. Буду тут на Новы год. Гэта тое невялікае, што я могу зрабіць для гэтых людзей, таму што яны ахвяравалі сваім часам, здароўем за гэтыя месяцы.

Да Новага году абаронцы рыхтуюць адзін аднаму невялікі падарункі. А для Васіля Парфянкова найлепшым падарункам стала б наступнае:

– Напэўна, каб будаўнікі адсюль сышлі, каб не было тут гэтай дарогі, бульдозэраў. Я разумею, што Новы год – гэта такое сямейнае съята. А для мяне тут некаторыя людзі – гэта больш, чым сям'я – Аляксей Капэлян, Генадзь Барада.

А вось што кажа Дранковіч:

– Будзе салодкі стол у намёце. Усё залежыць ад надвор'я. Магчыма, вынесем стол на вуліцу, бо, калі прыйдзе шмат людзей, усе ў намёце не разьмесьцяцца. Ад імя Беларускай Партыі Свабоды віншую ў першую чаргу старшину Рады Беларускай Народнай Рэспублікі Івонку Сурвіллу

(дзякуем за яе падтрымку), усіх сяброў і прыхільнікаў нашай партыі, наших хайрусьнікаў ня толькі ў Беларусі, але і за яе межамі, сваіх знаёмых і блізкіх і ўесь беларускі народ!

У Курапатах спадзяюцца, што ў наступным годзе ва ўро-чышчы нарэшце будзе пабудаваны мэмарыял.

■ 1 студзеня 2002

ЯК АБАРОНЦЫ СУСТРАКАЛІ НОВЫ ГОД

Першую начу 2002 году ў Курапатах правялі 15 чалавек.

Ганна Соусь:

Але людзей, што наведалі ўрочышча ў навагоднюю начу, было значна больш. А 12-й гадзіне валанцёры выйшлі на дарогу і выпілі шампанскага – дзьве бутэлькі на ўсіх (нагадаю, што ва ўрочышчы алькагольныя напоі ўжываць нельга). Распавядае Аляксей Капэлян:

– Праводзілі стары год, сустрэлі новы. Пажадалі адзін адному ўсяго найлепшага. Прыходзілі й Дзед Мароз, і Сннягурка.

– А хто быў Дзедам Марозам?

– Нехта з КХП БНФ. У сапраўдным убраньні – вось палку нават забыўся сваю. Павіншаваў нас. Прынес цёплыя коўдры й ежу. АМОНу не было.

Учора ўвечары карэспандэнты Рады ё Свабода хацелі ў апошнія хвіліны 2001 году паразмаўляць у жывым этэры з абаронцамі Курапатаў, але гэтага не адбылося з тэхнічных прычынаў. Сытуацыю тлумачыць Аляксей Капэлян:

– Тут былі троі мабільныя тэлефоны, але да нас не маглі датэлефанавацца, і я таксама ня мог датэлефанавацца.

Здолеў гэта зрабіць толькі а 4-й гадзіне раніцы. Усе людзі адзін аднаго віншавалі, і сетка была перапоўненая.

Аляксей Капэлян частуе мяне тортам, які падаравалі ўчора абаронцам. Былі й іншыя падарункі – у намёце цяпер вісіць карціна мастака Сяргея Нядбальскага ды ва ўрочышчы зьявілася новая шыльда «Курапаты – дарога съмерці».

Геадэзіст Уладзімер Лыско нядаўна адзначаў у Курапатах Каляды. Новы год ён таксама сустракаў разам з валанцёрамі.

ЛЫСКО: Нарыхтавалі дровы, потым сядзелі, слухалі музыку, размаўлялі. Я будзільнік на сотовы запісаў, і як падышла 12-я гадзіна, выйшлі на дарогу, сталі кругам. Як мой будзільнік зацікаў, выпілі па чарцы шампанскага, і сказаў тосты за лепшае жыццё.

А вось як адзначыў новы 2002 год Лявон Ачапоўскі.

АЧАПОЎСКИ: Недзе а 2-й гадзіне выйшаў на вуліцу. Каля нас пабудавалі 12-павярховы дом, я залез на яго і з даху намаляваў бел-чырвона-белы сцяг. А 3-й гадзіне паехаў у Курапаты – да сябrou і нашым продкам пакланіцца.

Сённяня з самага ранку ў Курапаты прыходзяць людзі. Яны віншуюць валанцёраў з Новым годам і жадаюць ім мужнасьці.

■ 2 студзеня 2002

ДАРОГА ПАДЗЕЛІЦЦА НА ДВА РУКАВЫ?

Валанцёры высыветлілі, што будаўніцтва дарогі ля Курапатаў будзе весьціся двумя рукавамі.

Ганна Соусь:

У лягер валанцёраў трапіць цяпер вельмі складана, бо замяло ўсе съцежкі, сънегу па калена, дзыме моцны вецер. Рэканструкцыю кальцавой дарогі пакуль прыпынілі. Бульдозэры й самазвалы засыпаныя сънегам.

Я засыпела ў Курапатах Валянціна Мацкевіча, разам з

Аляксеем Капэлянам ён вывучаў план рэканструкцыі дарогі. В.Мацкевіч – інжынер, мае 20-гадовы досьвед у будаўніцтве дарог. Нядаўна валанцёры даведаліся ад будаўнікоў, што кальцавая дарога будзе пракладваша двумя рукавамі, як, дарэчы, раней і прапаноўвалі сябры Маладога Фронту. Гэтае рашэнне для спадара Мацкевіча сталася нечаканасцю.

МАЦКЕВІЧ: Траса складаецца з шасьці палос – тры паласы ў адзін бок, тры – у другі. А паводле таго пляну атрымліваецца, што, пачынаючы з перакрыжавання з вуліцай Мірашнічэнкі, дзіве паласы адводзяцца па бетонцы на Заслаўе. Тады тут застаюцца чатыры паласы – дзіве ў тым напрамку, дзіве ў іншым. Гэтае рашэнне датаванае жніўнем. А я ад Камітэту аўтамабільных дарог атрымаў апошні адказ, датаваны сінегнем. І ў ім нічога не гаворыцца пра гэта. Наадварот – аргументацыя ідзе на калісьць таго, што эканамічна абаснаванае раешэнне.

Валянцін Мацкевіч мяркуе, што новы варыянт рэканструкцыі ёсьць перамогай валанцёраў, а тое, што прымалі гэтае рашэнне цішком, съведчыць пра паразу ўладаў. Спадар Мацкевіч заўважае, што пры рэканструкцыі дарогі ля Курапатаў былі парушаныя будаўнічыя нормы.

МАЦКЕВІЧ: Першае, і самае галоўнае (гэта запісаны ў будаўнічых нормах) – нельга пракладаць дарогі праз могілкі і нават на некаторай адлегласці ад іх. Другое, нельга пракладаць дарогі праз і на некаторай адлегласці ад тэрыторыяў, якія зьяўляюцца гістарычнай памяцьцю народу. Ёсьць такі запіс у будаўнічых нормах. Далей ідзе парушэнне санітарных нормаў, паводле якіх таксама забаронена пракладаць дарогі каля пахаваньняў людзей. Бо там могуць быць закансэрваваныя бактэрыі, нават сыбірскай язвы. Ніхто ня можа гарантаваць. Якіх людзей расстрэльвалі? Тым больш на нізе гэтых самых пахаваньняў ёсьць гумусавы слой. Ніхто не дасьледаваў, у якім ён стане. Блізкасць мікрарадэнуядомая – тут 80 мэтраў да жылога масіву. Кальцавая дарога зьяўляецца вельмі шумнай трасай, і адлегласць ад жылых масіваў павінна быць ні менш за 100 мэтраў, шум ня можа быць вышэйшым за 60 дэцыбл. Безумоўна, што гэты ўзровень шуму ня будзе вытрыманы, і таму трэба будзе ўзводзіць шумазас্ত-

церагальную съценку. Улічваючи, што жылія дамы ста-
яць на пагорку, паводле маіх прыкідаў, бэтонная съцяна
павінна быць ня менш за 5 мэтраў. Уяўляеце, якія сродкі
патрэбныя для гэтага. Тыму якраз варыянт абыходу Кура-
патаў быў бы эканамічна больш важкі.

■ 3 студзеня 2002

**ЛЮДЗІ СТАВЯЦЬ СЪВЕЧКІ
ПА ЗАГІБЛЫХ СВАЯКАХ**

**Плянуеца, што будаўнічыя работы калія Кура-
патаў будуць адноўленыя заўтра.**

Ганна Соусь:

Раніцай у лягеры былі чацвёра валанцёраў. Адзін з іх,
Сяржук Мацкайць, кажа, што мінулай ноччу за лягерам
некта назіраў.

МАЦКОЙЦЬ: Праехаў сіні «Джып» без нумарных знакаў,
але ж зь мігалкай. Першы раз асьвяціў лягер фарамі, па-
стаяў хвілінку ды зъехаў. Другі раз праехаў паўз лягер і
стаў на дарозе далей.

— Цяпер людзям вельмі складана дабірацца ў Курапаты...
— Так, але ў каго ёсьць намер прыйсьці сюды, дабяруцца.

Як пацверджаныне гэтых словаў, літаральна празь не-
калькі хвілінаў у вайсковы намёт заходзіць Сяргей Кача-
ноўскі разам са сваім сынам Георгіем. Спадар Сяргей
прыйшоў паставіць съвetchку — у памяць пра свайго дзеда,
якога расстралілі 3 студзеня 1937 году.

КАЧАНОЎСКІ: Калі ў 1994 годзе мы з май бацькам зъявя-
таліся ў архівы КГБ, каб даведацца пра месца пахавання
майго дзеда Аляксея Міхайлавіча Качаноўскага, нам па-
ведамілі, што ён расстраліны ў Менску, можа, у парку
Чалюскінцаў, але хутчэй за ўсё — у Курапатах. Мы з сынам
ходзім сюды 3 студзеня кожнага году.

Сяргей Качаноўскі прынес съвetchкі. Увечары валанцёры

запалаць іх пад крыжамі, ушаноўваючы памяць Аляксея
Качаноўскага. Сёньня ў лягеры валанцёраў быў Юры
Фабішэўскі, студэнт менскай мэдычнай вучэльні. За аба-
рону Курапатаў яго пакаралі штрафам 200 тысячаў бела-
ружскіх рублёў.

ФАБІШЭЎСКІ: Хутчэй за ўсё будуць вылічваць са стыпэн-
дыі — па дзіве з паловай тысячы, 20 адсоткаў.

— А якая стыпэндыя ў Вас?
— 12 тысячаў.
— Колькі гадоў Вам давядзецца выплачваць?
— Я ўжо вучобу скончы і пачну працаўца, пакуль выплачу
гэты штраф.

Апошнім часам у абаронцаў ізноў узынілі праблемы з
палівам. Па высокім сынезе цяжка прабірацца ў лес. Васіль
Парфянкоў кажа, што добрыя людзі паабяцалі валанцё-
рам 20 мяхоў вуглю.

■ 4 студзеня 2002

У КУРАПАТАХ ЗНОЙ НАСЬПЯВАЕ КАНФЛІКТ

**Тут пачалі будаваць падземны пераход. Бу-
даўнікі кажуць, што ім давядзецца выsekчы ча-
стку дрэваў зь ляснога масіву.**

Ганна Соусь:

Раніцай работы на дарозе аднавіліся. Пачалося будаўніцтва падземнага пераходу. «Катэрпілеры» зь цяж-
касцю прабівалі прamerзлу зямлю. Эта сталася нечаканасцю для валанцёраў. Гаворыць Аляксей Капэлян:

— Прыехалі магілёўскія будаўнікі. Пачынаюць падымамаць
прамерзлы слой, каб выкапаць падземны пераход. Раней
мы дамаўляліся наконт лесу, што толькі некалькі дрэваў
зваліць, бо больш мы не дамо секчы, і што падземны
пераход перанясуць бліжэй да гораду.

Але спадзяваныні валанцёраў ня спраўдзіліся. Падземны пераход будуецца якраз насупраць ляснога масіву.

Мой суразмоўца, прараб Юры з Магілёва, кажа, што падземны пераход ня стане праблемай, тым больш, што ў выніку людзям стане лягчэй дабірацца да Курапатаў – ня трэба будзе пераходзіць праз дарогу.

– Колькі спатрэбіцца часу, каб выкапаць падземны пераход?

Юры: Два дні.

– Цяпер так халодна, зямля прamerзла на некалькі мэтраў. Ёта ня будзе перашкаджаць?

– Гэта не прamerзла, гэта мы так ушчыльнілі.

– Якая будзе глыбіня катлавану?

– Да ўзоруно зямлі.

– Як мне падаецца, спачатку трэба зрабіць падземны пераход, а потым ужо класыці дарогу. Чаму атрымалася наадварот – засыпалі, утрамбавалі ўсё, а цяпер робіце пераход?

– Канкрэтнага праекту не было. Чарцяжы спачатку былі адны, пасля пераўгаднілі на іншыя.

– Колькі зойме часу будаўніцтва самога пераходу?

– Месяц, другі.

Сённяня я звязалася па тэлефоне з адным з кіраўнікоў рэканструкцыі дарогі на ўчастку ля Курапатаў, дырэктарам Магілёўскай дарожна-будаўнічай управы №14 Яўгенам Казачэнкам. Ён кажа, што давядзеца яшчэ высякаць частку дрэваў ляснога масіву.

КАЗАЧЭНКА: Чатыры сасны перашкаджаюць пешаходнай дарожцы, – тыя, што з краю. Высячэм шэсьць, можа чатыры дрэвы – але ня больш. Пешаходная дарожка будзе ісьці да намёту.

– Валанцёры прасілі будаўнікоў, каб падземны пераход перанесці крыху далей, і тады б не было патрэбы гэтыя дрэвы высякаць...

– Разумееце, гэта не мая кампэтэнцыя, не на майм узроўні вырашаецца.

– Калі пачнуць высякаць дрэвы?

– Зараз гэта не гарыць. Мы можам прыехаць, узгадніць, каб не было гэтых канфліктав.

■ 7 студзеня 2002

БУДОЎЛЯ НЕ СПЫНЯЕЦЦА І Ў ДЗЕНЬ ХРЫСТОВАГА РАСТВА

У Курапатах гучаць калядныя песні.

Ганна Соусь:

Айцец Леанід Акаловіч сёньня праводзіў ва ўрочышчы набажэнства.

АКАЛОВІЧ: Дарагія браты й сёстры ва Хрысьце, я, айцец Леанід, курапацкі святар, шчыра віншую нашых беларусаў на Бацькаўшчыне й на чужыне зь вялікім святам – нараджэннем Ісуса Христа.

Каб людзям было зручней дабірацца да Курапатаў, валанцёры зрабілі адмысловыя прыступкі. А сёньня будаўнікі расчысыцілі грэйдэрам дарогу праз поле ад аўтобуснага прыпынку да ўрочышча. Гаворыць Сяржук Высоцкі:

– Шкада гэтых будаўнікоў – такі дзень, такое свята, наўат у лукашэнкаўскай Беларусі гэта выходныя. А людзей прымушаюць у такі дзень працаўаць, капаць.

Я сустрэла ў Курапатах Ларысу Куўшынаву. Яна запаліла свечкі ля Крыжа Пакутаў. У 1937 годзе былі рэпрэсаваныя трох ейныя дзядзькі – Алесь, Міхал і Курэй Марозы.

КУЎШЫНАВА: Прыйшла з настроем ня вельмі съвяточным, бо даводзіцца абараняць такую съвятыню. Сэрца баліць... Ходзім, плачам трохі тут...

Спадарыня Ларыса – доктарка, працуе ў 1-й Менскай клінічнай бальніцы гінеколагам. Яна прыйшла ў Курапаты разам са сваёй сяброўкай і былой калегай Верай Дрэвіц,

якая трывцаць гадоў адпрацавала ў прыёмным пакоі 1-й клінікі. Гаворыць спадарыня Вера:

— Вось прыйшлі павіншаваць хлопцаў, прынеслы ім пірагу, згушчонкі, цукерак і каву. Мы ад шчырага сэрца ўсё robim.

Увесь дзень ва ўрочышча ішлі й ішлі людзі.

■ 8 студзеня 2002

**БУДАЙNIКІ ЗАПРАШАЮЦЬ ВАЛАНЦЁРАЙ
НА РАЗМОВУ**

Раніцай у вайсковым намёце разам з валанцёрамі ля «буржуйкі» грэліся два амонаўцы.

Ганна Соусь:

Яны пешшу прыйшлі на свой штодзённы пост у Курапатах, бо начальства гэтым разам не дало машыны. Прастаяўшы некалькі гадзінай на марозе, амонаўцы папрасіліся да валанцёраў.

Сёньня будаўнікі працягвалі капаць катлаван для падземнага пераходу. Аляксей Капэлян у суботу ездзіў у «Белгіпрадор» і напісаў заяву, у якой ад імя абаронцаў патрабаваў, каб дрэвы ня сечлі. Вынікам гэтай заявы сталася запрашэнне валанцёраў на сустрэчу з прадстаўнікамі будаўнічых арганізацый, якія вядуць рэканструкцыю дарогі. Сустрэча адбудзеца заўтра. Сяржук Высоцкі лічыць, што статус абаронцаў Курапатаў бяспрэчна вырас.

ВЫСОЦКІ: Адбыліся кардынальныя зьмены. Будаўнікі сталі вельмі асьцярожныя. Ужо гаворкі ня можа ісьці пра тыя інцыдэнты, што былі напачатку, калі яны ганялі жанчын.

А вось меркаваньне Аляксея Капэляна:

— Яны хочуць, каб мы сустрэліся і распавялі, чаго хочам дасягнуць, і каб яны маглі прыняць іншае рашэнне. Я думаю, гэта з-за таго, што мы не даем ім працаўцаў, і яны не атрымалі 13-ю зарплату.

Плянунецца, што на заўтрашнюю сустрэчу пойдуць Павал Севярынец, Сяржук Высоцкі й Яўген Афнагель.

Сёньня, як амаль штодня, я сустрэла ў Курапатах Уладзімера Юху. Яшчэ тры месяцы таму ён паставіў тут крыж у памяць пра свайго дзеда Іосіфа Юху, якога арыштавалі ў 1946 годзе, а ў 1948-м Іосіф Юху загінуў у ГУЛАГУ.

ЮХО: Тады судзілі «тройкі». Справа ўтым, што ён капліцу адкрыў пры немцах. Яго выбралі кіраваць гэтай капліцай і праводзіць набажэнствы, бо ён быў адукаваны чалавек, ведаў беларускую, польскую мовы.

Бацька Уладзімера Юху сустрэў мінулу вайну 22 чэрвеня ў Беластоку. Узгадваючы падзеі 8 і 9 лістапада ў Курапатах, спадар Уладзімер праводзіць паралелі:

— Якраз у той вечар падзеі неяк перапляліся з тымі, 22 чэрвеня 1941 году, пра якія распавядаў мне бацька, пра тое, як ішлі танкі. Было асьветлена, ішоў грэйдэр, такое было адчуваўнне, як у бацькі ў 1941-м.

8 лістапада крыж, зроблены Уладзімерам Юху, быў паламаны, а самога яго тады затрымалі й моцна зьблілі. Блізкім часам Уладзімер Юху плянует зрабіць новы крыж.

■ 9 студзеня 2002

**БУДАЙNIКІ ЗНАЙШЛІ НЕКАЛЬКІ СОЦЕНЬ
СТАРЫХ ГІЛЬЗАЎ**

Учора ўвечары, капаючы катлаван для падземнага пераходу, яны натрапілі на сотні гільзаў савецкай вытворчасці. Гільзы ляжалі на глыбіні некалькіх метраў.

Ганна Соусь:

Распавядае Аляксей Капэлян:

— Я ўжо вярнуўся да намёту, падыходжу да вогнішча, а будаўнікі мне: «Лёха, хадзі сюды». Падыходжу. На кавалку цыраты — гільзы. Мы высипалі іх на пясок, пачалі гля-

дзець. Будаўнікі адразу спынілі працу. Пытаюцца, што ім рабіць?

Сёньня будаўнікі працавалі на іншым участку дарогі. Каб аднавіць работы ля Курапатаў, ім трэба атрымаць заключынне археолягага пра паходжаньне гільзаў. У намёце абаронцаў іх разглядае Аляксей Капэлян.

КАПЭЛЯН: Гэта ад карабіну нашага... Вось яшчэ адна буйнога калібру... Ёсьць зусім маленъкая... Яны цалкам заржалі.

Сёньня ў Курапаты прыехаў археоляг Алег Іоў.

ІОЎ: Тут знайдзеныя сотні дзве гільзы савецкай вытворчасці. Тыя, што мы пасьпелі паглядзець — гэта 1938 і 1949 гадоў. Гільза 1949 году буйнакалібраўная. Але тут ёсьць наганнія гільзы й гільзы ад віントука. Гэта папярэдня меркаваныні.

— Вы бачылі гільзы на пагорку, у ямінах. Ці падобныя яны на гэтых?

— Канечне. Там большасць гільзаў наганнія, бо большасць расстрэлаў праводзілася з наганаў. А тут большасць віントовачных. Ад першых курапацкіх паходаваньняў тут мэтраў 150, таму мне цяжка зараз сказаць, ці маюць яны дачыненьне да Курапатаў, ці праста можа бой нейкі быў. Але ж пра бой тут не было чутна да гэтага часу.

— Ці можа гэтая знаходка нейкім чынам пайплываць на тое, каб прыпыніць будаўнічыя работы ля Курапатаў?

— Вядома, калі бы былі знайдзеныя паходаваныні, будаўнічыя работы спынілі б і вырашалі, што рабіць далей. Пакуль, акрамя гільзаў, нічога няма. І я думаю, што тут будуць паходаваныні. Тут нізіна, у ёй не хавалі. Калі выкапаць тут трохметровую яму, як у Курапатах, яна адразу будзе напалову ў вадзе.

Алег Іоў заўважыў сярод гільзаў і тыя, што датаваныя 1960 годам. Адна з вэрсій — частка гільзаў магла быць сюды завезеная разам з пяском, калі будавалася Менская кальцавая дарога. Але больш дакладнае заключэнне Алег Іоў абяцаў зрабіць праз некалькі дзён.

.....

■ 10 студзеня 2002

**КУРАПАТЫ НАВЕДАЛІ ПРАДСТАЎНІКІ
АМЭРЫКАНСКАЙ АМБАСАДЫ**

Тут рыхтуюцца да ўсталяваньня адноўленай лавы Клінтаны.

Ганна Соусь:

Сёньня валанцёры вялі перамовы з будаўнікамі — пастаравілі, што пры будаўніцтве пешаходнай дарожкі дрэвы на мяжы Курапацкага ўрочышча ня будуць высечаныя.

Плянуецца, што 15 студзеня а 13-й гадзіне ў Курапатах адбудзецца ўрачыстое адкрыццё адноўленага мэмарыяльнага знаку «Ад народу Злучаных Штатаў Амэрыкі» — лавы Клінтаны, якую ўсталёўвалі таксама 15 студзеня, але 1994 году, і якую летась разбурылі вандалы.

Прадстаўнікі амэрыканскай амбасады абмяркоўвалі з валанцёрамі тэхнічныя пытаныні падрыхтоўкі тэрыторыі для цырымоніі. Амэрыканцы пакуль не атрымалі афіцыйнага дазволу беларускіх уладаў на ўсталяваньне адноўленага мэмарыяльнага знаку.

І яшчэ адна важная падзея сёньняшняга дня. Павал Севярынец і Аляксей Капэлян сустракаліся з кіраунікамі будаўнікі дарогі. Штаб будаўнікі — за некалькі кілямэтраў ад лягеру. Пытаныні тычыліся найперш пабудовы падземнага пераходу ѹ пешаходнай дарожкі, каб будаўнікі пры гэтым не высякалі дрэваў. Гаворыць Павал Севярынец:

— Ужо некалькі месяцаў на гэтих дрэвах вісяць абразкі. Яны былі своеасаблівай мяжой Курапацкага ўрочышча. Такім чынам, дрэвы ўжо маюць значэнне.

Галоўны інжынэр праекту Мікалай Крэчэтнікаў пагадзіўся, што дрэвы валіць ня варта.

КРЭЧЭТНІКАЎ: Калі вы прынцыпова хочаце пакінуць гэтыя дрэвы, то яны застануцца, але будуць тырчаць сярод пешаходнай дарожкі. Іх можна абласці пліткай.

Мікалай Крэчэтнікаў паведаміў пра тэрміны заканчэння будаўніцтва. Прыкладам, падземны пераход будзе гатоўы ў лютым, а земляныя работы павінны быць завершаныя 30 красавіка.

Галоўны інжынэр мяркуе, што ўсе пытаныні, звязаныя з Курапатамі, можна вырашыць мірна.

КРЭЧЭТНІКАЎ: Мы ж ня хочам тут напаскудзіць, нашкодзіць. Мы таксама за тое, каб Курапаты былі мэмарыялам. І вы бачыце, што мы, дарожнікі, робім што можам. Іншая справа, цалкам упрадкоўваць тэрыторыю мы ня будзем, бо гэта ня нашыя пытаныні. Будзе абвешчаны рэспубліканскі конкурс на ўладкаваньне гэтай тэрыторыі.

Вось як ацаніў вынікі сёньняшняй сустрэчы Павал Севярынец:

— Добра, што размова ўжо ідзе не з пазыцыяў «мы тут зробім, а вы паглядзіце», а сапраўды дасягаюцца нейкія кампрамісы, хай і самыя дробныя.

Павал Севярынец спадзяеца, што сустрэчы валанцёраў з будаўнікамі стануть рэгулярнымі.

■ **II студзеня 2002**

ВАЛАНЦЁРЫ ДАПАМОГУЦЬ УСТАЛЯВАЦЬ ЛАВУ КЛІНТАНА

У Курапатах рыхтуюцца да цырымоніі.

Ганна Соусь:

Сёньня раніцай Курапаты зноў наведалі прадстаўнікі амэрыканскай амбасады, а таксама дырэктар прадпрыемства «Магістральяўтадор» Анатоль Лыцін. Абмяркоўвалі падрыхтоўку да цырымоніі ўсталяваньня адноўленай лавы Кліндана. У перамовах бралі ўдзел і валанцёры. Яны зоймуцца падрыхтоўкай тэрыторыі. Распавяддае Сяржук Высоцкі:

— У амэрыканскай амбасады ёсьць магчымасці справіцца

бяз нас — напрыклад, наняць нейкую фірму. Але тое, як яны ўсё робяць, ёсьць прайвітэльнасці й відавочнай павагі да валанцёраў, нават не да валанцёраў, а да гэтага месца сталінскага генацыду над беларускім народам. Тое, што яны менавіта цяпер, зімою заняліся гэтым пытанынем, ёсьць прайвітэльнасці маральнаі падтрымкі.

Працягвае Аляксей Капэлян:

— Сёньня мы пачнем «адбіваць» парамэтры пляцоўкі, якая будзе калі лавы Кліндана, каб людзі стаялі на ў снезе, а на цвёрдай зямлі. Таксама праб'еца дарога наверх. Прачысьцім пляцоўку ля намёту, а потым дарогу на горку. За два дні гэта будзе зроблена.

Аляксей кажа, што людзям цяпер найлепш ісьці да ўрочышча кружной дарогай, якую надоечы праклалі грэйдэрам.

КАПЭЛЯН: Будзе дарога праз поле. Пад'ехаць маюць пра ва толькі дыпляматычныя й міністэрскія машыны. А ўсе астатнія людзі павінны кінуць свае машыны ля прыпынку і самі рухацца сюды — перасекчы дарогу, спускацца й ісьці полем.

Мэмарыяльны знак «Ад народу Злучаных Штатаў Амерыкі», падараваны беларусам у 1994 годзе прэзыдэнтам Білам Клінтанам, быў разбураны вандаламі мінулым летам. Менш чым праз паўгода ён будзе адноўлены. Мэмарыяльнага знаку ад беларускіх уладаў, які б ушаноўваў памяць некалькіх соцень тысяч беларусаў, расстралянных у 1937–41-м гадах карнікамі НКВД, у Курапатах дагэтуль няма.

■ **I2 студзеня 2002**

ДОБРАХВОТНІКІ ПАРАДКУЮЦЬ ТЭРЫТОРЫЮ

Тым часам, улады ня робяць амаль нічога дзеля таго, каб людзям было зручна прыйсьці на цырымонію.

Альгерд Невяроўскі:

Сёньня раніцай у лягеры знаходзілася сем валанцёраў, якія правялі там мінулуу ноч. Яны расчышчалі сънег каля крыжоў на Курапацкім узгорку. А таксама рабілі съцежку да месца ўсталяваньня памятнага знаку. Гаворыць Сяржук Высоцкі:

— Зараз у нас шмат працы. Мы паабязалі амэрыканскім калегам, што дапаможам, і гэтае слова трymаем.

Апошнім часам Курапаты па некалькі разоў на дзень на-ведваюць прадстаўнікі амбасады ЗША ў Беларусі. Цягам апошніх дзён яны вялі перамовы з будаўнічым начальністvам у справе добраўпарадкаваньня тэрыторыі ўрочышча і пад'ездаў да яго. Але перамовы прынеслы няшмат плёну. Анатоль Лыцін паабязаў толькі, што машыны з урадавымі і дыпламатычнымі нумарамі змогуць 15 студзеня пад'ехаць да Курапатаў па новым дарожным насыпe. Іншыя ж госьці мусіць пакінуць свае машыны на канцавым прыпынку транспарту «Зялёны Луг» і потым прыкладна 200 мэтраў ісці да Курапатаў пешкі. Гэты шлях, відавочна, будзе нялёгкім, бо расчышчачы падыходы да ўрочышча ад сънегу будаўнічае начальніства адмовілася. Чыноўнікі заяўлівалі валанцёрам, маўляў, гэта — вашая справа, рабіце ўсё самі. Не цікавяцца тым, як ідзе падрыхтоўка да ўрачыстасці, і прадстаўнікі Міністэрства замежных спраў Беларусі. Тым ня менш, валанцёры гавораць, што да аўторка прывядуць Курапаты ў належны стан. Яны ўжо пасыпалі съцяжынкі пяском, расчысьцілі ўзгорак ад сънегу, а таксама зьбіраюцца зрабіць прыступкі для басьпечнага спуску з насыпу.

■ 14 студзеня 2002

У КУРАПАТАХ РЫХТУЮЦЦА ДА ЦЫРЫМОНІІ

Тэрыторыю парадкуюць валанцёры і супра-
цоўнікі амэрыканскай амбасады, беларускія ўла-
ды фактычна не дапамагаюць.

Ганна Соусь:

Сёньня майстравалі адмысловую драўляную tryбуну для заўтрашніх урачыстасцяў. Памятны знак — лава Клінтана — ужо ўсталяваны, але пакуль прыкрыты тканінай. Ачышчаная ад сънегу і прысыпаная пяском дарога вядзе праз поле да Курапацкага пагорку.

Як паведаміў сёньня Радыё Свабода кіраўнік «Магістральяутадору» Анатоль Лыцін, які раніцай наведаў Курапаты, ягонае прадпрыемства не спрычынілася да падрыхтоўкі заўтрашніх урачыстасцяў — усё зрабілі валанцёры прадстаўнікі амэрыканскай амбасады.

Паводле спадара Лыціна, заўтра з 12 да 14 гадзінаў будаўнічыя працы на участку ля Курапатаў будуть прыпыненыя, каб нічога не перашкаджала людзям прыйсьці на цырымонію і каб у часе цырымоніі ў набажэнства не былі чутныя гукі машынаў.

Паводле Сержука Высоцкага, тое, што валанцёры працавалі ў Курапатах на сваю ініцыятыву, выклікала нэрвовую рэакцыю з боку некаторых начальнікаў.

Высоцкі: Нечакана прыехаў мясцовы начальнік, і аказаўся, што мы ўсё падрыхтавалі — пясок насыпалі, сънег прыбралі, ачысьцілі ад сънегу крыжы. І прадстаўнік Савецкага райвыканкаму быў гатовы з намі сварыцца. Як жа так здолелі зрабіць — без уладаў, наўпрост з амэрыканцамі.

Валанцёры адмовіліся ад ганарапу. Сяржук Высоцкі тлумачыць:

— Прапаноўвалі аплаціць гэтую працу, але гэтае месца — ня бізнэс для валанцёраў. Гэта месца, дзе мы ратуем сумленыне беларускага народу, дзе мы ратуем сваё ўласнае сумленыне.

Цырымонія адкрыцця адрэстаўраванага мэмарыяльнага знаку «Ад народу Злучаных Штатаў Амэрыкі беларускаму народу» адбудзеца заўтра а 13-й гадзіне.



■ Валанцёры ў вайсковым намёце.



■ Нарыхтоўка дроваў каля валанцёрскага намёту.



■ Пасол ЗША ў Беларусі Майкл Козак у Курапатах 15 студзеня 2002 году.

IREX/ProMedia

■ 15 студзеня 2002

У КУРАПАТАХ АДБЫЛАСЯ ЎРАЧЫСТАЯ ЦЫРЫМОНІЯ

**Сюды прыехаў амбасадар ЗША, шмат іншых
дыпляматаў высокага ўзроўню.**

Ганна Соусь:

Дарога да ўрочышча была пазначаная бел-чырвона-белымі стужкамі – гэта будаўнікі агарадзілі шлях па Менскай кальцавой дарозе да ляснога масіву. А 13-й гадзіне ў Курапатах было ўжо некалькі соцені чалавек – валанцёраў, сяброву апазыцыйных партыяў і рухаў, дыпляматаў, навукоўцаў, шараговых грамадзянаў.

Цырымонію адкрыцця адрэстаўраванага мэмарыяльнага знаку «Ад народу Злучаных Штатаў Амерыкі народу Беларусі» распачаў амэрыканскі амбасадар Майкл Козак.

КОЗАК: Сённяшня імпрэза як мага лепш пасуе для таго, каб аддаць даніну павагі пахаваным у гэтай сівятоў зямлі. Шмат нявінных людзей былі забітыя ў гэтым месцы. У асноўным беларусы, але й расейцы, палякі, літоўцы, украйнцы ды іншыя.

Хаця Беларусь больш за іншыя краіны пакутавала ад замежных захопнікаў і катастрафічных катаклізмаў, тыя, што тут пахаваныя, не былі ахвярамі падобных пакутаў. Калі дакладней, яны былі ахвярамі ўраду. І многія з тых, што тут пахаваныя, самі працавалі на той урад. Выдатны беларускі паэт Янка Купала адметна адлюстраваў гэту ідэю ў сваім вершы:

I прыйдзе новых пакаленьняў
На наша месца грамада
Судзіці суд, ці мы сумленна
Жыцьцё прайшлі, ці чарада

Зъняваг мінулых нас ня зъела,
Пакінуўшы свой дым і чад,
I мы па-даўняму нясьмелала
Жылі на ўлад і неўпадад?

А ўжо свой выдасьць непадкупны
Аб нас гісторыя прысуд,
Калі аглядам гляне рунным
I разъярэ, ў чым справа тут.

Як і восем гадоў таму, калі амэрыканскі прэзыдэнт Біл Клінтан ушаноўваў памяць ахвяраў сталінскіх рэпресіяў, сέньня ў Курапатах быў Станіслаў Шушкевіч, тагачасны старшыня Вярхоўнага Савету Беларусі. Афіцыйныя беларускія ўлады прадстаўляў намеснік міністра замежных справаў Аляксандар Сычоў. Станіслаў Шушкевіч падаўнаўвае сέньняшнюю падзею з 1994 годам:

— Сέньня, я лічу, на вельмі ніzkім узроўні прадстаўленыя ўлады — на ўзроўні намесніка міністра. Калі ўсталёўвалася гэтая лава, тады Хвастоў, цяперашні міністар, быў перакладчыкам у нас. I сέньня мог бы прыехаць. Тады тут прымаў усіх Пазняк. У нас была вельмі складаная сутичыя. Было вялікае супрацьстаянне візіту амэрыканскага прэзыдэнта наогул, і яшчэ найвялікшае супрацьстаянне было ягонай паездцы ў Курапаты.

У часе сваёй прамовы амэрыканскі амбасадар выказаў падзяку аўтару памятнага знаку скульптуру Алеся Шатэрніку, які адрэстаўраваў лаву Кліндана.

ШАТЭРНІК: Трэба было пераасэнсаваць. Проста склеіць было нецікава. Менавіта тое месца, дзе яна была расколатая на дзве паловы, — я яго як бы пакінуў, зрабіў сымбалічным, і на гэта месца адліў з мэталу жалобны вянок.

У Курапатах прыехала шмат дыпляматаў. Пасьля цырымоніі я падышла да польскага амбасадара Марыуша Машкевіча. Ён стаяў ля крыжа, усталяванага ў памяць палякаў, якіх расстралілі ў Курапатах.

МАШКЕВІЧ: Сённяшні дзень паказаў, што цэлы цывілізацыйны сьвет супраць таталітарызму, супраць тэрарызму, і ахвяры, каторыя там ляжаць у гэтых магілках, ахвяры НКВД, ахвяры таталітарнай сістэмы — ушанаваныя, і гэта самае галоўнае. Для мяне як для польскага амбасадара важна тое, што такім чынам ушанавалі таксама й палякаў, якія тут спачываюць.

Марыуш Машкевіч разам зь літоўскім амбасадарам Ёна-

сам Паслаўскасам наведалі намёт, у якім жывуць абаронцы Курапатаў.

Сябры Беларускай Партыі Свабоды ў часе цырымоніі заставаліся ў намёце. Паводле лідэра БПС Сержука Высоцкага, гэта было выкліканы тым, што яны не атрымалі запрашэння на цырымонію, тады як былі запрошаны ўсе астатнія апазыцыйныя палітыкі, і нават тыя, хто ўвогуле ня браў удзелу ў абароне Курапатаў, тыя, хто не наведваў урочышча апошнія месяцы.

Тым часам урачыстасці працягваліся. Айцец Леанід Акаловіч асьвяціў адноўлены мэмарыяльны знак. І, як і всем гадоў таму ѹ шмат разоў за апошнія амаль чатыры месяцы, што ідзе вартаваньне Курапатаў, ва ўрочышчы съпявалі «Магутны Божа».

■ **I6 студзеня 2002**

У КУРАПАТАХ АКТЫВІЗАВАЛІСЯ МІЛІЦЫЯНТЫ

Пасьля ўчорашняй цырымоніі ва ўрочышча зачасцілі міліцыянты. Валанцёры хоцуць перагадзіць дарогу, каб па лясным масіве ня ездзілі на машынах.

Ганна Соусь:

Сёньня раніцай урочышча выглядала бязлюдна, асабліва ў параўнанні з учорашнім днём. У намёце валанцёры распальвалі «буржуйку», геадэзісты рабілі замеры на дарозе. Аднавілася будаўніцтва падземнага пераходу.

Я заўважыла, як па засыпанай пяском шырокай дарозе на Курапацкі пагорак некалькі разоў заяжджаля міліцыйская машына. Алесь Гетман мяркуе, што міліцыянты атрымалі загад сачыць за тым, каб з адрестаўраваным памятным знакам ізноў чаго-небудзь ня здарылася.

ГЕТМАН: Учора пасьля цырымоніі дзесьці а пятай гадзіне прыехаў участковы, паглядзеў на лаўку і зъехаў. Сёньня а сёмай гадзіне раніцы зноў прыяжджалі міліцыянты, пы-

таліся: дзе лава? Нават ня ведалі, дзе яна знаходзіцца. І паехалі на пагорак на машыне. Мы сёньня аблекавалі ѹ вырашылі: будзем перагароджваць дарогу, каб па Курапатах ня ездзілі машыны, нават міліцыйскія.

Да ўчорашніх урачыстасцяў валанцёры паставіліся пазнаму. Гаворыць Алесь Гетман:

— Было шмат людзей, нават такіх, якія тут ніколі не былі, нават у часе падзеяў 8 і 9 лістапада. І яны рабілі выгляд, быццам яны тут ледзь не галоўныя. Збоку гэта выглядала як самарэклима перад амэрыканскімі й другімі амбасадарамі. Мы не былі на самой цырымоніі, але нас наведалі польскі й літоўскі амбасадары, якія выказалі падзяку валанцёрам.

Акрамя дыпламатаў, заўважыў Алесь Гетман, зь вядомых асобаў у намёте да валанцёраў зайшоў павітаца толькі Станіслаў Шушкевіч.

А вось што сказаў пра Курапаты народны паэт Беларусі Ніл Гілевіч:

— Эта месца святое для нас, для нашага народу. Я амаль не сумняваюся, што два маіх дзядзькі тут ляжаць. На сёняшні дзень невядома, дзе іх магілы. Іх схапілі ў 1937 годзе, і як у ваду... Таму я сюды заўсёды прыходжу з такім пачуцьцём, што гэта нашая святыня, якой мы павінны даражыць.

■ **I7 студзеня 2002**

АБАРОНЦАМ НЕ СТАЕ ХАРЧАВАНЬНЯ

Ежу валанцёрам прыносяць толькі некаторыя жыхары мікрараёну Зялёны Луг.

Альгерд Невяроўскі:

Сёньня ў Курапатах начавалі восем чалавек, але раніцай засталіся толькі троє. Валанцёры палілі ѹ печы й нарыхтоўвалі дровы на вечар. Настрой у хлопцаў быў ня надта вясёлы, яны лічаць, што пасьля ўрачыстасцяў, звязаных

з аднаўленнем лавы Клінтана, цікавасць да Курапатаў пачала зьніжацца. Гаворыць Алесь Гетман:

— Пасля таго буму, калі тут быў амэрыканскі амбасадар, людзі перасталі звязртаць на нас увагу. У нас увогуле няма нікага фінансавання, няма ніводнай бляшанкі тушаніны. Засталося трохі сала, вось гэтым і харчуемся. Што будзе далей — ня ведаю.

Сённяшнью ноч разам з хлопцамі правёў у намёце адзін зь лідэраў апазыцыі Гарадзеншчыны, прафэсар гарадзенскага мэдуніверситету Алесь Астроўскі. Спадар Астроўскі лічыць, каб зразумець, чым ёсьць Курапаты для беларусаў, трэба хаця б адну ноч правесці ў лягеры абаронцаў мэмарыялу.

Сённяня абаронцы працягвалі майстраваць новыя крыжы, якія агароджай будуць усталяваныя ўздоўж урочышча.

■ **I8 студзеня 2002**

**ЗА АБАРОНЦАМІ ЎНАЧЫ НАЗІРАЮЦЬ
НЕВЯДОМЫЯ АСОБЫ**

Нядайна на валанцёраў учынілі напад прыхільнікі РНЕ й скінгеды.

Ганна Соусь:

Сённяня будаўнікі ўвесь дзень клалі бэтонныя пліты для падземнага пераходу. Плянуюць, што вышыня пераходу будзе два з паловай мэтра. Будаўніцтва вядзеца шпарка.

Раніцай у намёце былі шэсцьць валанцёраў. Распавядае актыўіст БПС Ільля Ядранцаў:

— Частку ночы я быў на варце, рэшту спрабаваў заснуць. Час ад часу праяжджалі машыны. Адна ехала вельмі марудна. Эта быў стары «рафік», шэры, зь цёмным шклом. Калі я пад вечар вяртаўся, там, дзе пачынаецца будоўля дарогі, стаяў таксама «рафік» зь цёмным шклом. Усё нас «пасуць», хочуць ведаць, што мы робім.

Ільлю 18 гадоў, ён вучыцца на факультэце радыёэлектронікі. На ягонай куртцы — шэйрон з Пагоняй. Калісьці да рэфэрэндуму 1995 году гэткія шэйроны былі на міліцэйскай форме. Ільля прыходзіць у Курапаты амаль з самага пачатку варты, звычайна застаетца ў лягеры на ноц. Ягоны расповед працягвае Сяржук Высоцкі:

— Прыйжджалі жанчыны з Бабруйску, якія ўсю інфармацыю бралі выключна з Радыё Свабода. Прыйходзіць людзі зь Менску, яны таксама слухаюць Радыё Свабода. Выступаў тут бард Ян з-пад Смаленску, ягонае прозывішча — Віктар Бачыхін.

Сяржук Высоцкі распавёў пра надзвычайны інцыдэнт, які адбыўся надоечы з часткай абаронцаў Курапатаў, калі яны былі ў горадзе:

— РНЕ, скінгеды (эўрапейскія фашисты) і адкольнікі з БПС, як гэта ні сумна, — усе фактывна злучаны ідэяй нянявісьці да нас, да курапацкіх змагароў. Напалі на восем чалавек, якія маюць дачыненне да нашай арганізацыі, быў адзін прадстаўнік арганізацыі «Зубар». Яўген Афнагель і прадстаўніца Маладога Фронту. Зьбівалі страшэнна. Нашы, натуральна, далі адпор, наколькі маглі. Прыйсунчалі пры гэтым, як ні дзіўна, нават відэакамэры, фатографы нейкія, якія ўсё гэта дакументавалі. Калі пачалася бойка, тыя крыкнулі «Мы сейчас устроим вам Курапаты!»

У выніку гэтай бойкі два валанцёры трапілі ў шпиталь.

■ **I9 студзеня 2002**

ВАДОХРЫШЧА

Сённяня ў лягеры абаронцаў адзначалі свята.

Альгерд Невяроўскі:

На ўчастку кальцевай аўтадарогі каля ўрочышча працягваліся будаўнічыя работы. Пакуль я дайшоў да лягера валанцёраў, пабачыў ажно трох машыны амонаўцаў. Уначы ў лягеры начавалі дзесяць чалавек, і ўсе яны бачылі, як па

тэрыторыі Курапатаў хадзілі невядомыя людзі ў цывільным. Раніцай прыехала некалькі міліцэйскіх машынаў. Гаворыць Алесь Гетман:

— З раніцы тут пад'ехалі два ЎАЗікі АМОНу і яшчэ дзве міліцэйскія машыны. Быў ізноў той маёр, які кіраваў, калі 8–9-га тут былі падзеі. Як яны нам расплюмачылі, пасля ўсталявання лаўкі Клінтанам яны павінны два разы на дзень назіраць за ёю. Мы там перагарадзілі пад'езд стужкай, але стужку яны разарвалі і паехалі ўсё роўна. Але зараз мы будзем рабіць шлягбаўм.

Тым часам у Курапаты пачалі прыходзіць жыхары суседняга раёну Зялёны Луг, сябры КХП БНФ ды проста людзі, якім неабыякавы лёс мэмарыялу. Сённяня на сьвята Вадохрышча набажэнства ў Курапатах служыў айцец Леанід Акаловіч. Сабралася каля 30 чалавек. Многія несьлі валанцёрами прадукты, ўпакоілі рэчы ды ўвогуле дапамагалі, чым маглі. Гаворыць госьць валанцёраў Валянцін Мацкевіч, які пастаянна дапамагае жыхарам Курапацкага лягеру:

— Я кожную нядзелью прыходжу, нешта прынясу з сабою: цыгарэты, ці што. Яны адстойваюць за ўсіх нас, за ўсю Беларусь. Ім трэба дапамагчы. Фактычна, яны за гэты год зрабілі немагчымае, тое, чаго не зрабілі палітычныя партыі, гэтыя хлопцы ўзводзяць такі слуп, за які можна чапляцца. Слуп упартасці ў змаганьні за мэту.

■ 20 студзеня 2002

**СЁНЬНЯ БУДАЙНІКІ ПРАЦАВАЛІ НА
ПАДЗЕМНЫМ ПЕРАХОДЗЕ**

За работамі няспынна сочачь валанцёры.

Ганна Соусь:

Плянуеца, што неўзабаве ў Курапаты прыедуць сябры Гарадзенскай філіі Партыі БНФ, каб далучыцца да вартавання нацыянальнага некропалю.

■ 21 студзеня 2002

ГІСТОРЫКІ ПРА КУРАПАЦКУЮ ПРАБЛЕМУ

Навуковая група ў Інстытуце гісторыі, якая займалася гісторыяй палітычных рэпрэсіяў, была скасаваная пасля 1996 году.

Ганна Соусь:

Межы ахойнай тэрыторыі гістарычнага помніку першай катэгорыі — Курапацкага масіву — только цяпер будзець нанесеныя на мапу Генэральнага пляну разьвіцця Менску. Гаворыць археоляг Алег Іоў:

— Да вясны будаўнікі павінны зрабіць яшчэ дзве працы, што звязаныя землянымі работамі. З правага боку дарогі, бліжэй да гораду будзе праводзіцца вадавод, і неялікай траншэя будзе рабіцца пад калектарам, каб съязкала вада да трубы, якую зараз ужо праклалі. І на пляцоўцы ля Крыжа Пакутаў таксама будзе зроблены невялікі калектар, троху ўздымуць узровень грунту. І потым, калі пачнунецца ставіць падпорны съценкі, трэба будзе за гэтым прасачыць.

Алег Іоў браў удзел у раскопках у Курапатах разам зь Зянонам Пазыняком. Тады раскопкі ініцыявалі праクратура пасля выхаду артыкула Пазыняка «Курапаты — дарога съмерці». Паводле Алега Іова, адмысловыя археалагічныя раскопкі дзеля пошуку масавых пахаваньняў і вызначэння імёнаў ахвяраў палітычных рэспрэсіяў у Беларусі дагэтуль не праводзіліся.

ІОЎ: Як польскія навукоўцы ў Катыні ды іншых месцах рабілі адмысловыя дасьледаваны месцаў рэспрэсіяў. У нас жа ані спэцыяльна, ані мэтанакіравана мы там не капалі. Мы капалі ў сувязі са съледзтвам, і былі прыцягнутыя туды як спэцыялісты, як экспэрты. Але адмысловых раскопак не вялося ў Беларусі ніколі. Хоць месцы ёсьць, якія можна было б дасьледаваць.

— Якія?

— Лошица. У Менску некалькі такіх месцаў. Калі тут быў

яшчэ Зянон Станіслававіч, хацелі раскапаць, прашурфа-ваць Лошыцу. Але літаральна за дзень да таго, як мы туды зьбіраліся, гэтае месца засыпалі гравіем і пабудавалі там гараж! Капаць варта практична ў кожнай турме. Дзе былі турмы, там расстрэльвалі. Гэта Вялейка, Горадня. Асабліва 1941 год, калі пачалася вайна, усе палітычныя, якія там былі, усе загінулі каля турмы. Я ведаю, што каля Пінску ёсьць такія месцы...

Наступная мая суразмоўца – старшая навуковая супра-цоўніца Інстытуту гісторыі Валянціна Вяргей.

ВЯРГЕЙ: Гэты помнік нават ня быў нанесены на Генплян. Зараз, калі межы пазначаныя на мясцовасці, трэба вы-значыць іхныя каардынаты й зъмесьціць на Генэральным пляне разьвіцьця Менску.

У інстытуце ў нас была група па дасьледаваньні палітыч-ных рэпрэсіяў. Яна скасаваная пасля 1996 году. Яшчэ быў аддзел пры архіўной управе – зьбіраўся кампьютарны архіў рэпрэсаваных у Беларусі. Зараз звесткі з гэтага архіву перададзеныя па абласцях, нават у абласныя публічныя бібліятэкі. Але доступ да іх закрыты, лічыцца, што яны ў распрацоўцы знаходзяцца.

Валянціна Вяргей мяркуе, што трэба наноў ствараць ад-мысловы цэнтар дасьледаваньняў гісторыі палітычных рэ-прэсіяў у Беларусі, і менавіта цяперашнія падзеі ў Курапатах могуць паспрыяць гэтаму.

■ 22 студзеня 2002

АБАРОНЦАМ НЕ ХАПАЕ ЕЖЫ

Валанцёрамі зацікавіліся прыхільнікі РНЕ і руху скінгедаў — надоечы ўвечары яны прыходзілі ў Курапаты.

Ганна Соусь:

Ля Курапатай працягваюць будаваць падземны пераход – ужо выклалі ягоную аснову з бетонных плітаяў. У намёце

абаронцаў я засьпела сёньня чатырох валанцёраў. Мы размаўлялем, седзячы ля цёплай «буржуйкі». Адзін з ва-ланцёраў рэжа сала з апошніх запасаў: у абаронцаў усё больш проблемаў з харчамі. Алеся Гетман кажа:

— Фінансавання ў нас увогуле ніякага няма. Учора ледзь грошай назьбіралі на адну сьвечку, каб унаучы не было цёмна ў намёце. У людзей у саміх зараз няма сродкаў, таму нясуть тое, што нарыхтавалі ўлетку на зіму. Варэньня ў нас столькі ўжо, што ня ведаем, што зь ім рабіць. Але адным варэньнем съты ня будзеш.

Новыя людзі амаль што не падыходзяць. Калі нас чуюць у рэгіёнах, то мы запрашаем людзей, каб яны прыяжджалі сюды хадзіць на суботу, нядзелью, каб дапамагчы, бо працы ў нас зараз шмат.

Дачыненыні з будаўнікамі, паводле Алеся Гетмана, у ва-ланцёраў даволі стрыманыя, бо цяпер у Курапатах пра-цуе зъмена рабочых, якія валілі крыжы 8 і 9 лістапада. Мой наступны суразмоўца – Сяржук Высоцкі.

ВЫСОЦКІ: Некаторыя людзі пытаюцца: «А чаму вы тут за-стаяцце? Усё ж ужо адбылося. Пікам было ўсталяваньне мэмарыяльнага знаку ЗША, а зараз ужо час сыходзіць». Насамрэч гэта тое, чаго хоча рэжым. Каб чарговы раз скла-даць, што яны былі, каб паказацца перад камэрзамі й да-памагчы амэрыканцам. Не, якраз наадварот. Тыя, хто так лічыў, якраз і сышлі, а ў Курапатах засталіся людзі, якія бачаць у гэтым справу сваёй нацыянальнай годнасці.

Апошнім часам валанцёры адчуваюць пільную ўвагу з боку прыхільнікаў РНЕ ды іншых прафашыстоўскіх арганізаціяў. Некалькі дзён таму ўвечары яны наведваліся ў лягер абаронцаў Курапатай.

ГЕТМАН: Натоўп быў чалавек пятнаццаць. Стаялі, мабыць, паўгадзіны. Потым ад іх аддзяляўся і падышоў да нас хло-пец. Спытаўся, ці ёсьць тут БЛС і нацбрыгады. Спытаўся, якая ў нас сувязь. Яго ў намёце ніхто не пусціў. Мы ска-залі, што ў намёце пятнаццаць чалавек сядзяць. Ён па-размаўляў, пайшоў да астатніх, і яны сышлі.

Валанцёры не выключаюць, што менавіта гэтыя людзі спрычыніліся да леташняга разбурэння лавы Кліндана. Да таго ж апошнім часам у горадзе ўжо адбылося некалькі

нападаў на абаронцаў Курапатаў. Сытуацыю тлумачыць Сяржук Высоцкі:

— Ужо адбыліся трывалыя сутычкі. Былі падрыхтаваныя брытагаловыя. Сярод іх пазналі шэраг актыўістаў РНЕ, правую руку Глеба Самойлава, прадстаўнікоў руху скінгедаў. Яны разылічваюць вывесы і адсюль людзей, выбіць іх з Курапатаў.

■ 23 студзеня 2002

ВАЦЛАЎ НЯМКОВІЧ: «БАЛЬШАВІКІ БЫЛІ — БАЛЬШАВІКІ ЗАСТАЛІСЯ»

Наша карэспандэнтка сустрэлася са старшынём Хрысьціянскай злучнасці «Курапаты» Вацлавам Нямковічам, які 14 гадоў займаецца справай мэмарыялу.

Ганна Соусь:

Летась 14 верасняня Вацлаў Нямковіч патрапіў у аварыю. Некалькі месяцаў давялося быць у гіпсе. Калі ён згадвае гэты выпадак, у яго на вачах сълёзы — бо крыйдана, што ня змог узяць удзелу ў падзеях, што адбываліся ў Курапатах гэтыя чатыры месяцы. А Курапаты для Вацлава Нямковіча апошнія 14 гадоў ёсьць сэнсам жыцця.

Грамадзкае аб'яднанье Хрысьціянская злучнасць «Курапаты» было створанае 10 гадоў таму дзеля ўшанавання памяці ахвяраў масавых рэпресій. У невялічкай кватэры Вацлава Нямковіча месціцца сапраўдны архіў — гэтаныя публікацыі пра Курапаты, стэнаграмы паседжанняў, дзе разглядаліся праекты конкурсу на стварэнне помніка, пасьведчаныя аб наданыні Курапатам статусу помніка першай катэгорыі ды іншае.

Мы сядзім за столом, на якім ляжыць вялікая мапа Курапатаў, і размаўляем. Вацлаў Нямковіч згадвае, як у 1993 годзе ў Чырвоным касцёле праходзіў конкурс праектаў помніка ў Курапатах.

НЯМКОВІЧ: Быў 51 варыант помніка — ведаецце, то крыж, то страліянец, то зорка ў баку... З 51-га выбралі 26 праектаў. Тады кожны мастак хацеў увекавечыць сваё прозвішча. З 26-ці выбралі лепшых пяць, потым далучыўся яшчэ шосты. Мастакі «рэжуць» Курапаты ўздоўж і ўпоперак — хто царкву ставіць на гары, хто ўкопвае ў зямлю, хто крыж празрысты, прапануюць кавярні, фантаны...

Вацлаў Нямковіч мае ўласны погляд на тое, якім мусіць быць мэмарыял у Курапатах.

НЯМКОВІЧ: Ня рухаць ямы, на кожнай паставіць крыж. Зрабіць прыгожую мастацкую агароджу. Паставіць дзве брамы на ўваходзе ў выхадзе — Брама Смутку ў Брама Надзеі. Уздоўж Алеі Смутку паставіць знакі з усіх Курапатаў, якія ёсьць у Беларусі, знакі пра ўсіх нашых вялікіх людзей, загінулых у часы большавізму. Пасярэдзіне могільніка павінен быць вялікі крыж. У пачатку паставіць маленьку каплічку для ўсіх канфесіяў. Яшчэ патрэбны навуковы будынак — бібліятэка, кіназала.

Вацлаў Нямковіч не спадзяеца, што й цяпер, калі чарговы раз будзе абвешчаны конкурс на стварэнне помніка, у Курапатах хутка паўстане мэмарыял. І вось чаму:

— Бальшавікі былі — бальшавікі засталіся. Ніхто не памяняўся, усе на месцы, яны кіруюць...

Вацлаў Нямковіч мяркуе, што ў курапацкай зямлі мусіць быць руплівы гаспадар.

НЯМКОВІЧ: Я два гады «адваяваў» — шукаў гаспадара. Ніхто ня хоча, ніводны муэзій у Беларусі. Ёсьць мэмарыял у нас у Хатыні, чаму й ня тут?.. Ёсьць лесапаркавая гаспадарка, але ж гэта паркавая арганізацыя, яны ж не гаспадары гэтага помніку. Німа гаспадара ў мэмарыялу.

Вацлаў Нямковіч пакуль ня бачыць арганізацыі альбо ўстановы, што здолела б стаць сапраўдным гаспадаром нацыянальнага нэкропалю. Але галоўнае цяпер, паводле Вацлава Нямковіча, каб у пытаныні наконт Курапатаў была згода.

■ 24 студзеня 2002

ВАЛАНЦЁРЫ ЧАТЫРЫ МЕСЯЦЫ ВАРТУЮЦЬ КУРАПАТЫ

Згуртаваньне беларусаў Канады выказала па-
дэяку і падтрымку валанцёрам у іхнай бараць-
бе.

Ганна Соусь:

Самі валанцёры мяркуюць, што яны прайшлі толькі част-
ку свайго шляху. Напэўна, самую складаную, бо давялося
перажыць міліцэйскую аблогу, суды, пакараньні, моцныя
маразы, хваробы й расчараваныні. Гаворыць Алесь Гет-
ман, які правёў у Курапатах каля трох месяцаў:

— Яшчэ тут вельмі шмат працы, але будзем тримацца.
Вялікі дзякую людзям, якія едуць сюды зь Менску, каб пры-
везьці нам што-небудзь, альбо маральна падтрымаць.
Прыяжджаюць людзі, каб пайграць нам на гітары, бо на-
самрэч цяпер вельмі сумна ўсё выглядае, асабліва калі
пачаў таяць сънег. Вельмі сумна. Грукат мышын з самай
раніцы...

Сапраўды, пасля адлігі ўсё больш відавочная наступст-
вы рэканструкцыі кальцавой дарогі. Пясок, заваленый
крыжы, пад нагамі куламесь. Ля намёту валанцёраў ля-
жаць яловыя галінкі, каб не было гэтак вільготна. Па да-
розе на Курапацкі пагорак бачныя съяды мышынаў. Алесь
Гетман працягвае:

— Эта амонаўскія мышыны заяжджаюць на ўзгорак пагля-
дзець лаўку Клінтана. Мы з амонаўцамі ўжо размаўлялі
наконт таго, каб яны хадзілі туды пешкі, а ня ездзілі па
Курапатах на мышынах. Ёсьць зъмены, што пехам ідуць, а
ёсьць такія, што залятаюць туды на сваіх УАЗіках. Два разы
на дзень яны глядзяць на лаву Клінтана.

Нядаўна валанцёрам перадалі ліст са словамі падзякі і
падтрымкі ад Згуртаваньня беларусаў Канады. Зъвіраю-
чыся да абаронцаў, прадстаўнікі Згуртаваньня адзначаюць,
што «эта вельмі няпроста — выйсьці ў першыя рады і даць
прыклад людзям, што можна змагацца з чорнымі сіламі,

запаліць агонь сьвятла й надзеі, і паказаць, што ў нас ёсьць
будучыня». Канадзкія беларусы не падзяляюць валанцё-
раў на прадстаўнікі тых ці іншых групай ці плыніяў, для іх
усе актыўісты — мужчыны людзі, змагары за шчасыце бела-
ружскага народу.

Акрамя Згуртаваньня беларусаў Канады, надоечы абарон-
цаў падтрымалі і беларусы Літвы — перадалі валанцёрам
цукерак.

■ 25 студзеня 2002

ПРАДСТАЎНІКІ ЖДАНОВІЦКАГА ЛЯСГАСУ СКЛАЛІ НА ВАЛАНЦЁРАЎ ПРАТАКОЛ

**Абаронцам належыць наведаць на наступным
тыдні сядзібу лясгасу.**

Ганна Соусь:

Паводле Алеся Гетмана, прадстаўнікі лясгасу распавяялі
валанцёрам, што надоечы іхнаму начальнству патэлефа-
навалі зь Міністэрства ўнутраных справаў, і менавіта з гэ-
тай прычыны яны цяпер і высьвяляюць, дзе валанцёры
бяруць дровы для абагрэву намёту.

■ 25 студзеня 2002

ПРА КУРАПАТЫ НАПІШУЦЬ КНІГУ

**Грамадзкая ініцыятыва «За ўратаваньне мэма-
рыялу Курапаты» рыхтуе да друку кнігу.**

Ганна Соусь:

Як паведаміў Радыё Свабода прэсавы сакратар грамадзкой
ініцыятывы Сяргей Сахараў, праз некалькі тыдняў вый-
дзе ў сьвет кніга пра Курапаты, у якой будзе адлюстрава-

ная гісторыя нацыянальнага нэкропалю ад 1930-х да 2002 году. Выданьне амаль гатовае да друку, чакае толькі канчатковага рэдагаваньня, ужо ёсьць прыблізны макет вокладкі. Як адзначыў Сяргей Сахараў, книга падрыхтавала адмысловая група.

САХАРАЎ: Гэтую групу ўзначальвае старшыня грамадзкага аб'яднаньня «Дыярыюш» Ларыса Андросік, і ў яе ўваходзяць Iгар Кузьняцоў, Алег Іоў, Мікола Крывальцэвіч. А таксама Вацлаў Арэшка, які займаецца рэдагаваньнем гэтай брашуры. Кузьняцоў піша пра тое, што адбывалася ў Курапатах у 1930-я гады. А што тычыцца Крывальцэвіча й Іова, то яны глядзяць на Курапатскую проблему з гледзішча археалёгіі. Трэцяя частка тычыцца самых апошніх падзеяў вакол Курапатаў. Спадар Вацлаў Арэшка мяркуе, што каб усе бакі былі задаволеныя книгай, яна мусіць быць чыста інфарматыўнай. Наклад мяркуеца ня меншы за 500 асобнікаў.

Апроч гэтага, вырашана абвясьціць конкурс на найлепшы праект мэмарыялу ў Курапатах. Як адзначыў Сяргей Сахараў, інфармацыя пра конкурс будзе апублікаваная ў СМИ.

Пытаньне аб пабудове ў Курапатах мэмарыялу ахвярам палітычных рэпрэсій надоечы абмяркоўвалі й дэпутаты палаты прадстаўнікі Нацыянальнага сходу. Паводле кіраўніка камісіі ў справе правоў чалавека, нацыянальных адносінаў і СМИ Валерыя Ліпкіна, узвядзеніе мэмарыялу будзе садзейнічаць «аднаўленню гістарычнай спраўядлівасці» і «пакладзе канец спрэчкам, якія існуюць у грамадстве». Сябры камісіі маюць намер звязаць да старшыні палаты прадстаўнікі Вадзіма Папова з тым, каб ініцыяваць разгляд гэтага пытаньня на сесіі.

■ **26 студзеня 2002**

ВАЛАНЦЁРАЎ ВЫКЛІКАЮЦЬ У ЛЯСЬНІЦТВА

Тым часам да іх далучаюцца добрахвотнікі з Рәсей.

Ганна Соусь:

Раніцай каля намёту валанцёраў стаялі трох міліцэйскія машыны. Кожная зь іх цягам дня па некалькі разоў заяжджае на Курапаткі пагорак — гэткім чынам міліцыянты съцерагуць адноўленую лаву Кліндана. Абаронцы неаднойчы спрабавалі пераканаць міліцыянтаў хадзіць да мэмарыяльнага знаку пешкі, але пакуль безвынікова.

Сёння ў Курапатах абмяркоўвалі ўчорашнія падзеі, калі прадстаўнікі лясной гаспадаркі склалі пратакол на Алеся Гетмана за тое, што нібыта валанцёры валяць лес.

ГЕТМАН: Учора дзесьці аб 11-й гадзіне завіталі прадстаўнікі ахоўнага лясніцтва. Адзін з іх — спадар Макоўскі са Ждановіцкага лясніцтва. Яны пастанавілі, што ў квадрате 83 незаконна ўсталяваны намёт і тэрыторыя вакол яго забруджаная рэшткамі дроваў.

Алесю Гетману належыць цяпер у аўторак наведаць кантору лясніцтва, каб, як гаворыцца ў пратаколе, «узгадніць магчымасць знаходжання на тэрыторыі лясніцтва». Алеся мяркуе, што такім чынам улады хочуць прымусіць валанцёраў пакінуць Курапаты.

Дарэчы, некалькі месяцаў таму ў Курапаты ўжо наведваліся леснікі, але тады яны пагадзіліся з тым, каб валанцёры валялі сухастой. З чым звязаная гэткая перамена ў стаўленіні ляснічых да валанцёраў? Алеся Гетман працягвае:

— Яны адказалі, што ім патэлефанавалі зь Міністэрства ўнутраных справаў і прапанавалі падысьці разабрацца з тым, што тут валанцёры валяць лес і робяць крыжы. А крыжы мы рабілі з таго лесу, які валілі будаўнікі.

Да таго ж, распавёў Алеся Гетман, цяпер валанцёры паліяць у «буржуйцы» збольшага вуглём, які надоечы прывезлі іхнія прыхільнікі.

Сёння, як і звычайна ў выходныя дні, у Курапаты прыходзілі людзі. Святлана Данілава прыехала з Барысава. Яна прывезла валанцёрам юшку, яшчэ цёплую бульбу з грыбамі, а таксама халадзец. Бацька спадарыні Святланы Іван Хрып быў расстраляны карнікамі НКВД, і дагэ-

туль невядома, дзе ён пахаваны. Спадарыня Святлана, мяркуе, што найхутчэй у Курапатах.

ДАНІЛАВА: Калі я пачула, што тут началі будаваць дарогу на касцях, я ня здолела да гэтага паставіцца абыякава, і таму ўвесь час цяпер сюды ежджу.

Апошнім часам да валанцёраў далучыўся Антон Шкурынскі з расейскага гораду Мурому, што ва Ўладзімерскай вобласці. Летась ён прыехаў у Менск у госьці да свайго сябра, а калі даведаўся пра падзеі ў Курапатах, вырашыў узяць удзел у вахце памяці.

ШКУРЫНСКІ: Тут мусіць быць мэмарыял. Насамрэч цяперашняя вахта – гэта таксама супрацьстаяньяне цяперашняму рэжыму й напамін аб мінульм, аб сталінскіх рэпрэсіях, і напамін пра тое, што мінулае можа вярнуцца.

Род Антона паходзіць з Захадняй Украіны, за савецкім часам шмат ягоных родных пацярпелі ад масавых рэпрэсіяў і цяпер ляжаць у брацкіх магілах ў Сыбіру, Казахстане, на Калыме ды ў Салаўках.

Ужо некалькі тыдняў Антон Шкурынскі вывучае ў Курапатах беларускую мову, і на маё пытаньне, як доўга ён зъбіраецца заходзіцца ў Курапатах, адказаў:

– Да перамогі.

■ 27 студзеня 2002

НАЧНЫЯ «ГОСЬЦІ»

Ноччу ў курапацкім лягеры з'явіліся невядомыя асобы, якія прапаноўвалі абаронцам выпіць гарэлкі ды забытца на сваю варту.

Альгерд Невяроўскі:

У Менску пачалася адліга, і дабрацца да курапацкага мэмарыялу стала надзвычай складана. Новы дарожны насып настолькі разъмяк ад дажджу, што ні прыйсьці, ні праехаць па ім амаль немагчыма. Пакуль я ішоў ад канцаво-

га прыпынку «Зялёны Луг» да Курапатаў, я бачыў, як буксавалі й не маглі праехаць па дарозе цяжкія МАЗы будаўнікоў. Відаць, з прычыны такой непагоды ўсе будаўнічыя работы на курапацкім участку Менскай кальцавой дарогі спынілі.

У вайсковым намёце валанцёраў знаходзіліся чатыры хлопцы (ноччу іх было шэсцьць чалавек), якія палі печку ў адпачывалі. У даждж нікому не хацелася выходзіць на вуліцу. Старшы ў лягеры Але́с Гетман распавёў:

ГЕТМАН: Уначы быў цікавы візит. Прыйшлі трох хлопцы, ад якіх пахла гарэлкай. Яны прапаноўвалі й нам прынесці гарэлкі. Я кажу: у нас сухі закон, мы сабе забаранілі. Але яны настойвалі. Мы тут абміркоўвалі гэта й лічым, што, відаць, улады тут нешта зъбіраюцца рабіць. А мы ім як костка ў горле.

Сёння валанцёры плянавалі займацца прыборкай тэрыторыі й майстраваць новыя крыжы. Аднак апоўдні ў лягера прыйшлі некалькі жанчын, якія прынеслі валанцёрам гарачай хатнай ежы. Гаворыць спадарыня Вера:

– Мы заўсёды нешта прыносім хлопцам. Ці піражкі, ці пірагі, дранікі – што ёсьць. Мы прыхільніцы таго, што хлопцы робяць, і лічым абавязкам ім дапамагчы.

Нягледзячы на кепскае надвор’е, прыйшоў у Курапаты ў айцец Леанід Акаловіч.

АКАЛОВІЧ: Я абавязаны, бо мы дамовіліся, што кожную нядзелью – якое б ні было надвор’е, колькі б ні было тут нашых вернікаў – адзін, два ці троі. Хто прыходзіць у імя Хрыстовае, будзе й Бог з намі. Дык вось, прыходзім тут справіць малітву альбо абедніцу ды памянуць няяніна палеглых забітых нашых курапатцаў.

А ўвечары ў лягеры пройдзе нарада маладэёвай курапацкай ініцыятывы. Валанцёры будуць абміркоўваць мэмарыялізацыю Курапатаў, а таксама стварэньне разам з арганізацыяй «За ўратаванье Курапатаў» книгі пра гісторыю ў абарону ўрочышча.

■ 28 студзеня 2002

ШМАТ РЭПРЭСАВАНЫХ БЕЛАРУСАЎ ДАГЭТУЛЬ НЕ РЭАБІЛІТАВАНЫЯ

Архівы КГБ, у якіх знаходзіцца інфармацыя пра палітычныя рэпрэсіі ў Беларусі, дагэтуль закрытыя. Навукоўцы ня маюць доступу да матэрыялаў. Пра гэта — гутарка з дасьледчыцай, кандыдаткай гістарычных наук Нінай Стужынскай.

Ганна Соусь:

Амаль уся інфармацыя пра палітычныя рэпрэсіі знаходзіцца ў архівах КГБ, але часткова яе можна адшукаць у Нацыянальным архіве — тут захоўваецца частка матэрыялаў па гэтак званым «палітычным бандытызме», кулацкай контаррэвалюцыі й палітычных рэпрэсіях.

Ніна Стужынская, якая ўжо шмат гадоў займаецца гісторыяй антысавецкага супраціву, у свой час мела магчымасць працаўаць з дакумэнтамі ў архівах КГБ.

СТУЖЫНСКАЯ: Гэта вельмі спэцыфічны архіў. Ён ніколі ня быў адкрыты. Навуковец ці сваяк рэпрэсаванага можа пацікавіцца канкрэтнай асобай, і толькі па прозвішчу чалавека (пажадана мець год і месца яго нараджэння) супрацоўнік архіву, звычайна афіцэр КГБ, шукае адпаведная матэрыялі. Ёсьць яны на самой справе ці няма, нам невядома — мы можам толькі верыць ці ня верыць супрацоўніку.

Ніна Стужынская згадвае, як напачатку дзеяностых, маючы адмысловую паперу ад Інстытуту гісторыі Акадэміі Навук, можна было дасьледаваць пэўныя матэрыялі ў архівах КГБ. Цяпер сітуацыя кардынальна зьмянілася.

СТУЖЫНСКАЯ: Легась я праявіла такую цікаўнасць. Справа ў тым, што я заканчваю доктарскую дысэртацию «Антысавецкі рух у Беларусі ў 1918–1929 г.». Я пацікавілася, ці маю я магчымасць зазірнуць у тыя самыя дакумэнты, якія я глядзела 4–5 гадоў таму. Аказалася, што не.

І ўсё ж многія навукоўцы і цяпер, нягледзячы на закры-

тыя архівы, працягваюць вывучаць гісторыю палітычных рэпрэсіяў у Беларусі. Ніна Стужынская працягвае:

— Тут ёсьць адзін момант — з гэтай тэмай немагчыма абараніцца. Для дзяржавы гэтая тэма небяспечная — і тэма супраціву, і тэма палітычных рэпрэсіяў. Вельмі кароткі быў тэрмін адноснай дэмакратіі ў Беларусі, навукоўцы проста не пасыпелі да канца вывучаць тэму Курапатаў. Але я ўпэўненая, што дакумэнты існуюць.

Якім чынам цяпер можна даведацца пра сапраўдную гісторыю Курапатаў, каб прагучалі ўсе імёны забітых там людзей? Многія беларусы атрымалі напачатку 1990-х даведкі аб рэабілітацыі сваіх родных, у яких было запісаныя прыклады так: «Расстряляны ў Менску, хутчэй за ўсё, у Курапатах».

СТУЖЫНСКАЯ: Што тычыцца курапацкіх справаў, я думаю, што, канечно, могуць з'явіцца вельмі канкрэтныя людзі, якія маюць вось такія даведкі. Але я лічу, што гэта бессэнсоўна зараз. Каб даведацца гісторыю Курапатаў, гісторыю тых людзей, якія там паляглі, патрэбныя кардынальныя зьмены — найперш ва ўладзе.

Ніна Стужынская адзначае й яшчэ адну важную акалічнасць. Дагэтуль не рэабілітавалі беларусаў, якіх адвінавачвалі ў арганізацыі контаррэвалюцыйных выступаў ці паўстаныяў супраць савецкай улады.

СТУЖЫНСКАЯ: Magu прывесыці прыклад Юркі Лістапада. Ён меў трох прысуды. I ён рэабілітаваны па дзізвюх справах, але не рэабілітаваны па адной — гэта прысуд 1926 году, якраз за арганізацыю контаррэвалюцыйнага выступу супраць савецкай улады. Я прысутнічала гадоў шэсцьць таму на судзе. Наш суд вельмі жорстка паставіўся, маўляў, гэта антыканстытуцыйны ўчынак і не падлягае рэабілітацыі.

.....

■ 28 студзеня 2002

БОЛЬШ ЗА ЧАТЫРЫ МЕСЯЦЫ ПРАЦЯГВАЕЦЦА ВАХТА ПАМЯЦІ

Сённяня за рэканструкцыяй Менскай кальцавой дарогі назіралі сем валанцёраў.

Ганна Соусь:

Будаўнікі робяць падземны пераход, а таксама падвышаюць узровень дарогі. Валанцёры рыхтуюцца ісьці ў Ждановіцкую лясную гаспадарку, куды іх выклікалі для размовы наконт нібыта «незаконнага ўсталяваньня намёту» і высечкі лесу. Разам зь імі ў лясьніцтва пойдуць прадстаўнікі праваабарончага цэнтра «Вясна» і карэспандэнт Радыё Свабода.

■ 29 студзеня 2002

128 ДЗЁН ВАХТЫ ПАМЯЦІ

За рэканструкцыяй Менскай кальцавой дарогі сённяня сачылі тры добраахвотнікі.

Ганна Соусь:

Валанцёры не зьбіраюцца пакідаць урочышча да заканчэння земляных работ, а магчыма, і да таго часу, пакуль на будзе пабудаваны мэмарыял ахвярам палітычных рэпрэсіяў.

■ 30 студзеня 2002

УЛАДЫ ЦІСНУЦЬ НА ВАЛАНЦЁРАЎ ПРАЗЬ ЛЯСЬNІЦТВА

Павал Севярынец, Сяржук Высоцкі й Алеся Гетман наведалі Ждановіцкае лясьніцтва Менскай лесапарковай гаспадаркі.

Ганна Соусь:

Падставай для візыту стаў інцыдэнт на мінульым тыдні, калі на добраахвотніка Алеся Гетмана склалі пратакол за нібыта «незаконнае ўсталяваньне ў лесе намёту» і высечку дрэваў.

Паводле лясьнічага Сяргея Макоўскага, у Менскую лесапарковую гаспадарку патэлефанавалі зь Міністэрства ўнутраных справаў і папрасілі паўзьдзейнічаць на валанцёраў. Лясьнічы на пачатку размовы з абаронцамі выказаўся даволі шчыра:

- Адразу скажу – палітыка нам не патрэбная.
- Скажыце, калі ласка, чаму гэтае пытаньне ўзынікла толькі цяпер, праз чатыры месяцы? Намёт у лесе даўно стаіць...
- Эта й ёсьць палітыка. Калі ня могуць разабрацца ўлады, дык што нам? Пачненце валіць лес – вось і будзем разъбірацца.

Валанцёры выказвалі свае аргументы – каб усталяваць у лесе намёт, не патрэбныя нікія дазволы ўладаў, а на асяпленыне намёту ідуць дрэвы, якія будаўнікі павалілі яшчэ летась. У часе размовы высьветлілася, што ў дакумэнтах Менскай лесапарковай гаспадаркі дагэтуль не пазначана, што Курапаты ёсьць помнікам гісторыі першай катэгорыі.

МАКОЎСКІ: Нідзе, абсалютна, ня ведаю... У нас адбылося лесаўладкаванье – і там нічога не пазначана, проста як «лясны масіў». Канечне, мы ведаем, што гэта за месца, і таму, зразумела, прыбіраем увесь час, робім санітарныя і высечкі лесу. Усё гэта пачалося, калі капалі газаправод і

раскапалі некалькі магілай, хачя, кажуць, тое ж самае было, калі будавалі кальцаўю.

Галоўным вынікам размовы стаўся дазвол на высечку часткі сухастою.

МАКОЎСКІ: Калі ласка, давайце дамовімся, дашлем вам майстра, заклеймі, адвядзэм высечку, дапаможам нават на месцы нарыхтаваць. Выпішыце тыя дровы. Толькі трэба ўсё афіцыйна, выпішам лесарубачны квіток, як належыць. Дамо пілу, дапаможам расьпіліць.

Валанцёры задаволеныя вынікамі свайго візіту. Гаворыць Павал Севярынец:

— Пасъля кароткай размовы высьветлілі ўсе пытаныні, зънялі ўсе праблемы, таму што людзі ў Беларусі разумеюць, што такое Курапаты. Відавочна, што на гэтае лясыніцтва «наехалі» зъверху.

А вось меркаваныне Сержука Высоцкага:

— Па-чалавечы, канечне, шкада людзей, якіх улады пра-ста падстаўляюць у розных палітычных правакацыях. Відавочна, што чалавек зъмяніў сваё бачаныне пасъля размовы, калі пазнаёміўся з намі.

Працягвае Але́сь Гетман:

— Улады, КГБ, МУС ня здолелі прыціснуць нас наўпрост, пачалі шукаць іншыя шляхі. Хай шукаюць...

Пасъля лясыніцтва валанцёры паехалі ў Курапаты. Апошнім часам там узыніла шмат праблемаў з прычыны на-двор’я — паўсюль куламесь, увесь час падцякае намёт. Учора ўначы з-за моцнага ветру нахліўся комін «бур-жуікі», і таму зноў крыху падпалаўся намёт.

■ 3І студзеня 2002

130 ДЗЁН ПРАЦЯГВАЕЦЦА ВАХТА ПАМЯЦІ

**Валанцёры заклікаюць усіх ахвотных прыходзіць
ва ўрочышча на талаку ў суботу аб 11-й гадзіне.**

Ганна Соусь:

Абаронцы разам з гісторыкамі й сябрамі арганізацыі Мартыралёг Беларусі акрэслілі межы ахойнай тэрыторыі, і цяпер ім патрэбная дапамога, каб усталяваць на гэтых межах адмысловыя слупкі.

Сёння ж адбываецца чарговае паседжанье грамадзкай ініцыятывы «За ўратаванье мэмарыялу Курапаты», на якім будзе абмяркоўвацца канцепцыя будучай мэмарыялізацыі ўрочышча.

■ 1 лютага 2002

АБАРОНЦЫ ЗАПРАШАЮЦЬ НА ТАЛАКУ

Усю мінулуую ноц яны трymалі намёт, які ў любы момант мог быць зънесены моцным ветрам.

Ганна Соусь:

Да Курапатаў ад аўтобуснага прыпынку цяпер лепш ісьці ўздоўж мікрараёну. На пачатку ляснога масіву да лягеру валанцёраў можна трапіць праз ужо напалову збудаваны падземны пераход. Каля яго стаіць машина з АМОНам.

На вуліцы — лужыны, але ў намёце, дзякуючы «буржуйцы», цёпла. На падлозе — драўляны насьціл, некалькі тыдняў таму яго адмысловы пабудавалі для цырымоніі адкрыцця адноўленай лаўкі Кліндана. Паводле Але́сі Гетмана, гэтай ноччу ў лягеры ніхто ня спаў.

ГЕТМАН: Трималі намёт, каб яго ня зънесла ветрам. Мабыць, тро разы ўбівалі калы. Я даўно такога ветру ня ба-чыў. А так нармальна ўсё. Учора быў на прэзэнтацыі кнігі Iгара Кузняцова, дамовіліся аб супрацоўніцтве. У нас шмат матэрыялаў, якія нам прыносялі людзі. Перададомо іх Iгору Кузняцово для кнігі пра тых, хто загінуў у Курапатах, а таксама пра абаронцаў.

Але́сь Гетман частую мяне адмысловай курапацкай стра-вой — рысавым супам з тушанінай. Фірмовыя стравы ва-

ланцёрау – макарона з тушанінай, фасоль з тушанінай, бульба, зноў жа з тушанінай.

Наступны мой суразмоўца – Глеб Вязоўскі. Ён адкладвае ўбок раман братоў Стругацкіх і ўзгадвае 30 верасня – дзень, калі ўпершыню трапіў у Курапаты. З таго часу Глеб практична не пакідаў урочышча.

ВЯЗОЎСКІ: Чатыры месяцы ёсьць дакладна. Але ж бывае, што я зьяжджаю на дзень, каб памыцца ѹ з бацькамі сустэрэцца. Я хацеў бы, каб сюды больш людзей прыходзіла, каб дапамагалі нам. Прыйодзьце заўтра на талаку, а ѿ нядзелю – на набажэнства.

Талака ѿ Курапатах адбудзеца заўтра аб адзінаццатай гадзіне.

Звычайна раніцай у лягер прыйодзіць Сяржук Высоцкі. Сёння я таксама засыпела яго ѿ Курапатах.

ВЫСОЦКІ: Зараз, калі прайшоў пік інфармацыйнай падтрымкі, цікаўнасці, калі многія лічаць сама сабой зразумелым, што людзі тут знаходзяцца, псыхалягічна вельмі цяжка быць тут.

Сяржук Высоцкі мяркуе, што спэцслужбы спрабуюць шантажаваць некаторых абаронцаў Курапатаў, і ѿ выніку некаторыя зь іх больш не зьяўлююцца ва ўрочышчы.

■ 2 лютага 2002

ТАЛАКА

Людзі прыбіралі тэрыторыю ўрочышча ад съмецьця, усталёўвалі новыя крыжы ды ўкопвалі слупкі, якімі будзе пазначана мяжа мэмарыялу.

Альгерд Невяроўскі:

На заклік узяць удзел у талацэ адгукнулася нямала людзей. Пакуль я ішоў ад канцавога прыпынку «Зялёны Луг» да Курапатаў, сустрэў некалькі чалавек, якія з ламамі, рыд-

лёўкамі ды іншыми рыштункамі ішлі ѿ бок урочышча. Говорыць арганізатар сёньняшняй талакі археолаг Мікола Крывальцэвіч:

– На плянах у нас ёсьць абазначаная тэрыторыя Курапацкага могільніка ѿсяго, і эта ёсьць ахоўная зона, якая была вызначаная яшчэ ѿ 1992 годзе і зацверджаная ѿ 1993 годзе. Але гэтую зону варты абазначыць яшчэ і на мясцовасці, па перымэтру ѿсяго лесу і ѿ лесе па той мяжы, якая ѿ нас пракладзена на плянах. У сувязі з гэтым і прызначаецца вось гэтая талака. Трэба слупкі ўкопваць, пілаваць іх. Зямля замерзлая, трэба яе дзяябаць – даволі цяжкая фізычная праца.

Сёння ѿ Курапацкім лягеры начавалі тры валанцёры. Але начын выдалася неспакойней: некалькі разоў у лягер прыяжджалі міліцыянты, хадзілі па тэрыторыі Курапатаў, агледзелі памятны амэрыканскі знак. А сёння ва ўрочышча прыехаў прадстаўнік лясьніцтва Менскага раёну, які заўважыў новыя крыжы і слупкі – пазначэнне мяжы мэмарыялу – і заявіў, што складзе на валанцёраў пратакол за незаконную высечку лесу. Добраахвотнікі доўга тлумачылі лесьніку, што крыжы і слупкі зробленыя не са съве-жапаваленых дрэваў, а зь лесу, які раней сьпілавалі будаўнікі. Тым ня менш, перад ад'ездам лясьнік паабяцаў, што ѿ хлопцоў яшчэ будуць праблемы зь ягонай установай. Аднак талака ѿ Курапатах сёння прыйшла спакойна і арганізавана. А ўвечары прыехалі прадстаўнікі чэскай фундацыі «Чалавек у нядолі», якія паказалі некалькі дакументальных фільмаў, у тым ліку і вядомую стужку «Дарога на Курапаты».

■ 3 лютага 2002

АЛЯКСЕЙ МАРАЧКІН: «КРЫЖ – ГАЛОЎНЫ СЫМБАЛЬ КУРАПАТАЎ»

Мастак Аляксей Марачкін займаецца распрацоўкай канцепцыі мэмарыялізацыі Курапатаў.

Ганна Соусь:

У майстэрні Аляксея Марачкіна дагэтуль захоўваецца эскіз курапацкага крыжа, які ён зрабіў напрыканцы восьмідзясятых. Потым, як і многія, ён нес на сваіх плячах ужо рэальны крыж ад будынку КГБ ва ўрочышча. Лёс мастака шчыльна звязаны з нацыональным нэкропалем і цяпер.

Летась 8 лістапада, калі бульдозеры валілі крыжы, Аляксей Марачкін быў разам з валанцёрамі. І цяпер у грамадzkай ініцыятыве «За ўратаванье мэмарыялу Курапаты» мастак узначальвае рабочую группу, якая выпрацоўвае канцепцыю мэмарыялізацыі ўрочышча.

МАРАЧКІН: Безумоўна, найважнейшую ролю ў адкрыцьці Курапатаў адыграў Зянон Пазняк. І маральнае права менавіта яго – гаварыць уголас, як зрабіць так, каб гэтае святое месца не парушыць. Я памятаю, як Зянон сабраў нас, мастакоў і зацікаўленых асобаў тады яшчэ на Дзімітрава, 3. Я, Маркавец, Кулік, Купава – мы думалі пра тое, які жа зрабіць знак, сымбал? Безумоўна, самы асноўны – гэта крыж.

Аляксей Марачкін узгадвае, як праводзіўся конкурс на мэмарыял у Курапатах. Тады ён браў удзел у абмеркаваныні праектаў.

МАРАЧКІН: І тады гэты конкурс нічога ня даў, бо падыход быў савецкі. Я ўзгадваю гэтыя праекты... Усё роўна што Брэсцкай крэпасцю былі гэтыя вялізарныя манументы. І я зараз думаю, дзякую Божу, што не ўзвялі. Ведаецце, урывацца ў гэту святыню мясыціну з гэтымі мэмарыяльнымі комплексамі, гэта дужа небяспечна.

Надоечы Аляксей Марачкін абмяркоўваў канцепцыю мэмарыялу ў Лёндане з айцом Аляксандрам Надсанам, і той ухваліў ідэю актыўістаў грамадzkай ініцыятывы.

МАРАЧКІН: Курапаты, гэтыя магілы, гэтыя сосны маўклівія – гэта й ёсьць той храм, які павінен быць. Ніякага мэмарыялу, ніякага будаўніцтва там ня трэба рабіць. Сымбал Курапатаў – гэта крыж, і ён ужо пастаўлены. Адзінае, што яго трэба зрабіць больш даўгавечным. А далей гэтая алея – не парушаючы ніводнай съязблінкі, ніводнай галінкі, ідуць крыжы, праваслаўная й каталіцкая. Там можна ўста-

навіць камень для тых габрэяў, якія там загінулі, нейкі знак, каб ушанаваць другія нацыі. У нас ёсьць беларускія традыцыі, гэта значыць, што кожны добры могільнік павінен быць аздоблены агароджай. Павінен быць уваход, брама. Магчыма, калі брамы невялічкая каплічка, каб там заўсёды гарэлі сьвечкі.

Такая канцепцыя будзе прадстаўленая для абмеркавання ў наступную пятніцу на чарговым паседжанні грамадzkай ініцыятывы «За ўратаванье мэмарыялу Курапаты». Паводле Аляксея Марачкіна, рэалізацыя канцепцыі не запатрабуе шмат грошей.

МАРАЧКІН: І калі б адкрылі агульны раҳунак, то нават па далаю, па рублю, па капейцы мы маглі б сабраць гроши самі.

Дарэчы, гэтая праца ўжо распачатая. У мінулую суботу на талацэ былі ўсталяваныя слупкі, якія пазначаюць межы мэмарыялу. А калі растане сънег, мяркуе Аляксей Марачкін, можна будзе пачаць добраўпарадкаванье ўрочышча, узвядзеніе агароджы й брамы.

■ 4 лютага 2002

134 ДНІ ПРАЦЯГВАЕЦЦА ВАХТА ПАМЯЦІ

Сённяня ў лягеры знаходзіліся пяць валанцёраў. Харчоў у іх засталося толькі на два дні.

Ганна Соусь:

Валанцёры займаліся добраўпарадкаваннем урочышча. У адлігу намёт падцякае, таму даводзіцца ўвесь час змагацца з вільгацьцю. Плянуетца, што заўтра ўрочышча наведаюць прадстаўнікі Ждановіцкага лясьніцтва. Яны вызначаць дзялянку ў лесе, дзе валанцёрам будзе дазволена валіць сухастой.

■ 5 лютага 2002

**ВАЛАНЦЁРЫ ЗРАБІЛІ АНТЭНУ,
КАБ СЛУХАЦЬ РАДЫЁ СВАБОДА**

Сёньня над Курапатамі ізноў залунаў лёзунг «Абаронім Курапаты», які летась 8 лістапада сарвалі з дрэваў аманаўцы.

Ганна Соусь:

Раніцай валанцёры разам зь лесьнікамі Міколам і Алесем са Ждановіцкага лясніцтва абыходзілі лясны масіў блізу мікраараёну, каб адшукаць сухія дрэвы, якія пацярпелі ад жукоў-караедаў. Як патлумачыў спадар Мікола, іх абавязкова патрэбна высечы да красавіка, каб шкоднікі не паспелі перабрацца на іншыя дрэвы.

Лясынік Алесь Трафімаў высякае на дрэвах, у асноўным на ялінах, адмысловыя знакі. Заўтра рабочыя лясыніцтва гэтая дрэвы сьпілуюць і аддадуць валанцёрам на дровы.

У лесе яшчэ поўна сънегу, а вось каля лягеру валанцёраў сънег ужо растаў. Я заўважыла пры ўваходзе ў намёт адмысловы драўляны прыступкі. Распавядзе старши ў лягеры Алесь Гетман:

— Учора была вялікая адліга — вада амаль ішла ў намёт. Мы пракапалі канайкі, зрабілі ў намёце новы насьціл, дзякуючы спадару Міхнову, які прывез драўляныя паддоны. Трохі съмечця сабралі, пілавінья. Харчаваньня засталося ў нас на адзін дзень і ўсё, больш нічога няма. Гроши ва ўсіх скончыліся. Я вось захварэў трохі, бо перапады на двор'я — то зімна, то цёпла.

Вялікі плякат-расьцяжку «Абаронім Курапаты» бачна нават з вокнаў мікраараёну. 8 лістапада аманаўцы сарвалі яго, і толькі учора, прыбіраючы тэрыторыю, валанцёры адшукали расьцяжку ў лесе. Гаворыць Глеб Вязоўскі:

— Расьцяжку адшукалі пад гальём, у брудзе. Мы яе пачысьцілі і павесілі.

Абаронцы Курапатаў плянуюць неўзабаве ўзыняць над намётам і бел-чырвона-белы съцяг.

У лягеры мяне сёньня ўразіла і адмысловае прыстасаваньне-антэна для праслушоўваньня нашага радыё. Алесь Гетман працягвае:

— У нас было вельмі дрэнна чуваць Радыё Свабода, якое мы ўесь час слухаем, і да якога ставімся зь вялікай павагай за тое, што яно дае матэрыялы пра Курапаты. І мы зрабілі адмысловую антэну — на дрэвы павесілі жалезнае кола ад ровара й працягнулі ў намёт дрот. Зараз вельмі добра стала чуваць.

Рабочыя tym часам працягвалі будаваць падземны пераход.

■ 6 лютага 2002

136 ДЗЁН ДОЎЖЫЦЦА ВАХТА ПАМЯЦІ

Валанцёры ўсталявалі ля намёту пяціметровы шост зь бел-чырвона-белым съцягам.

Ганна Соусь:

Плянуецца, што заўтра ва ўрочышчы зъявяцца съцягі Беларускай Партыі Свабоды й руху «Зубар». Сёньня ў лягеры дзяжурылі восем актыўісташ.

■ 7 лютага 2002

**КІРАҮНІКІ АБЛАСНЫХ АРГАНІЗАЦЫЯЎ БНФ
ДАЛУЧЫЛІСЯ ДА ВАХТЫ ПАМЯЦІ**

Яны вырашылі, што сябры іхных арганізацыяў таксама возмуць удзел у ратаваньні мэмарыялу.

Ганна Соусь:

Першае, што заўважаеш, падыходзячы да Курапатаў, гэта бел-чырвона-белы сцяг, усталяваны ля намёту валанцёраў. Амонаўцы, якія дзяжураць ва ўрочышчы, пакуль ніяк на яго не реагуюць. Летась міліцыянты неаднойчы патрабавалі ад валанцёраў зьняць сцяг.

Мінулую ноч у лягеры правялі тры кіраунікі абласных арганізацыяў Партыі БНФ: з Магілёўшчыны – Анатоль Фёдарав, з Гарадзеншчыны – Мікола Байсюк і зь Меншчыны – Валянцін Баранаў. Раніцай я зас্পела ў намёце Міколу Байсюка.

БАЙСЮК: Мы вырашілі падтрымаць людзей у Курапатах. Мы не павінны быць убаку, бо ўсё Адраджэнне ў Беларусі пачалося з Курапатаў і Зянона Пазнянкі. Прафэсар Астроўскі быў першы з нашых рэгіянальных прафсаўнікоў, хто тут начаваў. Людзі на Гарадзеншчыне ведаюць пра Курапаты. Адзін выпадковы кіроўца сказаў мне вельмі проста: «Ніколі ня будзе шчасця на гэтай дарозе. Дарога, якая прыйшла па касцяках людзей, ня будзе шчасливай».

Гаворыць Сяржук Высоцкі:

– Калі прыяжджаюць людзі аднадумцы з розных куткоў Беларусі, узьнікае адчуваньне, што мы адзіная сіла, што беларускі супраціў – гэта рэальная рэч, і што мы – вялікі народ.

■ 8 лютага 2002

АМОНАЎЦЫ ПАТРАБУЮЦЬ ЗЬНЯЦЬ СЦЯГ

Раніцай у Курапаты прыехаў маёр міліцыі й пачаў распытваць валанцёраў пра артыкул «Фашизм наступае», які быў надрукаваны больш за тыдзень таму ў «Белорусской деловой газете».

Ганна Соусь:

Артыкул у «БДГ» быў напісаны з нагоды прэсавай канфэрэнцыі лідэра Беларускай Партыі Свабоды Сержука Высоцкага, які распавяддаў пра напады на абаронцаў Курапатаў прыхільнікамі руху РНЕ й скінгедаў. Маёр міліцыі меркаваў, што гэтыя бойкі былі ў Курапатах, тады як на самрэч яны адбываліся на Каstryчніцкай плошчы.

Пасыль ад'езду маёра да валанцёраў падышлі амонаўцы, якія сёньня дзяжурылі ва ўрочышчы, і прапанавалі зьняць бел-чырвона-белы сцяг каля намёту. Паводле Алеся Гетмана, амонаўцы зьбіраліся нават самі прыбраць сцяг, але ім перашкодзіла тое, што ў Курапаты прыехалі карэспандэнты польскага тэлеканала «TVP1».

■ 8 лютага 2002

АБМЕРКАВАЛІ ПРАЕКТ МЭМАРЫЯЛУ

Гэту му было прысьвечанае паседжаныне грамадзкай ініцыятывы «За ўратаванье мэмарыялу Курапаты».

Ганна Соусь:

Праект канцэпцыі падрыхтавала рабочая група на чале з мастаком Аляксеем Марачкіным. Аўтары зыходзяць з таго, што Курапаты – адзінае ў Беларусі з широка вядомых месцаў масавых расстрэлаў. І таму Курапаты павінны мець статус гісторыка-ляндшафтнага помніка найвышэйшай катэгорыі й быць пад аховай дзяржавы й апекай усяго грамадства. Па пэрыметры ўрочышча належыць усталяваць агароджу, узвесьці ўваходныя брамы, пры якіх мець ахову. Пастаўлены ў 1989 годзе Крыж Пакутаў застаецца дамінантай будучага мэмарыялу. Цалкам некранутымі варта пакінуць ямы-пахаваньні, бо яны найбольш моцна ўздзейнічаюць на съядомасць і ўяўленьне людзей.

Аўтары канцэпцыі лічаць няметазгодным узвядзенне на месцы закладнога каменя мэмарыяльнага комплексу «з

бэтону ці мэталу», або нейкага будынку, нават храму. Храм і музэй павінны быць вынесеныя за межы ахоўнай зоны, каб выключыць любыя землянныя работы на гэтай тэрыторыі.

Гаворыць адзін з распрацоўнікаў культуроляг Вацлаў Арэшка:

— Трэба максімальна захаваць тое, што ёсьць — алея, крыжы — гэта ўсё мусіць стаць асновай для далейшага разъвіцця мэмарыялу. Астатніе мусіць натуральна разъвівацца ўжо з таго, што складаецца.

Паводле каардынатаркі грамадзкай ініцыятывы «За ўратаванье мэмарыялу Курапаты» Ірыны Жыхар, абмеркаванье канцэпцыі мэмарыялізацыі ня будзе простым. Прыкладам, пасыль таго, як надоечы ў этэры Радыё Свабода мастак Аляксей Марачкін распавёў пра сваё бачанье будучага мэмарыялу, да сябrou ініцыятывы пачалі зьвяртацца вязні сталінскіх лягераў. Гаворыць Ірына Жыхар:

— Яны не пагаджаюцца, каб гэта быў ляндшафтны помнік. Хочуць, каб гэта было нешта манумэнтальнае. Я ведаю, што Беларускі камітэт міру абміркоўваў учора свой сымбаль, і яны хочуць прапанаваць яго грамадзкасці. У іх гэта такая падкова — знак прымірэння. Але наша задача — каб ўсё грамадзтва ўзяло ўдзел у абмеркаванні.

■ 9 лютага 2002

АБАРОНЦАМ НЕ ХАПАЕ ДРОВАЙ

Яны зьбіраюць сухое гальё вакол урочышча і чакаюць панядзелка, калі прыедзе камісія зь лясыніцтва і вызначыць, якія дрэвы ў лесе можна высекчы й пусціць на дровы.

Альгерд Невяроўскі:

У курапацкім лягеры я засыпей трох чалавек — гэта Пятрусь Чуб, Васіль Парфянкоў і Антон Шкурынскі. Іншыя абаронцы апошнім часам ці моцна стаміліся, ці пачалі

хварэць на грып, і таму сябры далі ім адпачынак. Антон гаворыць, што апошнім часам у лягеры не хапае дроваў, а лесьнікі забараняюць секчы дрэвы нават у адлеглым ад Курапатаў лесе. Праўда, лесьнікі абяцалі прыйсьці ў панядзелак і паказаць дзялку, дзе можна праводзіць высечку. Абаронцы прызначылі на гэты дзень талаку. Гаворыць Антон Шкурынскі:

— У панядзелак прыйдзе шмат людзей ад розных арганізацый — ад Маладога Фронту, БЛС, «Зубра». Лесьнікі будуть пілаваць дровы, а нашая задача — пасекчы іх і перанесці сюды.

Пакуль я размаўляю з Антонам, у лягеры прыйшлі Пятрусь і Васіль, якія хадзілі па харчы. Учора сябры грамадзкай ініцыятывы «За ўратаванье мэмарыялу Курапаты» выдзелілі валанцёрам трохі грошай, на якія хлопцы купілі кілбасы, некалькі вэнджаных рыбінаў і хлеба.

Учора міліцыянты прымусілі валанцёраў зьняць бел-чырвона-белы сцяг. Распавядае добраахвотнік Пятрусь:

— Адбыўся невялікі канфлікт. Яны пачалі казаць: «Здыміце гэту анучу, а то мы дапаможам і павесім яе вам на ныркі». Мы спачатку не здымалі, але потым прыйшло зьняць.

Валанцёры гавораць, што зьнялі сцяг, каб не правакаваць менскіх гарадзкіх міліцыянтаў, якія апошнімі днямі часта прыяжджаюць у Курапаты. А з аманаўцамі Менскай вобласці, што таксама патрулююць урочышча, у валанцёраў наладзіліся добрыя адносіны, як і з будаўнікамі, што цяпер робяць падземны пераход.

Учора паўдня ў Курапатах разам з валанцёрамі правяла група першага канала польскага тэлебачанья, якая здымаем фільм пра палітычныя рэпресіі ў Беларусі.

■ II лютага 2002

У КУРАПАТАХ ПАЧАЛАСЯ ЭПІДЭМІЯ ГРЫПУ

Мінулую ноч разам з валанцёрамі правёў кіраунік Гомельскай рады Маладога Фронту Дзяніс Чыкалёў.

Ганна Соусь:

Падземны пераход яшчэ не дабудаваны, ногі тонуць у сълізкай гліне, паўсюль лужыны. Ля намёту валанцёры выкапалі канавы, каб не залівала вадой.

У лягеры сустракаю маладафронтайца Дзяніса Чыкалёва з Гомеля. Летась ён каля месяца браў удзел у вахце памяці, 8 і 9 лістапада хлопца двойчы затрымлівалі аманаўцы. Тады ж Дзяніса моцна зьблілі. Дзяніс распавёў, што хутка ва ўрочышча прыедуць новыя добрахвотнікі з Гомеля. Дарэчы, у ягоным горадзе ёсьць свае Курапаты.

ДЗЯНІС: У нас у Гомелі за Навабеліцай ёсьць 9-ы клямэтар па Чарнігаўской шашы — там таксама месца пахавання ахвяраў сталінскіх рэпрэсіяў. І там стаіць съязна, збудаваная рабочымі, і нейкі зьліў. Мы зьбіраемся зрабіць там мэмарыял. Фарбу зараз зьбіраем, крыху цяплей стане, дык пачнем фарбаваць.

У Курапатах дождж, таму валанцёры часова зьнялі бел-чырвона-белы съязг — каб не сапсаваць. Мінулым тыднем аманаўцы прымушалі іх зьняць съязг, але ў выходныя сътуацыя зъмянілася. Распавядзе Антон Шкурынскі:

— Прыходзіў гарадзкі міліцыянт, назваў сябе — як належыць. Запытаўся, як нашыя справы. Мы сказалі, што ўсё добра, толькі вось съязг прымушаюць здymаць. Дык міліцыянт сказаў: «Вешайце колькі заўгодна, хай увесе час вісіць. Калі што, клічце нас».

У валанцёраў праблемы з дровамі. Лесьнікі вызначылі сухія дрэвы для высечкі і сёньня мусілі прыехаць, каб іх сьпілаваць, але чамусьці не зъявіліся. А бязь іхнага дазволу валанцёры ня хоцуць валіць дрэвы, каб іх потым не авбінавацілі ў незаконнай высечцы.

Алесь Гетман сёньня быў старшим у лягеры.

ГЕТМАН: Зараз з харчаваньнем стала лепш. На ўправе БНФ стаіць скарбонка для грашовых ахвяраваньняў «Для абароны Курапатай». І вось на гроши з той скарбонкі мы будзем набываць ежу. Надвор'е вельмі дрэннае, і амаль усе валанцёры хварэюць на грып. Я таксама хварэю, у Антося таксама пачаўся грып. Некаторыя ўвогуле зъехалі дахаты, таму што грып вельмі моцны.

■ 12 лютага 2002

**КАМІТЭТ МІРУ РАСПРАЦАВАЎ УЛАСНУЮ
КАНЦЭПЦЫЮ МЭМАРЫЯЛУ**

і накіраваў яе прэм'ер-міністру Генадзю Навіцкаму, а таксама кіраунікам Нацыянальнага сходу Вадзіму Папову й Аляксандру Вайтовічу.

Ганна Соусь:

Летась менавіта з ініцыятывы Беларускага камітэту міру некаторыя дэпутаты палаты прадстаўнікоў вырашылі вынесыці на наступную сэсію пытаньне аб мэмарыялізацыі Курапатай. Размаўляючы са старшынём Камітэту Іванам Кірычэнкам, я зъвяртаю ўвагу на тое, што фармулёўка расплывістая — рэпрэсіі не названыя ні палітычнымі, ні сталінскімі. Іван Кірычэнка тлумачыць:

— Можа, гэтае пытаньне і прынцыповае, але мы на прэзыдыюме прыйшли да высновы, што пакуль съледчыя органы ня скажуць апошняга слова, мы ня будзем съпяшацца й даваць нейкія дакладныя вызначэнні.

Паводле Івана Кірычэнкі, ня так істотна, хто расстрэльваў у Курапатах, і хто тут пахаваны — галоўнае, каб была ўшанаваная памяць. Спадар Кірычэнка распавёў пра канцепцыю, якую распрацаваў Камітэт міру:

— Архітэктурны праект прадугледжвае, што ўсе працы павінны быць выкананыя не ў манументальным, а ў ляндшафтна-паркавым стылі, і з самымі мінімальнімі выдаткамі. Пры гэтым мы хацелі б максімальна захаваць урочышча Курапаты, месцы пахаванняня і навакольнае асяродзьдзе. Мы лічым, што мэмарыял павінен мець агульнанацыянальны статус.

Іван Кірычэнка прапанаваў Генадзю Навіцкаму, Вадзіму Папову й Аляксандру Вайтовічу стварыць рэспубліканскую камісію з кіроўчых асобаў, адмыслоўцаў і прадстаўнікоў грамадzkіх арганізацыяў.

Ніхто з актывістамі грамадzkай ініцыятывы «За ўратаванне мэмарыялу Курапаты» пакуль не знаёмы з праектам

Беларускага камітэту міру. Што да таго, ахвярам якіх рэ-
прэсіяў будзе мэмарыял, дык прэсавы сакратар ініцыяты-
вы Сяргей Сахараў адзначыў, што дастаткова ўзгадаць
надпіс на камені на Курапацкім узгорку: «На гэтым месцы
мусіць быць пабудаваны мэмарыял у памяць ахвяраў
палітычных рэпрэсіяў».

■ 13 лютага 2002

АБАРОНЦЫ ХВАРЭЮЦЬ НА ГРЫП

**Валанцёраў падтрымалі сябры беларускай су-
полкі «Скарына» ў Празе.**

Ганна Соусь:

Намёт абаронцаў цяпер нагадвае вайсковы шпіタル,
амаль усе валанцёры хворыя на грып, некаторыя нават
не падымаюцца з ложкаў. На стале ляжаць лімоны й таб-
леткі «Антыгрыпакапс». Гаворыць Алец Гетман:

— *Мяне трохі ўжо адпусьціла, учора вельмі дрэнна сябе
адчуваў. Лесьнікі пакуль не зъяўляліся, сёньня будзем ім
ізноў тэлефанаваць, бо няма ўжо чым паліць «буржуй-
ку», а на вуліцы паходадала.*

— Хто вас наведвае?

— *Да нас прыходзяць шараговыя людзі, а зь вядомых асо-
баў нікога няма.*

Надоечы валанцёрам перадалі гроши на ўтрыманье ля-
геру сябры беларускай суполкі «Скарына» ў Празе.

Мікіта Сасім прыяжджае ў Курапаты з Баранавічаў. Тры
гадзіны электрычкай ды яшчэ гадзіна аўтобусам ці трамлей-
бусам да ўрочышча — і ён у лягеры абаронцаў. Мікіта пра-
веў ва ўрочышчы больш за трэх месяцы. І цяпер, калі вя-
дзеца дыскусія пра тое, якім мусіць быць мэмарыял у Ку-
рапатах, я спыталася пра гэта ў Мікіты Сасіма:

— Я думаю, што асноўны мэмарыял тут ужо ёсьць — гэтыя
крыжы. Можна пабудаваць агароджу, паставіць мэмары-

яльны знак. Каб было напісаны, што тут такое, калі лю-
дзей расстрэльвалі.

Працягваючы думку Сасіма, Алец Гетман згадаў канцэп-
цыю мэмарыялізацыі ўрочышча, якую распрацавалі ак-
тыўісты грамадзкай ініцыятывы «За ўратаванье Курапа-
тая».

ГЕТМАН: Гэтая канцэпцыя абмяркоўваецца на управе БНФ
кожную пятніцу. Была прапанава Беларускага камітэту
міру, мы пра яе ведаем. Але гэтая канцэпцыя непрымаль-
ная для нас. Гэта тое самае, што пачаць будаўніцтва да-
рогі праз Курапаты. Давайце ня гнацца, каб зрабіць вялікія
пабудовы, як у Хатыні, а захаваем тое, што ёсьць.

■ 14 лютага 2002

ЯКІМ МАЕ БЫЦЬ ПОМНІК У КУРАПАТАХ

Анатоль Вярцінскі рэдагаваў газэту «ЛіМ», калі ў
ёй былі надрукаваныя цяпер ўжо сусветна вя-
домыя артыкулы «Курапаты — дарога съмерці»
З.Пазняка й Я.Шмыгалёва і «Шумяць на магілаю
сосны» З.Пазняка.

Ганна Соусь:

«Якім быць помніку ў Курапатах» — артыкул з такай на-
звай за подпісам Анатоля Вярцінскага зъмешчаны ў
«ЛіМе» яшчэ ў лютым 1989 году. Спадар Анатоль паказ-
вае мне яшчэ адзін надрукаваны на паперы тэкст з такой
же назвай — гэта ягоная канцэпцыя мэмарыялу.

Анатоль Вярцінскі згадвае, як пасля выхаду артыкулаў
пра Курапаты ў «ЛіМе» распачалася дыскусія пра тое, якім
мусіць быць помнік.

ВЯРЦІНСКІ: Тады ў мяне ўзынікла меркаванье, што ў ас-
нову помніка павінна легчы ідэя «За што?», таму што раз-
мова ідзе пра нявінна забітых. Ён мог мне ўявіцца ў вы-
глядзе дзівюх фігураў, якія сымбалізуюць тую сілу, якая
забівае, і тых, каго забіваюць. На сёньняшні дзень я схіля-

юся да думкі, што манумэнтальнага ўвасабленьня там ня трэба ствараць. З другога боку, можа ўсё ж мае рацыю Шатэрнік. Тут патрэбная канструктыўная дыскусія.

Анатоль Вярцінскі паказвае мне ўласны архіў па курапацкай тэмэ, які ён зьбірае ўсе гэтыя гады — тут газэтныя публікацыі, пастановы ўраду, вершы, кнігі. Большаясьць тэкстаў дагэтуль актуальная.

ВЯРЦІНСКІ: Новаму пакаленню тых хлопцаў і дзяўчат, прадстаўнікі якіх сέньня абараняюць Курапаты, варта ведаць канкрэтны курапацкага злачынства, нават некаторыя дэталі, мэханізм таго, як ажыццяўляліся рэпрэсіі. Тым больш, што Курапаты ўжо сталі доказам таго, што менавіта Беларусь была выпрабавальным палігонам для сталінскіх рэпрэсіяў.

Вяртаючыся да падзеяў восьмідзесятых гадоў, Анатоль Вярцінскі згадвае тыя выпрабаваныні, якія давялося вытрымаць у сувязі з выходам артыкулаў пра Курапаты:

— Першая публікацыя «Курапаты — дарога съмерці» прайшла без асаблівага ціску з боку дырэктыўных органаў. Цяжэй было нам зь Зянонам Пазнянкам надрукаваць другі артыкул «Шумяць над магіламі сосны», які зьявіўся ўжо ў выніку раскопак, якія правялі супрацоўнікі Інстытуту гісторыі Акадэміі Навук. На той час улады, у тым ліку і партыйныя, у нейкім сэнсе ўзбройліся, падрыхтаваліся й не давалі згоду на друкаваныне другога артыкулу. Адаслалі нас да старшыні камісіі па курапацкай справе Ніны Мазай. Мы былі прынятая ёй, адбылася гутарка ўтрах з гэтым артыкуулам у руках. Мазай пагадзілася, каб гэты артыкул быў апублікованы.

— Ці спадзяецеся Вы, што пры гэтай уладзе ў Курапатах будзе створаны мэмарыял?

ВЯРЦІНСКІ: Я маю сумнену, што пры гэтай уладзе будзе створаны нармальны помнік. Нават з пункту гледжання чиста фінансавага забесьпячэння гэта малаверагодна. Ва ўсякім выпадку, я перакананы, што дадзены моцны імпульс. І мы павінны быць удзячныя тым валанцёрам, якія днююць і начуюць там, стаяць на абароне Курапатай.

Паводле Анатоля Вярцінскага, невыпадкова, што менавіта ў Беларусі больш чым празь дзесяць гадоў ізноў узыняла-

ся хвала грамадзкой цікавасці да гісторыі палітычных рэпрэсіяў, тады як у іншых краінах былога СССР гэтая тэма цяпер менш актуальная, бо там ужо ёсьць помнікі ахвярам рэпрэсіяў. А ў Беларусі дагэтуль улады не пакаяліся й не ўшанавалі памяць бязвінных ахвяраў сталінскага генцаўду.

■ 15 лютага 2002

АБАРОНЦЫ — СЯРОД ЗАТРЫМАНЫХ

Валанцёры хочуць папоўніць сваю бібліятэку творамі Быкава й Караткевіча і абавяшчаюць Курапаты «краінай, свабоднай ад лукашызму».

Ганна Соусь:

Сέньня раніцай абаронцы актыўна абмяркоўвалі ўчорашня затрыманыні ў часе акцыі Маладога Фронту «Беларусь — у Эўропу». Сярод затрыманых былі Васіль Парфянкоў і Ірына Вяткіна. Каб падтрымаць сваіх пацярпелых сяброў, некаторыя валанцёры хадзілі сέньня ў суд Савецкага раёну.

Што да жыцця ў лягеры, дык тут па-ранейшаму лютуе грып. Гаворыць Алесь Гетман:

— Ужо ўсе, хто тут знаходзіцца, хварэюць на грып. Я вось ужо колькі дзён хварэю, а стан не паляпшаецца. Сέньня зъяджаю ў Берасцце дахаты, каб трохі вылечыцца. Усім, хто да нас прыходзіць, адразу даем аксалінавую мазь, каб людзі не захварэлі. Зараз вельмі актыўна нам дапамагаюць спадар Міхноў і спадар Кішкурна. Лесянікоў дагэтуль няма, і спадар Міхноў прывозіць нам дровы.

У намёце абаронцаў ёсьць невялічкая бібліятэка — кнігі захоўваюцца ў адмысловай скрынцы. Глеб Вязоўскі прачытаў тут ужо не адну кнігу.

ВЯЗОЎСКІ: «Індэкс рэпрэсаваных» — гэта была апошняя кніга, якую я прачытаў. Потым твор у фантастычным стылі

«Клятва крысінога короля» ды яшчэ некалькі. Зараз чытаю «Плавучы востраў» Жуля Вэрна. Таксама прачытаў knігі «Курапаты», «Цуды, якія ёсьць у съвеце», «Гісторыю баявых мастацтваў». Мы хочам, каб у нас у бібліятэцы было болей knіг беларускіх пісьменьнікаў, Васіля Быкова, Уладзімера Каараткевіча ды іншых. Калі ў каго-небудзь ёсьць магчымасць, няхай падносяць нам knігі, мы будзем вельмі ўдзячныя.

Этыя амаль пяць месяцаў абаронцы Курапатаў жывуць своеасаблівай еднасцю — без тэлебачання й электрычнасці, паводле адмысловых правілаў, ва ўмовах «на выжыванье», аб'яднаныя адной ідэяй — захаваць нацыянальны нэкропаль. Апошнім часам у валанцёраў нарадзілася ідэя абвесціць у Курапатах «Свабодную краіну Беларусь». Тлумачыць Алеся Гетман:

— Эта краіна, свабодная ад лукашызму. Мы будзем яе бараніць. Нават амонаўцы становяцца тут іншымі людзьмі. У нас вывешаны бел-чырвона-белы сцяг, які ніхто не здымае, а калі спрабуюць, мы яго баронім.

■ 16 лютага 2002

У ЛЯГЕРЫ ВАЛАНЦЁРАЎ ХВАРЭЮЦЬ НА ГРЫП

Абаронцаў Курапатаў становіцца ўсё менш.

Альгерд Невяроўскі:

Цяпер тут толькі чатыры чалавекі — Глеб Вязоўскі, Антон Шкурынскі, Мікіта Сасім і Пятрусь Чуб. Выгляд ва ўсіх хлопцаў хваравіты. Гаворыць Мікіта, які ледзь падняўся з ложкі:

— Няма каму больш сядзець. Было й такое, хлопцы начавалі па адным, па два чалавекі. Калі мы сыдзем, тут ногул нікога не застанецца.

Учора ўсіх цяжкахворых валанцёраў адправілі лячыцца дахаты. Але людзі не забываюцца пра Курапаты. Сёння ў лягер завітаў гарадзенскі мастак Юрась Мацко, які пры-

вез абаронцам харчы. Глеб Вязоўскі кажа, што сёньня валанцёры нарыхтоўваюць дровы. Яны сякуць у лесе тыя дрэвы, якія раней вызначылі лесьнікі. А таксама рыхтуюць бярвёны, зь якіх пазней будуть зробленыя новыя крыжы.

Тым часам сябры грамадзкай ініцыятывы «За ўратаванье мэмарыялу Курапаты» зацвердзілі сваю канцепцыю мэмарыялізацыі ўрочышча. Асноўнай часткай мэмарыялу мусіць стаць Крыж Пакутаў.

■ 17 лютага 2002

АЛЕСЬ ШАТЕРНІК БАЧЫЦЬ У КУРАПАТАХ МАСТАЦКІ ПОМНІК

Грамадзкая ініцыятыва «За ўратаванье мэмарыялу Курапаты» зьбіраеца абвесціць конкурс на найлепшы праект. Многія сябры ініцыятывы супраць узвядзенія ў Курапатах скульптурных кампазыцыяў. З гэтym ня згодны скульптар Алеся Шатэрнік.

Альгерд Невяроўскі:

Вядомы менскі скульптар Алеся Шатэрнік адрамантаваў нядаўна памятны знак — лаўку Клінтана. Ён не згаджаецца, што цэнтральная кампазыцыя будучага мэмарыялу мусіць быць Крыж Пакутаў, усталяваны там у 1989 годзе, а ўрочышча будзе толькі ляндшафтным помнікам з самаробнымі крыжамі, як на звычайных могілках. Гаворыць Алеся Шатэрнік:

— Мы ўсё ж цывілізавае грамадзтва. І зрабіць проста могільнік — мне не ўяўляеца. Калі ўзяць гістарычны прыклад, як ствараліся помнікі, гэта звычайна былі творы мастацтва, яны маюць большае гучаньне.

У скульптара ёсьць свой праект мэмарыялу, які ён зьбіраеца вынесці на грамадзкае абмеркаванье. Гэты помнік ахвярам бальшавізму спадар Шатэрнік зрабіў яшчэ ў 1987

годзе, да 50-й гадавіны пачатку вялікага тэрору ў Савецкім Саюзе. Але́сь Шатэрнік працягвае:

— Я ў той час зрабіў кампазыцыю ў сучасных формах. Называлася яна «Лес. Лес». Сапраўды, лес чалавека як лес, як съпілаваныя дрэвы. Лёсы людзей ператвараліся ў дрэвы. Кампазыцыя сабой уяўляла трох съпілаваныя бервяны, і на іх стаяць трох постаці, як птушкі. Гэтая кампазыцыя навеяная ўспамінамі 1960-х гадоў. Я ехаў у горад Вятку, Кіраў на той час. Цягнік ішоў угору, а злыева й справа былі вялікія лесапавалы. І людзі, як птушкі, стаялі на паваленых дрэвах і позіркамі праводзілі цягнік ды махалі шапкамі. Магчыма, там былі яшчэ й рэпрэсаваныя.

Гэту мадэль помніка скульптар прэзэнтаваў на выставе 1987 году ў Полацку, а пасьля яе асобнікі набылі Музей сучаснага беларускага мастацтва й музей Цымбэрлі ў Нью-Ёрку. Цяпер Але́сь Шатэрнік прапануе зрабіць гэтых людзей-зданяў на бярвеніні ў натуральную величыню, а таксама дадаць да гэтай кампазыцыі дзве вялікія шыльды, стылізаваныя пад крылы анёлаў, на якіх пропануе зъмясьціць імёны й прозвішчы вядомых і невядомых беларусаў, што загінулі ў час бальшавіцкага тэрору. Свой помнік Але́сь Шатэрнік хоча ўсталяваць у самым цэнтры ўрочышча, на Курапаткім узгорку, дзе цяпер ляжыць камень з шыльдай. На вяршыні гэтай кампазыцыі скульптар плянует зрабіць сонцакрыж, традыцыйны для беларускага сакральнага мастацтва.

■ **18 лютага 2002**

У КУРАПАТАХ ПАБОЛЕЛА ВАЛАНЦЁРАЎ

Яны прыбіраюць тэрыторыю ўрочышча й зьбіраюцца ўсталёўваць крыжы.

Ганна Соусь:

Я ішла ў Курапаты праз падземны пераход — ён ужо амаль гатовы. Ва ўрочышчы сънег практычна растаў, сонца пад-

сушыла лужыны, і трапіць у лягер можна безь перашкодаў.

У намёце разам з валанцёрамі былі два амонаўцы. Міліцыянтам даводзіцца хадзіць на дзяжурства пешшу, і некаторыя заходзяць да валанцёраў пагрэцца.

АМОНАВЕЦ: Нармальныя хлопцы. Але ж па дамах трэба разъяжджацца...

— Вы мяркуеце, што гэта нікому не патрэбна?

— Тут ужо ніхто нічога ня зробіць. Застануцца Курапаты.

Кожны з валанцёраў мае ўласны досьвед дачыненій з міліцыяй — і ў часе падзеяў 8 і 9 лістапада, і пазней. Прыкладам, Ірыну Вяткіну ў часе акцыі Маладога Фронту ў Дзень святога Валянціна затрымалі амонаўцы. Тым ня менш, яна ня ставіцца да іх варожа.

ВЯТКІНА: Яны ж зарабляюць гроши. Можа, яны нічога іншага ня ўмеюць, апрач як зьбіваць моладзь. Любы хлопец любіць пабіцца, а ім за гэта яшчэ плацяць вялікія гроши.

Распавядае актыўіст Пятрусь Цямашка:

— Мы наладзілі санітарны дзень. Прывялі ў намёце, вынесылі «буржуйку», прачысьцілі яе. Вакол прайшліся, пазьбіралі съмецьце.

Пятрусь у Курапатах амаль зь першых дзён, калі пачалася вахта памяці. Ён адзін з тых, хто вытрымаў лютыя маразы, дажджы, моцныя вятры й галодныя дні. Пятрусь вельмі задаволены tym, што апошнім часам у Курапатах паболела добрахвотнікаў. Ягоную думку падзяляе Стася Басава:

— З надыходам вясны актыўнасць моладзі мусіць падвысіцца.

Я пытаюся ў Антося Шкурынскага, колькі часу яшчэ ён зьбіраецца правесыці ва ўрочышчы.

ШКУРЫНСКІ: Думаю, што доўга. Пакуль ня будзе зроблены мэмарыял, трэба ахоўваць. Можа, пазней ужо не ў намёце, але будзем патрулямі сюды хадзіць.

— Вы са сваімі свякамі з Рәсей звязваецца, размаўляєце... Як яны ставяцца да таго, што Вы тут?

— Бацька сказаў бы «добра», таму што ён ведае, што гэта — моя справа, і я раблю яе шчыра. Нельга даць загінуць памяці.

Пры ўваходзе ў намёт вісяць два самаробныя сталёвые мячы — дзесяць і дванаццаць кіляграмаў. Валанцёры часам наладжваюць адмысловыя турніры і, як рыцары ў старжытныя часы, спаборнічаюць зь мячамі ў руках. І сёньня, калі я сыходзіла, валанцёры Глеб Вязоўскі й Антось Шкурынскі распачалі спаборніцтва.

■ 19 лютага 2002

МІЖНАРОДНЫ КОНКУРС НА ПРАЕКТ МЭМАРЫЯЛУ

Сябры грамадzkіх ініцыятываў «За ўратаванье мэмарыялу Курапаты» і «Моладзь у абарону Курапатаў» прэзэнтавалі праект канцэпцыі мэмарыялу журналістам.

Ганна Соусь:

Курапаты ёсьць месцам згубы ахвяраў палітычных рэпрэсій, нацыянальным нэкропалем, абагульненым вобразам усіх ахварных могілак у Беларусі. З канца 1980-х гадоў і па сённяшні дзень ва ўрочышчы адбываецца стыхійная мэмарыялізацыя. З гэтага сыходзілі аўтары праекту канцэпцыі. Вось яе асноўныя тэзы:

Дзяржава павінна забясьпечыць ахойны статус урочышча як гісторыка-культурнай каштоўнасці першай катэгорыі. Паводле беларускіх традыцый уshanаванье й аздабленне могілнікаў, па ўсім пэрыметры ахойнай зоны належыць устанавіць агароджу, а таксама ўзвесыць ўваходную браму. Устаноўлены ў 1989 годзе Крыж Пакутаў павінен застацца дамінантай будучага мэмарыялу.

Аўтары канцэпцыі лічаць мэтазгодным узвесыці на месцы закладнога каменя помнік ці кампазыцыю, адпаведную й сумаштабную тэрыторыі могілак. Храмы розных

канфесіяў і Музэй ахвяраў таталітарызму трэба вынесці за межы ахойнай зоны, каб выключыць любую магчымасць земляных работай у Курапатах.

Мастак Аляксей Марачкін акцэнтуе ўвагу на некаторых прынцыповых момантах канцэпцыі, якія адразыніваюць яе, прыкладам, ад канцэпцыі Беларускага камітэту міру.

МАРАЧКІН: У паралельных прапановах акцэнтуеца, што Курапаты — гэта знак прымірэння. Не зразумела, каго з кім будзе прымірэнне. Курапаты — гэта знак пакаянья, знак ахвяраў палітычных рэпрэсій.

Што да фінансавання будучага мэмарыялу, дык паводле культуроляга Вацлава Арэшкі, яно можа адбывацца наступным чынам:

— Разылічваць на істотную дапамогу дзяржавы не прыходзіцца. Хутчэй за ўсё, асноўнай крыніцай фінансавання можа стаць усенародны збор сродкаў.

Ці скардынавалі свае дзеянні актыўсты грамадзянскіх ініцыятываў з будаўнікамі, што займаюцца цяпер пашырэннем кальцавой дарогі ля Курапатаў? На гэтае пытанне адказвае Мая Кляшторная:

— Мы абмежавалі іх тэрыторыю. Яны абавязаныя працаўаць у межах той тэрыторыі, якая непасрэдна патрэбная ім для будоўлі. Яны дапамогуць і ў тым, каб паставіць знакі, засталбіць тэрыторыю.

Працягвае мастак Аляксей Марачкін:

— Пасылья таго, як улады праклалі дарогу, яны не прыпыняцца й пачнуць нешта будаваць. І тады гэта канцэпцыя, якая прайшла апрабаванье, абмеркаванье, будзе тым тормазам ці кантролем таго, што будзе рабіцца ўладай.

Актыўсты грамадzkіх ініцыятываў прапануюць усім жыхарам Беларусі ўзяць удзел у грамадzkім абмеркаванні праекту. Яны зьбіраюцца правесыці адмысловыя сходы дзеля абмеркавання канцэпцыі ў іншых месцах згубы ахвяраў палітычных рэпрэсій у Беларусі, а іх вядома калі 70. Праз два месяцы пасылья ўнісеньня адмысловых зъменаў і прапановаў плянавацца абвесыцца міжнародны конкурс на праект Мэмарыялу ахвярам масавых палітычных рэпрэсій у Курапатах.

■ 20 лютага 2002

**НАД КУРАПАТАМИ —
БЕЛ-ЧЫРВОНА-БЕЛЫ СЪЦЯГ**

У лягеры застаецца няшмат валанцёраў. Многія па-ранейшаму хварэюць на грып.

Альгерд Невяроўскі:

Сённяня ў Менску значна пахаладала, падняўся моцны вецер. Калі раніцай я падыходзіў да курапацкага намёту, валанцёры толькі скончылі аднаўляць павалены ветрам комін печкі-«буржуйкі». У самім намёце было досыць халодна, і шасьцёра валанцёраў, пераважная большасць якіх хварэе на грып, спрабавалі рэшткамі дровай распаліць печку. Гаворыць Васіль Парфянкоў:

— У аднаго з валанцёраў, Антося, сённяня была вялікая тэмпература — 38,8. Вось у Чуба таксама флюс. Усе хварэюць. Зараз толькі самыя стойкія засталіся.

Мінулай ноччу ў лягеры заставаліся чатыры чалавекі, сённяня раніцай прыйшлі яшчэ двое. Напрыклад, непаўналетняя актыўістка Маладога Фронту Іра Вяткіна прыйходзіць у лягер ледзь не штодня і чым можа дапамагае хлопцам гатаваць ежу, весці гаспадарку. Тыя валанцёры, што адчываюць сябе адносна нядрэнна, сённяня займаюцца нарыхтоўкай дровай.

Сённяня валанцёры абмяркоўвалі прэзэнтаваную ўчора канцепцыю мэмарыялізацыі Курапатаў. Кажа Васіль Парфянкоў:

— Вельмі не падабаецца, што яны ўсё вырашылі бяз нас. Яны хочуць паставіць тут лаўкі нейкія. Ня трэба тут ніякіх лавак. Плотам можна абнесці, каб было відаць, што тэрыторыя ахоўваецца. І вартавінка сюды пасадзіць.

Учора жыхары курапацкага лягера зноў паднялі на флагштоку бел-чырвона-белы съцяг. Міліцыянты гэтym разам ня мелі да валанцёраў прэтэнзіяў, а наадварот, сказаў, што іхная задача — падтрымліваць парадак і ахоўваць жыхароў лягера.

■ 21 лютага 2002

151 ДЗЕНЬ ПРАЦЯГВАЕЦЦА ВАХТА МОЛАДЗІ

У лягеры абаронцаў знаходзіліся тры валанцёры.

Ганна Соусь:

Тым часам пры Беларускім Саюзе Мастакоў створаная экспэртная камісія «Нэкропаль Курапаты». У яе ўвайшлі вядомыя мастакі і мастацтвазнайцы, якія зоймуцца наладжваннем міжнароднага конкурсу на найлепшы праект мэмарыялу. У плянах камісіі — правядзенне мастацкіх аўкцыёнаў дзеля збору сродкаў на мэмарыял.

■ 22 лютага 2002

**АБАРОНЦЫ ЗЫЧАЦЬ ПЕРАМОГІ
БЕЛАРУСКІМ ХАКЕІСТАМ**

Паводле Сержука Высоцкага, перамога беларускіх хакеістаў над швэдамі пэўным чынам звязаная і з барацьбой за Курапаты.

Ганна Соусь:

Яшчэ ідучы падземным пераходам, чую гук пілы. Калі намёту Сяржук Высоцкі і жыхар Зялёнаага Лугу спадар Яўген пілуюць дровы.

ВЫСОЦКІ: Вось такое бервяно, калі пакалоць, то якраз хопіць на цэлы дзень дакладна й яшчэ на частку ночы.

У валанцёраў нарэштце скончыліся праблемы з ациплением намёту. Працягвае Глеб Вязоўскі:

— Учора спадар Валянцін прывез грузавік дроваў. Сённяня ізноў былі замаразкі, мінус дзесяць, але ж пратрималіся.

Глеб адчувае сябе не зусім добра, ён быў бадай адзіным з валанцёраў, хто дагэтуль не захварэў на грып, але цяпер хвароба, напэуна, адолела й яго.

Валанцёры адзначаюць, што апошнім часам цікаўасць да Курапатаў павялічылася. Надоечы ў лягеры правёў ноч карэспандэнт «Беларускай газеты», ён цяпер рыхтуе рэпартаж пра абаронцаў. Былі ў іншыя наведнікі. Пра іх распавядзе Антось Шкурынскі:

— Учора прыйходзіла бабулька з чарнобыльскага раёну, пыталася, ці магчыма атрымаць сьпіс людзей, якія былі расстраляны ў Курапатах. Прыйходзілі міліцыянты, мы прайшли зь імі да лавы Клінтана, дык яны кажуць: «А гэная мярзотнікі, як гэта дарогу па касцях будаваць. Малайцы, што вы тут трymаецеся, удачы вам!»

Большасць абаронцаў — зазяўтары, і яны пільна сочачы за выступамі беларускай зборнай на Алімпіядзе ў Амэрыцы. Сяржук Высоцкі ўзгадвае, зь якой радасцю ўспрынялі валанцёры перамогу беларускіх хакеістаў над швэдзкай зборнай:

— Ня толькі Аляксандар Лукашэнка любіць хакей. Многія з нас любяць футбол, хакей. Нават некаторыя хакеісты — мае знаёмыя. Прыйкладам, Аляксандар Бяляев, адзін з трэнэроў беларускай зборнай, браты Панковы. Вядома, што вельмі спачувае беларускаму руху Аляксандар Андреускі. Мяркую, гэтая перамога — за тыя малітвы, што былі тут у Курапатах і тых людзей, якія былі вакол іх.

Сёньня ўвечары абаронцы зноў будуть перажываша за беларускую зборную.

■ 23 лютага 2002

**АМОНАЎЦЫ ХАЦЕЛІ САРВАЦЬ
НАЦЫЯНАЛЬНЫ СЪЦЯГ**

Сёньня ў лягер валанцёраў прыехаў патруль амонаўцаў.

Альгерд Невяроўскі:

Валанцёры здымалісь съяг адмовіліся, і амонаўцы былі вымушаны пакінучы урочышча. Цягам сёньняшняга дня восем добраахвотнікаў займаліся працамі па гаспадарцы, а таксама добраўпарадкаваннем тэрыторыі ўрочышча.

■ 23 лютага 2002

МАСТАКІ ЗЪБІРАЮЦЦА ЛАДЗІЦЬ АЎКЦЫЁНЫ

Днямі пры Беларускім Саюзе Мастакоў створана экспэртная камісія «Нэкропаль Курапаты».

Альгерд Невяроўскі:

У яе склад увайшлі мастакі Мікола Купава і Аляксей Марачкін, скульптары Алеś Шатэрнік ды Алеś Дранец, мастацтвазнаўца Яўген Шунейка ды некаторыя іншыя творцы. Пра мэты гэтай камісіі распавядзе яе ініцыятар Мікола Купава:

— Мэта нашай камісіі — акумулюваць усе тыя ідэі й напрацоўкі, якія цяпер высыпляюць у грамадзтве. Нельга ж такую справу высокага духоўнага значэння пусціць на самацёк. Тут патрэбнае прафесійнае вока й прафесійныя адносіны да таго, што будзе там рабіцца.

На старшыню экспэртнай камісіі абраны Аляксей Марачкін. Камісія мае грамадзкі характар. Яе сябры не зъбіраюцца прасіць у дзяржавы сродкай на ўзвядзенне мэмарыялу, а вырашылі зарабіць грошы самі. Мікола Купава працягвае:

— Правесці некалькі аўкцыёнаў па продажу сваіх твораў для таго, каб запачаткаваць фундацыю. Я думаю, што ў гэтай справе дапамогуць іншыя арганізацыі, структуры. Гэта павінна быць усенароднае рушэнне.

■ 24 лютага 2002

НА ВАЛАНЦЁРКУ НАПАЛІ НЕВЯДОМЫЯ

Мінулая ноч у Курапатах праішла вельмі неспакойна.

Альгерд Невяроўскі:

Раніцай ва ўрочышчы ішоў мокры сънег, і ў намёце каля печкі сядзелі чатыры валанцёры. Над лягера па-ранейшаму лунае бел-чырвона-белы съцяг.

Будаўнічыя работы на дарозе не вяліся, і таму добраахвотнікі былі занятныя гаспадарчымі справамі. Настрой у хлопцаў даволі сумны. Спачатку яны ўвогуле не хацелі гаварыць пра прычыну такога настрою. Пасьля старшы ў лягеры Але́сь Гетман усё ж распавеў:

— Ноччу спрабавалі згвалтаваць адну нашу дзяўчыну, з «Маладых сацыял-дэмаракратай». Мы езділі лавілі тых хлопцаў, што спрабавалі яе згвалтаваць.

Паведамляць нейкія падрабязнасці гэтага інцыдэнту валанцёры не захацелі, заяўшы, што з бандытамі яны разబяруцца самі. Вядома толькі, што дзяўчыне Людзе ледзь удалося ўцячы ад гвалтаўнікоў, пасьля чаго яна прыбегла ў лягер і распавяла, што на яе напалі. Некалькі валанцёраў пабеглі ў мікрараён, знайшлі хуліганаў і, як прызналіся, пагаварылі зь імі па-мужчынску.

Сёньня абаронцы разьбіralі на дровы вялікія шчыты з дошак, якія прывезлы ў лягер актыўісты ініцыятывы «За ўратаванье мэмарыялу Курапаты». Як гавораць валанцёры, апошнім часам праблемаў з харчаваньнем у іх няма — ежу прывозяць прадстаўнікі грамадзкой ініцыятывы і простыя людзі, што наведваюць лягер. Адна з такіх добраахвотніц — спадарыня Вера, яна прынесла сёньня капусты й алею. Гаворыць спадарыня Вера:

— Я слухаю перадачы, чытаю газэты і вельмі занепаковая нашай ситуацыяй. Зынкаюць людзі. Абаронцы Курапатай таксама ў такой ситуацыі, на холадзе, гэта ж ня дома. Хворыя. І вельмі перажываю за ўсё гэта.

Калі я пакідаў Курапаты, па дарозе сустрэў яшчэ некалькі чалавек — яны йшлі ў бок лягера наведаць валанцёраў і падтрымаць іх.

■ 25 лютага 2002

МІКОЛА КАНАШ ПРАПАНУЕ СТВАРЫЦЬ У КУРАПАТАХ КРЫЖОВУЮ ГАРУ

Ва ўрочышчы трэба стварыць мэмарыял накшталт літоўскай Крыжовай гары. Гэтак мяркую былы вязень ГУЛАГу Мікола Канаш са Жлобіна.

Ганна Соусь:

Кожны вязень сталінскіх лягераў павінен паставіць у Курапатах свой крыж, на якім будзе пазначаны ягоны лягерны нумар.

КАНАШ: Калі людзі будуць ахвяроўваць сродкі, кожны захоча крыж паставіць. А калі гэта быўшая няволнікі, хай на крыжы яны паставяць свой нумар. Нас інакш не называлі, толькі па нумары. Мы былі ня людзі, нумары як на аўтамабілі ў нас на сцінах былі напісаныя. Я б выслаў грошы, бо сам туды ня звежджу, і хачу, каб нехта на гэтую суму зрабіў крыж, які б стаяў у Курапатах.

Мікола Канаш хоча, каб на ягоным крыжы быў напісаны й лягерны нумар ягонай жонкі Сафіі Канаш, зь якой ён пазнаёміўся, працуочы на шахце ў горадзе Інта, Комі АССР. А трапіў спадар Канаш у ГУЛАГ праз тое, што ў часе другой сусветнай вайны, у 1943 годзе, стаў сябрам Саюзу Беларускай Моладзі.

КАНАШ: Мы вывучалі там беларускія песні, першым чынам гімн «Мы выйдзем шчыльнымі радамі», крыху гісторыи, маршавалі, уздымалі съцяг. У 1944 годзе, калі прыйшло, так бы мовіць, вызваленіне, мянене забралі ў савецкае войска.

Арыштавалі Міколу Канаша толькі ў 1948 годзе ў Петра-заводзку. Ён дагэтуль памятае тамтэйшую ўнутраную турму.

КАНАШ: Сядзеў у адзіночцы, выклікалі звычайна ноччу або днём, калі абед, каб я не харчаваўся. Спаць зредку давалі. Пасьля трывесіцы судзілі – далі мне дваццаць пяць гадоў. Празь нейкі час накіравалі ў ленінградзкія «Кресты». Быў я ў 90-й камэрсы, было нас 89 чалавек. Ляжалі. Калі трэба было павярнуцца, дык варочаюцца ўсе, а калі падняўся, то твайго месца ўжо няма.

Пасьля «Крестов» Мікола Канаш трапіў у Комі АССР. У 22 гады давялося працаўца з адбойным малатком у шахце за 1 кіляграм 200 грамаў чорнага мокрага хлеба на дзень. Так прайшлі восем гадоў.

КАНАШ: Я заўсёды выпрацоўваў норму на 120 і больш адсоткаў. Нам сказалі – вызываць тых, хто будзе мець адпрацаўным паўтэрмін. Пасьля съмерці Сталіна былі залікі. І я набраў 12 з паловай гадоў – год за два.

За цяжкую рабскую працу ў ГУЛАГу Мікола Канаш атрымаў у 1992 годзе пасьля рэабілітацыі кампэнсацыю – каля 60 тысяч рублёў. Набыў тады за гэтыя гроши каляровы тэлевізар і мапэд. Жыве цяпер ён разам з жонкай спадарыніяй Сафіяй у Жлобіне ў невялічкай двухпакаёвой кватэры. Пэнсіі хапае толькі на харчаванье, вонратку даўно ўжо не набываюць, але на жыцьцё ня скардзіцца, бо зьевядай значна горшыя часы. Спадар Мікола ўзначальвае Жлобінскую арганізацыю ахвяраў палітычных рэпрэсіяў.

КАНАШ: Каля 60 чалавек нас у Жлобіне, але ў арганізацыі толькі 12. Гэта пераважна людзі пацярпелыя. Жывуць больш-менш нармальна, таму што маюць хаты, агароды, свая бульба, свая цыбуля, таму ня вельмі гэтым цікавяцца.

Сам Мікола Канаш пільна сочыць за падзеямі вакол Курапатаў, атрымлівае інфармацыю ў асноўным з Радыё Свабода і спадзяеца, што нарэшце ў Курапатах будзе створаны мэмарыял.

■ 26 лютага 2002

ПЯЦЬ МЕСЯЦАЎ ВАХТЫ

На «буржуйцы» ў намёце стаіць рондаль з гарачай вадой, хутка валанцёры пачнучы гатаваць звыклую макарону з тушанінай.

Ганна Соусь:

Спадар Яўген падкідае ў «буржуйку» сухія дровы. Ён жыве ў суседнім мікрараёне, часта наведвае абаронцаў Курапатаў.

ЯЎГЕН: Дапамагаю хлопцам, усё ж я старэйшы. Зрабіў ім два тапарышы. Нейкія парады даю. Трэба закончыць ужо гэтую справу – агароджу каб зрабілі, каб ахова была. Каб уся краіна й горад адчулі, што тут ня месца для выгулу сабак...

Эпідэмія грыпу ў Курапатах ужо скончылася, але многія валанцёры зараз пакутуюць ад наступстваў хваробы. Антош Шкурынскі пачуваецца сёння ня вельмі добра.

ШКУРЫНСКІ: У Цімоха Сугакі пайшло ўскладненне на вуши, а ў мяне на лёгкія – бранхіт. Страбую лекавацца, чым магу. Нам прыносяць розныя вітаміны, прымушаюць есьці мёд. Спрабуем лячыцца, але яшчэ й працаўца трэба.

У мінулу нядзелю споўнілася роўна пяць месяцаў, як тут пачалася вахта памяці. Многія прыйшлі павіншаваць валанцёраў з гэтай датай. Бабулькі, як іх называюць валанцёры, прынеслы пірагоў і прысмакаў. Глеб Вязоўскі, які зь першых дзён бярэ ўдзел у вахце памяці, спадзяеца, што ўвесну да сталых абаронцаў далучацца новыя.

ВЯЗОЎСКІ: Людзей не хапае. Людзі тут ужо маральна стаміліся, дзяжураць ужо вельмі шмат, таму трэба калінікаці, хоць раз на два тыдні, выяжджаць у горад, каб крыху разъвеяцца.

Пакуль ідзе нашая гутарка, макарона з тушанінай амаль гатовая. Скончыўшы кухарскія справы, Алесь Гетман пачынае падсумоўваць вынікі пяцімесячнай вахты:

— Шмат чаго мы дасягнулі. Зараз тут будзе пабудаваны мэмарыял. Гэта ўсё цягнеца амаль 13 гадоў. А цяпер моладзь паказала, што яна больш працаздольная. Мяркую, калі б мы тут не сядзелі, тут нічога б не пабудавалі яшчэ дзесяць гадоў.

Алесь Гетман паказвае мне кнігі, што надоечы зъявіліся ў курапацкай бібліятэцы — гэта «Кар'ер» Васіля Быкова, брашуры пра Курапаты, Хатынь і Трасьцянец, усе творы прысьвечаныя трагічным падзеям у гісторыі Беларусі. Але мэмарыял створаны пакуль толькі ў Хатыні.

■ 27 лютага 2002

УЛАДАЛЬNIK ARCHIVU PRAPANU STVARYCY FILYM

Фатограф Уладзімер Кармілкін прапануе стварыць фільм «Дарога на Курапаты-2» на падставе ягонага архіву відэа- і аўдыёзапісаў.

Ганна Соусь:

У кватэры Уладзімера Кармілкіна сабраны ўнікальны архіў. Тут і рэчы ахвяраў сталінскіх рэпрэсіяў, якія былі знойдзеныя ў часе раскопак пры канцы 1980-х — гліняныя кубкі, іржавы дрот, запальнічкі. Спадар Уладзімер захаваў нават стужкі зь вянкоў, якія калісьці ўскладалі ў Курапатах. На съценах кватэры — бел-чырвона-белая сцягі, якія людзі ў розныя гады несылі ў Курапаты.

Свае першыя здымкі пра Курапаты спадар Кармілкін зрабіў у часе вядомага мітынгу на Дзяды ў 1988 годзе. З таго часу цягам амаль 14-ці гадоў ён здымалі усе шэсці й мітынгі ва ўрочышчы. У ягоным архіве ёсьць фатаграфіі пра візит Біла Клінтанана й пра сёлетніе аднаўленыне разбуранага мэмарыяльнага знаку.

На стале ў спадара Уладзімера — апошні альбом пра Курапаты з унікальнымі кадрамі. Вось крыжы, якіх ужо няма пасыля падзеяў 8 і 9 лістапада, вось грузавікі завальва-

юць людзей пяском, надпісы на расьцяжках, якія разарвалі амонаўцы, ды шмат іншага, што стала ўжо гісторыяй.

КАРМІЛКІН: Гэтых здымкаў вельмі шмат, і напэўна ні аднаго, ні двух альбомаў на хопіць, каб за столькі гадоў усё надрукаваць.

Уладзімер Кармілкін мае ўнікальную фанатэку — запісныя на аўдыёкасэтах галасы ўсіх, хто выступаў у Курапатах на працягу больш чым дзесяці гадоў. Вось, прыкладам, фрагмент выступу Зянона Пазнянка ў Курапатах на Дзяды ў 1991 годзе.

ПАЗНЯНК: Вельмі важна прыйсьці памянуць гэтыя місціны, памянуць нашых продкаў, і гэта дасьць нам духоўную сілу.

Ужо некалькі гадоў спадар Уладзімер захоўвае і відэастужкі пра Курапаты. Сёння мы разам зь ім яшчэ раз паглядзелі кадры пра падзеі 8 і 9 лістапада. Уладзімер Кармілкін мяркуе, што з гэтага матэрыялу можна стварыць працяг фільму «Дарога на Курапаты».

КАРМІЛКІН: Міхаіл Жданоўскі зрабіў цікавую кінастужку пра Курапаты, Аляксандар Лукашук быў аўтарам сцэнару гэтага фільму. Хацелася б, каб быў працяг — «Дарога на Курапаты-2».

Уладзімер Кармілкін спадзяеца, што знайдуцца людзі, якія здолеюць ажыццяўіць гэту ідэю і скарыстаюць ягонія аўдыё- і відэархівы. Да таго ж усе дакумэнты пра Курапаты, якія спадар Уладзімер карпатліва зьбірае, маглі б стаць экспанатамі музею ў Курапатах.

■ 27 лютага 2002

АБАРОНЦАЎ СПРАБАВАЛІ АТРУЦІЦЬ

Невядомыя падкінулі ў намёт валанцёраў нейкое хімічнае рэчыва з задушлівым пахам. Хлопцы пачалі ванітаваць і задыхацца.

Ганна Соусь:

Калі яны выбеглі з намёту, дык заўважылі, як два чалавекі беглі ў бок лесу. Алесь Гетман мяркуе, што гэта была пра-вакацыя спэцслужбай, якая мела за мэтu прымусіць валан-цёраў пакінуць урочышча.

Надоечы Курапаты наведаў старшыня фонду «Дзецям Чарнобылю» Генадзь Грушавы. Ён прывез валанцёрам харчоў і паабяцаў падтрымку й надалей.

■ 28 лютага 2002

НАМЁТ ВАЛАНЦЁРАЎ ЗАЛІВАЕ ВАДОЙ

У Курапатах будаўнікі, капаючы канаву пад вадов, знайшлі чалавечую костку. Валанцёры запрасілі археолягі.

Ганна Соусь:

Костку адшукалі ў лясным масіве з боку дарогі блізу мікра-раёну. Будаўнікі адразу ж аддалі знаходку валанцёрам, парэшткі захоўваюцца цяпер у іхным намёце. Заўтра ў Курапаты прыйдуть археолягі. Костка невялікая, крыху больш за 20 сантымэтраў.

Сённяня з самай раніцы абаронцы змагаліся з наступствамі адлігі. Гаворыць Глеб Вязоўскі:

— Пасля ўчорашняй навальніцы на полі набралася шмат вады. Зараз яна ўся цячэ сюды, да намёту. Думаю, што сённяня будзем поўны дзень змагацца з вадой — адводзіць яе кудысьці, ці ў лес, ці да трубы. А зараз з поля рака шырынёй два мэтры неўзабаве прыцячэ да нас.

У намёце чыста прыбрана, акенцы ўпрыгожаныя штучнымі кветкамі. Гэта Люда Паклонская апошнімі днямі займалася ўладкаваньнем.

ЛЮДА: Я ў Курапатах начую трэцюю ці чацвертую ноч. Тут даволі складана, я зараз проста хварэю. Гэта ня тое

што хатнія ўмовы — тут ані нармалёвай вады, ані памыцца хлопцам, нічога...

— А як бацькі ставяцца да таго, што Вы тут?

— Мая маці ня супраць. Аднойчы яна сказала, што калі б ёй было дваццаць гадоў, яна таксама знаходзілася б тут, разам з намі. Яна ведае, што мы не дарэмна тут знаходзімся й змагаемся.

Алесь Гетман прапаноўвае мне каву зь вялікага тэрмасу. Эта адзін з падарункаў, што надоечы прынес у Курапаты старшыня Беларускага фонду «Дзецям Чарнобыля» Генадзь Грушавы.

ГЕТМАН: Ён прывез лекі, харчы, расьцяжку вельмі цікавую, пастанову Ўсебеларускага зьезду. Абяцаў дапамагчы нам вopраткай і новым намётам. Бо наш сёньняшній ноччу цалкам працёк.

Алесь Гетман кажа, што дапамога вopраткай і абуткам будзе вельмі своечасовай. Многія валанцёры знасілі ў Курапатах па чатыры-пяць параў ботаў, ня кажучы ўжо пра вopратку.

Калі я сыходзіла з Курапатаў, хлопцы разварочвалі расьцяжку, што прывез Генадзь Грушавы. На белым фоне чырвонымі літарамі напісаны: «З нашай дзяржавай гавораць стагодзьдзі! Не давай сабе загінуць, народзе!»

■ 1 сакавіка 2002

У ПРАЕКТУ РЭКАНСТРУКЦЫІ ДАРОГІ КАЛЯ КУРАПАТАЎ НОВЫ НАВУКОВЫ КІРАҮНІК

Ім стала дачка рэпрэсаванага паэта Тодара Кляшторнага архітэктарка Мая Кляшторная.

Ганна Соусь:

Гэтае рашэнье было прынятае на паседжаньні ў Дэпартамэнце аховы гісторыка-культурнай спадчыны й рэс-

таўрацыі Міністэрства культуры Беларусі. Гаворыць намесьнік дырэктара Дэпартамэнту Iгар Чарняўскі:

— Замена навуковага кіраўніка была праведзеная з пра-
пановы цяперашняга падрадчыка прадпрыемства «Магістральтадор» і з ініцыятывы Менскага абласнога тава-
рыства аховы помнікаў гісторыі і культуры. Ведаючы, што
Мая Тодараўна на грамадzkіх асновах вельмі многа ўвагі¹
надае ўрочышчу Курапаты і фактычна вырашае многія
пытаńні, напрыклад, у справе ліўневай каналізацыі, мы
прынялі рашэнье аб замене навуковага кіраўніка.

Папярэдні навуковы кіраўнік праекту архітэктар Мікалай Емяльянau, як съцвярджаюць прадстаўнікі «Магістра-
льтадору», фактычна ня браў удзелу ні ў распрацоўцы
праекту, ні ў назіраньні за яго ажыццяўленнем. Тады як
Мая Кляшторная вырашала ўсе спрэчныя пытаńні паміж
заказчыкам і грамадзкасцю.

Мая Кляшторная — архітэктарка паводле адкунцыі, у 1959
годзе закончыла Менскі архітэктурны тэхнікум, потым
вучылася ў Маскоўскім інжынэрна-будаўнічым інстытуце
і Ўсесаюзным завочным інжынэрным інстытуце. Больш за
трыццаць гадоў адпрацавала ў арганізацыі «Белпрампра-
ект» у аддзеле генэральнага плянаваньня, дзе займалася
пытаńніямі горадабудаўніцтва.

Яе лёс шчыльна звязаны з Курапатамі. Хутчэй за ўсё, ва-
урочышчы быў расстраляны ейны бацька — беларускі паст-
Тодар Кляшторны. Да таго ж спадарыня Мая сама — былы
вязень ГУЛАГу, узначальвае зараз Мартыралёг Беларусі.
На сваё прызначэнне Мая Кляшторная адзялагавала на-
ступным чынам:

— Я ніколі не хацела, каб моя праца была адзначаная
нейкімі пасадамі, але ж буду працягваць тое, што й рабіла
раней. Нам трэба канчаткова вырашыць пытаńне пра
межы ўрочышча. Сёння ў мяне якраз павінна быць суст-
рэча наконт статусу гэтай зямлі. Калі сёння ня прыйдзем
да нечага пэўнага, я пайду да Паўлава і буду ўжо весці
размову аб tym, што Курапаты павінны ўваходзіць у межы
гораду. І потым трэба распрацаваць праект ахоўнай зоны,
яго таксама няма. Мы ня ведаем, якія нормы павінны
быць, прыкладам, адлегласць ад ўрочышча да плянава-

ных аўтастаянак ды іншых аб'ектаў. Гэта ўсё ўжо трэба раз-
глядаць разам з ахоўнай зонай.

Мая Кляшторная кажа, што за гэтую працу ёй ня трэба
ніякай платы, а калі яна й будзе, то пойдзе на карысць
мэмарыялізацыі Курапатаў.

■ I сакавіка 2002

ПАЧАЎСЯ СУД НАД АБАРОНЦАМ КУРАПАТАЎ

У Менскім раённым судзе разглядалася адмі-
ністрацыйная справа Уладзімера Плотнікава ў
звязку з падзеямі ў Курапатах 9 лістапада.

Любоў Лунёва:

Сёння ў суд разам з Уладзімерам Плотнікам прыйшлі
некалькі чалавек, якія летасць абаранялі крыжы ў Курапа-
тах. Тады 9 лістапада Уладзімера Плотнікава затрымалі ў
жывым ланцугу. Судзьдзя аштрафаваў Уладзімера на 150
мінімальных заробаку завочна. Абласны суд скасаваў гэ-
ту пастанову як незаконную. Цяпер у судзе будуть апыта-
ваць спадара Плотнікава, міліцыянтаў і съведкаў.

Адвакат Вера Страмкоўская напачатку паседжання хад-
айнічала, каб справу спынілі, бо скончыўся тэрмін. Па-
водле Адміністрацыйнага кодэксу, прыцягнуць чалавека
да адказнасці можна толькі на працягу двух месяцаў. Але
судзьдзя абвесціці, што справу трэба разгледзець, каб
высьветліць, ці было правапарушэнне. Гаворыць Уладзі-
мер Плотнікаў:

— Мяне абурыла, што калі я пачаў казаць па-беларуску,
дык судзьдзя адразу пачаў перакладаць ўсё сакратарцы.
Сам я нарадзіўся ва Ўсурыйскі Приморскага краю. Я ра-
сеец, але мяне абражает, як абыходзяцца зь беларускай
мовай на яе роднай беларускай зямлі.

13 сакавіка судзьдзя Зыміцер Грыцэль апытае ўсіх съвед-
каў і вынесе пастанову.

■ 2 сакавіка 2002

ВАЛАНЦЁРАЎ У ЛЯГЕРЫ СТАЛА БОЛЬШ

Сяржук Высоцкі гаворыць, што з надыходам вясны ў абаронцаў адкрылася «другое дыханье».

Альгерд Невяроўскі:

Над лягерам па-ранейшаму лунае бел-чырвона-белы сцяг. Сёняншній ноччу там знаходзіліся дзеўяць валанцёраў. Раніцай многія зь іх разъехаліся па сваіх справах, а ў лягер прыйшлі трох актыўісты Маладога Фронту, якія нарыхтоўвалі дровы. Гаворыць Алег Корбан:

— Сёняння мы з Маладога Фронту дапамагаем у дзяжурстве ў абароне Курапатаў. Трэскі тут нарыхтоўваем і плюем дровы. А яшчэ сёняння выпускаюць з турмы Васю, і мы яго сустрэнем.

18-гадовы Васіль Парфянкоў — асоба ў курапацкім лягеры вядомая й паважаная. Ён абараняе Курапаты амаль зь першых дзён. За ўдзел у маладзёўскай акцыі «Беларусь — у Эўропу!» 14 лютага суд пакараў Васіля 10 суткамі арышту. Сёняння многія абаронцы паехалі да спэцпрыёмніка супстракаць спадара Парфянкова.

Валанцёры Антон Шкурынскі й Алег Гнедчык гавораць, што цяпер жыхарам лягера стала лягчэй, бо ёсьць харчы дровы, а таксама фактычна скончылася эпідэмія грыпу.

Сёняння ў лягер прыйшоў і адзін зь лідэраў грамадзкой ініцыятывы «Моладзь у абарону Курапатаў» Сяржук Высоцкі.

ВыСОЦКІ: Ужо пераадолены той крызис, пра які казалі. Псыхалагічны, эмацыйны. Больш людзей сюды прыходзіць, больш людзей начуе. Курапацкая варта зараз знаходзіцца на моцнай хвалі.

— А, што, на вашую думку, надало другое дыханье гэтаму чыну?

— Перамога — і гэта ўжо стала зразумела самім курапацкім абаронцам. Прыйшла вясна, а вясна — гэта наш беларускі

час. Вясной мы абвяшчалі незалежнасць, я маю на ўвазе ўгодкі БНР. Вясной адбывалася вельмі шмат падзеяў, важных для краіны. І гэта адчуваецца — аўра пераможцаў вітае над абаронцамі Курапатаў, і гэтага нельга не заўважыць.

■ 3 сакавіка 2002

У ГРАМАДЗКУЮ КАМІСІЮ ПАСТУПІЛА КАЛЯ ЗО ПРАПАНОВАЙ

Але, на думку Ірыны Жыхар, сярод іх няшмат цікавых і арыгінальных.

Альгерд Невяроўскі:

Камісія ў справе мэмарыялізацыі пры грамадzkіх ініцыяtyвах «За ўратаванье мэмарыялу Курапаты» і «Моладзь у абарону Курапатаў» абвясьціла конкурс 19 лютага, і за гэты час у камісію паступіла каля 30 прапановаў. Свае праекты даслалі асобныя грамадзяне са Смургоняў, Віцебску, Менску, аднак камісія пакуль вылучыла толькі адну істотную прапанову, аўтар якой — менскі гісторык Нэлі Герасімава. Гаворыць сакратарка камісіі Ірына Жыхар:

— Яна як гісторык лічыць, што ў Курапатах трэба зрабіць перазахаваныні. Бо нельга месцы расстрэлаў раўняць зь месцамі пахаванняў. Чалавек ведае, што сыдзе ў магілу, і перад магілай у яго няма аж такога страху. А на месцы расстрэлаў людзі адчуваюць жах, страх і моцную трывогу. Тому яна пропануе зрабіць у Курапатах перазахаваныні ў толькі паслья будаваць мэмарыял.

Хаця сябры камісіі і прызналі пропанову спадарыні Герасімавай арыгінальнай, але канчатковай згоды ў гэтай справе няма. Частка камісіі пагаджаецца перазахаваць ахвяраў у агульной магіле, іншыя ж лічачь, што ня варта чапаць парэшткі.

Было таксама шмат тэлефанаваньняй. Многія пагаджаюцца з канцэпцыяй мэмарыялізацыі, прапанаванай грамадzkай камісіяй. Гэта значыць, што ў Курапатах мусіць быць усталявана шмат крыжоў, пабудаваны цэнтральны помнік памяці ахвяраў, а таксама належным чынам добраўпарадкаваная тэрыторыя ўрочышча.

Ірына Жыхар ды іншыя сябры камісіі пакуль ня надта задаволены тым, як ідзе грамадзкае абл меркаваньне.

ЖЫХАР: Я думаю, што людзі проста прызычайліся. Бо курапацкая тэма ня новая, яна як бы старая, у тым сэнсе, што больш за 10 гадоў на слыху. З тae пары шмат часу прайшло й не адбылося галоўнага — краіна й нацыя не пакаяліся за тия грахі, якія былі ў савецкія часы.

Конкурс праектаў будзе працягвацца два месяцы, і цягам ээтага часу сябры камісіі абяцаюць знайсьці аптымальны варыянт.

■ 4 сакавіка 2002

162 ДНІ ПРАЦЯГВАЕЦЦА ВАХТА ПАМЯЦІ

Ва ўрочышчы былі 10 валанцёраў. Сярод іх — Васіль Парфянкоў, у якога пазаўчора скончыўся тэрмін зньяволеняня ў прыёмніку-разъмеркальніку на вуліцы Акрэсціна.

Ганна Соусь:

Сённяня ў Курапатах лесьнікі Ждановіцкага лясніцтва нарэшце пачалі высечку сухіх дрэваў. Абаронцы мяркуюць, што цяпер дроваў ім хопіць аж да лета.

■ 5 сакавіка 2002

ЛЯ ЎРОЧЫШЧА АКТЫВІЗАВАЛІСЯ БУДАЎНІЧЫЯ ПРАЦЫ

Самазвалы звояць друз на дарогу. Абаронцы мяркуюць, што з прыходам вясны будаўніцтва кальцавой дарогі пойдзе больш шпаркімі тэмпамі.

Ганна Соусь:

Сённяня ва ўрочышчы лесьнікі Ждановіцкага лясніцтва працягвалі высякаць сухія дрэвы. Алесь Гетман кажа:

— Мы дамовіліся зь лесьнікамі, што сырэя дрэвы пойдуць на крыжы. Дапамога нам таксама патрэбная, бо гэтыя дрэвы трэба пераносіць з другога боку лесу. Учора да нас двойчы завітвалі міліцыянты, мы іх павіншавалі з Днём міліцыі. Да чыненін зь міліцыяй цяпер нармальная — яны ставяцца да нас з павагай.

Што да адносінаў з будаўнікамі, дык, паводле Сержука Мацкайца, іх можна называць стабільна-спакойнымі.

МАЦКОЙЦЬ: Яны да нас прыходзяць і параіцца, і проста паразмаўляюць. Надоечы адбыўся паказальны выпадак — прыходзіў прадстаўнік Расейскай праваслаўнай царквы, якая будзе на гары побач з урочышчам каплічку. Ён падрасціў, каб мы дазволілі правесці цэль з электрычнасцю ѹ тэлефоннай сувязьню ў абыход ляснога масіву. Паабяцаў, што й да нас правядуць электрычнасць і тэлефон.

Сённяня ў намёце валанцёраў зьявілася новая канапа, якую прывез старшыня гарадзкой рады Партыі БНФ Уладзімер Кішкурна.

Але надыходзіць час абеду, і Каця Карпенка пачынае абіраць бульбу.

— Што вы сённяня будзеце гатаваць?

КАЦЯ: Гэта не да мяне. Гетман, што мы сённяня будзем гатаваць?

ГЕТМАН: Капусту.

— А якія звычайна ў дзяўчат тут абавязкі?

КАЦЯ: Посуд памыць, бульбу абабраць, прыбрацца...

— А што найбольш складана для дзяўчыны ў лягеры?

КАЦЯ: Калі тут сядзіш, усё павінна быць добра, і нічога ня можа быць складаным...

На ложку ляжыць гітара. Некаторыя абаронцы Курапатаў, у тым ліку й Каця, часта вечарамі съпяваюць пад яе. Многім тут вельмі падабаецца песьня «Kein Russland», якую напісаў адзін з актыўістатаў Зьміцер Захарэвіч.

■ 6 сакавіка 2002

**МІХАСЬ ЧАРНЯЎСКІ ПРА БУДУЧЫНЮ
КУРАПАТАЎ**

Трэба ідэнтыфікаваць парэшткі расстраляных і зрабіць съянну памяці, на якой будуць напісаны імёны ахвяраў.

Ганна Соусь:

Кандыдат гістарычных навук, старшы навуковы супрацоўнік Інстытуту гісторыі Акадэміі Навук археоляг Mіхась Чарняўскі не спадзяеца на тое, што пры цяперашнім уладзе стануць вядомыя імёны тых, хто аддаваў загады і расстрэльваў бязвінных людзей у Курапатах, як, дарэчы, і імёны іхных ахвяраў. Але ў будучыні, калі будуць расскаречаныя архівы КГБ, праўда стане вядомай.

ЧАРНЯЎСКІ: Калі ведаць па сьпісах, хто тут расстраляны, то паводле генэтычных кодаў можна будзе вылічыць, узяўши аналіз тканак жывога чалавека — унука ці праўнuka. Гэта вялікія гроши. Але каб такое не паўтарылася, трэба ў гроши выдаткаваць. Тады ўжо нейкую вялікую съянну трэба рабіць, і на гэтай съянне пісаць усе прозвішчы...

Міхась Чарняўскі бачыць будучы мэмарыял у Курапатах такім:

— *Ня варта нешта будаваць на магілах, бо сам лес, схілы ямы напоўненыя пакутамі. Гэта мясьціна ўжо ёсьць мэмарыялам. Там толькі павінна быць чысьценка, і людзі павінны хадзіць моўкі са знятымі капелюшамі. І канечнэ, каб магілы былі нейкім чынам пазначаныя. Там будуць рабіць апорныя съценкі. Я там пастаўі бы знак — ня больш за 60 км хуткасці. І вось на гэтых съценках праста выкладу бы велізарнымі літарамі «Курапаты» зь левага й з правага боку, каб кожны, хто ехаў, прыпыняў рух.*

Сам Mіхась Чарняўскі ўпершыню даведаўся пра Курапаты ў другой палове 70-х гадоў ад Зянона Пазняка, які працеваў тады ў аддзеле археалёгіі Інстытуту гісторыі. Тады археолягі асьцерагаліся казаць пра трагедыю ў Курапатах, бо баяліся, што ўлады зробяць з Курапатаў чарговы кар'ер.

ЧАРНЯЎСКІ: *Быццам ніхто ня ведае, дзе расстрэльвалі, але чамусьці, калі выдзяляюць зямлю пад кар'ер, дык якраз там, дзе расстрэльвалі.*

Паводле Mіхася Чарняўскага, гэткі кар'ер быў зроблены пад Вялейкай, дзе ў 1941 годзе перад наступам немцаў расстрэльвалі палітычных вязняў, і яшчэ шмат дзе ў Беларусі. Што да Курапатаў, якія ўлады не пасьпелі й ня здолелі зраўняць зь зямлём, дык Mіхась Чарняўскі дагэтуль памятае свае пачуцьці, калі ўпершыню трапіў ва ўрочышча:

— *Успомніў нашых археолягаў, нашую інтэлігенцыю найперш. І была такая думка, што во тут — нашае Адраджэнне 1920-х гадоў.*

Сам Mіхась Чарняўскі таксама пацярпеў ад палітычных рэпрэсій. У 70-я гады, калі ва Ўкраіне пачаліся рэпрэсіі ў дачыненні да мясцовых патрыётаў, якіх называлі «нацыяналістамі», ён распачаў збор грошай у іх падтрымку. За гэта яго пакаралі папраучымі працамі — больш за год давялося разгружаць цэмант і працаўцаў муліарам. Пасля гэтага шмат гадоў імя Mіхася Чарняўскага выкрэслівалі з розных навуковых працаў і не давалі магчымасці надрукавацца.

■ 7 сакавіка 2002

У КУРАПАТАХ ДАБУДОЎВАЮЦЬ ПАДЗЕМНЫ ПЕРАХОД

З самай раніцы тут ішоў моцны дождж. Калі я падышла да падземнага пераходу, дык заўважыла, што ў ім хаваюцца ад дажджу рабочыя.

Ганна Соусь:

Ужо трэці дзень у Курапатах працуе брыгада будаўнікоў з Барысава.

БУДАЎНІК: Бэтанаваць усё будзем, потым гідраізоляцыю рабіць, засыпаць і гэтак далей.

— А Вы ведалі, што ў Курапатах людзі жывуць ужо пяць месяцаў?

— Хто тут ведаў...

— А як Вы ставіцесь да таго, што моладзь пратэстуе, сочыць за будаўніцтвам, пад бульдозёрами клаліся раней... Ці варта гэта рабіць?

— Канечне, трэба. Гісторыю абараняць трэба.

Калі дождж крыху сціх, будаўнікі падышлі да стэнду «Курапаты — дарога съмерці» каля намёту валанцёраў і пачалі чытаць пра гісторыю гэтага месца.

У намёце абаронцаў цяпер стала больш утульна. Зъявілася невялічная канапа, якую прывез Уладзімер Кішкурна. Каля намёту складзеныя дровы, якія валанцёры пілавалі ўчора. Але жыцьцё ў лягеры не выглядае спакойным. Гаворыць Цімох Сугака, які правёў у Курапатах ужо больш за два з паловай месяцы:

— Учора быў вельмі напружаны дзень. Тры разы прыйшлі нейкія п'яныя. Праланоўвалі нам выпіць. Казалі нам: «Чаго вы тут сядзіце? Гэта ўсё роўна нічога ня вырашиць». Нешта падобнае было перад падзеямі 8 і 9 лістапада...

Сённяня ў лягеры я засыпела Антося Шкурынскага. Учора лекары паставілі яму дыягназ — вострая форма бранхіту. Я запыталася ў Антося, як ён пачуваецца?

ШКУРЫНСКІ: Нармалёва, толькі кашляю, жару ўжо няма. Там настойваюць на шпіталізацыі, але я мяркую, што калі буду лекавацца дома ці на нейкай кватэры, вынік будзе той самы. Тут у мене ёсьць антыбіёткі й вітаміны.

— Як паставіліся лекары да Вас, калі даведаліся, што Вы абараняце Курапаты?

— Там сказали: «Мы ведаем, хто ты такі». А ў іх на стале «Белорусская газета» ляжыць з рэпартажам пра абаронцай.

■ 8 сакавіка 2002

У АБАРОНЦАЎ АМАЛЬ СКОНЧЫЛІСЯ ХАРЧЫ

У жыхароў курапацкага лягера зноў складанае фінансавае становішча.

Альгерд Невяроўскі:

Сённяня дабраца да лягера абаронцаў было вельмі складана з прычыны моцнага снегу й ветру. Нават будаўнікі спынілі працу й схаваліся ў сваіх вагончыках.

А ў намёце цёпла і прыбрана, пах мімозаў. Хлопцы-валанцёры (а іх у лягеры было восьмёра) віншавалі сваіх сябровак Iру Вяктіну й Кацю Карпенку з жаночым днём. Дзяўчата амаль штодня прыйходзяць у Курапаты, гатуюць ежу, прыбираюць намёт і ўсяляк дапамагаюць хлопцам. Як валанцёры будуць сяйтаваць сёньняшні дзень? Гаворыць Каця Карпенка:

— Гэта будзе ня тут. Людзі, якія зараз тут знаходзяцца, пойдуть сяйтаваць у іншае месца. А тут будзе замена.

Тым часам валанцёры пачалі абедаць. Я заўважыў, што елі яны толькі макарону й запівалі гарбатай. Гаворыць старшы ў лягеры Васіль Парфянкоў:

— Апошнім часам з харчаваннем цяжкавата. Вось сёньняня 10000 нам падкінулі, дык трохі закупілі, а так было цяжка. Учора нават хлеба тут не было.

Хлопцы фактычна на апошнія гроши купілі дзяўчатам кветкі. Іра Вяткіна кажа, што такі падарунак для яе яшчэ больш каштойны:

— Яны думаюць пра нас, не забываюць, што сёньня сьвята. Гэта вельмі прыемна. Насамрэч значна больш прыемна, чым звычайна.

Амаль штодня сюды прыходзіць мужчына сталага веку, спадар Яўген. Ён дапамагае моладзі, а таксама спадзяецца стаць афіцыйным вартайніком будучага Курапацкага мэмарыялу.

ЯЎГЕН: Мяне прыцягвае тое, што тут сапрауды ёсьць прыкметы барацьбы. Мы адстаялі гэтую тэрыторыю, быццам бы падведзены нейкі статус пад яе. А ў будучыні я мяркую тут уладкавацца на працу, калі тут будзе нейкая ахова ці што.

Сёньня валанцёры разам з рабочымі лясыніцтва пілавалі дрэвы, якія пойдуць на ацяпленыне намёту, а таксама на пабудову побач з Курапатамі праваслаўнай капліцы.

■ **9 сакавіка 2002**

У КУРАПАТАХ АДБЫЛАСЯ ПАНІХІДА

На месцы будучай праваслаўнай капліцы была адслужаная паніхіда памяці ахвяраў камуністычнага тэрору.

Альгерд Невяроўскі:

Святар праваслаўнага прыходу зь мікрараёну Зялёны Луг айцец Уладзімер Стукач, які апякуеца Курапатамі, гаворыць, што капліца там будзе пабудаваная, бо яму ды й іншым вернікам быў адмысловы Боскі знак. Каля 30 вернікаў са Свята-Ўласкрасенскай царквы разам з айцом Стукачам прыйшлі ва ўрочышча на жалобны малебен-паніхіду.

9 сакавіка паводле праваслаўнага календара — г.зв. бацькоўская субота, дзень, калі перад Вялікім Пастом Царква ўзгадвае памерлых продкаў і асабліва — бязьвінна загінульых. Вернікі сабраліся каля праваслаўнага крыжа й курапацкай магілы, якраз насупраць таго месца, дзе закладзены падмуркі будучай капліцы Вобразу нерукаворнага Збавіцеля. Гаворыць айцец Уладзімер:

— Кожную бацькоўскую суботу, а сёлета іх пяць, мы праводзім набажэнства ў Курапатах, бо тут у нас месца памінальня ўсіх, хто загінуў.

— Айцец Уладзімер, чаму пабудова капліцы актывізавана менавіта цяпер?

— Як гроши зьявіцца, так і робім. Мы, натуральна, просім, каб усе, хто можа, ахвяравалі нам на гэтую справу, бо грошай мала. Мы будзем галоўны храм Хрыстовага Ўласкрасненя ў Зялёным Лузэ, а тут у нас падвор'е. Капліца названая ў гонар Збавіцеля нерукаворнага вобразу й бязьвінна забітых на беларускай зямлі.

Падмуркі капліцы былі закладзеныя паўтара года таму, і гэтай справе папярэднічала містычная гісторыя. Айцец Уладзімер разам са сваімі вернікамі апякуеца курапацкімі магіламі ўжо даўно. І вось аднойчы яны прыйшлі ў Курапаты адпраўляць паніхіду па загінульых, і, як гаворыць съвятар, у часе набажэнства ўсе сабраныя ўбачылі на небе выяву Ісуса Хрыста, які блаславіў вернікаў. Тады й вырашылі пабудаваць на гэтым месцы капліцу. Празь нейкі час гэтае рашэнне вернікаў падтрымаў і мітрапаліт Філарэт.

Праўда, пакуль грошай хапіла толькі на падмуркі. Але айцец Уладзімер перакананы, што капліца будзе-такі пабудаваная сіламі саміх вернікаў.

Нядайна будаўнікі дарогі пагадзіліся пракласці на ўзгорак да падмуркаў бажніцы тэлефонную ды іншыя камунікацыі.

Паводле айца Уладзімера, нейкага супрацоўніцтва паміж вернікамі і валанцёрамі няма — проста дапамагаюць адным па-суседзку.

Святар Стукач пакуль не ўзгадняў свой праект і з грамадzkай ініцыятывой «За ўратаванье мэмарыялу Кура-

паты», бо фармальна капліца будзе знаходзіцца па-за межамі Курапатаў. Аднак айцец Уладзімер гаворыць, што ўзгадніць будзе, каб усе помнікі ў Курапатах выглядалі гарманічна.

Удзень у лягеры было некалькі добраахвотнікаў. На набажэнства яны не прыйшлі, але, паводле старшага ў лягеры Васіля Парфянкова, гэта ня нейкі палітычны дэмарш. Проста ў хлопцаў было вельмі шмат гаспадарчых справаў.

■ I 0 сакавіка 2002

У ЛЯГЕРЫ АБАРОНЦАЎ ГУЧЫЦЬ ГІТАРА

Калі я падыходзіў да лягера, пачуў беларускія песні.

Ягор Маёрчык:

Кажа старшы ў лягеры Дзяніс Більдзюк:

ДЗЯНІС: Тут амаль кожны другі, як высьветлілася, паэт. Вельмі ціха ўначы гучала гітарная музыка. Зъявілася нават чорная сумная курапацкая рамантыка. Ноч прайшла спакойна. Сядзелі два амонаўцы, вельмі ўважліва слухалі, спрабавалі штосьці зразумець.

■ II сакавіка 2002

**АБАРОНЦЫ КАЖУЦЬ ПРА
«КУРАПАЦКІ СЫНДРОМ»**

Рок-музыка Хведар Жывалеўскі мяркуе, што ўжо ня варта і ўдзень і ўначы пільнаваць Курапаты, а трэба рабіць іншыя заходы дзеля захаванья нацыянальнага нэкропалю.

Ганна Соусь:

Нягледзячы на тое, што на гарадзкіх вуліцах ужо амаль суха, калі лягеру валанцёраў дагэтуль лужыны. Сёньня будаўнікі зь менскага прадпрыемства «Інтэрвэстбуд» рабілі гідраізоляцыю падземнага пераходу. Паводле галоўнага інжынэра прадпрыемства Валера Міхайленкі, у будаўнікоў склаліся прыязнныя дачыненьні з валанцёрамі.

МІХАЙЛЕНКА: Нармальная мы ставімся да ўсяго гэтага. Кантактаем з усімі людзьмі. Ніякіх экспансаў у нас тут не было.

У лягеры валанцёраў я сустрэла рок-музыку Хведара Жывалеўскага. За ўдзел у падзеях 8 і 9 лістапада ён трапіў за краты на сем дзён. Апошнім часам Хведар зредку прыходзіць у Курапаты.

ЖЫВАЛЕЎСКИ: Тут няма ўжо чаго трymацца, няма з кім змагацца, няма за што змагацца. Ужо ўсё прайшло, і больш ня будзе той хвалі, што была раней. Хутка можа й сыдзем. Я дык дакладну сыду.

Хведар Жывалеўскі мяркуе, што трэба выкарыстоўваць новыя формы, каб прыцягнуць увагу да Курапатай:

— Ёсьць пляны зрабіць фэстываль «СуПкультура». Тым больш, што зараз будуць цэпляя дні, і гэта можна будзе ладзіць на прыродзе. Думаю, што можна было б зрабіць ідэйны пракацяг Курапатай. Пракацягнуць гэту тэму ўжо не пасядзелкамі й бойкамі з уладай, а пэрформансамі й гэтак далей.

Але зь меркаваньнем Хведара ня згодныя іншыя валанцёры. Гаворыць Васіль Парфянкоў:

— Наадварот, тут варта знаходзіцца. Зараз будзе цёпла, у лесе пачнуць піць, забруджваць урочышча, і трэба сачыць, каб нічога гэтага не было. Нават калі пабудуюць дарогу, тут усё роўна будзе наш адмысловы патруль хадзіць.

28 лютага Васіль павінен быў ісьці ў войска, але ў гэты дзень яму давялося адбываць пакаранье ў прыёмніку-разымеркавальніку на вуліцы Акрэсьціна за ўдзел у акцыі Маладога Фронту на Дзень сьвятога Валянціна. Цяпер Васіль пойдзе ў войска, магчыма, толькі ўвесень. Зараз увесь свой час ён аддае Курапатам.

ПАРФЯНКОЙ: Гэта, можна сказаць, мой другі дом. Гэтак думаюць многія абаронцы. Хведар Жывалеўскі нават кажа пра «курапацкі сындром».

ЖЫВАЛЕЎСКИ: Курапацкіх можна пазнаць па бліску ў вачах. Я гэта й назваў «курапацкім сындромам». Гэта ўсё ў съядомасці адкладваецца. Як гэта ў людзей бывае – хто з вайны прыйшоў, хто з Курапатаў...

■ 12 сакавіка 2002

БАЖ ЛАДЗІЦЬ ГРАМАДЗКІЯ СЛУХАНЬНІ

У слуханьнях па мэмарыялізацыі Курапатаў, якія наладзіла Беларуская Асацыяцыя Журналістаў, узялі ўдзел усе зацікаўленыя.

Ганна Соусь:

У Музэі Янкі Купалы сёньня сабраліся ўсе, каго хвалюе лёс Курапатаў: пісьменнік Янка Брыль, валанцёры і актыўісты грамадзкіх ініцыятываў, сябры Беларускага камітэту міру, прадстаўнікі «Белгіпрадору» і «Магістральгаутадору», архітэктары, мастакі, скульптары, святаres, археолягі, лідэры палітычных партый.

Абмяркоўваліся дэзве канцэпцыі мэмарыялізацыі. Адну зь іх, пра якую Радыё Свабода ўжо не аднойчы падрабязна паведамляла, выпрацавалі грамадзкія ініцыятывы «За ўратаванье мэмарыялу Курапаты» і «Моладзь у абарону Курапатаў». Гаворыць мастак Васіль Шаранговіч, які на пачатку 1990-х узнічальваў журы конкурсу на праект помніку ў Курапатах:

— Што такое Курапаты ў сэнсе мэмарыялізацыі? Акрамя палітычнай падасновы, гэта месца захаванья, гэта могілкі. Што вызначала такое месца спакон вякоў? Агароджа, брама, капліца й крыжы, што характэрна для ўсіх беларускіх могілак.

Другую канцэпцыю прапанаваў Беларускі камітэт міру. Гэта «Мэмарыял пралітай крыві» – збудаваньне непадалёк дарогі ў выглядзе падковы, якая сымбалізуе такія паняцьці як удача, шанцаванье, дабрабыт і прымірэньне. Гаворыць старшыня Камітэту міру Іван Кірыченка:

— Мы аддалі свае прапановы ў чатыры інстанцыі – прэзыдэнту, прэм'еру, кіраўнікам абедзівых палат парлямэнту. Нам паведамілі, што парлямэнт прыняў нашыя прапановы, абмяркоўвае іх і мае намер вынесці іх на наступную сесію.

Мастак Аляксей Марачкін:

— Як мы да гэтага ставімся? Ці як прымірэньне й пакаяньне, ці як да помніка ахвяраў палітычных рэпрэсіяў. Гэта фактычна помнік генацыду нацыі. А зараз я бачу, што ідзе прыніжэньне проблемы, ужо заяўка й канцэпцыя ляжаць на стале ў тых, хто вырашае лёс Курапатаў.

Сваё меркаванье даслаў удзельнікам сёньняшняга сходу пісьменнік Васіль Быкаў. Ягоныя слова перадае паэт Сяргей Законьнікаў:

«Я пазнаёміўся зь дэзвюма канцэпцыямі ўвекавечанья Курапатаў. Абедзівye яны слушныя. Важнасьць і мэтагоднасьць іх не выклікаюць сумневу. Мне падаецца важным улічыць патрабаваныні грамадзкіх ініцыятываў аб вынісеньні за межы ахойнай зоны храмавага будаўніцтва розных канфесіяў. І саме галоўнае, каб гэтае ўвекавечанье ажыццяўлялася як мага хутчэй, не было ў чарговы раз «зашалакічана».

Мабыць, ня трэба занадта спадзявацца на ўлады. Трэба юсю справу весьці з удзелам і пад кантролем грамадзкіх арганізацый. Асабліва маладзёвых, якія тую справу даволі выпакутавалі, пранёсши праз паліцыйскі тэрор і сцюжу зімы. Посьпехай ім».

■ I3 сакавіка 2002

АБАРОНЦЫ НЕ ПАГАДЖАЮЦЦА З КАНЦЭПЦЫЯЙ КАМІТЭТУ МІРУ

Паводле валанцёраў, ідэю мэмарыялу ў выгля-
дзе падковы прапануюць людзі, якія ніколі не
былі ў Курапатах.

Ганна Соусь:

На шляху ва ўрочышча я сустрэла Алеся Гетмана. Ён ішоў
на суд над Уладзімерам Плотнікам.

ГЕТМАН: Суд ідзе яшчэ за падзеі 8 і 9 лістапада. І мяне
запрасілі ў якасці съведкі. Там ідзе на суд, а «судзілішча»,
наколькі я ведаю.

Учора валанцёраў наведалі журналісты з рэгіянальных
газетаў – «Берасьцейскага кур'ера» й «Магілёўскага тыд-
нёвіка».

Сёння ў лягеры гаварылі пра ўчорашнюю дыскусію ў Ку-
палаўскім музэі. Гаворыць Глеб Вязоўскі:

– Падкова разылічаная на вялікую колькасць людзей. Дзе
яны яе тут паставяць? Давядзенца палову лесу высекчы, а
мы гэтага не дамо зрабіць. Як яны казалі – гэта сымбалъ
удачы й пакаянья. Але ж якое пакаянъне павінны мы тут
несыці, альбо тыя, каго расстрэльвалі? Мне падаецца, што
спадар Кірычэнка ўвогуле ня быў у Курапатах і не ўяўляе,
што тут і як, колькі тут месца...

З Глебам згодныя й іншыя актыўсты – Васіль Парфянкоў
і Антось Шкурынскі. Апошні, дарэчы, ужо ачуняў паслья
хваробы й пачуваецца цяпер значна лепш.

Мінулую ноч у лягеры правёў Сяржук Высоцкі.

ВЫСОЦКІ: Абаронцы Курапатаў павінны сказаць вельмі
важныя слова наkont мэмарыялізацыі Курапатаў. Узынікла
пагроза таго, чаго мы найбольш апасаліся – што ўсё будзе
проста заговоранае. Чаму беларусы павінны каяцца
за расейскі камунафашизм, які зьнішчыў беларускі народ?
Калі пачынаеца гаворка пра пакаянъне, прымірэнъне й

згоду, якая ў выніку разбурае самую сутнасць галоўнай
думкі, то мы гэтага не прымаем і будзем супрацьстаяць,
як супрацьстаялі гэтаму вандалізму. Эта той самы ван-
далізм, толькі палітычны.

Абаронцы вырашылі заставацца ва ўрочышчы й паслья
таго, як будзе пабудаваная дарога, каб сачыць, як будзе
адбывацца мэмарыялізацыя нацыянальнага нэкрапалю.

■ I3 сакавіка 2002

ПЛОТНІКАВУ ДАЛІ ШТРАФ

У Менскім раённым судзе за абарону Курапатаў
пакараны сябра КХП БНФ Уладзімер Плотнікаў.

Любоў Лунёва:

Судзьдзя Зыміцер Грыцэль аштрафаваў Уладзімера
Плотнікава на 150 мінімальных заробкаў. Эта апошняя
справа на затрыманага ўдзельніка падзеяў 8 і 9 лістапада.

Раней Уладзімера Плотнікава судзілі завочна, і таму абласны суд скасаваў рашэнне як незаконнае. Спадар
Плотнікаў авбінавачваецца ў супраціве міліцыянтам і па-
рушэнні адміністрацыйнага заканадаўства.

Падчас суду сакратарка паседжання призналася, што ня
ведае беларускай мовы. Судзьдзя вымушаны быў аб-
весціць перапынак, каб замяніць яе на іншую. Праз
паўгадзіны высьветлілася, што ніхто з сакратароў Менскага
раённага суду не валодае дзяржаўнай мовай. Давялося
працягваць працэс у ранейшым складзе.

Уладзімер Плотнікаў не прызнаў сябе вінаватым.

ПЛОТНІКАЎ: Я сам у Курапатах усталяваў тры крыжы. На
адным крыжы зрабіў шыльдачку і напісаў там імёны маіх
дзядзькоў: «Мурашка Мікалай, Мурашка Уладзімер і Mu-
рашка Віктар». У 1937-м іх забралі, і мы нічога пра іх лёс-
ня ведаем. Я вырашыў паставіць крыжы, каб прыходзіць

туды, як на могілкі. 9 лістапада, калі прыйшоў, убачыў, што крыжы зьнішчаныя. Гэтых барбараў не спыніла нават тое, што іх асьвяціў сьвятар.

Судзьдзя, заслушаўши ўсіх съведкаў і прагледзеўши апэратыўную відэастужку, признаў Уладзімера Плотнікава правапарушальнікам. На думку адвакаткі Веры Страмкоўскай, прысуд вынесены з парушэннем адміністрацыйнага заканадаўства.

СТРАМКОЎСКАЯ: Сёньняшні прысуд супярэчыць ня толькі адміністрацыйнаму заканадаўству, але й Канстытуцыі Беларусі. У нас ёсьць тэрмін разгляду адміністрацыйных справаў у судах. Гэтая справа павінна быць спыненая, бо скончыўся тэрмін разгляду. Судзьдзя спаслаўся на нейкую пастанову пленуму Вярхоўнага суду, але, калі я папрасіла паказаць мне гэтую пастанову, як юрист юрысту – ён ня здолеў гэтага зрабіць.

Уладзімер Плотнікаў будзе абскарджаць прысуд. Хутчэй за ўсё, будзе прызначанае новае разьбіральніцтва.

■ I3 сакавіка 2002

ЗЯНОН ПАЗЬНЯК ЗЬВЯРНУЎСЯ ДА АБАРОНЦАЎ

У «Лісьце да моладзі, што пільнуе Курапаты» Зянон Пазьняк піша:

«Я б вам параіў, усім маладым патрыётам Беларусі, гуртавацца шырэй у справе аховы Курапатаў. Народны Мэмарыял вымагае ў цяперашніх умовах комплекснага дагляду і пільнаванья. Бо небяспека падсыцерагае Курапаты ня толькі з боку рэжыму, але і з боку карыслівых людзей ягонай «апазыцыі», што навучыліся існаваць за кошт імітациі палітычнай дзейнасці.

Крытэр тут адзін, і ім трэба кіравацца: у Курапатах нічога нельга будаваць (ні дарог, ні пляцовак, ні бункераў, ні іншых пабудоваў, ні савецкіх «мэмарыяльных комплексаў», ні цэркваў, ні касцёлаў, ні мячэтав ды сынагог. Тут не павінна быць нікага бетону, асфальту ды жалеззя).

Курапаты ўжо ёсьць Народны Мэмарыял. Ён існуе. Гэта магілы, лес і крыжы. І кожны тут можа паставіць свой памятны крыж. Гэта наша народная традыцыя. Так адзначаеца наша памяць».

■ I4 сакавіка 2002

СЭМІНАР АБ'ЯДНАНЬНЯ «ДЫЯРЫЮШ»

На месцах усіх масавых расстрэлаў і пахаваньняў у Беларусі варты правесыці экспумацыю, каб потым распачаць крымінальную справу й даследаванье, як гэта рабілася калісьці ў Курапатах. Да такой высновы прыйшлі ўдзельнікі наўковага сэмінару «Месцы масавых пахаваньняў і расстрэлаў у Беларусі».

Ганна Соусь:

Сэмінар, наладжаны грамадzkім аб'яднаньнем «Дыярыюш», адбыўся ў габрэйскім цэнтры на вуліцы Інтэрнацыянальнай, акурат паміж будынкамі КГБ, прокуратуры й вайсковай прокуратуры. Дарэчы, прадстаўнікі гэтых установаў былі афіцыйна запрошаныя на сэмінар, але ўдзелу ў ім не ўзялі.

Паводле гісторыка Ігара Кузьняцова, у 48 гарадах і мястэчках Беларусі вяліся масавыя расстрэлы людзей з 1928 па 1941 гады. У многіх гарадах у сярэднім ад трох да чатырох такіх месцаў, а, прыкладам, у Менску іх 12. Ігар Кузьняцоў склаў адмысловую мапу, дзе пазначыў усе мержаваныя месцы расстрэлаў.

Афіцыйна прызнаным месцам масавых расстрэлаў ёсьць толькі Курапаты. Астатнія ў большасці вызначаліся паводле съведчаньняў людзей, бо архівы КГБ па-ранейшаму засакрэчаныя. Якім чынам магчыма надаць афіцыйны статус іншым месцам масавых расстрэлаў і пахаваньняў? Гаворыць археоляг Мікола Крывальцэвіч:

КРЫВАЛЬЦЭВІЧ: У многіх краінах сьвету, у тым ліку і ў су-

седнай Польшчы, ёсьць цэлы кірунак у археалёгіі – гэтак званая мілітарная археалёгія, і спэцыялісты-археолягі, якія займаюцца менавіта экспумацияй магілаў, месцаў расстрэлаў, баёў. Трэба ствараць такі кірунак і ў Беларусі, таму што ў нас, як нідзе, вельмі шмат месцаў пахаваньняў. Пра многія такія месцы дакументаў не захавалася, пакуль, ва ўсялякім разе, іх няма. І адзіны мэтад – гэта праз экспумацию здабываць гэтыя звесткі.

Цяпер афіцыйна ладзіць раскопкі дзеля пошуку парэшткаў мае права адмысловы батальён пры Міністэрстве абароны, які шукае парэшткі ахвяраў войнаў. Але магчымы і іншы варыянт. Паводле Алега Іова, археолягі могуць атрымаць ад Інстытуту гісторыі гэтак званы «адкрыты ліст» ці дазвол на правядзенне археалягічных раскопак, а потым зарэгістраваць яго ў Дэпартамэнце аховы гісторыка-культурнай спадчыны.

ІОЎ: Можна атрымаць адкрыты ліст на выведкі ў любым раёне Беларусі, закласці шурф і паглядзець, што там. Каб гэта зрабіць, трэба, каб нехта паказаў, дзе гэта было. І зафіксаваць усё. Практычна так і пачыналіся Курапаты. Ёткія ж раскопкі можна правесці блізкім часам ужо ў Лошыцы. Але гэта запатрабуе працы на толькі археолягіі, але і іншых спэцыялістаў.

КРЫВАЛЬЦЭВІЧ: Гэта патрабуе работы вялікай колькасці экспертаў для дасьледаваньня парэшткаў, клеймаў, гільзаў. Калі мы капалі Курапаты, там працавала цэляя група экспертаў, звязаных з прокуратурай. Мэдыкі працавалі з парэшткамі, адмыслоўцы з Гандлёвой палаты ладзілі экспертызу клеймаў. Трэба рабіць заключэнне. Без экспертных заключэнняў такіх спэцыялістаў мы проста ня здолеем легалізаваць, засвядчыць свае высновы. Трэба працаваць з дзяржаўнымі органамі. І вось тут паўстает проблема.

Што да ўшанаваньня такіх месцаў, дык, паводле Валянціны Вяргей, у большасці з іх пачынаючы з 1989 году намаганнямі людзей усталяваныя невялікія помнікі. Звычайна гэта крыжы альбо камяні. Усе гэтыя памятныя знакі сфатографаваны, уся інфармацыя пра іх сабраная ў электронным выглядзе ў аб'яднанні «Дыярыюш».

■ 15 сакавіка 2002

АБАРОНЦЫ ПААБЯЦАЛІ ЗЯНОУ ПАЗЬНЯКУ, ШТО НЕ ДАЗВОЛЯЦЬ У КУРАПАТАХ НІЧОГА БУДАВАЦЬ

У тым ліку й «падкову», прапанаваную Беларускім камітэтам міру.

Ганна Соусь:

Раніцай у лягеры я засыпела дзевяцігадовага Аляксея. Перад заняткамі ў школе (а ён вучыцца ў другую зымену) хлопчык наведаў лягер валанцёраў. Аляксей жыве непадалёк і часта бывае ва ўрочышчы.

- Што ты ведаеш пра гэтае месца?
- Што тут загінулі нашыя продкі.
- А хто табе распавёў пра Курапаты?
- Мае бацькі.
- Як ты ставісьця да таго, што тут ідзе вахта памяці?
- Трэба памінаць наших продкаў... Я дапамагаў тут – крыжы рабіў, ваду насы...

Аляксей пытаецца ў абаронцаў, хто зь іх пойдзе на сёньняшнюю акцыю з нагоды Дня Канстытуцыі, бо сам вельмі хоча ўзяць у ёй удзел. Але валанцёры вырашылі заставацца ў лягеры. Гаворыць Алесь Гетман:

– У Беларусі Канстытуцыя ніколі не выконвалася. Калі ў судзе пачынаеш размаўляць па-беларуску, табе прапануюць перайсці на расейскую мову, тады як у Канстытуцыі запісана, што ў нас дзівye дзяржаўныя мовы. Які можа быць Дзень Канстытуцыі, калі Канстытуцыя не выконваецца?

Валанцёры падтрымалі прапанову археолягаў Інстытуту гісторыі распачаць дасьледаваньне іншых месцаў масавых расстрэлаў і пахаваньняў. Дзяніс Більдзюк упэўнены, што моладзь магла б дапамагчы навукоўцам.

ДЗЯНІС: Трэба давесці да людзей, што такіх месцаў было

шмат, што не з усёй Беларусі людзей везьлі ў Курапаты. Я заклікаю моладзь усёй Беларусі бараніць такія месцы, бо, як мне падаецца, яны ўсё ж будуць нішчыцца, калі пас-прабуюць раскрыць злачынства, што адбывалася за сталінскім рэжымам. I такія спробы былі, у той жа самай Лошыцы. Я знаёмы з чалавекам, які жыве ў Лошыцы. I ён мне шмат распавядай, як спрабавалі ўвогуле зьнесці Лошыцу, пабудаваць там дамы. Съяды замятаюць, як могуць...

Надоечы Дзяніса выключылі з університету за ўдзел у апазыцыйных акцыях. Цяпер ён часова працуе на рынку й вучыцца на курсах газазваршчыкаў. Некалькі дзён таму ён зрабіў адмысловую мэталічную ручку на дзвіверцы «буржуйкі» з надпісам — БПС.

Абаронцы паказалі мне ліст Зянона Пазьняка, які атрымалі некалькі дзён таму. Алесь Гетман ад імя валанцёраў выказаў падзяку Зянону Пазьняку за падтрымку:

— Зянон Пазьняк — першаадкрывальнік Курапатаў, мы працягваём варту, якую ён распачаў. Ён просіць, каб мы не дазвалялі тут нічога будаваць. Мы яму гэтае абяцаем — нічога не дамо будаваць, ніякіх «падковаў» тут ня будзе.

■ 16 сакавіка 2002

У КУРАПАТАХ УСТАЛЯВАНЫЯ 20 НОВЫХ КРЫЖКОЎ

Міліцыянты, што патрулююць урочышча, зноў патрабавалі, каб валанцёры зьнялі бел-чырвона-белы сцяг, але жыхары лягеру адмовіліся выканаць іхнае патрабаваньне.

Альгерд Невяроўскі:

Сёняня ў Менску даволі цёплае сонечнае надвор'е. У Курапацкім лесе сышоў апошні снег і высахла зямля. Зва-

жаючы на гэта, актыўісты КХП БНФ арганізавалі сёньня ва ўрочышчы талаку й добраўпарадакавалі тэрыторыю мэмарыялу. Напярэдадні яны прывезылі ў Курапаты 20 новых крыжкоў. Гаворыць сакратар управы КХП БНФ Уладзімер Юхо:

— Сёньня сябры Кансэрватыўна-Хрысьціянскай Партыі прыйшлі ў Курапаты, каб усталяваць яшчэ шмат крыжкоў. Эта ў нас пачынаецца першая талака. Яна будзе праводзіцца рэгулярна, кожную суботу.

— Чы ім коштам зробленыя крыжы?

— Сябры КХП зьбіралі ахвяраваныні. Самі прыносілі і давалі хто там тысячу, хто дзьве. I таму гэта крыжы ад людзей, якія ведаюць, шануюць гэта месца і хочуць дапамагчы, чым могуць.

Сябрам КХП БНФ актыўна дапамагалі добраахвотнікі з курапацкага лягера. Сёняняшняй ноччу ў намёце было 10 чалавек. Раніцай тут зявіліся амонаўцы і пачалі выстаўляць валанцёрамі свае патрабаваныні. Гаворыць старшы ў лягеры Алесь Гетман:

— Прыйшлі два амонаўцы і пачалі папярэджваць, каб мы зьнялі бел-чырвона-белы сцяг, які вісіць каля намёту. Мы, як заўсёды, адмовілі ім. Яны настойліва патрабавалі, але так жа настойліва ім было адмоўлена.

— Яны вам не пагражалі, што будуць нейкія рэпрэсіі?

— Не пагражалі, але мы бачылі, што па радыёстанцыі яны выклікалі сваю базу. Зараз вы бачыце, што зъбираецца шмат людзей, а для іх гэта заўсёды жахліва.

Сёняня ў Курапаты таксама прыехалі некалькі лесьнікоў, каб дапамагчы валанцёрам у нарыйтоўцы дроваў. Лесьнікі пілавалі сухія дрэвы й канём везьлі іх у лягер. Лясьнік Алесь Трафімаў тлумачыць, чаму ён у выходны дзень бясплатна дапамагае валанцёрам:

— Я такі ж беларус, як і ўсе. Я лясьнік. Атрымалася так, што мне далі тут участак. Я кірую тут тры гады. Хлопцаў я ня крыйджу.

— Вы, як я разумею, выразаеце сухастой?

— Сухастой і толькі сухастой, бо мне сырое нельга.

— Скажыце, як вы ставіцеся да того, што тут маладыя людзі, дзяўчата вось ужо палову году жывуць у гэтым намёце і абараняюць урочышча?

— Я вітаю гэта. Я сам беларус.

■ I7 сакавіка 2002

П'ЯНЫЯ ХУЛІГАНЫ СПРАБАВАЛІ ЎЧЫНІЦЬ БОЙКУ

З надыходам цёплага надвор'я ў абаронцаў Курапатаў зьявіліся дадатковыя праблемы. Ва ўрочышча ўсё часьцей сталі прыходзіць асобы, якія спрабуюць арганізаваць тут пікнікі.

Альгерд Невяроўскі:

Сённяня ў лягеры былі толькі два валанцёры — лідэр Партыі Свабоды Сяргей Высоцкі й ягоны калега Ільля Ядранцаў. Усе астатнія абаронцы мэмарыялу, стомленыя працяглым дзяжурствам, былі накіраваныя дадому адпачываць.

Сённяня тут пабывала некалькі групай менскіх жыхароў, якія цікавіліся гісторыяй Курапатаў. Але з пацяпленнем у валанцёраў зьявіліся й праблемы. Гаворыць Сяржук Высоцкі:

— Стала больш людзей прыходзіць, стала больш даступным гэтае месца, але больш пацягнулася й гарадзкіх маргінальных элемэнтаў. Людзей, якія прыходзяць «адпачыць на прыроду» з гарэлкай. Эта новыя праблемы. Так што на будучыню, відавочна, трэба будзе не зъмяншаць, а павялічваць колькасць валанцёраў.

Учора ўвечары адбылася сутычка валанцёраў з падпітай кампаніяй хуліганаў, якія хацелі арганізаваць ва ўрочышчы пікнік. Гаворыць Ільля Ядранцаў:

— Недзе прыблізна а палове на восьмую вечара зъявілася кампанія з трох маладзёнаў. Усе яны былі нападліткі. Было відавочна, што яны зьбіраліся прысесці й нешта выпіць.

Мы іх адразу папрасілі адсюль сысьці. Яны ў адказ: «А што вы тут робіце? Хто вы такія, і чаму у вас нейкі съцяг не такі, няправільны?» Пасьля адзін з іх ударыў нашага хлопца. Мы іх сілай супакоілі. Яны сыходзілі з пагрозамі вярнуцца зь вялікай колькасцю людзей, спаліць унаучы на-мёт, і ўвогуле ўсіх пазабіваць. Такім трэба даваць рэальны адпор. Эта месца, дзе такога не павінна адбывацца.

Міліцыянтаў, якія патрулююць Курапаты, у часе сутычкі з хуліганамі ва ўрочышчы чамусьці не было.

Яшчэ валанцёрам пастаянна прыходзіцца тлумачыць ня надта съядомым аматарам выгулу сабак, чаму гэтага не-льга рабіць у Курапатах.

Аднак, паводле валанцёраў, большасць наведнікаў Курапатаў ўсё ж такі ведае, як трэба паводзіць сябе цывілізацыйным людзям у мэмарыяльным месцы. Абаронцы лічаць, што на адносіны людзей да Курапатаў паўплывала й іхная паўгадавая вахта.

■ I8 сакавіка 2002

ГІСТОРЫЯ ШУМІЛІНСКІХ КУРАПАТАЎ

Недалёка ад вёскі Мікалаеў ў Шумілінскім раёне Віцебскае вобласці пахаваныя больш за 1000 чалавек, якіх расстралілі на самым пачатку мінулай вайны.

Браніслава Станкевіч, Віцебск:

Жывыя дагэтуль съведкі колішній трагедыі ўзгадваюць, як у ліпені 1941 году паўзь іхнью вёску рухалася вялікая ка-лёна зъявленах. Іх пераводзілі з Заходній Беларусі да-лей на ўсход. Як потым стала вядома, большасць вязь-няў была пакараная за непадпарадкованье новай савец-кай уладзе.

У Мікалаеве канваіры надумаліся прыпыніць калёну на адпачынак. Але нечакана наляцелі нямецкія самалёты...

Напалоханыя людзі кінуліся ў розныя бакі, ды ахойнікі загадалі ўсім палегчы праста на дарозе. Калі самалёты адляцелі за небасхіл, канваіры парайліся ды вырашылі расстраляць асалелых вязняў, каб ня йсьці далей з рызыкаю, што тыя могуць разъбегчыся пры наступным налёце. Трупы вырашылі запісаць на рахунак фашистаў. І канваіры зноў загадалі ўсім легчы на дарозе ды пачалі расстрэльваць безбаронных людзей...

Тутэйшым жыхарам было загадана ноччу перавезьці ўсіх расстраляных у бліжэйшы сасоньнік. Адны капалі вялікую яміну, другія перавозілі нябожчыкаў на калёсах, па 10 чалавек на возе...

У 1942 годзе немцы зацікаўліся абставінамі расстрэлу людзей. Зноў-такі сіламі тутэйшага насельніцтва яны вырашылі зрабіць перазахаванье. За прымусовы ўдзел у гэтым штодня давалі пачак цыгарэт ды бутэльку шнапсу.

У новую брацкую магілу перавезьлі парэшткі блізка 800 чалавек. Але клопат пра іх ня быў праяваю гуманнасці – немцы шукалі на трупах каштоўнасці, якія забіралі сабе...

Потым захопнікі адступілі, а месца пахаваньня й сёньня выглядае такім, якім яго пакінулі ў часе вайны. Пасьля вызваленія ў Мікалаева былі прыяжджаю сваякі забітых, хто змог нешта даведацца пра апошні прытулак сваіх блізкіх, але большасць пахаваных тут людзей дагэтуль застаюцца невядомымі.

Пры канцы 1980-х гадоў, калі пачыналася «галоснасць», пра шумлінскае пахаваньне зьявіліся два артыкулы ў беларускім друку – у раённай газэце «Герой працы» ды ў рэспубліканскім часопісе «Полымя». Тады раённыя ўлады паабяцалі неяк ушанаваць памяць забітых, але хутка забыліся на свае абязаньні.

Сёлета ў вёску Мікалаева наведаліся сябры Таварыства Беларускае Мовы з суседняга, Бешанковіцкага раёну. Яны запісалі ўспаміны відавоччу трагедыі, а ўлетку вырашылі адправіць на гэтым месцы жалобную імшу ды ўсталяваць памятныя крыжы.

.....

■ 19 сакавіка 2002

ВАЛАНЦЁРЫ ЎЛАДКАВАЛІСЯ НА ПРАЦУ НА РЫНАК

Сёньня абаронцы павесілі на дрэвы новы транспарант-расыцяжку: «Тут пакояцца астанкі тысяч грамадзян Беларусі – нявінных ахвяр расейскага камунафашизму».

Ганна Соусь:

Амаль штодня хто-небудзь прыходзіць наведаць Курапаты й падтрымаць валанцёраў. Сёньня я засыпела ў лягеры пэнсіянэра спадара Васіля. Першы раз ён трапіў ва ўрочышча ў 1988 годзе на Дзяды, з тых часоў наведвае Курапаты некалькі разоў на год.

ВАСІЛЬ: Гэтае памятнае месца павінна быць у сэрцы кожнага беларуса.

– Скажыце, калі ласка, ці хто-небудзь з вашых родных пацярпеў ад палітычных рэпрэсій?

– Стрыечны дзядзька быў высланы на Беламорканал... Тут у Курапатах павінен быць нейкі добры помнік. Гэту мясьціну трэба наведваць хаця б некалькі разоў на год – калі памінаюць памерлых продкаў – на Радаўніцу й на Дзяды.

Некаторыя валанцёры з прычыны пастаяннага дзяжурства ў Курапатах згубілі працу альбо былі адлічаныя з навучальных установаў. І сёньня актывісты Васіль Парфянкоў і Цімох Сугака адшукалі кампрамісны варыянт працаўладкаваньня. Распавядае Дзяніс Більдзюк:

– Гэтае месца стала такім звыклым для хлопцаў, што яны тут жывуць, можна сказаць. Знайшлі нават працу паблізу на рынку «Аквабел», будуць там цягам дня грузыкамі, а ўвечары вяртацца сюды.

Валанцёраў падтрымалі кінематографісты са студыі «Тачцяна» і рэжысэр Юры Хашчавацкі. Я заўважаю на стале ў намёце місу зь вінэгрэтам. Гэта – пачастунак ад жанчын

са студыі «Тацяна», якія надоечы наведалі лягер. Тлумачыць Антось Шкурынскі:

— Прыходзіла жанчына са здымачнай групы «Тацяна» й прынесла нам вячэру — рыбу, вінэграў, бліны. Абяцалі прыйсці ўсёй групою. І яшчэ яны прынеслы пірог ад рэжысэра Юр'я Хашчавацкага. Вельмі смачны пірог з тварогам і курагой. Дзякую яму. Хай сам прыходзіць.

Старшыня фонду «Дзецыям Чарнобыля» Генадзь Грушавы паабяцаў прывезьці сёньня абаронцам новую вopратку й аbutак.

■ 20 сакавіка 2002

«КУРАПАТЫ ПАДОБНЫЯ ДА КАРПАТАЎ»

Украінец Анатоль Татарскі мяркуе, што беларускія Курапаты ў нечым падобныя да Карпатаў, дзе змагаліся з бальшавікамі байцы Украінскай Паўстанцкай Арміі.

Ганна Соусь:

Жыве Анатоль Татарскі ў доме насупраць урочышча, і зь ягоных вокнаў часам бачны бел-чырвона-белы сцяг ля намёту валанцёраў.

Спадара Татарскага яўпершыню сустрэла ў Курапатах летасць 25 верасня, на другі дзень пасьля таго, як распачалася вахта памяці. З таго часу ён неаднойчы прыходзіў сюды падтрымаць валанцёраў. Праўда, апошнія некалькі месяцаў ня можа выйсці з кватэры з-за хваробаў. Але сустракаецца з валанцёрамі спадар Анатоль амаль штодня — менавіта ў ягоную кватэру актыўісты ходзяць па ваду. Анатоль Татарскі гаворыць пра Курапаты з хваляваннем:

— Курапаты для мяне як Карпаты. Разумееце? У Карпатах ляжаць восемдзесят тысяч наших хлопцаў, якія змагаліся з камунаю.

Нарадзіўся Анатоль Татарскі каля Львова. У часе другой

усясьветнай вайны ўступіў ва Украінскую Паўстанцкую Армію. За гэта ў 1946 годзе яго арыштавалі. Спадар Анатоль паказвае мne сваю працоўную кніжку — з 1946 па 1954 гады ён працаваў крапільшчыкам у паўночна-ўсходнім рудаўпраўленні Паўднёва-ўсходняга горнахімічнага камбінату. Анатоль Татарскі тлумачыць:

— ГУЛАГ гэта... Яны ж ня могуць напісаць горад... Паштовы горад Андзіжан, паштовая скрыня 200. Усё, і нікага адрасу. Дабывалі ўранавую руду — чаму нас туды завезълі. Цуд, мне хутка 74 гады ў траўні будзе, як я пасьля ўрану застаўся жывы? Восем гадоў працаваў з уранам...

Пасьля вызвалення Анатоль Татарскі працаваў у Сыбіру, потым жыў у Вільні, зь цяжкасцю вярнуўся ў Львоў (яго там доўга не хацелі прапісваць), а ў 1973 годзе пераехаў у Менск. Анатоль Татарскі, як і многія вязні ГУЛАГу, дагэтуль не реабілітаваны.

ТАТАРСКІ: Не імкнуўся я, нікуды не хадзіў. Ведаецце, я баюся нават сёньня хадзіць па Менску. Зьнянацку падыдзе кагэбіст і забярэ...

Адразу, як у Курапатах пачалася вахта памяці, у Анатоля Татарскага склаліся прыязнія дачыненныі з валанцёрамі.

ТАТАРСКІ: Я зьдзіўляюся, што яны такія ёсьць. Таму што тут і так ужо беларускую мову зьнішчылі, усе школы Лукашэнка пазачынілі. Ва Украіне яшчэ сцяг жоўта-блакітны вісіць, а беларускага ужо няма. А як можа быць дзяржава без яго? Мяне зьдзіўляюць гэтая хлопцы. А я зь беларусамі заўсёды...

Анатоль Татарскі спадзяеца дажыць да таго часу, калі Курапаты стануть сапраўдным мэмарыялам.

■ 21 сакавіка 2002

ВАЛАНЦЁРЫ ЗАПРАШАЮЦЬ УСІХ АДЗНАЧЫЦЬ ПАЎГОДЗДЗЕ ВАХТЫ ПАМЯЦІ

**Апошнім часам у лягеры абаронцаў багата на-
веднікаў.**

Ганна Соусь:

Надоечы сюды завіталі прадстаўнікі Беларускага камітэту міру, каб, як мяркуюць валанцёры, заручыцца падтрымкай моладзі перад заўтрашнім паседжаньнем, на якім чарговы раз будзе абмяркоўвацца канцэпцыя мэмарыялізацыі Курапатай. Некаторыя валанцёры паставіліся да гэтага візуту не зусім прыязна. Гаворыць Цімох Сугака:

— Прыходзіў кіраунік Камітэту, пачынаў пра «падкову» распавяддаць. Калі ён зайшоў, я прынцыпова не ўставаў з ложка.

Але канфлікту не адбылося. Працягвае Антось Шкурынскі:

— Гаварылі, вось мы такія добрыя, усім дапамагаем. І вы таксама добрыя, пад трактары кідаліся. Давайце што-небудзь тут пабудуем. Асабліва ў палеміку зь імі не ўступалі. Ня сталі тлумачыць, што нікага будаўніцтва з тэхнікай мы тут не дазволім. Яны гэта і так добра ведаюць. Яны зайшли ў намёт, а потым пагаварылі з двумя палкоўнікамі ў адстайцы.

Антось зьвярнуў увагу на тое, што прадстаўнікі Камітэту міру нават не падняліся на Курапаткі ўзгорак — туды, дзе большасць пахаваньняў.

У нядзелю 24 сакавіка споўніцца паўгодна, як у Курапатах пачалася бестэрміновая вахта памяці. Валанцёры хочуць у гэты дзень сабраць ва ўрочышчы як мага больш людзей — усіх, хто спрычыніўся да абароны нацыянальнага нэкропалю. Распавядае Люда Паклонская:

— Тут будзе сход, прысьвечаны паўгодзьдзю нашага знаходжання ў Курапатах. Я запрасіла спадара Скіргайлу, каб ён пайграў нам на дудзе. Павінны прыйсці і Павал Севярынец, і Сяржук Высоцкі, і ўсе абаронцы. Будзем шчыра радыя ўсіх бачыць.

Большасць валанцёраў плянуете ўзяць удзел у акцыі з нагоды Дня Волі. Гаворыць Цімох Сугака:

— Абаронцы вырашылі, што пойдуць шэсцем разам з КХП БНФ.

Цімоху сёньня споўнілася дваццаць гадоў. Раніцай ён прымай віншаваньні ад сябров.

■ 22 сакавіка 2002

**ГРАМАДЗКАЯ ІНІЦЫЯТЫВА І КАМІТЭТ МІРУ
ВЫПРАЦАВАЛІ АГУЛЬНУЮ КАНЦЭПЦЫЮ**

Сёньня адбылося абмеркаванье гэтай канцэпцыі на сядзібе Таварыства Беларускай Мовы.

Ганна Соусь:

Пасля грамадzkіх слуханьняў наконт будучага мэмарыялу ў Курапатах, грамадзкая ініцыятыва «За ўратаванье мэмарыялу Курапаты» і Беларускі камітэт міру супольна выпрацавалі адзіную канцэпцыю мэмарыялу.

Вось яе асноўныя палажэнні: у Курапатах павінен быць узьведзены мэмарыял бязвінна загінулых ахвяраў палітычных рэпрэсій, які мусіць мець агульнацыянальны статус. Па ўсім пэрыметры яго належыць устанавіць агароджу, ямы-магілы трэба пакінуць цалкам некранутымі. Цяперашні Крыж Пакутай і памятныя знакі ўшанаванья ахвяраў павінны застацца дамінантай будучага мэмарыялу. Дапускаецца магчымасць лякальнага персаніфікаванага ўшанаванья ахвяраў. Мастацкае ўласблівіе мэмарыялу павінна прадугледжваць прымальнасць для розных веравызнаньняў.

ВЯЧОРКА: Мэмарыял ствараўся натуральным чынам, і такая самая натуральнасць ягонага напаўнення павінна прадугледжвацца й надалей. Рэальна магільныя яміны ўшаноўваюць крыжамі. І гэтаксама было б натуральна, калі б нехта мусульманскага вызнаньня ўганараваў камянём ту ю ці іншую мясціну. Ёсьць прасека, якая стыхійна сталася месцам самых розных спосабаў ушанаванья. Там ёсьць амерыканская лава, якая, відаць, і была прыдуманая як вобраз, які сапраўды паядноўвае ўсіх, які ўласцівы для могілак. Там і стала б, хутчэй за ўсё, калектывнае месца ўшанаванья.

У часе абмеркаванья ўзыніклі спрэчкі наконт назвы мэмарыялу. Старшыня Беларускай асацыяцыі ахвяраў палітычных рэпрэсій Зінаіда Тарасевіч, лідэр БПС Сяржук Высоцкі і скульптар Алесь Шатэрнік мяркуюць, што ў кан-

цэпцыі павінна быць пазначана: мэмарыял ахвярам бальшавіцкага генацыду. Аднак большасць сябrou грамадзкай ініцыятывы схіляеца да таго, што ў канцэпцыі трэба ўжываць агульнавядомы тэрмін «ахвяры палітычных рэпрэсіяў», а паняцьце бальшавіцкага генацыду трэба дасць у адмысловай прэамбуле да праекту канцэпцыі.

Тэкст канцэпцыі будзе ў хуткім часе падрыхтаваны і агучаны 25 сакавіка, у панядзелак, пасля чаго прадстаўнікі ўсіх грамадзкіх арганізацыяў падпішуть праект канцэпцыі і дашлюць прэм'ер-міністру Беларусі Генадзю Навіцкаму.

Грамадзкасць таксама будзе дамагацца стварэння рэспубліканскай камісіі, у склад якой увойдуць прадстаўнікі дзяржаўных органаў, інтэлігенцыі, грамадзкіх ініцыятываў і арганізацыяў. Плянуецца, што рэспубліканская камісія зоймеца правядзеньнем міжнароднага конкурсу на найлепшы праект мэмарыялу ў Курапатах, зборам сродкаў на яго, а таксама будзе кантроліваць будаўніцтва мэмарыялу.

■ 23 сакавіка 2002

ТАЛАКА Ў КУРАПАТАХ

У суботу сябры КХП БНФ ладзілі талаку. Яны ўсталёўвалі крыжы й парадковалі тэрыторыю.

Ганна Соусь:

Талака распачалася а 12-й гадзіне. Гаворыць прэсавы сакратар КХП БНФ Валеры Буйвал:

— Працягваеца стварэнне народнага мэмарыялу, лесу крыжоў. Мы лічым, што менавіта такі мэмарыял павінен існаваць у Курапатах. Не патрэбныя тут жалезабетонныя монстры.

Валанцёры таксама бралі ўдзел у добраўпарадкованыні ўрочышча. Прыйкладам, Антось Шкурынскі адкопваў рыдлёўкай крыжы ў насыпу дарогі, якія засыпалі будаўнікі.

— Што зь імі будзе рабіць далей? У іншае месца пераносіць?

— Не. Хопіць ужо. Мы памылкова дазволілі, каб гэтыя крыжы завалілі пяском. Цяпер такога не павінна быць. Проста будзем выцягваць будаўнікоў з машын і тлумачыць ім гэта.

Раніцай Курапаты наведаў прафэсар Дэвід Гаўнт з Універсітэту Паўднёвага Стакгольму, які таксама зьяўляеца дырэктарам Школы Балтыйскіх і Ўсходнеўрапейскіх дасьледаваньняў. Прафэсар Дэвід Гаўнт — гісторык і займаецца дасьледаваньнем цёмных бакоў гісторыі. Паводле спадара Гаўнта, у сьвеце добра ведаюць пра Курапаты. Раней ён сам шмат чытаў пра гэтае месца, але сёньня на свае вочы пабачыў лясны масіў, дзе ляжаць парэшткі тысяч ахвяраў сталінскіх рэпрэсіяў. Як распавеў мне навуковец Андрэй Катлярчук, які таксама працуе ў Школе Балтыйскіх і Ўсходнеўрапейскіх дасьледаваньняў, гэта ўжо ня першы візит швэдзкіх навукоўцаў у Курапаты. Два тыдні таму Курапаты наведала група швэдзкіх археолягаў.

КАТЛЯРЧУК: Былі супрацоўнікі Нацыянальнага гісторычнага музею Швэцыі Уля Ульфсан і Джэкі Тэфэндар, а таксама галоўны спэцыяліст па часе вікінгай на ўсходзе Эўропы, прафэсар Стакгольмскага ўніверсітэту Інгмар Янсан. Падчас размовы гаворка зайшла таксама пра Курапаты, бо ўсе ведаюць, што археолягі зайлаліся гэтым пытаньнем — Зянон Пазьняк і Мікола Крывальцэвіч. І мы былі тут.

Уля Ульфсан сказаў мне, што ён быў у Латвії, Літве й Эстоніі ў тых самых мясцінах, але найбольш моцнае ўражаньне пакінулі менавіта Курапаты. Вось гэтае дарога, вось гэтыя крыжы ад людзей, неафіцыйныя. Археоляги сказаць, што яны хочуць зрабіць сэмінар у Швэцыі і распавесці пра гэту археалагічную экспедыцыю, пра Курапаты, бо гэта — таксама археалёгія, але якая моцна краяне сэрцы.

Заўтра споўніцца паўгода, як у Курапатах пачалася бесцэрміновая вахта памяці. Гаворыць Люда Паклонская:

— На заўтра вырашылі нічога такога не прызначаць, таму што яшчэ невядома, каго затрымаюць на Дзень Волі, а каго не, і хто сюды прыйдзе. У любым выпадку тут будуць

зьбіраца людзі. Усё ж афіцыйна мы тут знаходзімся з 24 верасьня з 6 гадзін вечара. Прыходзьце, калі ласка. Будзем шчыра радыя бачыць.

■ 24 сакавіка 2002

ВАЛАНЦЁРЫ АДЗНАЧАЮЦЬ ДЗЕНЬ ВОЛІ

24 сакавіка споўнілася роўна паўгода, як добраахвотнікі вартуюць мэмарыял.

Альгерд Невяроўскі:

Сённяня раніцай у лягеры было шэсьць валанцёраў, якія правялі там мінулуноч. Настрой у хлопцаў і дзяўчат съяточна-трывожны, бо большасць з іх зьбіраеца ехаць у цэнтар Менску на шэсьце з нагоды Дня Незалежнасці і канцэрт у парку Янкі Купалы. Трывожацца валанцёры з тae прычыны, што гэтыя акцыі не дазволеныя ўладамі, і кожнага ўдзельніка можа затрымаць міліцыя. Тым ня менш, валанцёры цвёрда вырашылі браць удзел у съяўткаванні. Гаворыць Васіль Парфянкоў:

— Трэба паказаць уладам, што ёсьць яшчэ людзі, якія могуць прыйсці і сказаць ім: «Не!» Якія могуць выйсці на вуліцу і нешта зрабіць. Ня толькі тут, у Курапатах, але і ў горадзе.

Такім чынам, у лягеры засталіся толькі двое дзяжурных. У гэты час у Курапаты прыйшла невядлікая экспкурсія. Наставнік гісторыі зь менскай школы №74 Павал Баркун прывёў на День Незалежнасці ў Курапаты некалькі сваіх вучняў.

БАРКУН: Гэта цікава мне, і я намагаюся прышчапіць цікавасць да гэтага майбутнім. Ёсьць у мяне цікавы курс — гісторыя Беларусі. У гэтым курсе не хапае ўражаньня, атмасфэры гісторыі Беларусі. Вось і намагаюся нейкую такую атмасферу тут знайсці.

А вось чаму зацікавіліся гісторыяй Курапатаў дзеяці-клясынікі Зыміцер Пласкавіцкі і Марына Ковель.

ПЛАСКАВІЦКІ: Мне ўвогуле падабаецца гісторыя Беларусі, хочацца даведацца пра тых, хто тут ляжыць. А таксама пра людзей, якія тут пікетуюць, намагаюцца захаваць гэтыя магілы.

КОВЕЛЬ: Проста цікава ведаць гісторыю нашай краіны.

Сённяня мінула роўна 6 месяцаў з таго дня, калі добраахвотнікі распачалі варту ва ўрочышчы. Гаворыць Іра Вяткіна:

— Мы хацелі гэта адзначыць, прыгатаваць нешта смачнае зь ежы, але сённяня ж акцыя, Дзень Волі, і таму вырашылі, што потым, можа, у панядзелак як-небудзь адзначым, сымбалічна.

■ 25 сакавіка 2002

ПРЫНЯТЫ КАНЧАТКОВЫ ВАРЫЯНТ КАНЦЭПЦЫI

Сябры грамадzkай ініцыятывы «За ўратаваньне мэмарыялу Курапаты» і Беларускага камітэту міру прынялі канчатковы варыянт канцэпцыі Мэмарыялу ахвяраў палітычных рэпрэсіяў «Курапаты».

Ганна Соусь:

Менавіта з такой назвай пагадзілася большасць удзельнікаў сустрэчы. Гаворыць мастацтвазнаўца Валянціна Трыгубовіч:

— Гаворкі пра мэмарыял вяліся адразу ж зь першых дзён, як толькі праўда пра Курапаты сталася вядомая шырокай грамадзкасці. Спадзяюся, што на гэты раз давядзем да лягічнага завяршэння.

Цягам гэтага тыдня канцэпцыя будзе абмеркаваная ў розных палітычных партыях і грамадzkіх арганізацыях. Плянуетца, што 1 красавіка адбудзеца яе падпісаныне прастаўнікамі гэтых арганізацыяў, пасля канцэпцыя будзе дасланая прэм'ер-міністру Беларусі Генадзю Навіцкаму.

Працягвае каардынатарка грамадзкай ініцыятывы Ірына Жыхар:

— Мы будзем звязратаца ў Савет Міністраў, бо толькі ён на сёньняшні дзень мае паўнамоцтвы стварыць рэспубліканскую камісію з удзелам дзяржаўных чыноўнікаў і творчай інтэлігенцыі, куды будуць уключаныя сябры грамадzkіх арганізацыяў і грамадzkіх ініцыятываў.

З канцэпцыяй мэмарыялу не пагадзіліся сябры Беларускай Партыі Свабоды, якія прысутнічалі сёньня на паседжанні. Лідэр партыі Сяржук Высоцкі прапанаваў свой варыянт прэамбулы.

ВЫСОЦКІ: Мы ня лічым, што гэты дакумэнт павінен быць залішне мяккім да ўлады, бо па апошніх падзеях відаць, што свае абязанкі ўлады вельмі хутка забіраюць назад. Нам не патрэбныя тут мільённыя датацыі. Фактычна трэба пабудаваць агароджу й браму.

— Вы мяркуеце, што ня трэба звязратаца да прэм'ер-міністра?

— Не. Я лічу, што ад уладаў патрэбнае проста прызнанне, на якім можна будзе грунтавацца. Трэба разумець, што гэта часовая ўлада.

■ 26 сакавіка 2002

АБАРОНЦЫ ПАДСУМОЎВАЮЦЬ ВЫНІКІ ВАХТЫ ПАМЯЦІ

Валанцёры мяркуюць, што шэсьць мэдалёў, атрыманых у часе ўчорашніх урачыстасцяў з нагоды Дня Волі, трэба падзяліць на ўсіх.

Ганна Соусь:

Выгляд Курапатаў выклікае цяпер супяречлівия пачуцьці. З аднаго боку — засыпаныя пяском крыжы, амаль дабудаваны падземны пераход, у якім можна пабачыць разьбітыва бутэлькі й бруд. А з другога боку — каля 40 кры-

жоў уздоўж прасекі, якія ўсталявалі сябры Кансэрватыўна-Хрысціянскай Партыі БНФ, і пазначаныя галінкамі й камянямі месцы, дзе ў выходныя будуць пастаўленыя новыя крыжы. А таксама перагароджаная дарога, па якой міліцэйскія машыны звычайна заяжджалі ва ўрочышча. Распавяддае Антось Шкурынскі:

— Сюды ўвечары 24 сакавіка прыехалі 12 «зуброўцаў» з Барысава. Праслухалі праграму Рады ё Свабода а шостай гадзіне. Убачылі міліцыянтаў, сталі ў ланцуг, перагарадзілі дарогу, і як толькі міліцыянты зъехалі, адразу ўсталявалі калы.

У намёце валанцёраў цяпер вісіць два гліняныя мэдалі — з тых, што ўручылі ўчора абаронцам Курапатаў на ўрачыстым паседжанні з нагоды Дня Волі. Мэдалямі й ганаровымі дыплёмамі былі ўзнагароджаныя Ірына Вяткіна, Павал Севярынец, Сяржук Высоцкі, Глеб Вязоўскі, Генадзь Дранковіч і Сяржук Мацкайць. Сёньня некаторыя валанцёры выказвалі прапановы падзяліць гэтыя мэдалі на шмат кавалкаў, каб сымбалічную ўзнагароду атрымалі ўсе абаронцы Курапатаў. Працягвае Сяржук Высоцкі:

— Атрымалі прадстаўнікі розных арганізацыяў. Мэдаль, які перадалі, напрыклад, мне, я ўспрымаю як узнагароду ўсёй Беларускай Партыі Свабоды. Эта ўзнагарода ня толькі мне, але й астатнім 49 сябрам незарэгістраванай БПС, якія былі найбольш задзейнічаныя ў курапацкай варце.

Як адзначалі ў часе ўчорашніх цырымоній, абарона Курапатаў — эта першая перамога ў ХХІ стагодзьдзі. А вось як ставяцца да гэтага самі валанцёры. Гаворыць Васіль Парфянкоў:

— Курапаты — эта адзінае месца ў Беларусі, дзе можна жыць пад нашым бел-чырвона-белым сцягам, размаўляць вольна па-беларуску. Эта й ёсьць галоўны вынік.

Я гартаю курапацкую кнігу водгукай і прапановаў і бачу ў ёй шмат запісаў, у якіх падсумоўваюцца вынікі шасцімесячнага знаходжання ва ўрочышчы. Вось адзін зь іх: «Шмат чаго адбылося за гэты час. Але ж галоўнае — мы, прадстаўнікі розных арганізацыяў, разам! І ў адрозненіне ад «старой апазыцыі», мы ня лаемся й ня рвем адзін аднаму горла».

■ 27 сакавіка 2002

НАВУКОЎЦЫ – ПРА СВАЁ БАЧАНЬНЕ КУРАПАТАЎ

У Менску прайшло грамадзкае абмеркаванье маствацкага аздабленыя будучага мэмарыялу.

Альгерд Невяроўскі:

Грамадзкае абмеркаванье сымболікі курапацкага мэмарыялу наладзілі грамадзкія арганізацыі Архіў найноўшае гісторыі, «Дыярыюш» і Рэлігійнае аб'яднаныне прагрэсіўнага юдаізму. У дыскусіі бралі ўдзел прэзыдэнт гэтага аб'яднаныя Якаў Басін, гісторык культуры Вацлаў Арэшка, маствацтвазнаўца Валянціна Трыгубовіч, намеснік старшыні БНФ прафэсар Юры Хадыка ды іншыя вядомыя асобы, што ўваходзяць у грамадzkую ініцыятыву «За ўратаванье мэмарыялу Курапаты». Гаворыць Якаў Басін:

– Проблема ў тым, што няма ніякіх сур’ёзных крытэраў, каб нейкім чынам вызначыцца па гэтай тэмэ. Гэта праз тое, што да нашага часу рэлігійныя сымбалі дамінуюць у масавай съядомасці. Напрыклад, крыж – гэта хрысьціянскі сымбаль. Наўрад ці юдэі пагодзяцца, каб іхныя пахаваныні апынуліся пад крыжам. А што рабіць з мусульманамі?

Такую думку падзяляе й гісторык Ігар Кузьняцоў, які доўгі час займаецца тэмай масавых бальшавіцкіх рэпрэсій у Беларусі. Паводле Кузьняцова, проблема сымболікі курапацкіх пахаваньняў вельмі сур’ёзная, бо акрамя хрысьціянаў, юдэяў і мусульманаў у тых магілах ляжаць і атэісты-камуністы, і якім чынам ушаноўваць іхнью памяць – ставіць чырвоную зорку, ці што?

Профэсар Юры Хадыка прапаноўвае свой варыянт агуль-награмадзянскага помніку ахвярам Курапатаў:

– Павінен быць сціплы, ляканічны сымбаль. І з улікам таго, што загінулі людзі розных веравызнаньняў і нацыянальнасцяў, проблема складаная. Я думаю, што ўсіх бы задаволіў роўнаканцовы грэцкі крыж. Ён быў сымбалем не ўкрыжаванья, не хрысьціянства, а быў сымбалем

агню, уваскрашэння ў вечнасці. Першыя хрысьціяне яго выкарыстоўвалі ня ў звязку з укрыжаваньнем, а якраз у звязку з канцэпцыяй уваскрашэння.

Думку пра тое, што цэнтральны курапацкі помнік мусіць быць пазбаўлены выразнай канфесійнай сымболікі, падзяляюць і іншыя навукоўцы. Нават пастар царквы Эвангельскіх хрысьціянаў-баптыстаў Зыміцер Мамойка лічыць, што мэмарыял найперш мусіць нагадваць пра кароткае зямное жыццё чалавека.

Аднак удзельнікі абмеркаванья ўважаюць, што мэмарыял ня мусіць быць і знакам прымірэння паміж ахвярамі й катамі, бо каты дагэтуль не пакаяліся ў сваіх злачынствах. Гаворыць Вацлаў Арэшка:

– Памяць пра тых, хто забіваў, пра катаў – гэта яшчэ адна важная частка мэмарыялу. І нацыянальны помнік ахвярам рэпрэсій ня можа быць бяз гэтага напаміну. Без таго, што ня будзе названы сам факт існаванья гэтых катаў. Катаў, якія не былі ніколі пакараны і ў пэўнай ступені засталіся сымбалем дзяржаўнай палітыкі.

Хаця ўдзельнікі абмеркаванья й адзначалі, што ў беларусаў дагэтуль няма агульнанацыянальнага грамадзянскага сымбалю, тым ня менш, усе яны прызналі, што галоўнай ідэяй будучага помніку мусіць стаць паняцьці «смутак і адкупленне».

Удзельнікі таксама пагадзіліся, што пасля таго, як мэмарыял будзе збудаваны, трэба спыніць стыхійнае ўсталяванье ў Курапатах крыжоў, каб ня ўносіць у цэльны ансамбль элемэнты эклектыкі.

■ 28 сакавіка 2002

СЯБРЫ КХП БНФ ПРЫВЕЗЬЛІ Ў КУРАПАТЫ КРЫЖЫ

Алесь Чахольскі і Уладзімер Юхі выгружаюць з машыны вялікія сасновыя крыжы.

Ганна Соусь:

Сакратар управы партыі Алесь Чахольскі запрашае ўсіх прыходзіць у суботу ў Курапаты а дванаццатай гадзіне на талаку.

ЧАХОЛЬСКІ: Запрашаем з рыштункам, бярыце сякеры, граблі, рыдлёўкі... Прыйдзе час, і сапраўды тут будзе мэмарыял, але ня зараз, таму што тое, што плянуюць розныя «камітэты» і гэтак далей, абсалютна ня ўлічвае сέньняшнія сітуацыі пры дыктатуры. Яны ня ўлічваюць, што гэтая дарога будзе прыбраная адсюль, як толькі будзе ўсталіваная нармальная дзмаўратычная ўлада. І тады будзе іншая канцэпцыя гэтага мэмарыялу. Зараз трэба ставіць толькі крыжы.

Алесь Чахольскі мяркуе, што варта прыматацаць да крыжоў, якія стаяць уздоўж прасекі, шыльды з імёнамі расстраляных у Курапатах. Гэткім чынам трэба ўшанаваць і памяць людзей, якія стваралі БНР і паклалі жыцьцё на адраджэнне Беларусі. Паводле спадара Чахольскага, новыя крыжы зробленыя на ахвяраваныні людзей.

ЧАХОЛЬСКІ: Партыя распачала збор сродкаў. І людзі з розных куткоў Беларусі ахвяруюць гроши на сівятую спраvu. Мы будзем і далей усталёўваць крыжы, таму я вас заклікаю ахвяраваць. Гроши можна прыносіць на адрес: праспект Ф. Скарэны 133–147. Запэўніваю, што ніводная капейка, акрамя як на гэтую справу, нікуды ня пойдзе.

Калі падземнага пераходу з боку ляснога масіву ляжаць горы жвіру. Уладзімер Юхо вельмі занепакоены tym, як вядзеца будаўніцтва:

— Як съпляшаўца, забіваюць ужо палі, працягваюць засыпаць нават тыя крыжы, да якіх сказаці, што ня дойдуць. Мы будзем ставіць яшчэ крыжы па алеі, афармляць кампазыцыю, якую нам дапамаглі зрабіць мастакі суполкі «Пагоня». А наверсе ўздоўж дарогі будзем усталёўваць жалезныя крыжы.

Што да валанцёраў, дык надоечы да іх ізноў завіталі школьнікі адной менскай школы — настаўніца зрабіла для іх экспкурсію ў Курапатах. Учора ж ва ўрочышчы адбыўся надзвычайні інцыдэнт. Распавядае Ірына Вяткіна:

— Нейкі хлопец дэйнага выгляду прыйшоў у лягер, але мы яго адправілі адсюль. А потым да нас прыйшла жанчына і сказала, што недалёка ляжыць чалавек. Хлопцы падышлі і ўбачылі, што ён ляжыць з адкрытымі вачыма і не варушыцца. Мы выклікалі «хуткую дапамогу», і лекары сказаці, што ў яго быў прыступ.

Ірына Вяткіна мяркуе, што гэты хлопец быў пад уздзеяннем наркотыкаў, і непакоіцца, што з надыхадам цёплага надвор'я моладзь зь мікрараёну зноў паспрабуе наладжваць у Курапатах пікнікі і гэткія інцыдэнты могуць паўтарыцца.

■ 30 сакавіка 2002

У КУРАПАТАХ ПАЎСТАЛА КРЫЖОВАЯ АЛЕЯ

На чарговай талацэ актыўісты КХП БНФ усталявалі дзясяткі крыжоў на цэнтральнай алеі мэмарыялу.

Валер Каліноўскі:

Некалькі дзясяткаў апазыцыйных актыўістаў ды беспартыйных грамадзянаў прыйшлі сέньня з рыдлёўкамі і граблямі на традыцыйную курапацкую талаку. Жанчыны прыбіralі леташнюю лістоту і съмецьце, мужчыны ўсталёўвалі крыжы. Цяпер на цэнтральнай алеі — 60 моцных сасновых крыжоў стандартнага памеру, яны цалкам зьмянілі вонкавы выгляд мэмарыялу.

Алесь Чахольскі, сакратар управы КХП БНФ, распавёў Радыё Свабода пра канцэпцыю мэмарыялізацыі Курапаты, якой кіруеца ягоная партыя:

— Мы пачалі стварэньне гэтага мэмарыялу ў 2000 годзе, калі адбылося крыжовае шэсьце ў Курапаты. Зараз фактычна гэта і ёсьць помнік. Далей на нашых талоках штосуботы крыжы будуць усталёўвацца непасрэдна на магілах у гэтым лесе, калі дарогі. Кожная душа павінна быць уважаваная ў крыжы.

Спадар Чахольскі сказаў, што крыжы неўзабаве будуць пафарбованыя і асьвечаныя. Актыўны ўдзельнік талакі пэнсіянэр Аляксандар Тараала перакананы, што спадзявацца на дзяржаўныя мэмарыяльныя знакі ў Курапатах ня варта:

— Трэба рабіць тут народны помнік, а не каб дзяржава рабіла. Спачатку дзяржава забівала тут людзей, а зараз помнік хоча рабіць. Я думаю, што трэба, каб кожны прынес свой крыж і паставіў у памяць тых, якія тут загінулі, невінаватых людзей.

Тым часам у Курапацкі лес пацягнуліся аматары пікнікоў і шашлыкоў. На заўвагі ўдзельнікаў талакі, што тут нельга праводзіць гулянкі, яны проста не рэагуюць. Асабіста мне ўдалося пагаварыць зь сям'ёй, якая ў Курапацкім лесе, адразу за крыжамі зьбірала сок зь бярозаў. На пытаньне, ці не бянтэжыць іх, што ў гэтай зямлі ляжаць целы закатаваных людзей, маладыя людзі адказалі, што невядома, хто тут яшчэ ляжыць, што паходаваныні былі даўно, шэсцьцідзесят гадоў таму, у гэтай зямлі няма ўжо крыві, адны косткі, а бярозавік яны тут назапашваюць штогод. Непадалёк прыбірала леташняе лісце Жана Цішурова, яна мяркуе, што патрэбны яшчэ немалы час, каб выхаваць павагу да гэтага месца ва ўсіх, хто сюды прыйдзіць бавіць час.

■ 3І сакавіка 2002

ВЯЛІКДЗЕНЬ АДЗНАЧЫЛІ ПРАЦАЙ

Усе жыхары курапацкага лягеру, а іх там сёньня было больш за дзесяць чалавек, прыбіралі тэрыторыю ўрочышча ад съмецьца.

Альгерд Невяроўскі:

Разам зь лесьнікамі Менскага лясніцтва яны высякалі сухастой ды іншы непатрэбны хмызняк, а таксама засыпалі пяском калюжыны з вадой. Я ня мог не задаць хлоп-

цам і дзяячам пытаньне, ці будуць яны ўвогуле адзначаць Вялікдзень. І атрымаў даволі нечаканы адказ. Гаворыць старшы ў курапацкім лягеры Алесь Поклад:

— Мы адзначаем яго працай. Я лічу, што ў гэты дзень, таксама як і на Радаўніцу, трэба ўспомніць аб тых людзях, якія загінулі за нас, мабыць, за мяне асабіста ці за тых сяброў, якія тутака знаходзяцца. Мы прыбіраем крыжы, могілкі, зьбіраем съмецьце:

Працягвае Сяргей Мацкайць:

— Мы плянуем увечары згатаваць съвяточную вячэру, зразумела, бяз моцных напояў, таму што ў нас тут гэтая рэч забароненая.

Учора ўвечары валанцёры былі вымушаныя ўжыць сілу, каб выправадзіць з Курапатаў двух п'яных мужчынаў, якія спрабавалі ўварвацца ў намёт і патрабавалі ад хлопцаў пачастунку.

■ I красавіка 2002

ЗВАРОТ ДА ЎРАДУ

Прадстаўнікі грамадzkіх арганізацыяў падпісалі зварот да ўраду Беларусі, у якім прапануюць стварыць адмысловую дзяржаўную камісію ў справе мэмарыялізацыі Курапатаў.

Альгерд Невяроўскі:

Паводле канчатковага варыянту канцэпцыі мэмарыялізацыі прапануеца захаваць усе тыя мэмарыяльныя знакі, якія ўжо ўсталяваныя ў Курапатах, а таксама выкананы пастанову ўраду ад 1989 году, паводле якой мусіць быць усталяваны помнік ахвярам камуністычных рэпрэсіяў. Прадстаўнікі грамадзкасці лічаць, што ў Курапатах ня варта будаваць пампэзных помнікаў — галоўнае, каб гэтае месца набыло адпаведны ахоўны статус, было добраўпарадкаванае і агароджанае.

Як паведаміла Ірына Жыхар, пад зваротам да ўраду й прэм'ера Генадзя Навіцкага падпісаліся цэнтар «Супольнасьць», Беларускі камітэт міру, Беларуская Асацыяцыя Журналістаў, Беларускі Гельсынскі камітэт, праваабарончы цэнтар «Вясна» ды іншыя арганізацыі.

У склад дзяржаўнай камісіі акрамя чыноўнікаў павінны ўвайсці вядомыя навукоўцы й грамадзкія дзеячы. Кажа Ірына Жыхар:

— Калі здаровы сэнс — галоўная падстава дзейнасьці ўраду, то, натуральна, ён прыслухаецца да звароту. Я думаю, што нязручна будзе ўраду й прэм'еру йсьці супраць грамадзтва.

А вось меркаваньне гісторыка культуры Вацлава Арэшкі:

— Галоўнае, што беларускае грамадзтва на гэтым глебе сапраўды знайшло агульную тэму для размовы, для салідарнасьці. А як удасца... Я думаю, што наўрад ці ва ўрадзе зараз ёсьць шмат цікавасці да гэтай справы, і мне здаецца, што яны бахвотна выкарысталі ўсё гэта супраць апазыцыі.

Рэзка супраць дамовы з урадам у справе мэмарыялізацыі Курапатаў выступаюць КХП БНФ і Партыя Свабоды. Гаворыць намеснік старшыні КХП Сяргей Папкоў:

— Мы лічым, што помнік ёсьць. Гэта крыжовы помнік народнай памяці. Таму ўсе гэтыя кабінэтныя паседжанні не даюць для людзей нікага плёну. Беларусы павінны памятаць пра тыя злачынныя гады. Кожны можа й павінен прыехаць і паставіць там крыж. А зрабіць спробу нешта там уладкаваць і, як некаторыя прапануюць, абмежаваць доступ людзям ставіць там крыжы — то гэта й назваць прыстойным словам немагчыма.

Прадстаўнікі гэтых партыяў лічаць, што абмеркаваньне канцэпцыі мэмарыялу павінна быць больш шырокім, а ў цяперашніх уладаў браць гроши на яго пабудову амаральна. Тым ня менш, зварот грамадзкасці будзе перададзены ва ўрад ўжо заўтра.

■ 2 красавіка 2002

БУДАЎНІКІ ЗАСЫПАЮЦЬ КРЫЖЫ КАЛЯ НАСЫПУ ДАРОГІ

Валанцёры спрабуюць супрацьстаяць далейшаму пашырэнню трасы й просяць дапамогі.

Ганна Соусь:

Апошнім днімі будаўнікі падсыпаюць жвір на участак кальцавой дарогі ля Курапатай. Пры гэтым існуе небясьпека, што крыжы, усталяваныя тут раней, неўзабаве будуть засыпаныя. Валанцёрка Каця Карпенка некалькі разоў спрабавала спыніць рабочых.

КАРПЕНКА: Я проста пачала адкопваць крыжы. Падышлі будаўнікі, галоўны інжынэр лаяўся маскальскімі мацюкамі на нас, крычаў, каб крыжы не адкопвалі, што іх трэба ўвогуле выкапаць і аднесці куды-небудзь, бо іх усё роўна закапаюць.

— Што вы мяркуеце рабіць далей?

— Раней была дамова пра тое, што гэтыя першыя крыжы ня будуць засыпаць. Калі яны іх будуць засыпаць як раз, пакрысе, то мы будзем іх адкопваць. А калі будуць дзейнічаць нахабна, то яны будуць закопваць крыжы разам з намі.

Апошнім днімі ў лягеры абаронцаў было багата замежных наведнікаў — нарвэжцы й французы, прыходзілі чэскія кінэматографісты. Не аблічаюць лягер і беларусы. Прыкладам, старшыня фонду «Дзецям Чарнобыля» Генадзь Грушавы чарговы раз прывез валанцёрам харчоў. Завіталі ў Курапаты й актыўісты з Барысава. Гаворыць Васіль Парфянкоў:

— Прыяжджалі сюды два «зуброўцы» з Барысава. Яны, як даведаліся, што тут зараз няшмат народу (нас сёньня трох чалавекі начавалі), дык паабяцалі, што з Барысава на выходныя будуць прыяжджаць заўжды трох-четырох чалавекі.

Валанцёры цяпер актыўна займаюцца фізычнымі практикаваньнямі. Працягвае Антось Шкурынскі:

— Адпрацоўваем съценкі, клін, робім фізычныя практикаваньні — бег, кулянне, адцісканье.

— А дзеялі чаго гэта трэба ў Курапатах?

— Каб у выпадку нейкіх непрыемнасцяў зь міліцыяй альбо зь іншымі засланымі людзьмі ўсім трymацца разам.

Гэтыя засыцярогі не беспадстаўныя. Тлумачыць Сяржук Высоцкі:

— Ускладнілася становішча ў Курапатах. Шмат людзей ідуць, так бы мовіць, на прыроду. 31 сакавіка былі сутычки зь імі. 30 сакавіка сюды прыйшлі каля 25 маладых людзей нападлітку, агрэсіўная такія. Я ня веру ў выпадковыя группаваныя маладых людзей, якія прыходзяць сюды, так бы мовіць, паштурхнца з палітычнымі. Звычайна іх нехта скроўвае. Зараз ідзе новая форма вандалізму, калі пад'ядждае самазвал і высыпае жвір на крыжы. Нашыя падыходзяць туды пратэставаць, а ў гэты час пад'ядждае другі самазвал у іншым месцы. Фактычна гэта новая спроба пашырэнняя трасы. І нам зараз тут патрэбная дапамога.

Сяржук Высоцкі заклікае ўсіх, каму неабыякавы лёс нацыянальнага нэкрапалю, далучацца да бестэрміновай вахты памяці ў Курапатах.

■ 3 красавіка 2002

БУДАҮНІКІ СПЫНІЛІ РАБОТЫ

Абаронцы дамагліся, каб будаўнікі праводзілі работы ахайна й не засыпалі жвірами крыжы.

Альгерд Невяроўскі:

Сёння ў Менску быў халодны й сонечны дзень. У курапацкім лягеры заставаліся толькі Антось Шкурынскі і Алег

Гнедчык, якія беспасьпяхова спрабавалі распалаць вільготнымі дровамі печку ў намёце. Валанцёры скардзіліся, што сёняшня ноч выдалася нечакана халоднай, і таму фактычна бяссоннай для іх. У намёце начавалі тры чалавекі, і гэта, на іх думку, таксама вынік нечаканых халадоў.

АЛЕГ: Мы тут зіму ўсю перажылі. А тут два-тры чалавекі ўсё роўна будуць заставацца кожны дзень. Такога не было, каб нікога не заставалася ў Курапатах.

АНТОН: Холад ня можа зламіць нашую волю. Мы ўсё роўна будзем змагацца, колькі б нас ні засталося.

Апошнімі днямі будаўнікі кальцавой дарогі працавалі вельмі неахайна: робячы дарожны насып, засыпалі жвірами крыжы. Валанцёры прыклалі шмат намаганьняў супраць гэтага. Сёняня рабочыя ўвогуле пакінулі курапацкі участак дарогі. Антон Шкурынскі працягвае:

— Спрабуем больш-менш культурна размаўляць з інжынерамі і будаўнікамі. Будаўнікі кажуць: «Усе пытаньні да нашага начальнства...»

Істотную дапамогу валанцёрам аказвае дабрачынны фонд «Дзецям Чарнобыля» і яго старшыня Генадзь Грушавы. Паводле спадара Грушавога, Курапаты сталі сымбалем, зь якога пачаўся беларускі дэмакратычны рух. Таму ён лічыць, што дапамагаць валанцёрам ёсьць ягоным маральным абязвязкам. Гаворыць спадар Грушавы:

— Сёняня я разам зь дзецімі. Там жа дзеци Чарнобыля, там сядзяць, гэта ж не дарослыя. Я бачу ў гэтых маладых людзях, якім сёняня 20, 22, 23 гады тых самых чарнобыльскіх дзяцей, якіх я 12 гадоў таму пачаў ратаваць ад радыяціі.

Спадар Грушавы заклікаў валанцёраў цвёрда стаяць на сваім і не саступаць больш ні сантымэтру курапацкай зямлі ўладам і будаўнікамі.

■ 4 красавіка 2002

АНАТОЛЬ БЕЛЫ ХОЧА ЎГАНАРАВАЦЬ АБАРОНЦАЎ

Старшыня клубу «Спадчына» Анатоль Белы распавядае пра свае ранейшыя спробы ўсталяваць у Курапатах помнік «Пакутнікам Беларусі».

Ганна Соусь:

Ён мяркуе, што трэба нейкім чынам адзначыць усіх валанцёраў, якія нясуць вахту памяці.

БЕЛЫ: Я хацеў бы ўганараваць нейкім мэдалём. Зрабіць вялікі дыплём і ўнесці ў яго імёны ўсіх гэтых людзей. Гэты мэдаль і дыплём захоўваць дзе-небудзь у музэі ці нейкім архіве, а астатнім выдаць дублікаты гэтага дыплёму.

У 1999 годзе з ініцыятывы клубу «Спадчына» быў створаны грамадзкі камітэт, які ставіў на мэце ўзвядзенне ў Курапатах помніка «Пакутнікам Беларусі». Плянавалася, што помнік у форме Крыжа съвятой Эўфрасініі Полацкай вышынёй больш за тры мэтры будзе ўсталяваны там на Дзень Волі 25 сакавіка 1999 году. У склад камітetu тады ўвайшлі Мартыралёг Беларусі, Асацыяцыя ахвяраў палітычных рэпрэсіяў, Хрысьціянская злучнасць «Курапаты» ды іншыя арганізацыі. Быў нават адкрыты банкаўскі рахунак для ахвяраваньня на помнік. Мінула трох гадоў. Помніка ў Курапатах дагэтуль няма. Чаму?

БЕЛЫ: Увесь удар быў накіраваны на мяне. Па-першае, паставілі пад сумнёў стварэнне такога помніка. Па-другое, паставілі пад сумнёў, што ўжо помнік робіцца. Па-трэцяе, аўтар помніка скульптар Мірончык як бы адмовіўся ад таго, што ён пачаў рабіць.

Анатоль Белы сцвярджае, што гэты помнік ужо зроблены:

— Хочаце, зараз паедзем, і я вам пакажу яго. Ён ужо зроблены — такі, як я і плянаваў. Я ня буду казаць, дзе быў зроблены й як. Я чакаю толькі зручнага моманту.

Але калі я выказала жаданье паглядзець на крыж, Анатоль Белы, спаслаўшыся на занятасць, адмовіў мне ў гэтым, паабяцаўшы паказаць крыж у іншы час.

Ці зьбираецца Анатоль Белы прапаноўваць свой помнік на конкурс, калі будзе створаная рэспубліканская камісія?

БЕЛЫ: Ні ў якім выпадку. Я ня веру ні ў якія камісіі, я ня веру ні ўва што.

■ 5 красавіка 2002

ВАЛАНЦЁРЫ НЕ ДАЗВАЛЯЮЦЬ ПРЫБІРАЦЬ КРЫЖЫ

У Курапатах дагэтуль ня вырашана, што рабіць з асьвечанымі крыжамі, якія трапілі ў насып да-порі.

Ганна Соусь:

Валанцёры не дазваляюць прыбіраць крыжы з насыпу, гэтаксама як і весьці іншыя земляныя работы ў лясным масіве. Гаворыць Сяржук Высоцкі:

— Крыжы нельга прыбіраць зь зямлі. Будаўнікі, а дакладней улады самі сябе паставілі ў тупік. Яны працягваюць насыпаць трасу зверху. З другога боку, каб разраўняць, ім трэба зрушыць крыжы. Узынікае пытанье, як гэта зрабіць?

Сяржук Высоцкі пакуль сам ня бачыць выйсьця з гэтай ситуацыі, але запэунівае, што валанцёры не дазваляюць кранаць крыжы. Будаўнікі таксама ня ведаюць, што рабіць. Гаворыць геадэзіст Віктар зь менскага прадпрыемства «Маналіт»:

— Нам кала не даюць тут забіць, ужо ня кажучы пра кампаныне. Людзі ня могуць гроши зарабіць з-за таго, што ня можам тут капаць, тэхніку паставіць.

— А якія працы вам тут трэба рабіць?

— Трэба выкапаць траншэю, потым заліць бэтонам съценку, потым усё будзе пліткай абкладвацца. Праектам усё ўжо прадугледжана. Падземны пераход робіцца менавіта для людзей. Што, на звычайных могілках трактар па съмецьце не прыяжджае? А капаюць чым? Экскаватарам магілы капаюць. Прыкладам, на Паўднёвых могілках капаюць «Беларусам».

Але абаронцы не прымаюць такія аргумэнты. Вось меркаванье Васіля Парфянкова:

— Крыжы асьвечаныя. Ніхто іх выкопваць не зьбіраецца. Натуральна, будзем вырашаць пытаньне з гэтай адсыпкай, з тым, што яны на гэты бок пясок сыплюць.

Валанцёры спадзяюцца, што ў суботу й нядзелю ў Курапатах прыйдзе больш людзей, і будаўнікам будзе складаней засыпаць крыжы пяском. Дарэчы, заўтра а дванаццатай гадзіні сябры КХП БНФ зноў будуць ладзіць у Курапатах талаку.

■ 7 красавіка 2002

ВАСІЛЬ ШАРАНГОВІЧ СУПРАЦЬ КОНКУРСУ

Народны мастак Беларусі Васіль Шаранговіч, які калісьці ўзначальваў журы конкурсу на стварэнне мэмарыялу ў Курапатах, мяркуе, што ня трэба абавяшчаць новы конкурс.

Ганна Соусь:

ШАРАНГОВІЧ: Я лічу, што гэта шлях у нікуды. Я глыбока ўпэўнены, ужо маючы горкі вопыт правядзення гэтых конкурсаў. Трэба менавіта з маладых творцаў з новым мастацкім мысльнем стварыць рабочую группу, выпрацаваць канцепцыю, а яна, гэтая канцепцыя ўжо лунае ў паветры, яна патрабуе толькі мастацкага ўвасаблення. Калі гэта будзе прынятае, ня трэба нікіх конкурсаў. Другая справа — менавіта шырокое аблікованьне з удзелам

прадстаўнікоў розных канфэсій, грамадзкасці, інтэлігенцыі, навукоўцаў, гісторыкаў. Вось гэта — шлях, які можна рэалізаваць.

Васіль Шаранговіч узгадвае падзеі дзесяцігадовай даўніны, конкурс на стварэнне мэмарыялу ў Курапатах і праекты, якія тады прапаноўваліся. У большасці, мяркуе мастак, яны не адпавядалі самой ідэі курапацкіх могілак і ўяўлялі сабой жалезабетонныя канструкцыі, выкананыя ў рэалістычным стылі. Але безвыніковасць конкурсу мастак звязвае з тым, што ён адбываўся, так бы мовіць, на пераломе часу, калі ў Беларусі змянялася ўлада. Гаворыць Васіль Шаранговіч:

— Я быў ініцыятарам яшчэ аднаго, нават ня конкурсу... Я проста папрасіў маладога скульптара Валяр'яна Янушкевіча, мяркуючы, што малады чалавек можа гэта зрабіць бліжэй да нашага разуменя... Што ж такое Курапаты? Гэта могілкі бязьвінна загінуўшых і невядомых людзей. Што такое могілкі ў разуменні народу? Гэта месца пахаванья, якое мае агароджу, капліцу й браму. Валяр'ян Янушкевічу быў прапанаваны тады менавіта такі падыход.

Васіль Шаранговіч мяркуе, што гэтую ідэю пасъля пэўнага ўдасканалення і трэба ажыццяўіць:

— А зрабіць гэта могуць толькі маладыя, таленавітыя скульптары й архітэкторы — той жа Валяр'ян Янушкевіч, які ўжо адчуў гэту тэму. У нас ёсьць Аляксандар Дранец, Павал Лук. Я могу назваць шмат таленавітых людзей, якія маюць і мастацкую падрыхтоўку, і талент, і сучаснае мысленіне.

■ 8 красавіка 2002

У ТАЛАЦЭ ЎЗЯЛІ ЎДЗЕЛ НЕКАЛЬКІ ДЗЯСЯТКАЎ ЧАЛАВЕК

Людзі высякалі кустоўе на могілах і парадковалі тэрыторыю.

Ганна Соусь:

Нягледзячы на зусім не красавіцкае надвор'е – у суботу ішоў сънег – з самай раніцы ў Курапаты началі прыходзіць людзі на талаку. Прыкладам, сябра КХП БНФ Аліна Дуброўская прыехала з Койданава, каб узяць удзел у добраўпарадкаваньні ўрочышча.

ДУБРОЎСКАЯ: Я лічу гэта сваім грамадзянскім абязьцам. Сюды трэба ісьці й працаўца для нашай будучыні, для нашых продкаў...

Сёння ў Курапатах працаўай і археоляг Мікола Крывальцэвіч. Чатыранаццаць гадоў таму ён разам зь Зянонам Пазняком ладзіў раскопкі ва ўрочышчы. З того часу спадар Крывальцэвіч кожны год прыбірае тэрыторыю могільніка перад Дзядамі й Радаўніцай.

КРЫВАЛЬЦЭВІЧ: Штосуботу на працягу красавіка з 11 гадзінай мы ўсіх чакаем на талокі. Будзе высякацца кустоўе, сцежка будзе рабіцца. Я думаю, што такія талокі напярэдадні Радаўніцы й Дзядоў стануть традыцыйнымі. Вось ёсьць адна магіла, вельмі глыбока раскапаная, яшчэ шмат гадоў таму вандалы гэта зрабілі. Мы яе не маглі засыпаць, таму што кусты выраслы вельмі вялікія. Трэба кустоўе высекчы, агаліць усю гэтую прастору – там шмат магіл у кустах пазарастала, а потым і крыжы паставіць, і ўпрарадкаваць.

У талаці бралі ўдзел і абаронцы. Да прыкладу, Сяржук Высоцкі раскідаў пясок на ўзорку.

ВЫСОЦКІ: Гэты пясок, які быў насыпаны тады, калі адбылася цырымонія аднаўлення амэрыканскага памятнага знаку, цяпер зьбіраецца да кучы, каб усё выглядала больш прыстойна.

А вось сябра КХП БНФ Мікола Капарыха высякае ў лесе хмызньякі.

КАПАРЫХА: Вось гэтыя кусты падцярэбім. Жанчыны съмецьце зьбіраюць, каб можна было бачыць з дарогі, колькі тут крыжоў.

Ва ўрочышчы працаўалі сябры самых розных палітычных партыяў і арганізацый. Паводле Міколы Крывальцэвіча,

у Курапатах зусім няважна, да якіх арганізацыяў належала людзі.

КРЫВАЛЬЦЭВІЧ: Тут жа супольная праца. І ў гэтым нашая сіла. Мы пакажам, што нешта здолеем зрабіць. І тут ёсьць для ўсіх магчымасць папрацаўца і сказаць, што я – абаронца Курапатаў.

■ 9 красавіка 2002

**БУДАЎНІЦТВА ДАРОГІ МОЖА БЫЦЬ
СКОНЧАНАЕ ПРАЗЬ МЕСЯЦ**

Рабочыя кажуць, што завяршэнне ўсіх працаў каля ўрочышча магчымае ўжо празь месяц.

Ганна Соусь:

Калі ў будаўнікоў быў перакур, я зьвярнулася да іх з пытаньнем пра тэрміны працы. Мне адказвае гэадэзіст Мікола Гусакоў:

– Калі ня будуць перашкаджаць, то пасправляем за месяц ўсё здаць.

– Маецца на ўвазе – і асфальт пакласці?

– І асфальт, і добраўпарадкаваць, і гэтак далей. Людзі разумеюць, што будзе існаваць дарога, і будзе ўвага да іхных крыжоў, будуць замежныя госьці прыяжджаць і ня будуць хадзіць па балоце. Тут будзе падпорная мэмарыяльная сцяна, якая сваім выглядам будзе нагадваць пра нашае мінулае.

А паводле валанцёраў, дагэтуль існуе небяспека нацыянальнаму нэкрапалю. Гаворыць Мікола Ткачэнка:

– Як гэта, каб па могілках нашых братоў, якіх рэпрэсавалі яшчэ за Сталіна, ездзілі машыны? Зараз мне цікава сачыць за тым, каб нічога не парушалася, каб рабочыя не пашыралі дарогу яшчэ больш.

Апошнім часам выходзіць зь лягеру ўвечары стала небяспе-

печна. Надоечы Антось Шкурынскі пацярпей ад невядомых хуліганаў.

ШКУРЫНСКІ: Увечары каля адзінаццаці гадзінаў вяртаўся ад шапіку з цыгарэтамі. На паўдарозе троі здаровыя хлопцы ўбачылі мяне. Адзін з іх кажа: «А, гэта іхны начальнік», і адразу наляцелі й пачалі біць. Потым пабеглі на прыпынак, а я пайшоў у лягер. Хлопцы нашыя служаліся, кажуць: «Што гэта з табой?»

- Як Вы цяпер адчуваеце сябе?
- Як стары дзед. Усё баліць.

■ **I0 красавіка 2002**

СУТЫЧКА ВАЛАНЦЁРАЎ З РАБОЧЫМІ

Улады парушылі ранейшыя дамоўленасці і далі рабочым распараджэнніне засыпаць пяском курапацкія крыжы.

Любоў Лунёва:

Раніцай некалькі самазвалалі пад'ехалі да таго месца, дзе ўсталяваныя крыжы, і пачалі засыпаць іх пяском. Рабочыя не рэагавалі на пратэсты абаронцаў. Тады ў кабіны паліцелі камяні. Рабочыя былі вымушаныя спыніць працу. Намесьнік галоўнага інжынера выклікаў міліцыю. Міліцыянты прапанавалі рабочым напісаць заявы, каб былі падставы для затрымання валанцёраў. Аднак ніводзін рабочы на гэта не пагадзіўся.

Сяржук Высоцкі лічыць, што сённяня Курапаты паўсталі перад небяспекай зьнішчэння.

ВЫСОЦКІ: Бачыце, якая сур'ёзная сітуацыя. Падчас размовы яны прызналіся, што плянуюць насыпаць да самога лесу. Будуць засыпаць вось гэту пляцоўку, дзе знаходзіцца намёт, усе крыжы, знак са съязгам. Пра гэта мы даведаліся толькі сённяня. Ніхто нам пра гэта раней не паведамляў, больш за тое, нам казалі зусім іншае.

Некалькі крыжоў засыпаныя пяском амаль дарэшты. Калі заўтра будаўнікі зноў пачнуць сыпаць пясок, крыжы апинуцца цалкам пад насыпам дарогі.

Заўтра — 200 дзён з пачатку абароны Курапатаў. Валанцёры заклікаюць грамадзкасць бараніць нацыянальны нэкропаль.

ВЫСОЦКІ: Будзем звязртацца да іншых палітычных арганізаціяў. Да тых, хто можа быць нашым саюзнікам, да грамадзкасці, каб актывізаваць намаганыні. Насамрэч, зацішшам улады скарысталіся для чарговага наступу. Даўайце ўжо дагледзім Курапаты. Пасправаюм зрабіць тое, што здолеем. Ня так многа часу засталося. Але ў нас няма ўпэўненасці, што сённяня ўвечары, унаучы альбо заўтра раніцай улады не давядуць сваю справу да канца і не засыплюць крыжы канчаткова.

■ **II красавіка 2002**

АБАРОНА КУРАПАТАЎ ДОЎЖЫЦЦА 200 ДЗЁН

Валанцёры падсумоўваюць вынікі вахты памяці і заклікаюць грамадзкасць далучацца да іхнага чыну.

Ганна Соусь:

Над Курапатамі лунае бел-чырвона-белы съязг з чорнай стужкай. Ужо больш за месяц міліцыянты нават не спрабуюць зьняць яго. Паводле валанцёраў, гэта ёсьць адным з вынікаў двухсотдзённага супрацьстаяння. Дарэчы, сённяня ва ўрочышчы ніякім чынам гэту дату не адзначалі — падставаў для радасці было няшмат. Засыпаныя крыжы, вада, што бесъперапынна бяжыць са съёку ў бок Крыжа Пакутаў — гэта ўсё наступствы рэканструкцыі кальцавой дарогі.

Васіль Парфянкоў мяркуе, што цяпер пачынаецца найбольш складаны этап у вартаваньні Курапатаў — будаўнічыя працы павінны завершыцца цягам месяца, і таму патрэбны пільны кантроль за хадой будаўніцтва.

ПАРФЯНКОЎ: Нарэшце тут будуць будаваць мэмарыял, які абяцалі яшчэ ў 1989 годзе. Вось гэта галоўны вынік нашай вахты. А тое, што дарога – дык яе падсыпаюць, падсыпаюць і падсыпаюць. Усё, што мы раней тут адваявалі, усё засыпалі.

Васіль бярэ ўдзел у вахце памяці ўжо амаль пяць месяцаў.

Апошнім часам у лягеры паменела валанцёраў. Унахцы тут было трох чалавекі. Існуюць праблемы й з харчамі. Працягвае Сяржук Высоцкі:

– Трымаемся толькі дзякуючы прыватным ахвяраваньням грамадзянаў і сямейным магчымасцям. Нехта прыносіць малака, кавалак сала, хлеб.

Сяржук Высоцкі падсумоўвае вынікі двухсотдзённай варты:

– У выходныя дні, асабліва калі трошкі цяплей, каля сотні чалавек прыйдзяць сюды, каб уshanаваць памяць продкаў, якія нявінна загінулі ад расейскага камунафашизму. У Курапаты прыйдзяць маці з дочкамі, школьнія настайнікі з вучнямі. Мэмарыялізацыя ў сэрцах людзей ужо адбылася. Гэта вялікая перамога, якой, я лічу, можна горыцца. Увага, пра якую мы не маглі марыць паўгода таму, бяспречна, існуе з боку простых беларускіх грамадзянаў.

■ 12 красавіка 2002

АНТОН ШКУРЫНСКІ ШПІТАЛІЗАВАНЫ

Сёньня ў Курапатах начавалі тры чалавекі. Раніцай «хуткая дапамога» шпіталізавала Антона Шкурынскага, якога зьбілі мясцовыя хуліганы.

Любоў Лунёва:

Паколькі Антон мае расейскае грамадзянства, мэдыкі раней адмаўляліся класыці яго ў шпіталь бясплатна. Сёньня,

калі стан здароўя хлопца значна пагоршыўся, лекары зылітаваліся.

■ 12 красавіка 2002

ЯЕ НАЗЫВАЮЦЬ БЕЛАРУСКАЙ МАЦІ ТЭРЭЗАЙ

Нягледзячы на складанае матэрыяльнае становішча (а яна адна гадуе двух дзетак і даглядае хворую маці), Ірына Важнік часта прыходзіць у Курапаты, дапамагае валанцёрам.

Ганна Соусь:

Калі ўвосені распачалася вахта памяці, Ірына Важнік амаль штодня прыяжджае ва ўрочышча. Дапамагала валанцёрам, чым магла, і стала для іх за гэтыя амаль сем месяцаў ледзь на самым блізкім чалавекам.

ВАЖНІК: Мяне, вядома, хвалюе лёс Курапатаў, але ж хвалюе й лёс гэтых хлапцоў і дзяўчат, якія трymаюць вахту. Чым магу, дапамагаю. Калі хто захварэе, цягну да сябе дадому. Што ёсьць, гарбаты дам папіц, пакладу... Канапу ставіла да батарэі, грэла ўзімку. Я не магла спаць спакойна ў сваёй цёплай хаце, усё думала, як яны там. А яны й мне дапамагаюць. Ведаюць, што ў мяне два дзіцяці, і жывем мы на адную зарплату, мужык мяне кінуў, ні капейкі не прыносіць, і маці ў мяне хворая. І яны прывозілі мне харчы дахаты, дапамагалі сънег узімку прыбралаць...

Ірына раней была выхавацелькай у дзіцячым садку, але цяпер ёй даводзіцца працаўца прыбіральшчыцай – Ірына спадзяеца, што гэткім чынам яна здолее атрымаць асобную кватэру, бо жыве цяпер у камуналцы.

Дарэчы, менавіта там некалькі дзён правёў валанцёр Антона Шкурынскі, якога надоечы жорстка зьбілі невядомыя. Ірына здолела ўладкаваць яго ў шпіталь на лячэнье.

ВАЖНІК: Ратуючы іншых, ратуеш сябе. Вось цяжка, і туды трэба, і сюды, і гроши зарабляць, і я яшчэ прыбіраю хаты

багаценькім. Здаецца, што ня будзе ані часу, анічога. Але ж калі падумаю пра іншых, тады й пра сябе забываю.

Калі Ірына Важнік прыйходзіць у Курапаты, звычайна яна ўзгадвае пра брата свайго бацькі, які пацярпеў ад сталінскіх рэпресіяў. Пасьля вайны яго арыштавалі толькі за тое, што меў імя Адольф, і накіравалі ў Казахстан у лягер. Часам Ірына прыяжджае ў Курапаты на ровары са старэйшай дачкой Вольгай.

ВАЖНІК: Старэйшай Вользе 12 гадоў, дык яна наагул там хоча й начаваць. А малая, трох гады, а ўжо крычыць: «Жыве Беларусь!»

Калісці сябра Аб'яднанай Грамадзянскай Партыі Людміла Гразнова назвала Ірыну Важнік беларускай маці Тэрэзай, жанчынай са съветлымі вачымі і съветлымі сэрцам. А вось як гаворыць пра сябе ў сваім вершы сама Ірына:

А я не хачу падняволнай здавацца.
Не «граждане» мы, а свабодны народ.
Пакліча мой край за радзіму змагацца,
Пайду ў лясы адкапаць кулямет.
А ўвечары выйду – улётку наклею,
Дзе чорным па беламу, я не баюсь,
Хай вечна ў душах ня гасьне надзея,
А ў сэрцы хай вечна «Жыве Беларусь!»

■ **IЗ красавіка 2002**

**МІЛІЦЫЯНТЫ СПРАБУЮЦЬ ЗАПАЛОХАЦЬ
ВАЛАНЦЁРАЎ**

**Сёньня міліцыянты ізноў спрабавалі запалохаць
абаронцаў Курапатаў.**

Альгерд Невяроўскі:

Яшчэ ўчора ўвечары ва ўрочышча прыехала Мая Кляшторная і паведаміла валанцёрам, што ўлады прынялі рашэнне праводзіць будаўнічыя работы на пляцоўцы, дзе

стаіць Крыж Пакутаў. А ўжо сёньня з самай раніцы ў намёт, дзе знаходзіліся пяць добраахвотнікаў, прыйшли міліцэйскія афіцэры. Яны заявілі, што хутка будуць абаронцаў высяляць. Валанцёры адразу ж патэлефанавалі актывістам грамадzkай ініцыятывы «За ўратаванье мэмарыялу Курапаты», Кансэрватыўна-Хрысьціянской Партыі БНФ ды іншых арганізацыяў. Неўзабаве ў Курапаты прыехалі Аляксей Марачкін, Мая Кляшторная, Мікола Крывальцэвіч ды іншыя вядомыя асобы, якія апякуюцца мэмарыялам. Мая Кляшторная патлумачыла сутуацию:

– Учора я сюды выяжджаля з намеснікам генэральнага дырэктара «Белаўтадору», і падрадчык быў, зь якімі мы дамовіліся, што сёньня яны прыедуць з геадэзістам, кірауніцтва будзе «Белаўтадору» таксама. Геадэзіст павінен, згодна з маёй схемай і згодна з праектам, вызначыць грэнцы работ. Таму што так ужо немагчыма. Сыплюць і сыплюць. А для чаго сыплюць? А потым лішні жвір, што зь ім будзе?

Мая Кляшторная запатрабавала, каб будаўнікі зрабілі належную дрэнажную систэму, якая будзе выводзіць воду з тэрыторыі мэмарыялу. Будаўнікі пагадзіліся, але папрасілі перасунуць валанцёрскі намёт у іншое месца, бо ён замінае пракладцы дрэнажнай систэмы. Гаворыць старшы ў валанцёрскім лягеры Сяржук Высоцкі:

– Няправільнае рашэнне. Няправільнае хаця б таму, што не было ўзгодненое з прадстаўнікамі іншых партыяў. Пры ўсёй павазе да аўтарытэту Маі Тодараўны Кляшторнай, яна не павінна была з будаўнікамі прымасць рашэнне без кансультациі зь іншымі.

Думку спадара Высоцкага падтрымліваюць і многія актывісты КХП БНФ, якія ладзілі сёньня ў Курапатах талаку. Гаворыць сакратар управы КХП Уладзімер Юхі:

– Выконваецца той плян зьнішчэння Курапатаў, і гэтыя падзеі паказваюць, што ад гэтага пляну не адступаюць пад выглядам того, што будуць рабіць добраўпаратканьне. Па сутнасці, сёньня нішчыцца самае галоўнае месца – Крыж пакутнікам Беларусі.

■ I4 красавіка 2002

У КУРАПАТЫ ПАЦЯГНУЛІСЯ АМАТАРЫ ПІКНІКОЎ

Яны паляць вогнішчы і пакідаюць пасъля сябе съмецьце; акрамя таго, канфліктуюць з абаронцамі.

Валер Каліноўскі:

У Курапацкім лесе цяпер чыста. Пасъля таго, як прайшло некалькі талокаў, тэртыорыя прыбраная. Зьявіліся першыя пралескі. Прывраныя месцы ўпадабалі жыхары бліжэйшага мікрараёну Зялёны Луг, якія выбіраюцца ў Курапаты на шашлыкі. Сёння апоўдні тут можна было напічыць пяць іхных вогнішчаў. На заўвагі абаронцаў аматары шашлыкоў звычайна ніяк не рэагуюць альбо адказваюць грубасцю. Разам з актывістамі КХП БНФ Уладзімерам Юхом мы падышлі да некалькіх такіх групай. Малады мужчына нам адказаў, што яго зусім не хвалюе, што тут пахаваныя людзі ды, маўляў, яшчэ трэба даказаць, хто тут пахаваны. Дзьве жанчыны, відаць, дачка з маці, якія распалілі надзвычай вялікае вогнішча, таксама не збліжаліся апраўдаўца.

— 20 год тут жывем, і ніхто ня бачыў, што тут магілы. Заўсёды мы тут адпачываем і будзем адпачываць, —

адказала маладая жанчына, якая рабіла шашлык. Уладзімер Юхі лічыць, што гэтую праблему ўладам можна было б вельмі лёгка вырашиць, калі б паставіць адпаведныя шыльды да аштрафаўцаў парушальнікаў некалькі разоў. Але міліцыя не рэагуе на звароты абаронцаў і не ахоўвае парадку ў мэмарыяльным лесе. Гаворыць Уладзімер Юхі:

— Нідзе адзнакі нават няма аб tym, што гэта Курапаты. Другое, улады па сутнасці вот гэтыя ўсе гады, сем гадоў, заахвочваюць, каб людзі сюды ішлі.

Уладзімер Юхі сённяня асабіста назьбіраў колькі пакінутых менчукамі шампуроў. Працягвае Васіль Парфянкоў:

— Ну, канечне, сутычкі зь імі былі, і не адна была сутычка.

Але мы падыходзім, культурна тлумачым, маўляў, ня трэба, тут жа могілкі. Яны: «Да, усё. Добра-добра». Мы кажам, каб съмецьца не пакідалі. Яны пагаджаюцца: «Добра. Мы за сабою ўсё прыбярэм». Пасъля там усё дап'юць — прыходзяць і пачынаюць разборкі. Зараз два чалавекі ўжо ляжаць у бальніцы. Адзін з апёкамі, у яго апёкі трэцяя ступені, ён упаў на печку ў намёце. Было яшчэ... Адзін пайшоў па цыгарэты, хлапец, калі пераходу падпільнавалі нейкія тры, зблілі. Таксама ляжыць у бальніцы, зламаны сківіцы, нос.

Васіль мяркуе, што іх вахта ў Курапатах працягнецца яшчэ як мінімум месяц. І не выключае, што зноў будуць канфлікты з будаўнікамі, якія хочуць рабіць дрэнаж якраз там, дзе знаходзіцца намёт абаронцаў.

■ I5 красавіка 2002

У ВЁСЦЫ ЧАРНАГУБАВА ЎШАНАВАЛІ ПАМЯЦЬ АХВЯРАЎ

Станіслаў Лісоўскі на сваю ініцыятыву й за свае грошы ўсталяваў помнік 67 рэпрэсаваным землякам у вёсцы Чарнагубава, што на Капыльшчыне.

Ганна Соусь:

Этая вёска — адна зь нямногіх, дзе ўшанавана памяць пра ахвяры сталінскіх рэпрэсіяў. Эта тры дубы з крыжамі й званамі й дзевяць мэталічных плітаў, а на іх надпісы — «1929—1937», «Сялянам і былой шляхце вёскі Чарнагубава — ахвярам палітычных рэпрэсіяў», «На гэтым месцы раней стаяла хата «кулака» Сьвінкоўскага», а таксама верш Сяргея Грахоўскага:

Мы тут жылі, касілі і аралі,
а нас, невінаватых пакаралі
за тое, што зямлю і вас любілі.

*Больш за паўсотні сейбітаў забілі
у страшны трывцаць сёмы год.
Жыві і съцеражыся, наш народ!*

Помнік усталіваны ў 1996 годзе дзякуючы намаганьням Станіслава Лісоўскага. Ягоны дзед, якога ў трывцатыя гады расстралялі ў Курапатах, родам з гэтай вёскі. Спачатку Станіслаў Лісоўскі высьвягтляў лёс дзеда – хадзіў па дзяржаўных установах, па архівах...

ЛІСОЎСКІ: Калі вычытаў аднойчы ў газетах выказваньне Аляксандра Лукашэнкі накшталт: «ня я пасадзіў ахвярай рэпрэсій», а гэта значыць, што гэта яго амаль не цікавіць, то я зразумеў, што трэба займацца самому гэтымі пошукамі. Я «аблазіў» менскае й віцебскае КГБ і даведаўся, дзе расстралялі аднаго дзеда, дзе расстралялі ягонага брата, дзе загінуў трэці брат. І паспрабаваў паставіць крыж. Потым мне падалося, што крыж – гэта слабавата для трох нармальных людзей, і я пачаў хадзіць па вёсцы, цікавіцца. Так зь цягам часу набралося аж 67 чалавек рэпрэсаваных – зь іх 29 расстраляна, 20 вывезены на Поўнач і ў Сыбір, пяць чалавек адседзелі ў турмах свае тэрміны й вярнуліся назад. Гэтыя лічбы мяне ўзрушилі надта моцна, і я вырашыў ставіць помнік.

Спадар Лісоўскі дадае – 67 рэпрэсаваных у вёсцы, дзе ўсяго было каля сотні хат. Сем гадоў спатрэбілася на тое, каб у Чарнагубаве зявіўся помнік. У гэтым Станіславу Лісоўскаму дапамагалі многія людзі. Прыкладам, архітэктары Станіслав Бандалевіч і Тацяна Пешкова зрабілі макет і праект помніка.

ЛІСОЎСКІ: Потым мне дапамаглі званы вытачыць, потым крыжы недзе зварыў, але самая цяжкая была справа, каб у вёсцы камяніямі не закідалі. Калі я капаў гэтыя яміны, вакол мяне хадзілі людзі, глядзелі... Потым знайшоўся цудоўны чалавек – Віктар Татур, падключыліся Франусь Радкевіч, Аляксандар Сапежка і суседзі. Пачалі дапамагаць, і ўсё пайшло...

Станіслав Лісоўскі гатовы дапамагчы ў справе ўшанавання памяці продкаў сваім землякам і ў іншых вёсках Капыльшчыны.

ЛІСОЎСКІ: Помнік такі зрабіць можа кожны з вас. Я яшчэ

раз пытаюся, землякі! Мой хатні тэлефон 223-78-78. Калі захочаце ўзьняць пытанье па сваіх вёсках (а ў 200 вёсках Капыльшчыны людзі былі рэпрэсаваныя), паведамце мне. І мы з вамі паціху знайдзем сьпісы рэпрэсаваных, гэта цяжкая справа. І мы з вамі ўшануем памяць наших землякоў з Семежава, Грозава... Нехта павінен пачынаць.

■ **I5 красавіка 2002**

204 ДНІ ДОЎЖЫЦЦА ВАХТА ПАМЯЦІ

Будаўнікі дасталі з насыпу дарогі ўсе асьвечаныя крыжы й склалі іх ля намёту валанцёраў.

Ганна Соусь:

У лягеры дзяжурылі восем актыўістаў. Як паведаміў Радыё Свабода Сяржук Высоцкі, валанцёры заўтра зьбіраюцца падаць у прокуратуру заяву наkonт нападаў і зьбіцця некоторых абаронцаў Курапатаў, што адбываліся цягам апошніх тыдняў.

■ **I6 красавіка 2002**

МІЛІЦЫЯ ЗЬНІШЧАЕ ЛЯГЕР АБАРОНЦАЙ

Стала вядома, што супрацоўнікі міліцыі Савецкага раёну затрымалі абаронцаў Курапатаў.

Любоў Лунёва:

Сярод іх адна дзяўчына. Усіх адвезылі ў дзяжурную частку. Міліцыянты зьнеслы намёт і пачалі зьнішчаць лягер абаронцаў Курапатаў.

■ I6 красавіка 2002

**УВЕЧАРЫ МІЛІЦЫЯ ЗАТРЫМАЛА
ЎСІХ ВАЛАНЦЁРАЎ, ЯКІЯ НЕСЬЛІ ВАРТУ
Ў КУРАПАТАХ**

Міліцыянты зьнішчылі бел-чырвона-белы сцяг,
які некалькі тыдняў лунаў над лягерам.

Ягор Маёрчык:

У Курапаты вярнуўся Сяржук Высоцкі. Ад яго мы даведаліся апошняй навіны. Затрыманыя хлопцы знаходзяцца ў спэцпрыёмніку-разъмеркавальніку на вуліцы Акрэсціна.

Мы таксама высьветлілі, што афіцыйныя асобы, якія адказваюць за рэканструкцыю Менскай кальцавой дарогі, адмаўляюць той факт, што яны папрасілі міліцыятаў аказаць нейкі ціск на валанцёраў у Курапатах. Сёння ў пракуратуру Менскага раёну была пададзеная скарга на дзеянья міліцыятаў, якія парушылі закон (што да затрымання).

Зараз у намёце знаходзяцца блізу дзесяці чалавек. З палітыкаў толькі Вячаслаў Січык і Сяржук Высоцкі. Астатнія – шараговыя людзі, некаторыя зь іх прыйшлі сюды пасьля таго, як пачулі ў этэры нашага радыё пра тое, што адбывалася тут некалькі гадзінаў таму. Яны прыйшлі выказаць сваю падтрымку і салідарнасць. За гадзіны, што мінулі пасьля міліцэйскага налёту, людзі пасьпелі аднавіць флагшток, і над Курапатамі зноў узьняўся бел-чырвона-белы сцяг.

Наnoch у Курапатах застануцца валанцёры, каб несьці вахту. Гэта новыя людзі, што прыйшлі дапамагчы, і тыя, каму пашчасціла ня быць затрыманымі. Заўтра мусіць адбыцца прэсавая канфэрэнцыя на тэму сёньняшніх падзеяў.

Людзі ў Курапатах зноў і зноў паўтараюць, што сёньняшнія падзеі – гэта дзікунства з боку ўладаў, і ўжо няма гаворкі пра нейкі кампраміс адносна пераносу намётаў.

Звонку ніякай дадатковай міліцэйскай аховы, новых сілаў ня бачна. Але людзі, што прыйшлі нядайна з прыпынку

грамадзкага транспарту, што на вуліцы Мірашнічэнкі, заўважылі некалькі машинаў зь людзьмі ў цывільным. Дакладна невядома, ці выпадковыя гэтыя машины.

■ I6 красавіка 2002

АБАРОНЦЫ ПАДАЛІ ЗАЯВЫ Ў ПРАКУРАТУРУ

За рэканструкцыяй дарогі ля Курапатаў сёньня назіраў Вацлаў Нямковіч.

Ганна Соусь:

Сёньня я сустрэла ва ўрочышчы старшыню Хрысціянской злучнасці «Курапаты» Вацлава Нямковіча. Ён моцна ўражаны тым, як зьмяніліся Курапаты за амаль сем месяцаў будаўніцтва.

НЯМКОВІЧ: Уражаны страшныя. Калі стаць вунь там на гары і паглядзеце на гэтую шырокую пляху высечанага лесу, то гэта – самая густая яміна. Не зусім апраўданая гэткая вышыня дарогі, таму што там – пагорак, і яны павінны быті на ім зьняць які-небудзь мэтар, ня болей, і тут зьняць. Тады было б ніжэй, было б меней і работы, і зямлі.

Размаўляючы са спадаром Нямковічам, мы назіраем за рабочымі, што капаюць траншэю ля падземнага пераходу – тут будуць пракладзеныя высакавольтныя і тэлефонныя кабелі для праваслаўнай капліцы, што будуецца цяпер на гары. Вацлаў Нямковіч мяркуе, што месца для падземнага переходу было абрана вельмі няўдала.

НЯМКОВІЧ: Гэты пераход зрабілі ў самым балоце, у самым нізкім месцы, дзе вада стаіць. А з гэтага боку ён выходзіць на лясную палянку. Горш не прыдумаеш.

Вацлаў Нямковіч паказвае на некалькі дзясяткаў крыжоў, што ляжаць ля намёту валанцёраў – учора будаўнікі прыбрали іх з насыпу дарогі. Вацлаў Нямковіч працягвае:

— У мяне вельмі прыемнае ўражанье, што людзі панеслыі крыжы ў Курапаты. І нясуць, нясуць, нясуць. Гэта сапрауды будзе людзкі мэмарыял. Месца тут дужа многа. Што сасна, то трэба крыж.

Ва ўрочышчы я заспела сябrou руху «Зубар» з Барысава, якія вырашылі далучыцца да вахты памяці. Валанцёр Павал ужо ня першы раз прыяжджае сюды. Ён мяркуе, што крыжы, прыбраныя з насыпу дарогі, трэба будзе ўсталяваць у іншым месцы.

Сябры ініцыятывы «Моладэй у абарону Курапатаў» падалі заявы ў пракуратуру Менскага раёну й Камітэт у барацьбе з арганізаванай злачыннасцю ў суязі з правакацыямі і зьбіваньнем валанцёраў. Тлумачыць Сяржук Высоцкі:

— Гэта для наснейкі спосаб гарантаваць бяспеку людзям. З другога боку, гэта перасцірога ў тым пляне, што калі прыйдуць нейкія людзі й пачнучы гвалтоўныя дзеяньні, то нашыя дзеяньні павінны разглядацца як самаабарона й імкненіне дзеянічаць у рамках закону.

■ **I6 красавіка 2002**

ЯК ЗАТРЫМЛІВАЛІ ВАЛАНЦЁРАЎ

А 19-й гадзіне вечара ў Курапаты прыехалі дзьве патрульныя міліцэйскія машыны.

Альгерд Невяроўскі:

З машынай выйшлі высокія міліцэйскія чыны і накіраваліся ў намёт валанцёраў. Пра тое, што адбылося, распавядает съведка Любоў Сакалоўская:

— У намёт увайшло міліцэйскае начальства з Савецкага РАУСу, яны былі ў цывільнym, але я пэўна ведаю іх. Яны выгналі хлопцаў на вуліцу, абражалі іх, бамжамі абзывали, выклікалі нейкую машыну, але я ўжо пабегла тэлефанаўцаў. Калі я прыйшла, хлопцаў ужо не было, і флагшток

быў на зямлі. І съцяга не было, напэўна яны сарвалі, бо дагэтуль съцяг быў. Яны патрабавалі пасьведчаньня ў ці пашпартоў і казалі, што мы вас забіраем для высьвятлення асобы.

Нам стала вядома, што кіраваў гэтай аперацыяй «праверкі пашпартоў» начальнік Савецкага райаддзелу міліцыі Менску спадар Бусло. Як вынік, міліцыянты затрымалі чацвярых валанцёраў — Алеся Поклада, Васіля Парфянкова, Антона Шкурынскага і дзячыну Машу. Дзе цяпер затрыманыя — невядома. Дзяжурны Савецкага райаддзелу міліцыі і найбліжэйшага да Курапатаў пастарунку міліцыі заявілі мне, што людзей з такім прозвішчамі з Курапатай не прывозілі.

Неўзабаве пасля затрымання валанцёраў у Курапаты прыехалі актыўсты палітычных партыяў ды грамадзкіх арганізацыяў. Вось як пракамэнтаваў затрыманні Сяржук Высоцкі:

— Вельмі харектэрна, што гэта адбылося менавіта сёньня, калі мы падалі заявы ў Камітэт барацьбы з арганізаванай злачыннасцю і ў пракуратуру. Мы падалі заявы пра тыя систэматычныя правакацыі ў зьбіцьці, што адбываліся тутака. Два хлопцы, якіх забралі, — яны напярэдадні выйшли са шпіталю, іх зьбіў невядома хто. Так вось, сёньняшнія падзеі — адказ улады на тое, як яна ставіцца да сваіх грамадзянай.

А вось меркаваньне актыўіста БНФ Вячаслава Січыка:

— Гэту атаку можна было прадбачыць. Улады рабілі ўсё, каб выцесьніць адсюль валанцёраў, і тое, што сёньня яны правялі зачыстку, — гэта невыпадкова. Наступ на Курапаты працягваецца. У нашай краіне апошнім часам, на вялікі жаль, мала што адбываецца. Натуральная, курапацкая варта была ўладам як стрэмка ў воку, яна іх раздражняла — аж да самых вярху.

Месцы затрыманых валанцёраў у намёце сёньня ноччу зоймуць іхнія калегі.

■ 17 красавіка 2002

ВАХТА ПАМЯЦІ ПРАЦЯГВАЕЦЦА

Пасъля ночы ўтрыманьня ў гарадзкім аддзеле міліцыі Васіля Парфянкова й Алеся Поклада адвезълі ў суд Савецкага раёну.

Ганна Соусь:

Валанцёраў авбінавачваюць у тым, што яны нібыта нецэнзурна лаяліся й пагражалі міліцыянтам фізычнай расправай.

Першае, што я ўбачыла сёньня раніцай у Курапатах — гэта бел-чырвона-белы съцяг ля намёту валанцёраў. Мінулую ноч ва ўрочышчы правялі пяцёра абаронцаў, у тым ліку Вячаслав Січук і Сяржук Высоцкі. Дарэчы, у Сержуку ўчора быў дзень народзінаў, але настрой зусім не сувяточны з прычыны затрыманьня сяброў ягонай партыі. Кажа дзяняс Більдзюк:

— Усю ночь варту трymалі, чакалі, што будзе другі напад, можа, забіраць яшчэ нас будуць.

Учора ўвечары былі затрыманыя ня толькі Антось Шкурынскі, Алеся Поклад, Васіль Парфянкоў і Марыя Кантатайтайтэ. На падыходзе да лягеру міліцыянты затрымалі валанцёра Сержуку Мацкоіцца.

МАЦКОІЦЬ: Іду па насыпе. Да мяне падыходзяць два чалавекі ў цывільнym і паказваюць пасьведчаныні супрацоўнікамі міліцыі. Я працягваю ваенны білет. Яны нават яго не разгарнулі, зводзяць мяне з насыпу й перадаюць супрацоўнікам службы аховы. Прывезълі ў Савецкі райаддзел, службу аховы, там пратрималі недзе паўтары гадзіны. Потым завалаклі ў пастарунак на вуліцы Кальцова. Там на мяне склалі пратакол за тое, што я знаходзіўся на тэрыторыі будаўнічай пляцоўкі ў непрацоўны час, і таксама за парушэньне нейкага артыкулу Правіл дарожнага руху. Пасъля гэтага мяне выкінулі. Прайшло больш за тры гадзіны.

Сяржук Мацкоіцца адразу пасъля гэтага паехаў у Курапа-

ты, узяўшы вялікі бел-чырвона-белы съцяг, які валанцёры павесілі сёньня раніцай замест папярэдняга невялічкага штандару — падарунка фатографа Ўладзімера Кармілкіна.

Прыкладна апоўдні стаў вядомы лёс Алеся Поклада й Васіля Парфянкова. Іх пратрималі ноч і раніцу ў гарадзкім аддзеле міліцыі, потым склалі пратакол, а прыкладна а дванаццатай гадзіні адвезълі ў суд Савецкага раёну. Валанцёры запатрабавалі адваката, і суд над імі быў перанесены на заўтра.

З суду абаронцы адразу ж прыехалі на прэсавую канферэнцыю, якая ладзілася з нагоды ўчорашніх падзеяў. Алеся Поклад і Васіль Парфянкоў распавялі, што іх затрымліваў асабістый начальнік Савецкага райаддзелу міліцыі Бусло, які, дарэчы, зараз афіцыйна ў адпачынку, і ягоны настаяннік Гуранкоў. Варта зауважыць, што тэрыторыя Курапатаў належыць да Менскага раёну, і таму незразумелы ўдзел гарадзкіх міліцыянтаў ва ўчорашніх падзеях. Распавядае Алеся Поклад:

— Паводзілі сябе жорстка. Спыталіся, чаго ты сюды прыйшоў? Адказваю, што я тут жыву. Яны кажуць, што зараз зьменянець мне месца жыхарства. Потым былі выкрыкі. Ударылі Васіля па твары. Атрымаў ён таксама дубінкай. Калі прыехаў УАЗік, усім сказалі па адным выходзіць. Антось сказаў, што яму таксама па назе ўдарылі. Потым нас усіх завезълі ў гарадзкі аддзел міліцыі. У мяне быў пашпарт з сабой, у Васіля — таксама. Па кампутары праверылі, усё было нармалёва. Потым нас звязлі ў наркалягічны дыспансэр. Далей нейкі міліцыянт забраў Антося й Машу й павёў некуды, а нам сказаў чакаць. Закінуў у пакой — мэтар на мэтар прыкладна...

Алеся Поклад пры гэтым адчуваў сябе вельмі кепска — у яго зламаная рука і вялікія апёкі на сыпіне, але гэтыя акалічнасці міліцыянтаў не цікавілі. У выніку валанцёраў авбінавацілі ў дробным хулаганстве. Тлумачыць Васіль Парфянкоў:

— У пратаколе запісаны — аказвалі супраціў міліцыі, пагражалі фізычнай расправай і нецензурна лаяліся. Пры гэтым іх было восем здаровых ілбоў, а нас — дзяўчына ў трох хлопцы, у аднога зь якіх страсеньне мозгу, у другога

— съпіна ў апёках і зламаная рука, у мяне вывіхнутая нога.
І мы ім пагражалі фізычнай расправай...

Суд над Васілём Парфянковым і Алемем Покладам адбудзеца заўтра. Тым часам палітыкі занепакоеныя сутыцыйяй вакол Курапатаў. Паводле актыўіста Партыі БНФ Вячаслава Сіўчыка, улады ў хуткім часе паспрабуюць ізноў разагнаць лягер абаронцаў.

СЛУЧЫК: Наступным днём і наступнай ноччу ў Курапатах будуць нейкія падзеі. Бачна, што дзесяці наверсе рэжыму прынятае рашэньне зылківдаваць лягер. Бачна, што гэта ня здолелі зрабіць нейкім легальнымі шляхамі, таму будзе «беспредел».

Адразу пасля прэсавай канфэрэнцыі валанцёры Але́сь Поклад і Васіль Парфянкоў паехаў ў Курапаты — надалей бараніць нацыянальны нэкропаль.

■ **I7 красавіка 2002**

ДВУХ АБАРОНЦАЎ БУДУЦЬ СУДЗІЦЬ ЗАЎТРА

Затрыманую ўчора ў Курапатах 16-гадовую Марью Кантаўтайтэ трymаюць у спэцпрыёмніку-разъмеркавальніку для непаўнагадовых на вуліцы Акressыціна.

Любоў Лунёва:

Марью пасля съмерці бацькоў прывёз зь Літвы да сябе ў Смалявіцкі раён ейны дзядуля. Адміністрацыя прыёмніка чакае брата Марыі, каб аддаць яму сястру пад подпіс.

Антон Шкурынскі, грамадзянін Рasei, утрымліваецца ў асобнай камэры. Паколькі Антон ня мае пашпарту, ён можа правесці 30 сутак у спэцпрыёмніку на вуліцы Акressыціна — для высьвятлення асобы. Акрамя гэтага, су-працоўнікі прыёмніка будуць праводзіць праверку, ці не знаходзіцца Антон у крымінальным вышуку. Раней ён зъвяртаўся па дапамогу ў справе аднаўлення згубленага пашпарту ў расейскую амбасаду, але, паводле ягоных сло-

ваў, атрымаў адмову. У амбасадзе нам адмовіліся даць інфармацыю на гэты конт.

Васіля Парфянкова і Алеся Поклада, якіх міліцыянты абвінавачваюць у дробным хуліганстве, будуць судзіць заўтра ў Савецкім раённым судзе Менску.

■ **I7 красавіка 2002**

РАДА БНР ЗАКЛІКАЕ БАРАНІЦЬ КУРАПАТЫ

Старшыня Рады Беларускай Народнай Рэспублікі Івонка Сурвілла зъвярнулася да суродзічаў.

Спадарыня Сурвілла піша ў сваім звароце: «Няма таго дня, каб не прыйшла якая прыкрай звестка зь Беларусі. Найбольш цяжка ўспрымаць весткі пра злачынствы, зъдзек з усяго беларускага, нячэснасьць тых, хто нясе адказнасьць за долю нашага народу, за адсутнасьць свабоды, за страх, за нялюдзкія ўмовы жыцьця.

Апошняя вестка — арышт абаронцаў Курапатаў і нішчэнне іхнага лягера. Што чакае цяпер маладых герояў? Што для іх прыдумаў «прэзыдэнт»? Адно ёсьць пэўнае: вялікае расчараўаныне кожнага беларуса, які яшчэ верыў, што ён можа нейкім чынам нешта зъмяніць на лепшае ў жыцьці свайго народу.

Ня менш праймае аднак і сам факт перарвання вахты. Но ж гэта значыць, што ўлады будуць рабіць тое, што ім захочацца ў Курапатах, каб съцерці зь людзкой памяці сотні тысяч ахвяраў сталінскага тэрору».

Івонка Сурвілла зъвяртаецца да беларусаў: «Ідзеце бараніць хлапцуў і дзяўчат, якія на працягу шасьці месяцаў баранілі ня толькі магілы вашых дзядоў, але і ваш гонар, гонар беларускага народу».

Памятайце, што зъдзек з гэтых маладых людзей — гэта зъдзек з нашай гісторычнай памяці, з нашага народу, з нашай беларускасці. Мы ня можам быць пасіўнымі гледачамі гэтага зъдзеку».

■ 17 красавіка 2002

БУДАЙНІКІ СПРАБАВАЛІ ЗААТАКАВАЦЬ МЭМАРЫЯЛ

Пры падтрымцы міліцыі яны пераступілі мяжу мэмарыялу й папсавалі пляцоўку перад Крыжом Пакутаў. Экскаватар пакінуў тэрыторыю мэмарыялу толькі пасъля таго, як там зьявіліся актыўісты грамадзкіх арганізацыяў і замежныя дыпляматы.

Альгерд Невяроўскі:

А палове пятай вечара на курапацкую пляцоўку побач з намётам заехаў экскаватар. У той час у лягеры знаходзіліся чатыры валанцёры, якія як маглі пратэставалі супраць уварваньня будаўнічай тэхнікі на тэрыторыю ўрочышча.

Экскаватар ездзіў каля галоўнага Курапацкага крыжа прыкладна паўгадзіны й пакінуў глыбокія каляіны на зямлі. За дзеяньнімі экскаватаршчыка з дарогі назіралі міліцыянты з Савецкага раёна дзяржзелу Менску, але дзеяньніям ягоным не перашкаджалі.

Тэхніка пакінула галоўную курапацкую пляцоўку толькі пасъля таго, як ва ўрочышча прыехалі актыўісты палітычных партыяў і грамадзкіх арганізацыяў. Гаворыць Але́сь Чахольскі:

— Працягваецца зынішчэнне Курапатаў. Ніякіх дамоваў з гэтymі ўладамі быць ня можа. Курапаты — гэта наша святыня. Без усялякіх падставаў увялі тэхніку, хаця раней было катэгарычна заяўлена, што тэхнікі ў Курапатах быць не павінна. Відавочная яшчэ адна задумка ўладаў — падвесыці трубу пад Крыж Пакутаў і зрабіць тут балота. Хочуць прыніці гонар беларуса, зноў зьдзекуюцца з ахвярай, расстраляных расейскімі бальшавікамі ў гэтым лесе.

Абаронцы перакананыя, што і ўчора什ніе затрыманыне валанцёраў, і сёньняшні наступ будаўнічай тэхнікі пераследуюць адну мэту — выдаліць з урочышча тых, хто перашкаджае пракладаць праз пляцоўку трубу вадаводу.

Съледам за апазыцыянэрамі ў Курапаты прыехаў і супрацоўнік амбасады ЗША ў Менску спадар О'Ніл, які цікавіўся, што адбылося сёньня ва ўрочышчы. Прыйехала таксама і першая сакратарка Кансультатыўна-назіральнаі групы АБСЭ Мэгі Фіцджэралд.

Тым часам шэсцьць валанцёраў, якія застануцца ў Курапатах на ночь, усталявалі каля намёту флагшток зь вялікім бел-чырвона-белым сцягам. Гаворыць Іра Вяткіна:

— Спаць ня будзем, будзем чакаць новых нападаў. Мы ўжо нічога не байміся. Будзем чакаць і адбівацца, калі спатрэбіцца.

■ 18 красавіка 2002

МАЯ КЛЯШТОРНАЯ ДАМАГАЕЦЦА СПЫНЕНЬНЯ БУДАЎНІЧЫХ РАБОТ

Яна кажа, што рашэныне аб заездзе будаўнічай тэхнікі на тэрыторыю мэмарыялу прынялі галоўны інжынэр гэтага ўчастку і прараб.

Ганна Соусь:

Сёньня раніцай у Курапатах Мая Кляшторная разам з вядучым спэцыялістам Дэпартамэнту аховы гісторыка-культурнай спадчыны Міколам Дайнегам высьвятлялі, на якой падставе ўчора будаўнічая тэхніка заяжджала на пляцоўку каля Крыжа Пакутаў.

КЛЯШТОРНАЯ: Для таго, каб працягваць будаўнічыя работы па выхадзе зтанэля, яны пазбавілі сябе магчымасці зрабіці праезд уздоўж дарогі, таму што зрабілі ўжо адсыпку гэткіх тэрыконаў, якія маглі быць і пазней. Таму тут зрабілі разваротную пляцоўку на тэрыторыі гісторыка-культурнай каштоўнасці. Эта проста нахабнае рашэнне. Яно было прынятае галоўным інжынэрам гэтага ўчастку й прарабам. І толькі таму, што няма распрацоўкі пра-

екту, які б арганізоўваў гэтае будаўніцтва. Мы дамовіліся, што заезд будзе толькі з гэтага боку. Як яны будуць гэта вырашаць – гэта іхная справа, там спуск у іх ёсьць. А на пляцоўку ніякага заезду ня будзе.

Мая Кляшторная гаворыць пра неабходнасць пабудовы дрэнажнай систэмы, бо цяпер з прычыны съёку вады забалочваецца пляцоўка паміж курапацкай шыльдай і Крыжом Пакутаў. Але ж выкананню работай перашкаджае намёт валанцёраў. Спадарыня Мая спрабуе пераканаць валанцёраў прыбраць намёт альбо перанесьці яго ў іншае месца.

КЛЯШТОРНАЯ: Будаўніцтва па ўпарадкаванью ня мае тут страшных наступстваў. І таму, калі на 70–80 сантымэтрай будзе падсыпка, крыжам гэта ніяк не перашкодзіць. Што датычыць намёту, то лічу, што ўжо тут тэрмін знаходжання ў гэтым намёце, відаць, скончыўся. Калі людзі не зразумеюць, што толькі гэта й замінае таму, каб канчаткова прывесці гэту пляцоўку ў парадак, што ж – значыць адстаялі, добраўпарадкованыя гэтай пляцоўкі не адбудзеца.

Мікола Дайнэга гэтаксама ўпэўнены, што ня варта замінаць добраўпарадкованню ўрочышча.

ДАЙНЭГА: Добраўпарадкованье, якое тут адбудзеца, было прадугледжанае яшчэ пры першым нашым узгадненіні з Інстытутам гісторыі Акадэміі Навук. Камітэт архітэктуры прапаноўваў «бэсэраўскай пліткай» выкладаці тэрыторыю пляцоўкі перад Крыжом Пакутаў. Але ж мы прайдліся, і вырашилі, што ня трэба гэтага рабіць, трэба праста засяць траўку, як гэта было, так і павінна застацца. А вось добраўпарадкованье трэба прывесці, і як мага хутчэй, бо бачыце – вада ўсё цячэ ў цячэ...

Валанцёры, што былі сёньня ў лягеры, не супярэчылі аргументам спадарыні Кляшторнай і спадара Дайнэгі. Гаворыць Дзяніс Більдзюк:

– Калі ўсё будзе нармалёва, то можна будзе намёт зьняць, калі скончацца ўсе працы. Тут да дрэнажу яшчэ далёка, я так разумею. А калі дарогу пакладуць, можна й дрэнаж пасыля.

Дзяніс кажа, што мінулую ноч у лягеры правялі пяць ва-

ланцёраў. Сытуацыя была больш-менш спакойная, толькі некалькі разоў увечары і ўначы прыяжджалі міліцыянты.

Сёньня лягер наведаў намеснік начальніка міліцыі грамадzkай бяспекі Менскага раёну Iгар Зяневіч. Ён высьвятляў акалічнасці, звязаныя з папярэdnім нападамі ў зьбіццём валанцёраў. У размове з ім высьветлілася наступнае: 15-мэтровая паласа ўздоўж дарогі належыць гораду, а ўсё, што далей – Менскаму раёну. Рашэнне пра гэта, паводле спадара Зяневіча, было прынятае сёлета напрыканцы лютага. Я нагадваю маёру міліцыі, што намёт валанцёраў знаходзіцца на тэрыторыі Менскага раёну, але ж пазаўора менавіта ў ім затрымлівалі валанцёраў спрацоўнікі Савецкага райаддзелу міліцыі.

ЗЯНЕВІЧ: Галоўнае, каб парадак быў, каб людзям было спакойна, каб яны маглі прыйсці ў адпачыць, і аддаць даніну памяці.

Iгар Зяневіч быў адным з тых, хто кіраваў дзеяньнямі міліцыянтаў у часе падзеяў 8–9 лістапада.

■ 19 красавіка 2002

УЧОРА ЎНАЧЫ ЗГАРЭЎ НАМЁТ ВАЛАНЦЁРАЎ

Адзін з актыўістаў Але́сі Покла́д атрымаў моцныя апёкі і цяпер знаходзіцца ў аддзяленыі рэанімацыі Менскага шпіталю хуткай дапамогі.

Ганна Соусь:

Прыехаўшы раніцай у Курапаты, я ўбачыла асмаленяя рэшткі вайсковага намёту, які прастаяў ва ўрочышчы больш за пяць месяцаў – захавалася толькі «буржуіка» ў металічныя прадметы. У валанцёраў Ірыны Вяткінай і Васіля Парфянікова твары былі ў сажы, яны разгублена стаялі побач з рэшткамі намёту. Распавяддае Васіль:

– Уначы засталося толькі трох чалавекі, таму мы ня вы-

ставілі начную варту. Каля трох гадзінаў ночы прачнуліся ад дыму. Я адразу выскачыў з гасьніцай, пабачыў, што гарыць вось гэты вугал намёту, і полымя пераходзіць даляй, на дах. Некалькі разоў зьблізі полымя гасьніцай, але яна скончылася. Пачалі шукаць Алеся, ён увечары лёг на адно месца, потым перавярнуўся, апнуўся на другім месцы. Мы падумалі, што ён выбег. Выбеглі з Ірынай на вуліцу й пачулі крыкі. Давялося парваць фортку, намёт і выцягнулі яго. Ён вельмі моцна абгарэў – шыя, руکі, ногі.

– Выклікалі міліцыю?

– Выклікалі. Адразу прыехалі міліцыянты, хвілін праз дзесяць. Потым прыехала «хуткая» праз 40 хвілінаў, потым пад'ехалі пажарныя. Ім засталося толькі вугольле заліць.

Працягвае Ірына Вяткіна:

– Прачнулася ад дыму. Штурханула Васіля, што гарым... Потым сядзелі ля намёту, калі Васіль успомніў, што там былі балёны з прапанам... Міліцыянты казалі, маўляў, вы самі падпалі намёт.

Раніцай, даведаўшыся пра падпал намёту, у Курапаты адразу прыбег Сяржук Высоцкі, крыху пазней прыехалі Павал Севярынец, Вячаслав Сіўчык, Яўген Скочка ды іншыя актыўісты. Гаворыць Сяржук Высоцкі:

– Калі ўсе прыёмы аказаліся неэфектуўнымі – ад пагрозаў, ад шантажу, розных зьбіваньняў, ад арыштаў, ад таго, што пачалі скрадаць людзей – цяпер вось да гэтага дайшлі. Ни трэба вялікай мужнасці й вялікай падрыхтоўкі, каб падкрасыці ўначы, трошкі лінучь на намёт і падпаліць яго.

Паводле Паўла Севярынца, гэтая акцыя адбылася невыпадкова менавіта зараз, бо да заканчэння земляных работай засталося зусім мала часу.

СЕВЯРЫНЕЦ: Варта ў Курапатах будзе працягвацца. У якой форме, мы гэта вырашым. І аваязкова знайдзем тых людзей, якія гэта зрабілі. Наконт гэтага няхай дараваньня не чакаюць. Тоё, што робіцца – падпальванье жывых людзей у намёце – так гітлераўцы рабілі падчас вайны. Так рабілі энкавэдэшнікі.

А вось меркаванье Вячаслава Сіўчыка:

– Відавочна, што сам Лукашэнка ставіў задачу зьнішчыць мэмарыял, і гэта трагедыя, якая адбылася сёньня пад раніцу – гэта ўжо заключны этап.

Я зъвярнулася ў Менскі раённы аддзел міліцыі, каб высьветліць пункт гледжаньня міліцыянтаў на гэтае здарэнне.

– Скажыце, калі ласка, ці ўзбуджаная крымінальная спраva ў сувязі са спаленнем намёту?

ДЗЯЖУРНЫ: Праводзіцца праверка, спраva яшчэ не ўзбуждалася.

Варта заўважыць, што апошнімі днямі многім абаронцам Курапатай пагражалі невядомыя асобы, якія называлі сябе арганізацыяй «Сумленыне Курапатай». Яны патрабавалі, каб валанцёры сышлі з урочышча. Дарэчы, учора нехта, прадстవіўшыся сябрам арганізацыі «Сумленыне Курапатай», патэлефанаваў асабіста мне на мабільны тэлефон і папрасіў аб сустэрэчы. Я дамовілася стэлэфанавацца пазней, але больш званкоў не было.

Што да іншых вэрсіяў здарэння. Валанцёры часам паліў ў намёце, пэўную небяспеку ўяўляла і старая «буржуйка», якой ацяпляўся намёт. Раней было некалькі выпадкаў, калі ад іскраў «буржуйкі» запальваўся дах. Але гэта – толькі вэрсіі.

■ 19 красавіка 2002

АЛЕСЬ ПОКЛАД – У РЭАНІМАЦЫІ

Найбольш пацярпелы ад падпалу намёту 24-гадовы Алеся Поклад з моцнымі апёкамі знаходзіцца ў рэанімацыі Менскага шпіталю хуткай дапамогі.

Альгерд Невяроўскі:

Аляксандра Поклада прывезьлі сёньня ў апёкавы цэнтар Менскага шпіталю хуткай дапамогі прыкладна а пятай гадзіне раніцы і адразу ж зъмісцілі ў рэанімацыйную палату інтэнсіўнай тэрапіі. Гаворыць загадчык апёкавага цэнтра шпіталю Уладзімер Дарафеенка:

- Пастайлена паліярэдні дыягназ – тэрмічная хвароба, тэрмічныя апёкі полыменем (паводле словаў пацярпелага). Апёкі калі 15%. Пашкоджаныя твар, руки, ногі. Калі 15% цела – апёкі 1, 2, 3 ступені. Дэталі глыбіні й плошчы апёкай высьветляцца сёньня пасля перавязкі.
- Уладзімер Міхайлавіч, наколькі сур'ёзныя гэтыя апёкі, і колькі часу Аляксандар можа прабыць у вас?
- Мне цяжка даваць прагнозы, бо ў кожнага хворага хвароба працякае па-свойму. Могуць быць знайдзеныя нейкія спадарожныя хваробы, могуць быць нейкія складанасці. Пасля сёньняшняй перавязкі пад наркозам мы ўбачым глыбіню й плошчу апёкаў. Пасля гэтага зможем зрабіць нейкі паліярэдні прагноз.

Загадчык апёкавага цэнтра, дзе ляжыць Аляксандар Поклад, аднак, прагназуе, што лячэнне пацярпелага зойме менш за трох тыдні. Уладзімер Дарафеенка не выключае, што Алесю спатрэбіца перасадка скury й пераліванье крыва, але дадае, што пра гэта пакуль казаць рана. У шпіталі ёсьць усе неабходныя прэпараты для лячэння Алесі Поклада, а таксама кроў для пераліванья. У рэанімацію да Поклада нікога не пускаюць, але паводле словаў Уладзімера Дарафеенкі, ягонаму жыццю нічога не пагражае.

ДАРАФЕЕНКА: Я не лічу гэты выпадак нейкім экстраардынарным, бо ў нашае аддзяленьне паступаюць вельмі цяжкія хворыя. У нас і цяпер ляжаць хворыя з апёкамі скury плошчай на 50 і 70%. І перад, і пасля апэрацыі. Таму гэты выпадак у сэнсе цяжкасці лячэння для нас не ўяўляе нечага асаблівага.

■ 19 красавіка 2002

ЗША ЗАКЛІКАЮЦЬ БЕЛАРУСЬ СПЫНІЦЬ ГВАЛТ У КУРАПАТАХ

Сёньня амбасада ЗША ў Беларусі выдала прэс-рэліз з нагоды нядайніх падзеяў.

«Злучаныя Штаты моцна занепакоеныя нядайнім гвалтам ва ўрочышчы Курапаты. Учора невядомыя нападнікі падпалаі адзін з намётаў, у выніку моцныя апёкі атрымаў чалавек, які ў ім спаў, ён цяпер знаходзіцца ў шпіталі ў крытычным стане», – адзначаецца ў прэсавым рэлізе.

У сёньняшнім прэсавым рэлізе амбасада ЗША ў Беларусі заклікае беларускія ўлады «правесці вартае даверу расцсьледаваныне гэтага і другіх выпадкаў гвалту і зрабіць заходы, каб прыцягнуць нападнікаў да адказнасці і абараніць мірных удзельнікаў пратэсту».

■ 20 красавіка 2002

У КУРАПАТАХ ПРАЙШЛА ТАЛАКА

Ва ўрочышчы супольна працавалі некалькі дзясяткаў сяброў палітычных партыяў і грамадzkіх арганізаціяў.

Ганна Соусь:

У Курапатах на папялішчы ўсталяваны адмысловы жалобны звон. Фатограф Уладзімер Кармілкін стукае па ім.

КАРМІЛКІН: Курапатаўцы зрабілі свой жалобны звон з каструлкі. Тут, я лічу, курапацкая Хатынь.

Мы стаем разам над папялішчам і разъбіраем абсмаленныя рэшткі рэчаў валанцёраў. Сяржук Мацкоіць пералічвае, што загінула ў полымі:

— У Васі згарэла выходная куртка са значкам БПС. У Ірыны Вяткінай пагарэлі амаль усе рэчы. А ў Антося Шкурынскага загінулі наагул усе рэчы. Згарэла таксама маё пасьведчанье майстра спорту. Глядзіш на гэтае папялішча, пачынаеш разьбіраць і знаходзіш такія рэчы, як фотаапарат. Вось я трymаю на далоні бел-чырвона-белы значак, абарэрэлыя ключы ад кватэры. Фактычна з усяго курапацкага абозу цэлай засталася толькі антэна, якую мы выкарыстоўвалі ў часе праслуchoўвання Радыё Свабода. Неверагодна, але застаўся цэлым наш інфармацыйны курапацкі стэнд.

Сяржук Мацкойць разам зь іншымі валанцёрамі правёў у Курапатах ноч. Ни спалі, сядзелі ля вогнішча й размаўлялі. На полі ўсю ноч стаяла міліцэйская машына. Разам з актывістамі ў Курапатах была Любоў Сакалоўская.

САКАЛОЎСКАЯ: Я вырашила, што гэта для мяне важнейшае, чым тая акцыя на Якуба Коласа. Маё месца тут. Правяла ў Курапатах ноч, дапамагала моладзі. Хадзілі ў краму, кармілі іх, пайлі гарбатай. Нас было дзеўсяць чалавек.

Мінулую ноч у Курапатах правёў і Павал Севярынец. Я даводжу да яго апошнюю інфармацыю з прэсавай службы Міністэрства надзвычайных ситуацый, паводле якой запаленне намёту адбылося з прычыны неасцярожнага абыходжанья з полыем невядомымі асобамі. Павал адказвае наступным чынам:

— Вэрсія, фактычна, адна. Гэта беларускія спэцслужбы. Мы паспрабуем высветліць, чымі рукамі. Гэта было зроблена адмысловы напярэдадні 19 красавіка, за 10 дзён да завяршэння земляных работ, напярэдадні ўрачыстага завяршэння вахты памяці.

— А вэрсію выпадковага запальванья намёту вы выключаце цалкам?

— Мы выключаем цалкам. Я быў напярэдадні ўвечары ў лягеры. Я бачыў, што печка была нераспаленая, таму што было дастаткова цёпла. Свечкі, якія мы прынеслі, тушилі, як толькі клаліся спаць...

Паводле Паўла Севярынца, неўзабаве ў Курапатах будзе ўсталяваны новы намёт. Ужо расплянаваны графік дзяжур-

стваў ва ўрочышчы актыўістай Беларускай Партыі Свабоды й Маладога Фронту.

У суботу з самай раніцы ва ўрочышча пачалі прыходзіць людзі на талаку. Спачатку аблімкоўвалася ідэя прыбраць рэшткі намёту, але потым вырашылі пачакаць. Гаворыць археолаг Мікола Крывальцэвіч:

— Папялішча можна будзе пакінуць, агарадзіць невысокім плотам, пакінуць найбольш уражальныя галавешкі, паставіць невялікі крыжык і невялічкую таблічку, што гэта азначае. Гэта ўсё ўвайшло б у Курапацкі комплекс.

На талаку ў Курапаты прыйшла Арына Вячорка разам з чатырохгадовай дачкой Ружанай.

АРЫНА: Курапаты для мяне — съвятое, таму што майго дзеда Васіля, хаця й ня тут, расстралілі ў 1937 годзе. Я б хацела, каб тут была дошка, дзе можна было б разьмесьціць фотаздымкі і памятныя лісты пра родных, якія пацярпелі.

Разам з Арынай Вячоркай прыбралі тэрыторыю ўрочышча сябры Каstryчніцкіх радаў Партыі БНФ і Таварыства Беларускай Мовы. Гаворыць Ян Грыб:

— Прыехалі пакланіцца, памаліцца, і карыстаючыся tym, што на дзяржаўным узроўні абвешчаны суботнік, мы таксама вырашилі тут папрацаўваць.

Як ужо павялося, на талаку ў Курапаты прыйшлі сябры КХП БНФ. Сябра сойму партыі Пятро Шашкель паказвае на новыя крыжы, што былі загадзя прывезеныя ва ўрочышча.

ШАШКЕЛЬ: Штосуботу а дванаццатай гадзінে сябры нашай партыі прыходзяць сюды, каб усталёўваць чарговы раз крыжы. Учора было падрыхтавана сорак крыжоў, якія мы павінны тут усталяваць.

Я рухаюся далей у лес і бачу, як Уладзімер Кішкурна высякае хмызыняк.

КІШКУРНА: Сяку гальлё — съяды лукашызму.

.....



IREX/ProMedia

■ Васіль Парфянкоў на пажарышчы валанцёрскага намёту.



IREX/ProMedia

■ Ірына Вяткіна і Васіль Парфянкоў разьбіраюць рэшткі згарэлага намёту.



Уладзімер КАРМІЛКІН

■ Айцец Леанід Акаловіч зь вернікамі ў Курапатах.

■ 21 красавіка 2002

У КУРАПАТАХ НОВЫЯ НАМЁТЫ

**Месца згарэлага заўчора намёту абгароджанае.
Побач зьявіліся два новыя, меншыя.**

Валер Каліноўскі:

Сёньня апоўдні, калі я прыйшоў у Курапаты, абаронцы адбіваліся ад грубых слоўных нападак трох мужчын, гадоў па 30–35, на выгляд трэніраваных і каротка падстрыжаных. Яны прадставіліся мясцовымі жыхарамі, якім абаронцы мэмарыялу нібыта перашкаджаюць тут гуляць зь дзецьмі. Яны груба правакавалі і спрабавалі запалахаць абаронцаў. Даводзілі ім, што ўсё роўна тут пройдзе дарога, што крыжы тут не патрэбныя.

ГАЛАСЫ: Вот тут крест стоит, например... Это чья-то могила или что? Зачем он здесь стоит? Для чего его здесь поставили? Мне просто интересно. Те, кто здесь сидят. Они здесь сидят за деньги.

Відавочна было, што гэтая тройка зьявілася сюды невыпадкова. За 30 метраў за гэтым назіралі два міліцыянты. Але на хуліганскія выкryкі і грубую лаянку незнаёмцаў яны прынцыпова не рэагавалі. Абышлося ўсё, відаць, таму, што ў лягер абаронцаў прыйшло даволі шмат людзей. Гэтак лічыць Вячаслав Сіўчык.

СІЎЧЫК: Мне здаецца, я не могу гэтага съцвярджаць, але мне ўсё-такі здаецца, што гэта прадстаўнікі нейкіх сілавых структур.

Думку Вячаслава Сіўчыка падзяляе і Мікалай Рымараў, чалавек пэнсійнага ўзросту, які таксама сёньня прыйшоў у Курапаты.

РЫМАРАЎ: Гэта правакатары. Яны маглі і намёт падпаліць, і зьбіць хлопцаў. Чаго заўгодна можна ад іх чакаць.

Мікалай Рымараў асабіста пацярпеў ад сталінскіх рэпрэсіяў. У валагодzkіх лягерах загінуў ягоны бацька Асон Рымараў, жыхар вёскі Сілівонаўка Жлобінскага раёnu. Рас-

страляныя былі і браты спадара Рымарава, якія працавалі настаўнікамі.

РЫМАРАЎ: Я сюды ня першы раз прыходжу. Бо няма мне больш куды хадзіць. У тых самых лясах, як гэты, пахаваны мой бацька, у Валагодзкай вобласці, браты мае таксама ў лесе ляжаць.

Гэтай ноччу ў лягеры несьлі варту шэсцьць валанцёраў. Гаворыць адна зь іх, Ірына:

— Ноч больш спакойная была. Увечары тут нейкія хлопчыкі зь дзяўчатамі ішлі, яўна зь пікніка, і адзін зь іх яўна парываўся сюды, на нашага хлапца кідаўся, абяцаў, што заўтра сюды прыйдуць. Крычаў, адзін ваш намёт спалілі, я і гэтыя спалю...

Людзі, якія сёньня гулялі побач, адмыслова падыходзілі да абаронцаў, каб выказаць сваю падтрымку. Самі абаронцы асэнсоўваюць пэрспэктывы сваёй доўгатэрміновай акцыі. Гаворыць Вячаслав Сіўчык:

— Я думаю, што вахта ўсё роўна працягнеца.

■ 22 красавіка 2002

СЁНЬНЯ Ў КУРАПАТАХ

Суд над Васілем Парфянковым перанесены на 26 красавіка.

Ганна Соусь:

Раніцай у лягеры я засыпела толькі аднаго валанцёра — Сержука Мацкойца.

МАЦКОЙЦЬ: Начавала нас пяць чалавек. Ноч прайшла ціха, спакойна, без экспэсай. Адзінае што — пад раніцу згасла нашае «любімае» акенца на восьмым паверсе, трэцяе ад пачатку дому. У нас ёсьць падазрэнні, што менавіта з гэтага акна й назіраюць за абаронцамі. Яно пачало гарэць з самага пачатку варты... Адзінае, што сёньня данімала — гэта холад. У намёце спаць было практычна

немагчыма. Сёньня чакаєм актыўізацыі будаўнікоў... Галоўнае, каб падыходзілі людзі, таму што, я гляджу, цікаўсяць да гэтага месца паціху страчваеца. А людзі тут неабходныя для працы й начнай варты.

Сяржук распавёў, што астатнія валанцёры накіраваліся ў суд, дзе на сёньня прызначаны разгляд справы Васіля Парфянкова. Ля суду Савецкага раёну поўна людзей – усе чакаюць, калі прывезуць удзельнікаў акцыі 19 красавіка, і таму ўвага да справы Васіля крыху меншая. Судзьдзя Руслан Казадаеў пераносіць разгляд справы на 26 красавіка. Сытуацыю тлумачыць адвакатка Вера Страмкоўская:

– Зараз справа адкладзеная, але, хутчэй за ўсё, яе перададуць у Менскі раённы суд.

Вера Страмкоўская паведаміла, што ў сувязі з усім гэтым зноў накіраваная скарга прокурору Менскай вобласці.

Далей я іду ў Менскі шпіталь хуткай дапамогі, каб высьветліць стан здароўя Алеся Поклада. Гаворыць загадчык апёкавага цэнтра Ўладзімер Дарафеенкі:

– Стан здароўя – сярэдніяй цяжкасці. Сёньня была перавязка. Застаецца ўсё тое ж – 15% агульной плошчы, 1, 2 і 3 ступень апёкаў. Адчувае сябе нядрэнна.

– Колькі часу ён яшчэ будзе знаходзіцца ў шпіталі?

– Прагнозы можа даць, напэўна, толькі Гасподзь Бог. Мінімум – трох тыдні, а можа й больш.

Сёньня ж Васіль Парфянкоў і Сяржук Высоцкі наведалі пацярпелага сябра ў шпіталі. Прынеслы яму соку і адмысловую трубачку, каб піць, бо сам Алеся Поклад яшчэ на ўстане самастойна харчавацца. Валанцёры напісалі Алею запіску са словамі падтрымкі. Гаворыць Васіль Парфянкоў:

– Калі я пайшоў перадаваць гэтую паперу, ён спытаў: «Як вы? Як Ірына?» Я яму адказаў, што ўсё добра, лепш клапаціся пра сябе, а не пра нас, і хутчэй папраўляйся.

ВЫСОЦКІ: Відавочна, што патрэбныя гроши, каб забясьпечыць нармальны дагляд Алею, для таго, каб потым забясьпечыць лекі. Мы вымушаныя зараз зьвярнуцца з тым, каб цэнтралізавана распачаць збор сродкаў менавіта на дапамогу Алею Покладу.

■ 23 красавіка 2002

УНАЧЫ Ў КУРАПАТАХ ЗНОЎ ЗЬЯВІЛІСЯ НЕВЯДОМЫЯ

Яны хадзілі каля лягеру, а калі да іх спрабаваў наблізіцца адзін з валанцёраў – уцяклі.

Альгерд Невяроўскі:

Ад самай раніцы на курапацкім участку дарогі працаўаў бульдозэр, які рабіў канчатковыя дарожныя насып. Крыжы, што стаялі пад гэтым насыпам, валанцёры выкапалі, каб паставіць іх у іншым месцы ўрочышча. Дарожныя рабочыя гавораць, што зробяць насып хутка й ахайна, не пашкодзіўшы іншых крыжоў, бо атрымалі ад начальніцтва такі загад.

У лягеры зараз стаяць два маленькія намёты, валанцёры маюць ўсё коўдры ды спальны меж. Але бальшыня абаронцаў ня сьпіць усю ноч – греюцца каля вогнішча й вартуюць лягер. Пасыля нядынія падпала намёту валанцёры не дазваляюць сабе расслабіцца. Сёньняшнія начы ў Курапатах знаходзіліся Яўген Скочка, Ірына Вяткіна, Васіль Парфянкоў і Сяргей Мацкайць.

Учора ў Курапаты нечакана прыехала вялікая дэлегацыя польскіх турыстаў. Распавядае Васіль Парфянкоў:

– Яны ездзілі ў Хатынь, і сюды заехаці. Iх жанчына прывезла, дык казала, што такія экспкурсіі будуць сюды заяжджаць кожны тыдзень. Тут такая сымбалічная скрыня на лекаваньне Алея Поклада, грошаў трохі туды накідалі. Яны былі вельмі абураныя tym, што тут робіцца. Казалі, што нельга тут будаваць дарогу.

Турысты паставілі зынічы каля крыжоў, сярод якіх ёсьць і польскі.

А сёньня ўначы каля гэтых крыжоў зъявіліся невядомыя. Распавядае Сяргей Мацкайць:

– Сёньня, недзе а 4-й гадзіне мы зь Яўгенам заўважылі, што загарэліся зынічы. Я пайшоў паглядзець. Не дайшоўшы

да польскага крыжа мэтраў 70–80, я заўважыў постаць, якая хуткім крокам спрабавала сысьці. Калі я крыкнуў: «Хто ў лесе?» – пачуў крокі яшчэ аднага чалавека. Я зразумеў, што гэта былі добра падрыхтаваныя людзі ў камуфляжнай вopратцы, бо іх амаль не было відаць. На пяску калія польскага крыжа й на дарозе засталіся адбіткі вайсковых ботаў з надпісам «Otika».

Іншыя валанцёры таксама лічаць, што, хутчэй за ўсё, такім чынам спэцслужбы выпрабоўваюць іхныя нэрвы. Бо наўшта было б хавацца людзям, якія нічога не зрабілі, а праста запалілі зынічы на магілах?

Сённяня раніцай абаронцы зьбіралі ў лесе дровы для вогнішча на наступную ноч. Старши ў лягеры Яўген Скочка знайшоў вырытыя з магілаў чалавечыя косткі. Гаворыць Яўген Скочка:

— Гэтыя косткі – фрагмент тазу чалавека... бярцовая костка, ключыца, два пазванкі, рэбрь. Яшчэ ёсьць фрагменты костак, якія можам разабрацца якія. Яны валяюцца па паверхні. Бачна, што людзі, якія ходзяць на талокі, добра падрадкоўваюць, ня ведаю, ці яны знаходзяць, але ў съмецьці яны бачна костак. Калі знаходзяць косткі, то іх трэба зносіць у лягер.

Валанцёры лічаць, што ўсе курапацкія магілы павінны быць умацаваныя, а знайдзеныя косткі – урачыста перазахаваныя.

■ 24 красавіка 2002

СПОЙНІЛАСЯ СЕМ МЕСЯЦАЎ ВАХТЫ ПАМЯЦІ

Сённяня адбылося перазахаваньне чалавечых парэшткаў, што былі знайдзеныя ў Курапацкім лесе.

Ганна Соусь:

За сем месяцаў вахты валанцёрам давялося шмат выцерпець – амонаўскія дубінкі й зімовую съюжу, падпал на-

мёту ў міліцэйскія пастарункі, галодныя дні й абыякаўсцьць часткі грамадзтва да іхнай справы. Цяпер наступае апошні этап у вартаваньні Курапатаў – да заканчэння земляных работаў на кальцавой дарозе засталося менш за месяц. І менавіта цяпер ва ўрочышчы былі знайдзены чалавечыя парэшткі – съведчаньне даўніх злачынстваў. Разам зь Сержуком Мацкайцем я іду ў лес, мэтраў з дваццаць ад прасекі, далей за каталяцкі крыж.

МАЦКОЙЦЬ: Вось мы зараз амаль на tym месцы, дзе былі знайдзеныя гэтыя косткі. Эта чэрап зь дзяволома ўваходнымі кулявымі адтулінамі. Яго знайшоў спадар Юхно. Астатнія косткі былі знайдзеныя мной і Яўгенам Скочкам. Яны не былі нічым прысыпаныя. Мы іх сабралі менавіта на гэтым пятачку літаральна за некалькі гадзінай.

— Чаму ж яны не былі знайдзеныя ў часе талокаў, бо тут людзі хадзілі, высякалі хмызі?..

— Справа ў tym, што чалавеку недасьведчаному вельмі складана пазнаць косткі. Яны вельмі падобныя да галінак, і таму праста маглі іх не заўважыць. Па-другое, цалкам верагодна, што гэтыя косткі з'явіліся пасля раскопак так званых «чорных археолягай». І трэцяе, таксама верагодна, што гэтыя косткі праста вымывае дажджом.

Мінулую ноч у лягеры правялі шэсьць валанцёраў – Сяргук Мацкойць, Ірына Вяткіна, Павал Севярынец, Яўген Скочка, Вячаслав Січык і Васіль Парфянкоў.

У Курапаты працягваюць ісьці людзі. Сённяня ўрочышча наведаў расеец Уладзімер Селанцеў разам з жонкай.

СЕЛАНЦЕЎ: З Курапатамі... увогуле, у мяне тут нікога няма, але ж звязвае гісторыя... Яна нікому не даецца ў запас, яна пачынае ізноў паўтарацца.

■ 25 красавіка 2002

ПРАЦЯГВАЕЦЦА ВАХТА ПАМЯЦІ

Валанцёры плянуюць заставацца ва ўрочышчы да заканчэння будаўнічых работ.

Ганна Соусь:

Участак дарогі ля Курапатаў падрыхтаваны для ўкладкі асфальту. А ў лягеры я засыпела толькі аднаго валанцёра – Васіля Парфянкова.

ПАРФЯНКОЎ: Ноч прайшла спакойна. Міліцыя ў лесе стаяла, было пяць чалавек міліцыянтаў. Нас начавала шэсьць чалавек. Было ціха, спаць у намёце зараз нармалёва.

Пакуль мы гаворым, у лягера падыходзіць сяржант зь Менскага райаддзелу міліцыі. Ён – адзін з тых, хто дзяжурыць ля ўрочышча. Міліцыянт распытвае нас пра Курапаты й вахту памяці, а пасьля скардзіцца, што яму ўжо на трываліцца затрымліваюць выплату заробку.

Уладзімер Юхно браў удзел ва ўчорашнім перазахаваньні чалавечых парэшткаў, знайдзеных у Курапацкім лесе:

ЮХО: Паклалі парэшткі разам у чистую прасціцу. Адбылася маленькая імша па загінулых, і па гэтым чалавеку, які быў ахвярай НКВД. Захавалі на глыбіню прыкладна 1,5 мэтра з усімі пашанамі ў тым месцы, дзе былі знайдзеныя гэтыя парэшткі.

Сёння Курапаты наведаў Сяргей Шынкевіч з Партыі БНФ.

ШЫНКЕВІЧ: Мае дзяды не па прамой лініі былі зьнішчаныя бальшавікамі, раскулачаныя. Зь дзвяюю вялікіх сем'яў выжыла толькі адна дзяўчынка. Усе загінулі, я ня ўпэўнены, што ў Курапатах, можа ў Сыбіру ў месцы такога кшталту, як Курапаты. Мы людзі ўсё ж, ня быдла, павінны палюдзку ставіцца да сваіх продкаў, да сваёй мінуўшчыны, каб гэта не паўтарылася ў будучыні.

Сёння ж я патэлефанавала намесьніку начальніка міліцыі грамадzkай басьпекі Менскага раёну Ігару Зяневічу. Ён кажа, што крымінальная справа з прычыны пажару ў намёце не заведзеная. Спадар Зяневіч схіляецца да вэрсii неасцярожнага абыходжанья з агнём. А ў прэсавай службе Міністэрства надзвычайных ситуацый мне паведамілі, што прычына ўзгараньня намёту – парушэнне правілаў пажарнай басьпекі пры карыстаньні газавым прымусам.

.....

■ 26 красавіка 2002

**АБАРОНЦЫ БЯРУЦЬ УДЗЕЛ
У ЧАРНОБЫЛЬСКІМ ШЛЯХУ**

**Сярод іх – ліквідатар наступстваў аварыі на ЧАЭС
Сяржук Мацкоіць.**

Ганна Соусь:

Мінулу ноч у лягеры абаронцаў было сем валанцёраў. Сяржук Мацкоіць кажа, што з самай раніцы з'явіліся на веднікі.

МАЦКОЙЦЬ: Да нас падышоў міліцыянт, якога накіравалі сюды на пост. Сам ён – участковы з Мачулішчаў. Мы зь ім прайшліся, паразмаўлялі. Відаць, што чалавек упершыню ў Курапатах і ўспрымае блізка да сэрца ўсё тое, што тут адбылося. Можна сказаць, сапраўдны супрацоўнік міліцыі, а ня тыя мянты, якія звычайна нас суптракаюць на акцыях. Прыйехаў сёньня муж з жонкай з Глыбокага. Замацавалі аброзок і бел-чырвона-белы сцяжак на дрэве.

Для Сержука Мацкоіця 26 красавіка – сумная гадавіна, бо шаснаццаць гадоў таму пятнаццацігадовым падлеткам, прыпісаўшы сабе адзін год, ён паехаў на Чарнобыльскую электрастанцыю.

МАЦКОЙЦЬ: На трэці дзень пасьля аварыі я апынуўся сярод ліквідатораў. Як там жартавалі, ёсьць тры варыянты дурніяў – круглы дурань, квадратны дурань і добрахвотнік. Вось я быў у трэцяй катэгорыі. Амаль месяц я там прабыў, атрымаў артыкул 18. Але ж мне давялося кінуць гэтае пасьведчаньне тут у Менску пасьля таго, як даведаўся, што ліквідаторам №1 у Саюзе ліквідатораў стала небезвядомая фігура Аляксандра Лукашэнкі. Зарат я ўваходжу ва ўкраінскую Раду ліквідатораў «Зныч».

Сяржук Мацкоіць узгадвае падзеі шаснаццацігадавой дауніны:

– У асноўным я працаваў як дазыметрист. Праверка радыяцыі на КПП, праверка радыяцыі ў самім горадзе Сла-

вуцічы і высьвятленыне ачагоў найбольшага выпраменяньня з наступнай іх ліквідацыяй. Чарнобыльскі шлях – гэта сумная гадавіна, кожны год я бяру ўдзел у гэтай акцыі.

Сёньня будаўнікі капалі траншэю ля падземнага пераходу для падпорнай съценкі. Раней плянавалася, што гэта будзе рабіца пры дапамозе тэхнікі, але ўрэшце было прынятае рашэнне выкапаць траншэю рыллёўкамі, бо нельга, каб на тэрыторыі гісторыка-культурнай каштоўнасці працавала будаўнічая тэхніка. Гаворыць будаўнік Васіль:

– Капаем траншэю. Няма экскаватора, тым больш, што тут вада, усё затопіць, трэба хутка рабіць. Сёньня зробім.

Сёньня меўся адбыцца суд над валанцёрам Васілем Парфянковым. Але чарговы раз суд быў перанесены – на 16 траўня. Цяпер справу Васіля і Алеся Поклада будзе разглядаць суд Менскага раёну. Што да стану здароўя апошніяго, то, паводле дзяжурнага лекара апёкавага цэнтра Менскага шпіталю хуткай дапамогі, ён па-ранейшаму цяжкі. Алеся дагэтуль застаецца ў рэанімациі.

■ **27 красавіка 2002**

У КУРАПАТАХ – ЧАРГОВАЯ ТАЛАКА

Раніцай тут сабралася каля двух дзясяткаў чалавек. Людзі выкарчоўвалі хмызыняк.

Любоў Лунёва:

Некалькі чалавек усталёўвалі крыжы. Уладзімер Юх з Валерыем Буйвалам рыхтавалі крыжы ўздоўж дарогі, каб іх пафарбаваць. Уладзімер Кішкурна працаваў сякерай.

КІШКУРНА: У мяне тут расстраляныя два дзядзькі. Адзін у 1937 годзе, а другі ў 1938-м. Праз трэй дні. Там шыльдачка і крыж... Мы выкарчоўваем гэтыя кусты, бо яны тут усё запаланілі – не прайсьці, нічога не відаць. Тут будзе прыгожа. Можна будзе прыйсьці, памянуць сваіх прод-

каў, а не хавацца. Вунь некалькі купак па дзесяць чалавек. Сядзяць, п'юць, вогнішчы на магілах. Побач зь імі міліцыя. Яна правярае нас, не дазваляе нам тут знаходзіцца, а гэтым кажа: «Гуляйце, хлопцы». Ну, гэта ж браты па разуму.

Тут адказны сакратар управы БНФ Аляксей Кавалец.

КАВАЛЕЦ: Мы прыходзім сюды, каб уладкаваць гэтае месца, каб паставіць крыжы на тых месцах, якія зьяўляюцца пахаванынямі. Тут багата ляжыць людзей, якія палеглі як патрыёты Беларусі.

Мікалай Стоцік, мужчына вельмі сталага веку, разам з Анатолем Крывартам усталёўвае крыж.

СТОЦІК: Я прынес крыжы, каб ушанаваць памяць загінульых ад бальшавіцка-камуністычнай улады. З майго роду шматлюдей пацярпелі ад бальшавіцкіх рэпрэсіяў. І з матчынага, і з бацькавага. Амаль нікога не знайшоў... Толькі ведаю, дзе мая сястра ляжыць. Каля ракі Ула.

Людзі разылічваюць да Радаўніцы правесьці яшчэ дзьве талакі, каб прыбраць тэрыторыю народнага мэмарыялу ад хмызыняку й съмецьця.

■ **28 красавіка 2002**

ВАЛАНЦЁРАЎ ВЫКЛІКАЛІ Ў МІЛІЦЫЮ

У іх узялі паказаныні пра напады на лягер абаронцаў урочышча.

Альгерд Невяроўскі:

Прычынай сёньняшняга выкліку валанцёраў у пастарунак сталі іхнія нядайнія заявы ў міліцыю і пракуратуру. Абаронцы патрабуюць, каб было распачатое съледztва па фактах нападаў на іх.

На думку Сержука Высоцкага, сёньняшнія допыты істотна адрозніваюцца ад таго, на які два дні таму яго выклікалі ў міліцыю Савецкага раёnu. Бо тых съледчых найперш

цікавілі не акаличнасьці падпалу намёту і нападу на вальнцёраў, а чаму Высоцкі стварыў незарэгістраваную партыю.

Апошнім часам істотна пагоршыўся стан здароўя Алеся Поклада. Ён у цяжкім стане па-ранейшаму знаходзіцца ў рэнамізацыйным аддзяленні.

Раніцай, калі Сержука Высоцкага і ягоных сяброў выклікалі ў міліцыю, у лягеры заставаўся толькі адзін валанцёр, Уладзімер Сас. Пад праліўным дажджом спадар Сас спрабаваў падтрымліваць агонь у вогнішчы, накрыўшы яго вялікім кавалкам бляхі. Уладзімер гаворыць, што нач была досыць цяжкай для пяці валанцёраў з прычыны кепскага надвор'я. Валанцёры заклікаюць усіх пазычыць ім плашчы-накідкі ці цырату, каб вартавыя мелі магчымасць схавацца ад дажджу, не адыходзячы ад вогнішча.

■ 29 красавіка 2002

**АЛЕСЮ ПОКЛАДУ ПАТРЭБНАЯ
ДОНАРСКАЯ КРОЙ**

Абаронцу Курапатаў 24-гадовому Алею Покладу, які ўжо адзінаццаты дзень знаходзіцца ў рэнамізаціі, тэрмінова патрэбная донарская кроў.

Ганна Соусь:

Як паведаміла лекарка Дыяна Сіротава, стан Алея падтрымліваецца дагэтуль захоўваецца высокая тэмпература, штодзень яму пераліваюць плязму. Заўтра Алею будзе зробленая аперацыя нэкратаміі, гэта значыць – прыбіраныне нэкратычных тканак. Паводле лекаркі, Алею патрэбная кроў на менш як 15 донараў.

Сябры Беларускай Партыі Свабоды й Маладога Фронту звязываюцца да прафэсійных донараў ды іншых людзей з заклікам дапамагчы Алею. Сярод актыўістаў гэтых арганізацый ужо знайшлося некалькі чалавек, гатовых здаць сваю кроў.

Донары павінны быць паўнагадовыя, мець менскую праціску, даведку пра флюараграфію за апошнія паўгоды, даведку пра стан здароўя, узятую ў тэрапэута ў паліклініцы па месцы жыхарства з указаным хваробаў за апошні год. Група крыві можа быць любая. Кроў прымяяюць у шпіталі хуткай дапамогі на першым паверсе ў аддзяленні пералівання крыві з 8.30 да 11.30.

■ 29 красавіка 2002

**ВАЛЯНЦІНА ТРЫГУБОВІЧ:
МЭМАРЫЯЛІЗАЦЫЯ ПАВІННА ІСЬЦІ
ПАКРОКАВА**

Старшыня міжнароднага грамадзкага аб'яднання «Беларуская пэрспэктыва» Валянціна Трыгубовіч падкрэслівае, што галоўнае, каб мэмарыялізацыя была даведзеная да лягічнага завяршэння.

Ганна Соусь:

Улетку мінулага году ў бюлетні грамадзкага аб'яднання «Беларуская пэрспэктыва» былі надрукаваны ўспаміны ўдзельнікаў самага першага мітынгу ў Курапатах. Паводле Валянціны Трыгубовіч, гэта было прадчуваўнне таго, што неўзабаве Курапаты ізноў стануть гарачай тэмай для грамадзкасці.

Мастацтвазнаўца спадарыня Трыгубовіч разам з іншымі актыўістамі грамадзкай ініцыятывы «За ўратаванье мэмарыялу Курапаты» брала ўдзел у распрацоўцы канцепцыі мэмарыялізацыі Курапатай. Цяпер канцепцыя, падпісаная прадстаўнікамі 14 грамадзкіх аб'яднанняў, дасланая ў Савет міністраў. Тым часам сябры Кансэрватыўна-Хрысціянской Партыі БНФ (дарэчы, партыя не падпісала канцепцыю) працягваюць на талоках усталёўваць уздоўж прасекі крыжы.

ТРЫГУБОВІЧ: Мы ўвесь час зыходзілі з того, што ў Курапатах пахаваныя хрысьціяне, мусульмане, юдэі й атэісты. Гаворка ў мэмарыяльным пляне ідзе пра тое, каб ушанаўца памяць менавіта ахвяраў палітычных рэпресіяў. І тут трэба знайсці нейкі адэкватны мастацкі вобраз. На сёньняшні дзень ніхто з нас ня можа сказаць канкрэтна, як гэты вобраз павінен выглядаць. Але пэўная частка людзей ужо для сябе рашэнне прыняла – яны дружна засяляюць Курапаты крыжамі, і такім чынам як бы манапалізуюць права хрысьціяну на гэту тэрыторыю. Як мы ні спрабуем завязаць контакты зь юдэйскай, мусульманскай абшчынай, яны не далучаюцца да гэтай справы, менавіта праз гэту агрэсіўную такую хрысьціянскую забудову. Патрэбныя далейшы дыялёг. Я не лічу, што тое, што робіцца цяпер у Курапатах, ёсьць найлепшым выйсцем. Устаноўка крыжоў уздоўж прасекі, так бы мовіць, явачным парадкам, гэта таксама праява таталітарызму.

Валянціна Трыгубовіч схіляецца да пакрокавых дзеяньняў у мэмарыялізацыі Курапатаў:

– Канцэпцыя гатовая, яна накіраваная ў Савет міністраў. Мы чакаем кроку зь іх боку. У свой час грамадзкасць накіравала шэраг лістоў у пракуратуру, і мы атрымалі адказы. Нішто не праходзіць бясьследна. Зьвярну вашую ўвагу нават на выступ Лукашэнкі перад парлямэнтарамі. Ён сказаў: «Там паходзіла людзі». Ня ворагі народу. Гэта значыць, што нават зь яго боку ўжо зроблены нейкі крок наперад. Каб не было гэтага змагання за Курапаты, каб не стаялі там маладыя валанцёры, каб ня стукаліся нашыя актыўісты ва ўсе чыноўніцкія дзвіверы, нават гэтага мы б сёньня ня чулі.

Але ж галоўнае, паводле Валянціны Трыгубовіч, каб спраўа мэмарыялізацыі Курапатаў была даведзеная да лягічнага завяршэння:

– Калі спраўа не даведзеная да канца, яна вяртаецца, і кожны раз абрастает нейкімі проблемамі, крыўдамі, і рабіць яе цяжэй. Тому для сябе й іншых хочацца паставіць такое пытаньне. Калі што-небудзь пачынаеш, ці трэба даводзіць гэта да лягічнага завяршэння? На вялікі жаль, мы яшчэ гэтага ня ўмееем рабіць.

■ 30 красавіка 2002

АЛЕСЮ ПОКЛАДУ ЗРАБІЛІ АПЭРАЦЫЮ

Тroe донараў ужо здалі кроў для пацярпелага ад апёкаў валанцёра.

Ганна Соусь:

Лекар апёкавага цэнтра Менскага шпіталю хуткай дапамогі Валянціні Машэль ахарактарызаваў стан Алеся Поклада як цяжкі й кампэнсанаваны. Сёньня Алеся зрабілі апэрыцыю нэкратамі – прыбрали нэкратычны струп. Паводле Валянціна Машэля, ужо сёньня да іх прыходзілі донары здаваць кроў для Алеся.

МАШЭЛЬ: Прыходзілі трои чалавекі. Маці Алеся кажа, што прыйдуць яшчэ людзі, бо яны цяпер афармляюць даведкі у паліклініках. Толькі нам ня трэба, каб сюды ішлі на тоўпам. Трэба трои-чатыры чалавекі штодзень.

Валянціні Машэль запэуніў, што ампутацыя Алеся не пагражае.

МАШЭЛЬ: Паклалі яго на добры французскі ложак. Прывярлі струп, зараз раны будуть падсыхаць, інтаксыкацыя паменшыцца, будзе крыху лягчэй. Хутчэй за ўсё, спатрэбіцца перасадка скуры.

Цяпер да падзеяў у Курапатах. Сёньня раніцай я засыпела ва ўрочышчы валанцёра Вітала Апета з Крупак. Ён распаўёў, што мінулую ноч у лягеры правялі тры актыўісты. Віталь ужо ня першы раз прыяжджае на дзяжурства ў Курапаты.

АПЕТ: З Крупак сюды на пару дзён прыяжджаў яшчэ Аляксей Сарока.

Будаўнікі цяпер працуюць над узвядзенiem падпорнай съценкі. Пакрысе завяршаецца й будаўніцтва падземнага пераходу. Будаўнік Iгар ня можа дакладна сказаць, калі завершыцца працы, бо ўсё залежыць ад таго, як хутка ім падвозяць будаўнічыя матэрыялы. Спадар Iгар з павагай ставіцца да валанцёрскай вахты.

ІГАР: Раней ведалі па чутках, але цяпер убачылі, што тут людзі былі забітыя, расстряляныя. Мы ўвесь час ходзім праз гэты лес да нашых бытовак...

Будаўнік Уладзімер зь менскага будаўнічага трэсту №1 упэўнены, што ў Курапатах нарэшце будзе ўзвядзены мэмарыял, і ягонае стварэнне пачынаецца з мастацкага афармлення падземнага пераходу.

УЛАДЗІМЕР: Сыценку гэтую робяць мэмарыяльную, як на Нямізе. Цалкам бэтон зь зялёным адценьнем і гранітныя ўстаўкі будуць. Гэтак сама й з другога боку. І думаю, што паставяць і помнік, калі ўжо ўсе працы скончана.

■ **1 траўня 2002**

**АКТЫВІСТЫ БСДП ПРЫБРАЛІ ТЭРЫТОРЫЮ
Ў КУРАПАТАХ**

Гэткім чынам яны адзначылі 1 траўня — Дзень працы.

Ганна Соусь:

Сёньня некалькі дзясяткаў сяброў Беларускай Сацыял-Дэмакратычнай Партыі працавалі ў Курапатах. Гаворыць актывіст партыі археоляг Міхась Чарніўскі:

— Гэта нашая памяць, гэта нашая пакута. Гэта адзінае, што нас звязвае (а мала што звязвае), як народ у нацюю.

Аляксей Кароль і Павал Знавец высякаюць хмызьняк на магілах. Спадар Кароль тлумачыць, чаму актывісты ягонай партыі вырашылі сёньня папрацаваць у Курапатах:

— Зыходзячы з магчымасцяй і з нашай памяці й нашай віні перад тымі, хто калісьці быў рэпрэсаваны рэжымам, мы вырашылі прыйсьці сюды й крыху папрацаваць. Гэтак-сама гэта даніна павагі да тых, хто трymае тут вахту больш за сем месяцаў. Сапраўды, каб іх тут не было, я думаю, што не было б ужо паловы гэтага ўрочышча.

Павал Знавец:

— Тут расстраляныя дзясяткі тысяч людзей, і мы вось сячэм хмызьняк, ходзім па касцяцах нявінна забітых. Трэба хоць нейкі парадак тут захоўваць. Замест мітынгаў і маёвак у нас працоўная маёўка, як у сапраўдных сацыял-дэмакратаў.

Мінулу ноч у Курапатах правялі чацвёра валанцёраў. Гаворыць адзін зь іх, Уладзімер Сас:

— Ноч прайшла даволі трывожна, нейкія гукі чуліся ў лесе. Мы былі ўвесь час насыцярожаныя.

Уладзімер Сас расправёў, што пасьля таго, як яны падалі заяву ў прокуратуру з прычыны нядауніх нападаў на валанцёраў, да іх адмыслова быў прыстаўлены міліцыянт. Сёньня, калі да валанцёраў пачаў чапляцца п'яны будаўнік, гэты міліцыянт загадаў яму пакінуць урочышча.

■ **2 траўня 2002**

**АЛЕСЬ ПОКЛАД ДАГЭТУЛЬ ЗНАХОДЗІЦЦА
Ў РЭАНІМАЦЫІ**

Стан абаронцы па-ранейшаму цяжкі.

Ганна Соусь:

Спачатку я завітала ў аддзяленыне пераліваньня крываі Менскага шпіталю хуткай дапамогі. Лекары кажуць, што сёньня ўжо адзін чалавек здаў сваю кроў для Поклада.

На трэцім паверсе шпіталю, у апёкавым цэнтры Алесем апякуеца лекар-рэаніматоляг Валянцін Машэль.

МАШЭЛЬ: На гэты момант ягоны стан цяжкі, стабільны. Невялікая тэндэнцыя да паляпшэння. Далейшы прагноз рабіць пакуль складана. Праляжыць ён тут даволі доўга. Спартрэбіца перасадка скуры, пераліванье крываі, плязмы. Мы прасілі, каб прыходзілі хача ћы донары штодзень, каб здалі кроў чалавек дванаццаць пяць. На дадзены момант нашыя здайўкі на кроў для Поклада целкам выконваюцца.

У палаце разам з Алеsem яшчэ тры чалавекі. Алесь адчуваў сябе дрэнна й нават ня здолеў пагаварыць са мной. Побач зь ягоным ложкам сядзела сястра. Апошнім часам яна альбо маці ўвесь час разам зь ім. Сястра Алеся Поклада адмовілася размаўляць са мной, спаслаўшыся на тое, што цяпер у іхнай сям'і складаны пэрыяд, і яны ня хочуць публічнасць.

Сыходзячы з апёкавага цэнтру, я сустрэла лідэра БПС Сержука Высоцкага, ён ішоў наведаць Алеся.

ВЫСОЦКІ: Зьбіраюся пагаварыць з загадчыкам аддзялення, таму што Алею трэба дапамагаць. Знайшоўся, я лічу, вельмі высакародны чалавек – Генадзь Грушавы, які кажа, што можа дапамагчы перавесьці Алеся ў платнае аддзяленне, каб палепшыўся дагляд.

Сяржук Высоцкі надоечы хашчоў сам здаць кроў для Алеся Поклада, але высветлілася, што гэта немагчыма, бо калісці ён перанес хваробу Боткіна.

ВЫСОЦКІ: Ня так мала людзей, якія хочуць здаць кроў, тэлефануюць мне нашыя сябры й прыхільнікі зь іншых беларускіх арганізацыяў, найперш Маладога Фронту. Але многія людзі, што прыходзяць, перахварэлі на нейкія інфэкцыйныя захворванні, прыкладам, на Боткіна.

■ **3 траўня 2002**

КУРАПАТЫ НАВЕДАЛІ ЖАНЧЫНЫ ЗЬ МЮНХЕНУ

Некаторыя зь іх адмовіліся ад паездкі ў Хатынь.

Ганна Соусь:

Нямецкія прадстаўніцы міжнароднай арганізацыі «Terre des Femmes», што значыць «Зямля жанчын», сέньня раніцай прыехалі ў Курапаты. Большаясьць зь іх даведаліся пра гэтае месца толькі цяпер, калі прыехалі ў Беларусь на запрашэнне фонду «Дзецим Чарнобыля». Жанчыны былі моцна ўражаныя tym, што пабачылі ва ўрочышчы –

яміны-магілы ў лесе, шэраг крыжоў, спалены намёт валанцёраў... Гаворыць Ліана Лінхоф:

– Я лічу, што вельмі важна ўшанаваць такія месцы. І тое, што тут супрацьстаяць таму, каб людзі памяталі мінулае, што тут будуецца дарога – гэта, канечне, вельмі дрэнна і ўражвае вельмі нэгатыўна.

А вось меркаванье Маліны Майстар:

– Эта вельмі сумна, што тут ідзе такі ціск на людзей. Нават узёнікае пагроза жыцьцю гэтых людзей. З другога боку, я вельмі радая, што менавіта моладзь пачала абараняць мінулае, абараняць сваю краіну.

Старшыня Мартыралёгу Беларусі Мая Кляшторная, якая распавядала нямецкім жанчынам пра Курапаты, зазначыла, што, на жаль, на постсавецкай прасторы дагэтуль належным чынам не былі асуджаныя злачынствы камуністычнага рэжыму і пакаянья не адбылося. Паводле Mai Кляшторнай, гэта невыпадковая, што напярэдадні 8 і 9 траўня, Дня Перамогі, нямецкія наведнікі прыехалі ў Курапаты.

КЛЯШТОРНАЯ: Вайна паказала, што ніводзін бок ня меў рацыі. І гэта адчуваюць людзі новага пакалення. Сённяня, напрыклад, я сустрэлася з жанчынамі, якія адмовіліся ехаць у Хатынь, яны прыйшли сюды, у Курапаты. Яны вырашылі даведацца ѹзразумець, што ж тут... Тое, што наш фашызм нарабіў, гэта нават і пароўнаць нельга...

Адна з кіраўнікоў фонду «Дзецим Чарнобыля» Ірына Грушавая не хавала сваіх пачуцьцяў, гаворачы пра Курапаты:

– Мне гэта неабыякава, таму што два мае дзяды загінулі ў Сыбіры праз сталінізм, былі закатаваны ў лягерах. Мая маці вырасла як дзіця ворагаў народу...

Фонд «Дзецим Чарнобыля» ўвесь час дапамагае валанцёрам – і харчаваньнем, і віпраткай. Дарэчы, два новыя намёты ва ўрочышчы – гэта таксама іхнай дапамога.

Валанцёры, што былі сёньня ва ўрочышчы, вельмі ўдзячныя нямецкім жанчынам за падтрымку. Гаворыць Сяржук Высоцкі:

– Вельмі важна, што яны пабачылі. Усе яны сказалі, што Курапаты для іх – гэта адкрыцьцё.

■ 4 траўня 2002

ТАЛАКА ПЕРАД РАДАЎНІЦАЙ

Сёньня ў Курапатах сябры КХП БНФ ладзілі чарговую талаку.

Ганна Соусь;

Вольга Кацянкова бярэ ўдзел амаль у кожнай талацэ.

КАЦЯНКОВА: Вельмі сумна глядзець на гэту дарогу — яна пашыраная ў бок менавіта масавых пахаваньняў. Гэта зроблена ўладамі адмыслова. І людзей, якія тут вартавалі, праста выкарыстоўвалі, каб зрабіць выгляд, што ўлады нешта дамаўляюцца з грамадзкасцю. Нічога яны не дамаўляліся, зрабілі ўхіл дрэнажнай трубы ў бок Крыжа, пашыралі дарогу, засыпалі ўсе крыжы... Цкада...

Уладзімер Юхадамысцьва прыехаў на талаку зь лецішча.
Ён штодзень наведвае ўрочышча.

ЮХО: Будзем прыбіраць. Таксама заплянавалі сёньня праплітку крыжоў. Яны ставіліся ў сырым выглядзе, зараз яны падсохлі, і мы будзем рабіць праплітку. Потым будзем іх фарбаваць перад Радаўніцай. А на наступнай талацэ паставім апошнія 50 крыжоў, што заплянавалі, будзем за-канчваць нашую кампазицыю.

Сёння — Вялікая субота, і Ангеліна Масюта вырашыла яе правесцьці менавіта ў Курапатах.

МАСЮТА: У Біблії сказана, што не субота для чалавека, а чалавек для суботы. Сапраўды, у Курапатах набываеш нейкую духоўную моц, бо тут – нашае мінулае, нашая гісторыя. І таму мы прыходзім сюды кожную суботу, робім драчу, а душа алпачывае.

Валанцёрская вахта ў Курапатах працягваецца. Гаворыць Васіль Парфянкоў:

— Ноч праішла спакойна, начавала сем чалавек. Каля трох гадзінаў ночы нехта шастаў па лесе. Мы нікога не знайшлі. Невядома, хто тут быў і чаго хацеў.

Разам з Васілём сёньня дзяжурыў студэнт БДУ Мікола Цяцёркін.

ЦЯЦЁРКІН: Мне здаецца, што менавіта тут ёсьць беларушчына. Я ня бачу нічога іншага ў горадзе. Мне падабаецца месьц сваю дзяржаву, і я лічу, што, можа, адсюль менавіта й пачнецца нашая дзяржава насьць.

■ 5 траўня 2002

ВЯЛІКДЗЕНЬ

Сёньня ў Курапатах жыхары мікрапаёну Зялёны Луг ладзілі пікнікі.

Ганна Соусь

Удзень я налічыла каля дваццаці пікнікоў. Гучала музыка, смажыліся шашлыкі, лілося піва й гарэлка. На пытанье, чаму гэткім чынам вырашылі адзначаць Вялікдзень у Курапатах, некаторыя людзі адказвалі адназначна – сёньня съвта, мы ўжо прызывычайліся адпачываць у Курапацкім дзесе.

ЖАНЧЫНА: ПРЫЙШЛІ АЛПАЧЫШЬ

МУЖЧЫНА: Па-першае, съята, адпачыць, а па-другое, ушанаваць памяць нашых продкаў. Кажуць, што тут вельмі вялікіх пахаваньні. Ёсьць такое съята — Радаўніца, дык тады таксама на магілах п'юць памінаюць, як яшчэ.

Валанцёры спрабавалі тлумачыць, што на гэтым месцы нельга ладзіць пікнікі, але дарма. Некаторыя рэагавалі на звароты вельмі агрэсіўна.

Міліцыянаў сёняня ва ўрочышчы не было. Валанцёрку Вольгу Күшынаву моцна ўразіла, як на месцы згубы людзей адзначаюць Вялікдзень.

КУЙШЫНАВА: Маю юнікальну магчымасьць на ўласныя вочы назіраць, як народ съвяткуе Вялікдень, як паляцца вогнішчы, як смажацца шашлыкі на касцьях людзей, расстраляных падчас сталінскіх рэпрэсій.

Разам з Вольгай мы разглядаем невялічкія фартушкі, якія ўвосень зрабілі адмыслову для курапацкіх крыжоў вучні менскай 110-й школы. Учора ўвечары невядомыя асобы пазрываюці гэтыя фартушкі і павалілі некалькі крыжоў. Распавядае спадар Яўген, які быў съведкам гэтага вандалізму:

— Мы заўважылі, як нейкая кампанія накіроўваеца сюды, да лягеру, і зьявілася падазрэнне, што адбываеца нешта дрэннае. Пайшли туды... Яны, відаць, нас заўважылі, выйшлі на съцежку й роўна пайшли да нас. Калі мы запыталіся, што вы рабіце, яны сказалі, што шукаюць дзяўчыну. А мы падышлі і ўбачылі паваленыя крыжы, на польскім падпалілі стужкі, фартухі абарваныя, паваленыя мэталічныя крыжы, спрабавалі расхістаць драўлянія. Мы ўсё паправілі...

■ 7 траўня 2002

СЁНЬНЯ Ў КУРАПАТАХ

Активісты абмяркоўваюць, як супрацьстаяць пікнікам на магілах.

Ганна Соусь:

Раніцай я засьпела ў Курапатах сем валанцёраў — яны чакалі нямецкіх студэнтаў, так званых «альтэрнатыўшчыкаў». Гэта маладыя людзі, якія замест службы ў войску працуюць у шпіталях, інтэрнатах ды іншых сацыяльных установах. Плянавалася, што нямецкія юнакі возьмуць удзел ва ўпардакаваныні ўрочышча.

Дзяніс Більдзюк распавёў мне пра інцыдэнт, што адбыўся учора ўвечары:

— Было гадзін адзінаццаць. Хлопчык зь лесу вылез, пабіты моцна. Увесь твар апухлы. Съцвярджаў, што на яго ў лесе кінуўся нейкі дзядзька, прыставіў нож да горла і зьбіў яго. Прычым не абрабаваў яго, а проста зьбіў. Вось такі выпадак. Ноч прайшла спакойна, у лягеры было пяць чалавек.

Апошнім часам валанцёры абмяркоўваюць, якім чынам і калі завершыць вахту памяці. Гаворыць Сяржук Высоцкі:

— Мырайліся зь людзьмі, якія зрабілі свой унёсак у курапацкі чын. Усё ж вырашылі, што цяпер прыпыніць яго будзе няправільна. На фоне нядаўніх падзеяў — выкрадання людзей, зьбіццяў, падпалу намёту... Цяпер сисьці да звязршэння земляных работ — гэта даць падставу тым жа ворагам казаць: «Вось яны тут сядзелі, столькі намаганняў прыклалі й нічога ня выседзелі!». Натуральна, што раней ці пазней адсюль трэба будзе сыходзіць. Мяркую, што да канца траўня давядзенца тут быць — дачакацца завяршэння земляных работ.

Хутка съвяточная дні, і валанцёры чакаюць, што жыхары суседняга мікрараёну зноў масава пойдуць у Курапаткі лес на пікнікі. Гаворыць Цімох Атрошчанкай:

— Усё ж трэба тлумачыць людзям, што гэта ня тое месца, дзе можна зьбірацца й рабіць пікнікі. Калі гэта не дапамагае, трэба дзейнічаць іншымі сродкамі.

— Якім іншымі? Выклікаць міліцыю?

— Магчыма, выклікаць міліцыю, магчыма, самім выводзіць зь лесу. Калі людзі нармалёвыя, то ім можна нешта растлумачыць, нават калі яны п'яныя, хаця нармалёвыя людзі сюды ня прыйдуць на пікнікі...

Што да пабытовых складанасцяў, дык пасля падпалу вайсковага намёту іх паболела. Люда Паклонская гатуе на вогнішчы макарону з тушанінай і распавядае мне пра цяперашнія жыцьцё-быцьцё:

— Даволі складана, уначы халодна спаць у маленкіх намётах. Варта зараз на вуліцы. Таксама на вуліцы знаходзіцца ўсе рэчы. Намёты маленкія. Усё ж пад дахам было прасцей.

Сёньня я з'вязалаася па тэлефоне з загадчыкам апёкавага цэнтра Уладзімерам Дарафеенкам. Ён распавёў, што Алеся Покладу стала крыху лепей, але хлопец яшчэ знаходзіцца ў рэанімацыі, і яму дагэтуль робяць пераліванні крыві. Паводле лекара, трэба, каб кожны тыдзень пяцьшэсьць чалавек здавалі кроў для Алеся.

■ 8 траўня 2002

НЯМЕЦКІЯ ВАЛАНЦЁРЫ ПРЫБРАЛІСЯ Ў КУРАПАТАХ

Урочышча наведала вялікая дэлегацыя маладых немцаў, якія выконваюць альтэрнатыўную вайсковую службу.

Альгерд Невяроўскі:

Яны прыехалі ў Беларусь у гістарычную вандроўку, каб наведаць месцы масавых рэпрэсіяў нацысцкага ѹкамуністычнага рэжымаў ды дапамагчы ва ўпарадкаваньні гэтых мэмарыялаў. Яны ўжо наведалі Хатынь, Дальву й Трасцянцец. Такую праграму для хлопцаў падрыхтаваў кіраўнік іхнай групы Вольф Юнк, які ўжо дайно наведвае Беларусь і шчыльна працуе з фондам «Дзесяцім Чарнобылем».

Сённяня маладым немцам паказалі магілы ахвяраў камуністычнага тэрору ды распавялі гісторыю тых рэпрэсіяў. Яны былі вельмі ўражаныя tym, што пачулі й пабачылі. Гаворыць Маркус Пуршкэ:

— На жаль, май першым уражаньнем было тое, што гісторыя беларускага народу настолькі фатальная, што народ дагэтуль ня можа даць гэтаму ўсяму рады. I тое гора, тая барацьба, якую ён цяпер перажывае, каб вярнуць свою праўдзівую гісторыю, гэта прыносіць, на маю думку, столькі ж пакутаў, як і самі тыя жахлівія падзеі вялікага тэрору.

Маладыя немцы вельмі высока ацанілі тое, што іхнія беларускія раўнапеткі бароняць мэмарыял ад разбурэння. Гаворыць Даніэль Шольц:

— Натуральна, вельмі цяжкае ўражаньне пакінула гэта ўсё, асабліва Алея Крыжкоў. I з боку гэтых хлопцаў, што бароняць Курапаты, гэта вельмі адважны чын.

Нямецкія хлопцы зрабілі ў Курапатах шмат фотаздымкаў і абяцаюць распавесці пра чын маладых беларусаў сваім сябрам і знаёмым, а таксама нямецкім мэдым. Немцы

прывезылі абаронцам харчы і разам з валанцёрамі прыбіralі тэртыорыю мэмарыялу.

Вольф Юнк быў вельмі задаволены, што ягоным хлопцам сталі больш блізкія праблемы Беларусі, бо менавіта на гэтаі разылічаная замежная праграма для прадстаўнікоў нямецкай альтэрнатыўной службы.

Сённяня ноччу ў Курапатах было пяць чалавек, і старшы ў лягеры Яўген Скочка гаворыць, што нач прайшла спакойна. Актыхнасьць выяўлялі толькі міліцыйскія патрулі, якія некалькі разоў прыяжджалі ў Курапаты і сачылі за парадкам ва ўрочышчы.

Валанцёры турбуюцца пра стан здароўя свайго сябра Алеся Поклада. Сённяня для яго здаў кроў Васіль Парфянкоў:

ПАРФЯНКОЎ: Здаў кроў, хацеў да яго падняцца. Мне да яго не пусцілі, а тыя 20 000 рублёў, што мне заплатілі за здачу крэви, я аддаў маці Алеся, якая ўвесь час калі яго знаходзіцца. Стан ягоны па-ранейшаму цяжкі.

Алесю Покладу робяць аперацыі па выдаленіі зъмярць-велых тканак скуры. Донарскую кроў для яго можа здаць кожны — у панядзелак, сераду й чацвер з паловы на дзвягнутую да паловы на дванаццатую раніцы ў Менскім шпіталі хуткай дапамогі.

■ 9 траўня 2002

«ГЭТА НЯ НАШ ДЗЕНЬ ПЕРАМОГІ»

— мяркуюць некаторыя абаронцы.

Ганна Соусь:

Раніцай у Курапатах не адчувалася сьвяточнага настрою. Валанцёры нарыхтоўвалі дровы, займаліся штодзённымі справамі. Многія абаронцы маюць сваё стаўленыне да Дня Перамогі. Гаворыць Зыміцер Захарэвіч:

— Канечнэ ж, мы ведаем, што такое Дзень Перамогі. Іншыя звязаныя на толькі зь перамогай 9 траўня. Існавала й не-

залежная «партизанка», ня толькі савецкая. Тыя людзі, якіх зараз лічаць здраднікамі, яны таксама ваявалі ня толькі супраць фашыстай, а таксама змагаліся за вызваленіне нашай Радзімы ад Савецкага Саюзу.

Думку Зымітра працягвае Ільля Ядронцаў:

— Час ужо ня той, але ўсё роўна — гэта ня наш Дзень Перамогі, перамога ня ў нашых сэрцах. Перамагла тая камуністычна сыстэма. Гэта перамога столькі жыццяў нашых беларусаў забрала. Хаця б вось гэтае месца. На ім вайна таксама пачыналася — камуністы нішчылі нашых беларускіх патрыётаў. Было дзяве імпэрыі зла — Нямеччына й камуністы. Але імпэрыя ня можа існаваць вечна. Імпэрия — гэта зло заўжды. А мы, беларусы — за сваю зямлю. Нам ня трэба ніякіх вялікіх ідэяў.

Сяржук Высоцкі ставіць пад сумненіне сам факт перамогі для беларускага народу:

— Ці была гэта перамога для Беларусі? Мы згубілі ў гэты час Віленшчыну, Беласточыну. Мы засталіся адзінай краінай-пераможцай, якая згубіла сваю тэрыторыю. Мы згубілі кожнага чацьвертага жыхара нашай краіны.

Мой дзед ваяваў, дарэчы, меў ордэн, другі дзед ваяваў, кулямётчыкам быў, але я ад іх чуў такі думкі: «У свой час мы перамаглі адзін фашызм, а, відаць, другі фашызм давядзеца да бівіцца вам». Трагедыя ў тым, што цяпер пануе рэжым, які будуеца на падмурку таго новага фашызму, які прыйшоў у Беларусь у 1944 годзе, калі сышлі нямецкія фашысты, а прыйшлі расейскія камунафашысты.

Беларуская Партыя Свабоды спачувае незалежніцкаму руху, таму, які стаяў за беларускую дзяржаўнасць, які змагаўся ў з нацыстамі, і з камуністамі.

Паводле Сержука Высоцкага, дзень 9 траўня для валанцёра будзе надта цяжкім. У другой палове дня ў Курапаты масава пойдуць на пікнікі жыхары суседняга мікрараёну. І давядзеца тлумачыць ім усім, чаму нельга піць гарэлку і смажыць шашлыкі на могілках.

Ужо апоўдні ў Курапатах зьявіліся першыя аматары адпачынку на траве. Юнак і троі дзяўчыны пілі расейскае піва «Балтыка» непадалёк ад лавы Клінтаны.

— Вы ведаецце, што гэта за месца?

ЮНАК: Так, Курапаты.

— Як вы мяркуеце, гэта нармальна — піць піва на магілах?

— Не... Проста больш няма дзе. Мы тут, каб бацькі не «засяклі».

— А вы сёньня нешта съвяткуеце?

— Так, адзначаем 9 траўня.

Пасьля размовы з валанцёрамі хлопец і дзяўчыны сышлі з урочышча.

■ **10 траўня 2002**

**АЛЕСЮ ПОКЛАДУ ПАТРЭБНАЯ
ДОНАРСКАЯ КРОЎ**

Заўтра сябры КХП БНФ ладзяць чарговую талаку.

Ганна Соусь:

У курапацкім лягеры відавочныя наступствы начнога дажджу — паўсюль лужыны, на століку ляжаць змакрэлыя харчы, над вогнішчам сушыцца коўдра, ляжаць вільготныя дровы. Гаворыць Алена Жук:

— Усю ноч ішоў дождж, адным даводзілася хавацца ў пераходзе, другім ў намёце сядзелі, але ж, як заўсёды, падтрымлівалі вогнішча. Намёт працякаў, так што зараз коўдры мокрыя, усё мокрае... Вельмі шмат п'яного народу тут бадзялася. Мы да іх падыходзілі, прасілі, каб яны прыпыніліся, распавядалі пра гэтае месца. Некаторыя разумелі, другія — не. Гэта як заўсёды. Але ж большасць разумела.

Алена згадвала падзеі ўчорашняга дня, калі ў Курапаты ішлі на пікнікі жыхары суседняга мікрараёну. Алена часцяком прыходзіць у Курапаты, звычайна ўвечары і на ноц,

бо раніцай ёй трэба ісьці на вучобу. Яна вучыцца ў БДУ на факультэце альтэрнатыўнай мэдыцыны. Курапаты для яе – ня проста месца згубы ахвяраў сталінскіх рэпрэсіяў, але й сымбалъ супрацьстаяння.

АЛЕНА: Мне падаецца, што гэта – адзінае, што ёсьць, што засталося ў беларускага народу. Гэта тое, што мы павінны вытрымаць да канца, мы павінны тут перамагчы ўладу, таму што іншых шляхоў зараз няма. Курапаты застаюцца адзінай надзеяй.

Мінулую ноч у Курапатах правялі некалькі валанцёраў з Барысава, актыўістай руху «Зубар». Адзін з іх, Васіль, ужо ня першы раз дзяжурыць ва ўрочышчы.

ВАСІЛЬ: Я прыяжджаю, каб тут не маглі будаваць дарогу, каб па маіх продках ня ездзілі мышыны.

– А хто пацярпей у Вас ад рэпрэсіяў?

– У майго дзеда расстралілі маці з бацькам. Яны жылі ў Менску, потымі пераехалі. Як дзед распавядаў, на яго вачах расстралілі маці й бацьку. Таму я тут і абараняю, каб такога ніколі не было.

Пацярпелы ад апёкаў абаронца Алесь Поклад дагэтуль знаходзіцца ў рэанімацыі. Паводле лекара Валянціна Машэля, стан здароўя Алесі здавальняючы, але яму парамейшаму патрэбная донарская кроў.

■ **II траўня 2002**

ТАЛАКА

Разам з валанцёрамі яе ладзілі прадстаўнікі палітычных партый і рухаў.

Любоў Лунёва:

Сабралося каля трох дзясяткаў чалавек. Гэта прадстаўнікі КХП БНФ, Маладога Фронту і Партыі Свабоды. Яны зъбіралі гальлё, усталёўвалі крыжы, у тым ліку і крыж, які

прывезлы беларусы зь Вільні. Высьветлілася, што ўначы невядомыя скінулі мышыну тэхнічнага съмецьця. Гаворыць Сяржук Мацкоўць:

– Якраз за вагончыкамі будаўнікоў, дзе былая съметніца была, сюды вось, бліжэй да бетонкі, літаральна ад бетонкі мэтраў 150, звалена мышына съмецьця, і відаць, што гэта тэхнічнае съмецьце: і фільтры, і запчасткі ад трактароў, ды фактычна мышына съмецьця.

У размову ўступіла Мая Кляшторная:

– Я думаю, што гэтае съмецьце якраз будаўнікоў.

Некалькі чалавек забіваюць у зямлю калы. Гаворыць Уладзімер Юхо:

– Мы сканчаем кампазыцыю пры ўваходзе з боку Зялё-нага Лугу. Плошчу акаймляем крыжамі. Тут ужо будзе кампазыцыя закончаная. Застанецца толькі з боку Цны.

Сёння ў Курапатах падчас працы ізноў знайшлі чалавечыя косткі. Гаворыць Валеры Буйвал:

– Рэгулярна знаходзяць парэшткі нашых пакутнікаў, чарапы прастэрэныя, косткі. Гэта ўжо стала штодзённасцю Курапатаў. Хаваем. Таксама праводзіць багаслужбу святар.

На самым версе курапацкага шляху стаіць Алесь Чахольскі. Вось што ён распавёў мне:

– Каля гэтага камяння сустрэў чалавека. Стайць моліцца. Мы зь ім пазнаёміліся. Аказалася, што ён трymаў справу свайго бацькі ў руках. Бацька ягоны расстралены ў 1938 годзе. У яго ёсьць даведка, што ён расстралены ў горадзе Менску. А менавіта, яму сказаў, што ён расстралены тут. Вось бачыце, дзе бярозкі растуць. І там яміна. Ён кажа мне, што яму пастаянна бацька сънцца, што ён сядзіць там. І папрасіў там дапамагчы яму і крыж усталіваць, ён шыльду зробіць.

■ 13 траўня 2002

ВАЛАНЦЁРЫ РЫХТУЮЦЦА ДА РАДАЎНІЦЫ

Яны чакаюць, што заўтра ў Курапаты прыйдзе шмат людзей.

Ганна Соусь:

Будаўнічыя работы ля ўрочышча не вядуцца ўжо больш як тыдзень. За гэты час на схілах дарогі вырасла трава. Пэнсіянэр Эвальд Гатоўскі вырашыў прыйсьці сюды перад Радаўніцай, калі тут яшчэ няшмат людзей і можна спакойна паходзіць, падумаць, узгадаць памерлых продкаў.

ГАТОЎСКІ: Мне здаецца, гэтыя людзі тут і ходзяць, тут адчуваеца дух гэтых людзей... Баліць сэрца, таму я імкнуся сюды прыйсьці, і памаўчу з гэтымі хлопцамі, пажадаю ім добра гэдароўя, каб яны вытрымалі гэту вахту, таму што гэтая вахта – гэта нашая несъміяротнасць.

Эвальд Гатоўскі ўзгадвае, як дзесьць гадоў таму, працуючы рэжысэрам на Беларускім тэлебачанні, ён здымавідэаролік пра Курапаты. З таго часу спадар Гатоўскі ня можа забыцца на некаторыя курапацкія дрэвы, якія сваімі абрывісамі нагадваюць людзей у пакуце.

Валанцёры, што сёньня дзяжураць у лягеры, абмяркоўваюць пікнікі. Гаворыць Вольга Куўшынава:

– Як ні дзіўна – выходныя дні, а тут у Курапатах усё досыць спакойна. Людзі так масава, як на Вялікдзень, чамусьці не зьяўляюцца. Калі паляць вогнішча, то адзінкі. І яшчэ адсюль зьніклі людзі, якія выступаюць супраць нас – можа, паехалі працаўцаць на агароды. Сюды цяпер падыходзіць толькі тыя, хто спачувае нашай справе.

Расповед Вольгі Куўшынавай працягвае Зьміцер, студэнт мэдычнага ўніверсytetu. Ён нядаўна далучыўся да вахты памяці ў Курапатах.

ЗЬМІЦЕР: То, што было зроблена за час курапацкай варты, нельга адразу пакідаць. Улічваючы, што зараз ня вельмі шмат людзей сюды ходзяць, таму што зараз сэсія, я вырашыў таксама зрабіць нейкі ўнёсак у гэтую справу.

■ 13 траўня 2002

АБАРОНЦА ВЫЙШАЎ НА ВОЛЮ

Антона Шкурынскага трymалі ў прыёмніку-разъмеркавальніку на вуліцы Акрэсьціна 28 су-так.

Ганна Соусь:

Амаль месяц Антон знаходзіўся за кратамі, але ён так да-кладна і не зразумеў, за што сядзіць. Яго затрымалі 16 красавіка ў Курапатах і пасьля накіравалі ў прыёмнік-разъмеркавальнік на Акрэсьціна дзеля высьвятлення асобы, бо ён ня меў з сабой пашпарту.

ШКУРЫНСКІ: Даведацца, дзе я жыву і ці праўда тое, што я сказаў, было літаральна справай некалькіх хвілінай. Яшчэ 16 красавіка яны патэлефанавалі зь міліцыі і спраўдзілі, што так, сапраўды ёсьць такі. Я таксама даваў поўныя пашпартныя звесткі. Можа, толькі пасьля гэтага ў іх узьнікла ўпэйненасць, што я – гэта я.

У прыёмніку-разъмеркавальніку Антона чатыры разы выклікалі да сябе съледчыя, бралі паказаныні з прычыны заявы ў праクтуру, што раней падалі абаронцы Курапаты. Ад іх жа ён і даведаўся пра спаленне намёту й пра тое, што ягоны паплечнік па курапацкай справе Але́сь Поклад знаходзіцца ў рэанімацыі.

Антон Шкурынскі распавядае пра ўмовы зняволенія на Акрэсьціна:

– У асноўным камэры былі перапоўненыя. Мінімум дзе-вяць чалавек на восем месцаў, максымум 15 чалавек там было. Такі разнастайны калектыв – в'етнамцы, афганцы, грузіны, азэрбайджанцы, армяне, расейцы, беларусы, украінцы. У мяне напэўна два тыдні балела галава даволі моцна. Цяпер, дзякую Богу, нічога не баліць.

Некалькі месяцаў таму Антона звязртаўся ў расейскае консульства з прычыны страты пашпарту – яму паралі ехаць у Мурам, каб там аднаўляць дакумэнты. За час, што Ан-

тось Шкурынскі знаходзіўся на Акрэсцыціна, ніхто з расейскай амбасады не пацікавіўся ягоным лёсам.

Ля Акрэсцыціна Антося сустракалі Сяржук Высоцкі й ягоны сябра валанцёр Дзяніс. Гаворыць Сяржук Высоцкі:

— Гэта помста рэжыму чалавеку, які быў на Курапатах, які там шмат пратрымаўся. Ніякіх — ні крымінальных, ні адміністрацыйных авбінавачаньняў чалавеку. Фактычна за адсутнасць пашпарту пратрымалі месяц у турме. А другое, пра што варта сказаць — гэта паводзіны расейскага боку, амбасады Расейскай Фэдэрацыі. Не было ні найменшага спачуваньня чалавеку. На нашыя эванкі не было ніякай рэакцыі.

Аnton Шкурынскі выйшаў на волю зь невялічкім пакункам з асабістымі рэчамі й некалькімі даведкамі. Па часе павінны вырашыцца ягоныя праблемы з дакумэнтамі. Усе рэчы Шкурынскага згарэлі ў намёце 19 красавіка. Але ён не губляе аптымізму. Anton зноў зьбіраецца ехаць у Курапаты.

ШКУРЫНСКІ: Курапаты для мяне — гэта квінтэсэнцыя беларускай барацьбы за незалежнасць, месца, дзе сапрауды зь людзей вырастоаць патрыёты.

■ **I4 траўня 2002**

АДБЫЛІСЯ ЖАЛОБНЫЯ НАБАЖЭНСТВЫ

Людзі згадвалі пакутнікаў, што ляжаць у Курапацкай зямлі.

Ганна Соусь:

Сёньня ў Курапатах паміналі людзей, расстраленых тут бальшавіцкім рэжымам. Жалобныя ўрачыстасці наладзілі сябры КХП БНФ. Ксёндз Пётар з Касцёлу Святых Сымона й Алены справіў жалобнае набажэнства.

ПЁТАР: Зараз мы за ўсіх загінулых у Курапатах — незалеж-

на ад того, ці гэта католікі, праваслаўныя, пратэстанты, ці іншыя канфэсіі — съпяваем «Нешпоры» — малітву, якая бярэ пачатак ад першых хрысьціянаў.

Жалобнае набажэнства справіў айцец Леанід Акаловіч. Ля Крыжа Пакутаў гучыць імёны бязьвінна загінулых у Курапатах:

АКАЛОВІЧ: Супакой души рабоў тваіх, слугаў, курапацкіх пакутнікаў — Каранеўскага Язэпа, Ігнатоўскіх Юр'я і Валянціна, дзяцей вядомага акадэміка Ігнатоўскага, Сымона Рак-Міхайлоўскага... Тут расстраленія таксама многія дзеячы Акадэміі Навук. Памяні, Божа, у сваім царстве Сяргея Дубінскага, Аляксандра Каваленю, Аляксандра Ляўданскага — беларускіх археолягаў. І шматлікую группу беларускіх пісьменнікаў памяні, Госпадзе, у сваім вала-дарстве — Яакава Бранштэйна, Анатоля Вольнага (Ажгірэя), Алеся Дудара (Далідовіча), Міхася Зарэцкага, Васіля Кавалёва, Тодара Кляшторнага, Майселя Кульбака, Юрку Ля-воннага...

Калі сарака чалавек слухаюць моўкі, гарыць зынічы, лунаюць бел-чырвона-белыя сцягі. А ў лесе ля дрэваў стаяць міліцыянты. Да жалобных мерапрыемстваў ва ўро-ышча прыгнالі зялёны «аўтазак».

Вось прытуліўшыся да дрэва, абапіраючыся на мыліцы, стаіць Надзея Дземідовіч. Маладой дзяўчынай паслья вайны яна трапіла ў Кенгірскі лягер.

ДЗЕМІДОВІЧ: Для мяне Курапаты — заўсёды цяжкія ўспаміны. Тут столькі нявінных людзей загінула ні за што. Адчуваю тую цяжкасць у грудзях, але яшчэ больш мне страшна, каб нас ізноў з Расея не злучылі, і каб зноў не пайшлі тыя Курапаты па ўсей зямлі, як раней.

Сёньня ў Курапатах кожны гаварыў пра тое, што баліць. Рэжысэр Валеры Мазынскі ўзгадаў лёс Уладзіслава Галубка.

МАЗЫНСКІ: Яму якраз 120 год з дня нараджэння. А калі ён загінуў, магчыма, тут вось, у гэтым лесе, яму было столькі, колькі мне цяпер. Ён ня быў палітыкам, ён сапрауды любіў беларускія танцы, любіў съпяваць, пісаў для беларускай сцэны, ездзіў на калымажках па вёсках, іграў спектаклі й быў з гэтага шчаслівы. І за тое, што ён быў з

гэтага шчасльівы, мы сёньня пішам, што 1937 год — гэта заканчэнне яго дзейнасці.

Алесь Чахольскі гаворыць пра традыцыю беларусаў памінаць памерлых на Радаўніцу.

ЧАХОЛЬСКІ: У гэты дзень мы павінны прыходзіць да нашых продкаў, нявінна тут закатаваных, і ўшаноўваць іх памяць. Хто акрамя нас ушануе, скажыце, калі ласка? Ніхто, акрамя нас, беларусаў.

Сёньня ва ўрочышчы памінаў пакутнікаў і паэт Анатоль Вярцінскі.

ВЯРЦІНСКІ: У свой час я ўжо пісаў ад імя тых, каго няма ў жывых: «*Вы нам не шкадуйце сумотных, журботных пачуццяў сваіх. Лепшая памяць для мёртвых — гэта любоў да жывых.*» Але я думаю, што тут недастаткова гаворыць толькі пра любоў, пра нашу вернасць памяці няяніна забітых, тут трэба згадваць, што тут ня проста загінулыя, а тут забівалі людзей, забівалі няяніных.

Пры канцы жалобных урачыстасцяў каталіцкі й праваслаўны сьвятары асьвяцілі Алею Крыжоў, якую цягам апошніх месяцаў усталявалі ўздоўж курапацкай прасекі сябры КХП БНФ.

■ **I5 траўня 2002**

ВАЛАНЦЁРЫ ЗНОЎ ЗНАЙШЛІ ЧАЛАВЕЧЫЯ КОСТКІ

У актыўістаў ульнікі непаразумені з будаўнікамі.

Ганна Соусь:

У Курапатах зноў знайдзеныя чалавечыя косткі. Распавядзе Яўген Восіпаў:

— Мы прайшліся да лаўкі Клінтана. Непадалёк ляжала вось

такая костка. Прайшлі праз лес, штурхнулі нагой лаўжы, і там былі косткі. Цьвёрдая пароды асядаюць, глеба вільготная, ад дажджу вымакла.

Яўген Восіпаў разам зь іншымі актыўістамі руху «Зубар» прыехаў у Курапаты з Барысава. Зь лютага яны рэгулярна бяруць удзел у дзяжурстве ва ўрочышчы.

Сёньня ж у валанцёраў ульнікі проблемы з будаўнікамі. Гаворыць Сяргук Мацкоіць:

— На аўтамашыне прыехаў чалавек, які прадставіўся прарабам будаўніком зь Берасця, таксама падышоў прараб з нашага ўчастку дарогі. Пачаўся канфлікт з-за того, што быццам бы нашыя людзі за час сьвятаў паздымалі іхную разьмётку. Але нашыя людзі гэтым не займаліся ніколі ня будуць займацица. А ў лесе ёсьць дастаткова месцаў, дзе відавочная іхная разьмётка (вешкі, слупы) — і ляжыць паваленая тымі асобамі, якія прыходзяць сюды на шашлыкі. Ён пачаў нам пагражаць, што зараз быццам бы выкліча міліцыю, на трох любых чалавек пакажа пальцам і прыцягнё да адказнасці.

Апошнім часам дачыненьні паміж валанцёрамі й будаўнікамі сталі больш напружанымі. Добраахвотнікі не дазваляюць капаць у лясным масіве траншэй пад падпорныя съценкі. Але будаўніцтва кальцавой дарогі ля Курапатаў запавольваецца і зь іншых прычынаў. Сытуацыю тлумачыць будаўнік Уладзімер:

— *На вырашылі яшчэ, як гэтую съценку і гранітныя ўстаўкі рабіць. Таму вельмі марудна ўсё рухаецца. Увогуле, кальцавая павінна здавацца да 1 верасьня, а як там будзе... Усё звязана зь фінансаваннем. Нам, менскім, яшчэ плацяць больш-менш, а віцебскія і магілёўскія працаюць тут за 130–150 тысяч. Карацей, няма грошей на дарогу.*

Абаронца Алесь Поклад дагэтуль знаходзіцца ў апёкавым цэнтры. Надоечы яго перавялі з аддзялення рэанімацыі ў звычайную палату. У блізкім часе Алесю будуць рабіць апэрацыю перасадкі скury.



IREX/ProMedia

■ Валанцёры мяняюць палотнішча съязга на флагштоку калі намёту.



IREX/ProMedia

■ Алея Крыжоў у Курапатах.



IREX/ProMedia

■ I6 траўня 2002

У КУРАПАТЫ І ПАСЬЛЯ РАДАЎНІЦЫ ПРЫХОДЗЯЦЬ ЛЮДЗІ

Валанцёры выказываюць свае меркаваньні на-
конт таго, як доўга трэба ахоўваць Курапаты.

Ганна Соусь:

Стоячы блізу Крыжа Пакутай, я размаўляю з Генадзем Дземчанкам. Ён распавядае пра лёс свайго дзеда, пацяр-
пелага ад сталінскіх рэпрэсій.

ДЗЕМЧАНКА: Дзед адседзеў сем гадоў пасьля вайны ні
за што. А бабуля з чатырма малымі дзецьмі... Можаце
уявіць, якое было жыцьцё, малая ледзь не памерлі з го-
ладу. А дзед таксама застаўся жывым выпадкова. Як ён
казаў, працягнуў бы яшчэ тыдзень-два, і памёр бы з гола-
ду. Але прыйшоў там нехта з лягернага начальства й за-
просіў яго на працу, бо дзед быў столяр. Спачатку іх пад-
кармілі некалькі тыдняў, а потым яны пачалі працаўца –
нешта будаваць гэтamu начальнству. Вось так ён і застаўся
жывы.

Генадзь Дземчанка сёньня каля гадзіны правёў у Курапатах – хадзіў уздоўж Алеі Крыжоў, узгадваў мінулае:

– Наведаў Курапаты, і неяк на душы стала съятлей, спа-
кайней – вельмі прыгожыя крыжы ўкананыя.

Што да валанцёрскага жыцьця ў лягеры, то тут усё па-ра-
неншаму – вахта працягваецца. Гаворыць Дзяніс Біль-
дзюк:

– Ноч прайшла спакойна. Начавалі чатыры чалавекі.

– Якая цяпер асноўная задача валанцёраў?

– Галоўная задача – не дазваляць рабіць усялякія съвяты
на костках, я маю на ўвазе лікнікі і гэтак далей. І раней-
шая місія – тлумачыць людзям, што гэта за месца, і чаго
мы тут сядзім.

На сайце Радыё Свабода цяпер ладзіцца апытањне. На-
веднікам прапануецца пытаньне «Колькі яшчэ ахоўваць

Курапаты?» і чатыры варыянты адказу: «Да заканчэння пабудовы прылеглай часткі дарогі», «Да заканчэння пабудовы ўсёй дарогі», «Да стварэння мэмарыяльнага комплексу», «Пакуль кіруе Лукашэнка». Я папрасіла валанцёраў выбраць свой варыант адказу. Антось Шкурынскі скіляеца да наступнага:

– Хутчэй за ўсё, да мэмарыялізацыі Курапатаў.

■ I7 траўня 2002

СЁНЬНЯ Ў КУРАПАТАХ

Мінулуую ноч ва ўрочышчы начавалі сем валан-
цёраў.

Ганна Соусь:

Раніцай Яўген Скочка, які быў адказным за дзяжурства,
перазахаваў у адну зь ямін-магілай чалавечыя парэшткі,
якія надоечы валанцёры знайшлі ва ўрочышчы.

■ I7 траўня 2002

МІХАІЛ ЖДАНОЎСКІ ЗГАДВАЕ СВОЙ ФІЛЬМ

Усяго рэжысэр зьняў каля 50 фільмаў, сярод іх,
бадай, найбольш вядомы – «Дарога на Курапаты», сцэнар якога напісаў Аляксандар Лукашук.

Ганна Соусь:

Міхаіл Жданоўскі ўзгадвае:

– Тэма ўзынікла спонтанна, калі пачалася экспумация. Кіра-
ваў усімі раскопкамі Зянон Станіслававіч. У нас ёсьць такі
від працы – летапісны матэрыял. Мы проста ездзілі ды
здымалі, яшчэ без намеру зрабіць фільм. Потым здымалі

мэдэкспертызу. Калі я спрабаваў адшукаць людзей, так бы мовіць, з супрацьлеглага лягеру, то мне адзін са съледчых сказаў так: «Вось табе ключ ад майго кабінету ў Генэральнай прокуратуры, вось табе гадзіна, вось дакумэнты – сядай і працуй».

Тады ж Міхаіл Жданоўскі даведаўся й пра лёс свайго дзе́да, расстралянага ў 1937 годзе. Адседзеў у сталінскіх ля́герах і бацька рэжысёра. Спадар Жданоўскі згадвае, як у часе раскопак у Курапатах, калі знаходзілі чарговы прастрэлены чэрап, ён думаў пра свайго дзеда. Але вернемся да гісторыі стварэння фільму:

– Але́сь Адамовіч і Яўген Еўтушэнка папрасілі паказаць частку матэрыялаў на адным зь іхных паседжаньняў. Тут на студыі пачаўся пярэпалах – маўляў, нікуды за межы Беларусі мы гэты матэрыял ня можам выпусьціць. І тут загаварылі: «Як, ужо здымамоўцы?» Тады гэты матэрыял зрабілі на фільматэку. Але дырэктар студыі Гарбачоў выклікаў нас і кажа: «Я разумею, што вы ўсё роўна будзеце рабіць, прыдумайце нейкае выйсьце». Мастацкі кіраўнік нашай студыі Уладзімер Халіп кажа: «Давайце назавем матэрыял неяк нэўтральна – «Вечная памяць».

З гэтай назвай і працягваліся здымкі. Разам зь Зянонам Пазняком аўтары фільму аптывалі жыхароў вёсак, што недалёка ад Курапатаў. Міхаіл Жданоўскі не хацеў, каб фільм пра Курапаты атрымаўся выключна публіцыстычным.

– Фільм рабіўся як мастацкі твор. У мяне там няма ніводнай канкрэтнай асобы, мы нават Пазняка там не называем, праста Зянон. Там ёсьць Кат, ёсьць Народ зь вялікай літары, ёсьць Судзьдзя, Съледчы, Злачынца зь вялікай літары. І фільм наш заканчваецца фразай жанчыны, якая гаворыць пасля ўсяго апатэозу, нібыта пачаліся новыя часы. Яна кажа: «Хто яго ведае. Неяк зь Зянонам размаўляла, а мінуць гады – як яно будзе? Як мой бацька казаў: «Закон, што дышла – куды павярнуў, туды й выйшла». Уласна кажучы, народ не памыляеца.

На пачатку 1990-х фільм «Дарога на Курапаты» дэманстравалі па ўсім Савецкім Саюзе. Але Міхаіл Жданоўскі ня памятае, каб яго калі-небудзь паказалі па Беларускім тэлебачаньні. Калі ў Менску праходзіў фэстываль права-

барончага кіно, кінастудыя не дала для яго копію «Дарогі на Курапаты». Некалькі гадоў таму канал «Культура» хацеў купіць у беларусаў гэты фільм.

– Наш былы міністар Сасноўскі ніколі ня бачыў гэтага фільму. Паглядзеў і сказаў нашаму тагачаснаму дырэктару Сяргею Лук'янчыкаву: «Пакладзі ў сэйф». Гэта ж бесcэнсоўна. Копія ёсьць у горадзе, у Маскве, у архіве ў Дзяржынску. Фільм існуе. Курапаты існуюць. Можа, самога Пазняка забудуць, але праз Курапаты яго будуць помніць.

Цяпер рэжысэр Міхаіл Жданоўскі здымает фільм пра апэратора Сяргея Пятроўскага, які памёр паўтара года таму. Разам зь ім яны знялі шмат фільмаў, у тым ліку і «Дарогу на Курапаты».

■ 18 траўня 2002

СЯБРЫ КХП БНФ ПРАВЯЛІ ЧАРГОВУЮ ТАЛАКУ

Будаўнікі ўзводзяць падпорную сьценку ля пагорку.

Ганна Соусь:

Гаворыць Уладзімер Юхі:

– Сённяня ў нас чарговая талака. Мы зьбіраемся ўпаратаваць тэрыторыю – ту ю частку ад дарогі, якую яшчэ не пасыпелі апрацаваць. Калі будуць крыжы, будзем ставіць крыжы сёньня.

Працаваў сёньня ў Курапатах і Мікола Стоцік.

СТОЦІК: Для мяне Курапаты – гэта найвялікшы боль за ўсю маю нацыю. Ня толькі за тых маіх родзічаў, якіх бальшавікі забілі. Ня тут, у іншых месцах... Па бацькавай лініі ў мяне шмат родзічаў загінула, і па лініі маці таксама. Ейны брат зьнік ужо ў саракавых гадах, пасля вайны. І бацька мой пацярпеў, я шмат пераплакаў. Але бацька мой быў інвалід, з адной ныркай, дык яго адпусцилі.

Апошнімі днямі будаўнікі актыўна працуюць на ўзвя-

дзеньні падпорнай съценкі ля Курапацкага пагорку. Як мяркуе Васіль Парфянкоў, гэта вельмі важны ўчастак дарогі, бо магілы знаходзяцца зусім блізка ад съценкі.

ПАРФЯНКОЎ: Канфлікты былі зь імі невялічкія з-за гэтай съценкі. Яны хацелі яшчэ рэзаць тут гару, але мы не дали ім гэтага, бо пайшлі бы косткі. Потым былі канфлікты з будаўнікамі з-за дошак. Яны хацелі на нас у суд падаць за тое, што мы скралі гэтую дошку. Вярнулі ім гэтую дошку, каб не было ніякіх проблемаў.

Будаўнікі забіваюць палі для падпорнай съценкі ля Курапацкай гары. Мае суразмоўцы – будаўнікі з Магілёва Станіслав і Валер.

СТАНІСЛАЎ: Мы пакуль толькі займаемся забіўкай паляў. Потым пасля нас будзе рабіць нейкі «Маналіт». Будуць агароджваць плітамі, будзе нармальна, прыгожа.

– А Вы ведаецце, што тут зусім блізка ўжо магілы?

– Без паніцыця.

ВАЛЕР: Ня ведаю, я прайшоўся па гэтым лесе, тут не магілы, а нейкі сувіарнік. Я толькі не разумею, чаму такі ажыяцікі пачаўся, калі вашыя валанцёры білі шкло, камянімі кідаліся. Гэтым жа трэба карыстацца. Вось будуюць дарогу, будуць ездзіць замежнікі, трэба ўпрадкаваць гэты лес, пачысьціць – чым сядзець там ля вогнішча, чакаць, пакуль скурыш гэты намёт. Вось бы пачысьцілі тут, зрабілі съцежкі...

СТАНІСЛАЎ: Дарогі, масты ўсім патрэбныя – і ворагам, і добрым, усім людзям.

■ 19 траўня 2002

АБАРОНЦЫ ЗЬБІРАЮЦА ЗЬМЯНІЦЬ ТАКТЫКУ АХОВЫ

Ня выключана, што замест начных вартаў яны будуць патрулюваць тэрыторыю ўдзень і ўвечары.

Альгерд Невяроўскі:

Мінулай ноччу ў лягеры знаходзілася сем чалавек. Але настроі у многіх валанцёраў на вельмі аптымістычны. Ужо даволі даўно яны харчуюцца за кошт прыватных ахвяраваньняў і дзякуючы дапамозе фонду «Дзецям Чарнобыля». Сёння ў іх зусім скончыліся гроши.

Кіраунікі ініцыятывы «Моладзь у абарону Курапатаў» бацаць, што валанцёры стаміліся ад паўгадовага жыцця ў намётах і вырашылі зъмяніць тактыку абароны мэмарыялу. Да таго ж будаўнічыя працы на курапацкім участку дарогі апошнім часам амаль не вядуцца. Днямі пра зъмены ў справе абароны будзе абвешчана публічна. А вось што сказаў мне Васіль Парфянкоў:

– Стомленасць пэўна ж адчуваецца, і людзей ужо ня так шмат стала. Адчуваюць, што хутка ўсё скончыцца. Няма такога ўздыму, што быў на пачатку вясны, калі намёт спалілі. Натуральна, што ссыці адсюль прыгожа, правесыці нейкую маніфэстацию, шэсьце нейкае. Але калі мы й сыйдзем, варта ня скончыцца. Раніцай і ўвечары будуць прыходзіць патрулі ды сачыць тут за парадкам.

Сяргей Высоцкі таксама лічыць, што зъмены тактыкі абароны зусім не азначае, што валанцёры дазволяць уладам рабіць у Курапатах усё што заўгодна.

ВЫСОЦКІ: Гаворка ня йдзе пра тое, што мы зьбіраемся сыходзіць з Курапатаў.

■ 20 траўня 2002

ВАЛАНЦЁРАМ ПАГРАЖАЛІ СКІНГЕДЫ

Учора а дзясятай вечара да лягера абаронцаў наблізіліся пяцёра невядомых, адзін зь якіх трывмаў у руках сякеру, а другі – нож.

Ганна Соусь:

Паводле Сержука Высоцкага, гэта былі прадстаўнікі скінгедаў. Валанцёры выклікалі міліцыянтаў з апорнага пункту, і тыя затрымалі нападнікаў, але празь некаторы час выпушыцілі.

Сённяня раніцай Курапаты наведалі прадстаўнікі Менскага раённага аддзелу міліцыі, якія высьвятлялі акалічнасці ўфорашняга інцыдэнту.

■ 20 траўня 2002

**ГЕНАДЗЬ ГРУШАВЫ:
КУРАПАТЫ НЯ МОГУЦЬ БЫЦЬ
«ПРЫВАТАЎЗАВАНЫЯ»**

Старшыня фонду «Дзецям Чарнобыля» вітае ідэю наладжваньня дзённых пікетаў у Курапатах.

Ганна Соусь:

Генадзь Грушавы ўвесь час дапамагае абаронцам Курапат — харчамі, грашыма, віратактай ды іншым чынам. Прыкладам, пацярпеламу ад апёкаў Алесю Покладу перадаваў гроши на лекі менавіта Грушавы. Да таго ж робіць ён гэта, пазбягаячы ўсялякай публічнасці.

ГРУШАВЫ: Я падкрэсліваю, што гэта робіць ня фонд, які я ўзначальваю. Эта раблю я асабіста, як асона, як чалавек, які вельмі высока ацэньвае ўчынкі гэтай моладзі.

Генадзь Грушавы гаворыць пра рознае стаўленье да Курапацкай тэмы ў розных пакаленіняў:

— Сённяня Курапаты ня могуць быць, так бы мовіць, прыватызаваныя выключна толькі людзьмі, якія адкрылі Курапаты і зрабілі першыя крокі для таго, каб нацыя зразумела, што адбылося зь ёй 60–70 гадоў таму. Я сам належу да старэйшай генерацыі, я добра разумею пачуцьці тых

людзей, зь якімі я пазнаёміўся 15 гадоў таму ў Курапатах. А з другога боку, я адчуваю, наколькі ўсё ж важны, рашучы крок быў зроблены менавіта моладзьдзю ў той самы момант, калі Курапаты зноў паўсталі як пытаныне годнасці нацыі.

— Напэўна, зусім хутка, магчыма, нават заўтра ў часе прэсавай канфэрэнцыі будзе абвешчана, што вахта памяці завяршаецца. Але не сканчаецца, бо ўдзень будуць працягвацца дзяжурствы, а ўначы яны будуць прыпыненыя. Якое ваша меркаваныне — ці варта цяпер сыходзіць з Курапатай?

— Гаварыць аб прыпыненыні гэтай вахты нельга. Мне падаецца, што трэба шукаць новыя формы. Тоэ, што сёньня гэта можа быць у выглядзе дзённых пікетаў, да якіх далучаюцца самыя розныя людзі, можа, гэта й адпавядае таму, што чакае грамадзтва. Месяцы вахты ў намёце ў самыя страшэйныя маразы... Эта ўсё, так бы мовіць, прыелася, стала звычайным. А тыя людзі, якія не адважыліся далучыцца да гэтага, якім не хапіла мужнасці й здароўя, ім, канечно, ня вельмі прыемна бачыць, што менавіта моладзь такую пазыцыю займае. Яны шукаюць іншыя варыянты. Можа, і трэба зрабіць гэтыя крок. Далучайцеся да гэтых пікетаў, прыходзьце ў Курапаты на дзень...

■ 21 траўня 2002

АБАРОНЦЫ СПЫНЯЮЦЬ НАЧНЫЯ ДЗЯЖУРСТВЫ

Яны абвесцілі на прэсавай канфэрэнцыі, што з 3 чэрвеня пераходзяць на дзённае патруляванне нацыянальнага нэкропалю.

Ганна Соусь:

Летась 24 верасня ўвечары восьмёра маладых людзей з крыжкамі сталі перад бульдозерамі, і менавіта з гэтага па-

чалася вахта памяці ў Курапатах, якая цягнеца ўжо амаль восем месяцаў. Гаворыць Павал Севярынец:

— Мы плянуем арганізаціа ўрачыстае зьняцьцё лягеру абаронцаў і прымеркаваць гэта да 3 чэрвеня — даты, калі ў 1988 годзе выйшаў знакаміты артыкул Зянона Пазьняка й Яўгена Шмыгалёва «Курапаты — дарога съмерці». Якраз з гэтага артыкула й пачалася гісторыя ня толькі Курапатаў, але й нацыянальнага руху.

Як распавёў Сяржук Высоцкі, валанцёры вырашылі патрабаваць ад уладаў цывілізованай, узгодненай з грамадзкасцю мэмарыялізацыі Курапатай.

ВЫСОЦКІ: Сёньня мы падалі заяву ў гарвыканкам, паслья прэсавай канфэрэнцыі будзем падаваць заяву ў аблవыканкам, а 3 чэрвеня будзем падаваць зварот у Савет Міністраў. А 12-й гадзіне ў Курапатах адбудзеца мітынг, паслья мы пойдзем у горад, прымем рашэнне, у якім месцы будзем разгортаўца съязгі, і пойдзем падаваць наш зварот уладам.

Дзённае патруляванье будзе ладзіцца наступным чынам — групы з 3–4 чалавек некалькі разоў на дзень будуць абыходзіць тэрыторыю ўрочышча. Павал Севярынец тлумачыць:

— За колькі гадзінаў мы абыходзім усю тэрыторыю, глядзім, што зьмянілася, і калі штосьці сапрауды зьмянілася, мы паведамляем пра гэта ў аўтарытэтныя арганізацыі, Mai Кляшторнай, кіраўніку праекту спадару Крэчэтніку, ініцыятыве «За ўратаванье мэмарыялу Курапаты», грамадзкасці. І калі спатрэбіцца, зьяўляемся там у большай колькасці.

А вось меркаваньне валанцёраў, якія вытрымалі асноўныя цяжар курапацкай вахты. Гаворыць Васіль Парфянкоў:

— Крышку сумна сыходзіць адтуль. Прывычайлісё ўсе, і як бы сталі адзінай сям'ёй. Але ж вечна там таксама не пра-сядзіш.

Працягвае Цімох Атрошчанкаў:

— Варта там было, канечне, сядзець — але вельмі цяжка. Ужо не адчуваеца такой падтрымкі ад грамадзства.

А вось меркаваньне Дзяніса Більдзюка:

— Мы не сыходзім адтуль, працягваем варту, толькі змененія яе формы. А так змаганьне працягваеца.

Плянуеца, што ў дзённым патруляваныні возьмуць удзел, акрамя сталых абаронцаў, сябры іншых грамадзкіх арганізацыяў. Прыкладам, пра ўдзел сяброў гарадзкой арганізацыі Партыі БНФ заявіў сёньня Ўладзімер Кішкурна:

— Мы будзем далучацца да вахты, і як сябры сойму будзем ініцыяваць разгляд гэтага пытаньня для ўсяго беларускага Народнага Фронту.

Думку Ўладзімера Кішкурны працягвае актывіст Партыі БНФ Сяргей Міхноў. Дарэчы, вайсковы намёт, спалены 19 красавіка, быў ягонай прыватнай уласнасцю.

МІХНОЙ: Адзін з асноўных набыткаў курапацкай справы — гэта тое, што ў грамадзстве адбылася кансалідацыя. Паўсталі ініцыятыва «За ўратаванье мэмарыялу Курапаты». Калі б такая справа не атрымала такія вялікія розголосы у грамадзстве, то АМОН бы выкінуў абаронцаў адтуль за 30–40 хвілін.

Пра значэнне маладзёвай вахты памяці гаворыць і Валянціна Трыгубовіч:

— Тое, што маладыя аказаўся навідавок і найбольш актыўнымі, гэта натуральна. Толькі, на маю думку, усё гэтае змаганьне можна ўяўіць у выглядзе такога вялікага айс-бэргу, дзе бачны пік — гэта маладзь і яе кругласутачная вахта, а ўвесь падмурак — гэта ўсе іншыя структуры, прэса, грамадзкія арганізацыі, партыі, асобныя людзі.

Паводле Mai Кляшторнай, адным з галоўных вынікаў курапацкага супрацьстаяння ёсьць бел-чырвона-белы съязг, што вось ужо некалькі месяцаў лунае ва ўрочышчы.

КЛЯШТОРНАЯ: Гэта месца, дзе сапрауды павінен быць наш съязг, адкуль яго ўвогуле нельга прыбраць, як і крыж. І калі хто гэта зробіць, то варта барапіць съязг на гэтым месцы.

Якім чынам паўплывае завяршэнне кругласутачной вахты на хаду рэканструкцыі дарогі на гэтым участку? На гэтае пытаньне адказвае намеснік генэральнага дырэктара прадпрыемства «Магістральяутадор» Сяргей Ісакаў:

— Можа, і былі нейкія непаразумені паміж будаўнікамі ў валанцёрамі, але я мяркую, што стасункі засталіся нормальныя. Нам трэба добраўпарадковаць гэтую пляцоўку. Мы праінструктуем нашых рабочых такім чынам, каб ні ў якім разе не было ніякіх парушэнняў — каб не пашкодзілі дрэвы, кусты ды ўсё астатнія. Усё пакінуць у тым выглядзе, як і цяпер, толькі ўпрарадковаць.

■ 22 траўня 2002

ЦІ ЗАСТАНЕЦЦА Ў КУРАПАТАХ СЪЦЯГ?

Некаторыя будаўнікі мяркуюць, што ня варта спыняць кругласутачную вахту памяці.

Ганна Соусь:

Курапацкі бел-чырвона-белы съцяг добра бачны на падыходзе да ўрочышча. Ён добра замацаваны бетонам у адмысловы пастамэнце. Ці магчыма захаваць нацыянальны сымбал пасля пераходу на дзённае патрульванье?

Раней міліцыянты неаднойчы здымалі бел-чырвона-белыя съцягі валанцёраў. Аднак гэты, апошні, бадай, самы вялікі з усіх, лунае над Курапатамі больш за 40 дзён. Нагадаю, што яго ўсталявалі пасля падпалу намёту. Дзяніс Більдзюк спадзяеца, што нацыянальны сымбал застанецца ва ўрочышчы.

БІЛЬДЗЮК: Я мяркую, што яго трэба пакідаць на месцы, бо мы такімі намаганьнямі яго ставілі, што здымаць самім нельга.

— А які настрой у валанцёраў?

— Настрой такі ж самы. Нічога не зьмянілася. Пяць чалавек начавалі. Сяржук Высоцкі а трэцій гадзіне пайшоў дахаты. І калі ішоў, то на «кальцы» пабачыў аўтобус з АМО-Нам.

Удзень Дзяніс з валанцёркай Веранікай удаваіх дзяжурылі ўрочышчы. Вераніка вітае ідэю дзённага патрульвання Курапатаў:

— На мой погляд, гэта было б лепш, чым тут суткамі дзяжурыць, таму што дарога ўжо практычна пабудаваная.

Крыху іншае стаўленьне да гэтага рашэння ў некаторых будаўнікоў, якія сёньня капалі траншэю для тэлефоннага выскавольнага кабелля дlya праваслаўнай капліцы, што будуецца зараз на гары. Гаворыць будаўнік Васіль:

— Тут зноў пачнуцца раскопкі, зноў прыйдуць марадзёры. Я лічу, што правільна яны тут сядзелі. Патруль прыйшоў, паглядзеў і сышоў, а на іншы пэрыяд могілкі застаюцца пустыя. За гэты час можа ўсё здарыцца — і раскапаць, і апаганіць магілы. Я за тое, каб лягер існаваў, як і раней.

Думку спадара Васіля не падзяляе ягоны калега будаўнік Рыгор:

— А я мяркую, што гэта ўсё бессэнсоўна. Сюды ніхто не палезе і капаць нічога ня будзе. Я ня ведаю, ужо амаль год сядзяць... Не капалі дагэтуль, і цяпер ня будуць капаць.

■ 23 траўня 2002

ВАХТА ПРАЦЯГВАЕЦЦА

Сёньня дзень народзінаў абаронцы Алеся Поклада. Ён дагэтуль знаходзіцца ў апёкавым цэнтры Менскага шпіталю хуткай дапамогі.

Ганна Соусь:

Алесевы паплечнікі наведалі яго ў шпіталі й павіншавалі сявятам.

■ 24 траўня 2002

СПОЎНІЛАСЯ ВОСЕМ МЕСЯЦАЎ АД ПАЧАТКУ ВАХТЫ

Надоечы ўрочышча наведала дэлегацыя паля-
каў, чые бацькі былі расстраляныя ў Катыні.

Ганна Соусь:

Валанцёры вывесілі два новыя лёзунгі, так званыя «рась-
цяжкі» – з патрабаваньнем мэмарыялізацыі Курапатаў.
Гаворыць Васіль Парфянкоў:

– Расьцяжкі прынес учора Сяржук Высоцкі. Учора прыяжджа-
лі палякі, яны ехалі з Катыні й заехалі сюды. Гэта тыя
палякі, чые бацькі былі расстраляныя ў Катыні. Iх шмат
было, напэўна, чалавек дваццаць, поўны аўтобус. Калі яны
даведаліся, што ў Алеся Поклада ўчора быў дзень на-
родзінаў, дык яны гроши надавалі. Мы на іх купілі Алею
нармалёвы падарунак – набор для галенія. Прыйшлі да
яго, напэўна чалавек восем, і потым яшчэ да яго людзі
йшлі й ішлі з раніцы да вечара.

Васіль кажа, што Алеся адчувае сябе крыху лепей, але яму
ящчэ давядзеца шмат часу правесьці ў апёкавым цэнт-
ры. А суд над самім Васілём чарговым разам перанеслы
– на 28 траўня.

Антось Шкурынскі, які пасля падзеяў 16 красавіка амаль
месяц правёў у прыёмніку-разъмеркавальніку на Ак-
рэсціна, сёньня зьбіраецца нарэшце забраць свой паш-
парт з аддзелу міліцыі. Ён уладкаваўся на працу, і заўтра ў
яго першы працоўны дзень.

ШКУРЫНСКІ: Зайтра – мая першая працоўная зьмена.
Буду працаваць вартаўніком на аўтастаянцы ля мэтро
«Пушкінская». Суткі праз тры.

Антось мяркуе, што гэткі рэжым працы дазволіць яму
браць актыўны ўдзел у вахце памяці ва ўрочышчы, як ця-
пер, так і тады, калі распачнуцца дзённыя дзяжурствы.

■ 25 траўня 2002

ТАЛАКА

На талаку сябры КХП БНФ прыехалі адразу пась-
ля ўскладаньня кветак да помніка Максіму Баг-
дановічу з нагоды 85-й гадавіны съмерці паэта.

Ганна Соусь:

Анатоль Крыварот бярэ рыдлёўку і пачынае капаць яміну
пад крыж. Уладзімер Юхі распавядае, як будзе выглядаць
кампазыцыя:

– Кампазыцыя не зусім закончаная. Будзем узгадняць з
мастакамі з суполкі «Пагоня». Пачатковая ідэя ажыць-
цяўляеца. Вось тут ля Крыжа Пакутаў будзе працягвацца
гэтая алея з двух бакоў, каб адцяніць самы галоўны наш
крыж, які быў паставлены ў 1989 годзе. І завершыцца кам-
пазыцыя калі ўваходу ў мэмарыял. А потым Алея Крыжоў
будзе працягвацца ў бок Цны.

Сёньня я сустрэла ў Курапатах 15-гадовага Рацібора Бе-
гуня. Ён жыве недалёка і часцяком наведвае ўрочышча.

БЯГУН: Усе падзеі, якія разгортаюцца тут, я бачу зъ-
дзяцінства. Гэтае месца вельмі важнае для мяне. Тут загіну-
ла надта шмат бязвінных людзей, каб гэтае месца про-
ста так забываць.

У талацэ браў удзел і Віктар Кавешнікаў, актыўіст КХП БНФ.

КАВЕШНІКАЎ: Курапаты, я спадзяюся, будуць падмуркам
будучай беларускай нацыі. Усё гэта – справа не аднаго
дня, не аднаго тыдня...

Думку Віктара Кавешнікава працягвае Зьміцер. У яго на-
кашулі значак з надпісам: «Размаўляй па-беларуску».

ЗЬМИЦЕР: Я лічу, што кожны съядомы беларус павінен
браць чынны ўдзел у гэтай справе.

Сябры КХП БНФ плянуюць і ўлетку ладзіць талокі па су-
ботах.

■ 26 траўня 2002

**СПРАВА АБАРОНЫ МЭМАРЫЯЛУ
ЯШЧЭ НЯ СКОНЧАНАЯ**

Курапацкія валанцёры рыхтуюцца да згортаньня свайго лягеру, якое павінна адбыцца праз тыдзень.

Альгерд Невяроўскі:

Мінулай ноччу ў лягеры знаходзілася шэсць валанцёраў на чале з Яўгенам Скочкам. Сёння ў валанцёраў зноў скончыліся прадукты, але хлопцы гавораць, што гэта не вялікая праблема. Маўляў, калі 8 месяцаў вытрымалі, дык і апошні тыдзень пратрымаюцца. Праўда, пры гэтым даюць, што былі б удзячныя людзям за харчовую дапамогу.

Гаворыць Васіль Парфянкоў:

— Сумна, сумна будзе адсюль сыходзіць. Бо так ужо прывыклі і з хлопцамі як браты сталі. Але вечна таксама тут не праседзіш, і калі вырашылі, то трэба сыходзіць. Праўда, калі будзе трэба, зноў паставім намёт, і будзе зноў кругласутачная варта.

Сябры Васіля Антон Шкурынскі й Яўген Восіпаў таксама шкадуюць, што прыйдзеца згарнуць намёты. Гаворыць Антон Шкурынскі:

— Патрачаных тут сілаў не шкада, бо яны пайшли на добрую справу.

А вось меркаваныне Яўгена Восіпава:

— Шкада ўсё пакідаць. Невядома, што тут будзе адбывацца. Зноў шашлычнікі будуць хадзіць у гэты лес. Я, натуральна, буду прыяжджаць у суботу і ў нядзелью. Бо я сам з Барысава.

Валанцёры ўжо пачалі прыбіраць тэрыторыю свайго лягеру ад съмецьця. На думку Васіля Парфянкова, цяпер самае галоўнае — вывезьці з Курапатаў жалезнія рэшткі спаленага намёту.

Кожны дзень у Курапатах прыходзяць менчукі й замежныя госьці. Усе яны выказваюць падтрымку й падзяку абаронцам.

■ 27 траўня 2002

**СЯБРЫ ПАРТЫІ БНФ ВОЗЬМУЦЬ УДЗЕЛ
У ПАТРУЛЯВАНЬНІ**

Адзін з крыжоў, што ўзвышаюцца ў Курапацкім лесе на пагорку, усталяваў некалькі гадоў таму Ўладзімер Кішкурна, старшыня Менскай гардзкой арганізацыі Партыі БНФ.

Ганна Соусь:

За гэтыя восем месяцаў я вельмі часта сустракала Уладзімера Кішкурну ў Курапатах. То ён канапу валанцёрам прывозіць, то ѿплупу вонратку й спальнія мяхі, то съвечкі й акумулятар для съвятла, то сякеры з рыдлёўкамі. Узімку Ўладзімер Кішкурна аплачваў у лясныцтве раункі за сухія дрэвы для ацяпленыня намёту валанцёраў. Дарэчы, знакамітую «буржуйку» ў вайсковы намёт прынес мечавіта спадар Уладзімер.

КІШКУРНА: Калі я па ўзросту не могу да іх далучыцца — быць на вахце поўнымі суткамі, тыднямі, дык я хоць чым магу дапамагу — і маральна, і матэрывальна.

Два дзядзькі Ўладзімера Кішкурны — Войцэх і Іосіф — былі расстралены ў Курапатах. Іосіф Кішкурна да 1935 году жыў на тэрыторыі Заходняй Беларусі.

КІШКУРНА: Іосіф, родны мой дзядзька, у 1935 годзе пераяжджае ў Менск. Яму даюць кватэру, і ён працуе столярам. У 1938 годзе яго арыштавалі як польскага шпіёна і расстралілі. У гэты ж самы час арыштоўваюць майго бацьку. Як мне распавядалі пасля вайны бацька з маці, тады яны проста цудам уратаваліся. Ён проста нічога не гаварыў. Яго пратрымалі за кратамі трох месяцы.

Як агента польскай выведкі ў 1938 годзе расстралялі й стрыечнага дзядзьку Ўладзімера Кішкурны Войцэха. Рэабілітавалі яго ў 1968 годзе, а Iосіфа Кішкурну – у 1959 годзе. Пра тое, што абодва дзядзькі былі расстраляныя ў Курапатах, Уладзімер Кішкурна даведаўся толькі пры канцы вясмыдзясятых гадоў.

КІШКУРНА: Як Зянон распачаў раскопкі, зьявіліся публікацыі. У «Мінскай праўдзе» надрукавалі даведку з КГБ са съпісам людзей, якіх расстралілі ў Курапатах. Вось адкуль я даведаўся, што там мае дзядзькі.

Некалькі гадоў таму Ўладзімер Кішкурна паставіў крыж у Курапатах па сваіх дзядзьках. Цяпер ён возьме актыўны ўдзел у дзённым патруляванні, якое распачнеца з чэрвеня.

КІШКУРНА: Калі такая вахта будзе не кругласутачная, а пагадзінавая, мы здолеем далучыць да яе больш актыўістай. Мы разглядалі гэтае пытанье на гарадзкой радзе і прынялі рашэнне, што, як будзе спыненая кругласутачная вахта (праўда, і гэтак нашыя сябры й начавалі ў Курапатах, і дапамагалі), мы возьмем ўдзел у дзяжурствах, і гэта будзе больш эфектуўна.

■ 28 траўня 2002

ВАЛАНЦЁРЫ ЎСТАЛЯВАЛІ КРЫЖЫ

Тыя крыжы раней будаўнікі прыбрали з адхону дарогі. У некоторых месцах насып пачаў прасядаць.

Ганна Соусь:

Трапіць у Курапаты цяпер складана, моцныя дажджы размылі глебу, поўна лужынаў, са съёку няспынна цячэ вада ў бок Крыжа Пакутаў. Сёньняшні дождж загасіў вогнішча валанцёраў. Самі добраахвотнікі сядзяць у маленькім намёце. Гаворыць Васіль Парфянкоў:

– Моцны дождж пайшоў пад раніцу.

– А чым вы занятыя вось гэтыя апошнія дні перад тым, як будзе скончаная кругласутачная вахта?

– Усталявалі нова крыжы, якія дасталі з адхону будаўнікі. Пяць – уздоўж адхону, і тры – на гары паставілі.

– Як будзе праходзіць цырымонія зьняцця лягеру?

– Будзе невялічкі жалобны мітынг, выступаць людзі, і мы панясем свой зварот у Савет Міністраў, калі дойдзем да туль.

Насып кальцавой дарогі ўжо зарос высокай травой. У адным месцы яна прысыпаная зямлём. Паводле Васіля Парфянкова, гэткім чынам будаўнікі прысыпаюць насып, які прасеў.

Дарогу ля ўрочышча будавалі шпаркімі тэмпамі, нягледзячы на надвор’е. Часам сънег прысыпалі зямлём. Валанцёры прагназаюць, што ѹ надалей дарога будзе даваць усадку, і ня толькі насып, але й сама траса.

Валанцёр Антось Шкурынскі крыху шкадуе, што хутка давядзеца спыняць кругласутачную вахту памяці ва ўрочышчы:

ШКУРЫНСКІ: Гатовы яшчэ паўгода тут праседзець дзеля сёвятай мэты. Так, канечнэ, трэба яшчэ й на працу, трэба і ѹ свой горад зьезьдзіць, але тут таксама патрэбныя людзі.

■ 29 траўня 2002

ДА ЗАКАНЧЭННЯ ВАХТЫ ЗАСТАЛОСЯ 5 ДЗЁН

Пакуль дзяжурства ва ўрочышчы па-ранейшаму працягваецца.

Ганна Соусь:

Паводле Сержука Высоцкага, валанцёры атрымалі адказ з пракуратуры Менскага раёну, у якім паведамляеца, што пракуратура ня будзе заводзіць крымінальную справу з нагоды шэрагу правакацыяў і зьбіцця валанцёраў.

Што да суду над Васілём Парфянковым, якога абвінавачваюць у дробным хуліганстве, то ён перанесены на 3 чэрвяна.

■ 29 траўня 2002

ГРАМАДЗКАЯ ІНІЦЫЯТЫВА ПРАВЯДЗЕ ТАЛАКУ

**Удзельнікі ініцыятывы хочуць супольна пазна-
чыць межы мэмарыялу з боку гораду.**

Ганна Соусь:

Сябры грамадзкой ініцыятывы «За ўратаванье мэмарыялу Курапаты» заклікаюць ўсіх прыходзіць у суботу й нядзелю аб 11-й гадзіне на талаку. Гаворыць каардынатарка ініцыятывы Ірына Жыхар:

— Урочышча Курапаты мы звычайна разглядвалі з аднаго боку, — таго, дзе зараз ёсьць валанцёры. А тэрыторыі з боку Менску такой пільнай увагі не надавалі. І зараз там будаўнікі праводзяць кабэльныя сеткі, і нават праваслаўная царква нешта капае непасрэдна на самай тэрыторыі мэмарыялу. Яны зараз гатовыя праста ісьці па магіалах, і нават ужо чуюцца такія воклічы: «Калі сустрэнем магілу, зробім перазахаваньне». У будаўнікоў у бюджэце закладзеная такія выдаткі — слупы, каб вызначыць, дзе межы мэмарыялу. Мая Тадараўна Кляшторная, якая цяпер зьяўляецца навуковай кіраўніцай гэтага аб'екту, тэрмінова шукае магчымасці, каб гэтыя слупы закупілі й прывезьлі менавіта на гарадзкі ўчастак мэмарыялу.

Ірына Жыхар заклікае ўсіх зацікаўленых прыходзіць 1 і 2 чэрвяна ў Курапаты з рыдлёнкамі, каб усталяваць гэтыя слупы й такім чынам пазначыць межы мэмарыялу.

Грамадзкае аб'яднанье «Дыярыюш» практычна падрыхтавала да друку кнігу пра Курапаты. Актывісты ініцыятывы зьбіраюцца распачаць збор ахвяраваньня на выданьне гэтай кнігі накладам 10 тысяч асобнікаў. Ірына Жыхар тлумачыць:

— Цяпер у краіне жахлівая сітуацыя з падручнікамі гісторыі. Тэма бальшавіцкіх рэпрэсіяў наагул зьнікае з падручнікаў. Мы вырашылі ня праста шукаць гроши пад друк гэтай кнігі, а нават зрабіць цэлую кампанію для настаўнікаў гісторыі, для выкладчыкаў гісторыі ВНУ, для бібліятэкараў. Мы хочам 19 чэрвяна правесьці вялікую нараду з прадстаўнікамі творчых саюзаў, праектных іністытутаў, навукоўцамі, рэлігійнымі канфесіямі й грамадзкімі організацыямі наконт таго, як зьбіраць гэтыя гроши.

Кампанія, якая распачнела 19 чэрвяна, скончыцца 30 кастрычніка, у Міжнародны дзень ахвяраў палітычных рэпрэсіяў.

■ 30 траўня 2002

ВАЛАНЦЁРЫ РЫХТУЮЦА ДА ЗАВЯРШЭНЬНЯ ВАХТЫ

**Яны падсумоўваюць вынікі доўгатэрміновага
дзяжурства.**

Ганна Соусь:

У Курапатах паболела валанцёраў. Актывісты курапацкага чыну хочуць найбольш плённа правесьці ва ўрочышчы апошнія чатыры дні. Гаворыць Сяржук Высоцкі:

— Мы змагаліся тут за ўшанаваньне памяці забітых людзей, і мы сыходзім не таму, што стаміліся ці там не хапала харчаваньня. Пытаньне ня ў стоме, а ў тым, што мы даем апошні шанец уладзе гэтым сыходам і завяршэннем — знайсьці ў сабе нешта чалавече.

Думку Сержука Высоцкага працягвае Генадзь Дранковіч:

— Мы захавалі гэтыя Курапаты, і мы даем шанец гэтай уладзе, гэтай дзяржаве й той жа самай апазыцыі прыняць пэўнае рашэнне.

Сёньня ў лягеры было пяцёра валанцёраў — яны абыходзілі лясны масіў, прыбіralі съмецьце, абмяркувалі дэ-

талі сыходу. Дагэтуль яшчэ ня вызначана, што рабіць з парэшткамі згарэлага вайсковага намёту і бел-чырвона-белым съязгам. Папялішча, напэўна, давядзеца прыбраць, а вось пакідаць съязг ва ўрочышчы без нагляду не-басьпечна. Некаторыя валанцёры шкадуюць, што кругла-сугачнай вахты памяці ня будзе, гаворыць Алег Гнедчык:

— Тут правялі шмат часу, як вялікая сям'я. Будзе, канечне, шкада, усе разыдуцца. Але будзем яшчэ сюды прыходзіць, толькі не начаваць, а ўдзень... Учора прыходзіў нейкі чалавек, выярнуў крыж. Хлопцы за ім пабеглі, але злавіць не пасьпелі.

Алесь Поклад ужо больш за месяц знаходзіцца ў апёка-вым цэнтры. Валанцёрка Стася Басава апошнія некалькі тыдняў амаль штодня наведвае свайго пацярпелага сябра.

БАСАВА: Ягоны стан збольшага нармальны. Ён патроху ідзе на папраўку. Але лекары пакуль не даюць камэнта-роў наконт таго, як доўга ён яшчэ будзе знаходзіцца ў шпіталі.

— Можа, яму што-небудзь трэба?

— Яму прапісалі досыць шмат лекаў, якія каштуюць дас-таткова дорага. Таму патрэбныя гроши. Трэба звязвацца зь ягонай маці, альбо пытацца на управе БНФ. Там ёсьць адмысловая скрыня для ахвяраваньня Алесю Покладу.

■ 31 траўня 2002

РЫГОР КІЙКО МЯРКУЕ, ШТО Ў КУРАПАТАХ ПАЎСТАЕ НАРОДНЫ МЭМАРЫЯЛ

**Сябры КХП БНФ апрацоўвалі крыжы адмысло-
вымі рэчывамі.**

Ганна Соусь:

Мастак Рыгор Кійко летась у верасні адным з першых пачаў рабіць і ўсталёўваць у Курапатах крыжы. Усяго тады

ён змайстраваў зь бярвення больш за дваццаць вялікіх крыжоў. 8 лістапада ў часе вядомых падзеяў Рыгора Кійка ў ягоную дачку Лілію жорстка зьблі амонаўцы, а потым суд прызначыў мастаку выплатіць штраф.

Сёньня раніцай спадар Кійко разам зь сябрамі КХП БНФ прыйшоў у Курапаты, каб апрацаваць адмысловымі рэ-чывамі крыжы, якія былі ўсталяваныя ўздоўж курапацкай прасекі.

КІЙКО: За паўгода мы ўсталявалі Алею, у якой больш за сто крыжоў. Нас кансультуюць мастакі з суполкі «Пагоня». Шмат крыжоў у саміх Курапатах — усталявана больш за 200 крыжоў. Людзі прыватна прывозяць, ёсьць крыжы з Польшчы і зь Літвы. Калі раней нельга было пазнаць, што тут месца расстрэлаў ахвяраў рэжыму, то цяпер людзі вельмі ўражаныя, што месца ўпарадкованае.

У Рыгора Кійка, як і ў многіх беларусаў, родныя пацярпелі ад сталінскіх рэпресіяў.

КІЙКО: Можа, хто-небудзь тут пакоіца. Мой дзядзька, старэйшы брат майго бацькі, загінуў перад вайной. У матчынім родзе шмат людзей таксама пацярпелі.

Рыгор Кійко мяркуе, што ў Курапатах ня трэба ўзводзіць вялізных збудаваньняў, ва ўрочышчы цяпер натуральна паўстае мэмарыял з крыжоў. Спадар Рыгор з павагай ставіцца да кругласугачнай вахты моладзі.

КІЙКО: Цяпер ужо можна гэту вахту спыніць, але трэба весьці дагляд. Уначы тут нічога ня здарыцца, а вось удзень трэба прыходзіць, бо будаўнікі працуяць, яны хо-чуць пракласці трубу якраз ля Крыжа Пакутай. А начную вахту тут павінна несьці міліцыя, бо гэта іх непасрэдны абавязак. Эта мэмарыял, які ахоўваецца дзяржавай.

Сёньня я засьпела ў Курапатах Алега Радзюка разам зь ягонай васьмігадовай дачкой Барбарай. Яны прыйшлі апрацоўваць крыжы.

Да заканчэння кругласугачнай вахты памяці засталося тры дні. На адным з дрэваў вісіць абвестка, што З чэрвеня а другой гадзініе адбудзеца мітынг і шэсьце ад Курапатаў.

■ 1 чэрвень 2002

КУРАПАТЫ НАВЕДАЎ ТОМАС ВЕНЦЛАВА

На талацэ працавалі актыўісты грамадзкай ініцыятывы «За ўратаваньне мэмарыялу Курапаты» і сябры КХП БНФ.

Ганна Соусь:

Сябры КХП БНФ яшчэ ўчора ўвечары прывезылі ва ўрочышча 40 крыжоў, а сёняня ўсталёўвалі іх блізу Крыжа Пакутаў і на пагорку. Гаворыць Алесь Чахольскі:

— Наша партыя працягвае ўсталяваньне крыжоў. Сёняня мы хочам закончыць афармленне цэнтральнай Алеі. Далей будзем ставіць крыжы на магілах, уздоўж дарогі.

Уладзімер Юхонка, што трэба будзе працягнуць Алею Крыжоў да Цны.

ЮХО: З боку Цны зроблены пераход. І вядома, што, калі там будуць спыняцца машины, то людзі пойдуть з гэтага боку ў раён Курапатаў.

Лідэр Партыі БНФ Вінцук Вячорка і другія актыўісты грамадзкай ініцыятывы «За ўратаваньне мэмарыялу Курапаты» сёняня прыйшли ва ўрочышча з рыдлёўкамі і сякерамі.

ВЯЧОРКА: Сёняня — традыцыйная праца, якую трэба рабіць рэгулярна. Эта выкарочоўванье кустоў і зрезванье буйной травы і тых жа самых кустоў. Эту працу трэба рабіць безупынна, каб выпадковыя наведнікі ўсё ж бачылі і магільныя яміны, і крыжы, каб яны разумелі, што гэта на проста звыклы лес.

Сяргей Мацкевіч прыйшоў на талаку разам з жонкай Тамарай. Дзеда Сяргея Сільвэстра Мацкевіча расстрэльвалі ў Курапатах, але той цудам застаўся жывы.

МАЦКЕВІЧ: Перад самай вайной дзеда з Драгічынскага раёну забралі сюды. Яго тут стралілі, але так здарылася, што ён стаяў у другім шэрагу, і яго недастралілі, і разам зь нейкім палякам яны выбраліся ўначы з-пад трупаў і пайшли

ў бок хаты. Пакуль дайшлі дахаты, пачалася вайна. І не дзе ў 1943 годзе ён, бачачы, што савецкія войскі наступаюць, і яго ізноў будуць страліць, пайшоў у бок заходу — у Польшчу, Нямеччыну, а ў 1949 годзе трапіў у Амэрыку. І пра гэта калісьці распавёў на Радыё Свабода. І толькі тады свяякі даведаліся, што ён жывы. Лёс склаўся так, што ў 1986 годзе ён памёр, так ніводнага разу й ня ўбачыўши сваіх родных.

Сёняня ўрочышча наведаў вядомы літоўскі пісьменнік й былы дысыдэнт Томас Венцлава. Ён зазначыў, што Курапаты можна паставіць у адзін шэраг з такімі месцамі як Асьвенцім і Майданэком. Спадар Венцлава нагадаў пра літоўскі досьвед у справе ўшанаваньня бязвінных ахвяраў сталінскага рэжыму, пра тое, як літоўцы вывозілі пэршткі сваіх грамадзянаў з Сыбіру і Поўначы, як ставілі помнікі ахвярам рэпрэсіяў.

ВЕНЦЛАВА: У Вільні існуе музэй КГБ у будынку былога КГБ. Я могу толькі пажадаць, каб у Беларусі ў будынку КГБ, які, я спадзяюся, стане будынкам былога КГБ, быў створаны падобны музэй.

■ 2 чэрвень 2002

ВАЛАНЦЁРЫ РЫХТУЮЦА ДА СПЫНЕНЬНЯ ВАРТЫ

**Яны хвалююцца за лёс мэмарыялу пасъля
зыняцьця кругласутачнай варты.**

Галіна Абакунчык:

Сёняня днём у Курапатах заставаліся трох валанцёров, але мінулую ноч тут дзяжурылі 12 чалавек. Ноч прайшла спакойна, калі ня ўлічваць, што ў Курапатацкім лесе праз дарогу ад лягеру начную пагулянку з музыкай і песнямі наладзіла група моладзі. Да валанцёраў яны не чапляліся, а пасъля сябе пакінулі гару бруду і пустых пляшак.

Затое цалкам сплянаванай акцыяй, скіраванай на запалохваньне валанцёраў, яны лічаць спробы невядомых людзей штоночы выкопваць крыжы, усталяваныя вакол урочышча. Гавораць маладафронтайцы Вераніка Лаеўская і Сяржук Мацкайць.

ЛАЕЎСКАЯ: Крыжы вакол Курапатаў выкопваюць ноччу. Некаторыя пакідаюць так, а некаторыя з сабой забіраюць. Эта наўмысна робіцца. Напэўна, хочуць запалохаць, каб мы хутчэй адсюль сышлі. А калі мы адсюль сышдзем, то невядома што тут будзе.

МАЦКОЙЦЬ: Мы пераходзім на патруляваньне. Будзэм тут прыбіраць съмецьце і ганяць так званых шашлычнікаў, і наогул сачыць за парадкам, бо гэтае месца без нагляду пакідаць нельга.

Вандалы й невядомыя шкоднікі ў Курапатах актывізаваліся толькі з надыходам цяпла. Затое людзі, чые сваякі былі тут расстряляныя альбо закатаваныя падчас рэпрэсій да-лёка ад Беларусі, прыходзяць і прыяжджаюць з самага пачатку варты. Сёння тут былі спадарыня Ала й Ніна Касінюк.

АЛА: Мы часта тут бываєм. У мяне тут расстряляныя дзядзька і цётка. Лічу, што Курапаты – сымбалль нашых пакутаў.

НІНА: У мяне родныя ня тут, а ў Краснайскім краі, але ж туды ня дойдзеш. Дык я сюды прыходжу, бо тут людзі гэткія ж, як і мае родныя.

Сённяня валанцёры працягвалі прыбіраць тэрыторыю вакол лягеру, каб заўтра быць готовымі да закрыцця начнай варты. Яны вельмі шкадуюць, што давядзеца здымаць з флагштоку бел-чырвона-белы сцяг. Слухаем Вераніку Лаеўскую й Сержuka Мацкайця.

ЛАЕЎСКАЯ: Калі сцяг пакінуць, то яго адразу здымуць. Шкада, бо гэтае месца съвятое і сцяг тут павінен быць. Ня ведаем, што рабіць.

МАЦКОЙЦЬ: Сцяг тут трymаўся ўвесць час. Нават у сямёня цяжкія дні, калі было зьбіцьцё, калі згарэў намёт, калі арыштouвалі людзей. Урочышча заставалася бязь сцяга літаральна некалькі гадзінай. І таму гэты сцяг увасабляе веру моладзі ў лепшую будучыню.

■ 3 чэрвень 2002

«КУРАПАТЫ СТАЛІ ЗНАКАМ ГЕНАЦЫДУ»

Зянон Пазняк заклікае моладзь надалей дапамагаць у справе стварэння народнага мэмарыялу ў Курапатах.

ПАЗНЯК: Курапаты сталі відочным і зразумелым знакам генацыду. Уся ранейшая інфармацыя мела для народу абстрактны характар. А вось калі з'явіліся звесткі пра Курапаты, калі людзі малі ўбачыць і памаць гэтыя чарапы, гэтыя адтуліны, калі яны зразумелі, што расстрэльвалі простых людзей, а ня ўсякіх там Бухарыных ды Яжовых, то для людзей гэта стала відочным знакам, і таму сёньняшня ўлада, якая ажыццяўляеца КГБ, і ў Беларусі, і ў Рэсеi, не зацікаўленая, каб існаваў такі помнік, як Курапаты, і таму адбываецца фактычна яго зынішчэнне.

Вось чаму я лічу, што галоўная задача моладзі – дапамагаць тым людзям, якія ствараюць народны мэмарыял у Курапатах. Гэты народны мэмарыял пачала ствараць Кансэрватыўна-Хрысьціянская Партия і Беларускі Народны Фронт 2000 году. Там зараз ставяцца крыжы ўсімі людзьмі. У каго хто загінуў, людзі нясуць гэтыя крыжы і ставяць.

І тое, што моладзь была ў Курапатах цягам амаль цэлага году, што яна прысутнічала там днём і ноччу, гэта вельмі добра. Яны зрабілі вялікую справу, яны зрабілі добрыя выбары.

■ 3 чэрвень 2002

У КУРАПАТАХ АДБЫЛОСЯ ЗАКРЫЦЦЁ ВАХТЫ

З самай раніцы валанцёры парадковалі тэрыторыю ўрочышча – зынімалі намёты, палілі съмецьце ў вогнішчы, прыбіралі свае асабістыя рэчы.

Ганна Соусь:

Многія шчыра шкадавалі аб заканчэнні вахты, якая доўжылася 250 дзён, празь якую прайшлі некалькі соцень валанцёраў. Луналі бел-чырвона-белыя сцягі й штандары Маладога Фронту і Беларускай Партыі Свабоды. А другой гадзіне дня ля Крыжа Пакутаў сабралося каля восьмідзесяці чалавек. За цырымоніяй назіралі прадстаўнікі КНГ АБСЭ й амбасады Злучаных Штатаў Амэрыкі.

Мітынг распачала Валянціна Трэмбіцкая, жыхарка мікрараёну Зялёны Луг.

ТРЭМБІЦКАЯ: Драгая мае дзееці і ўнукі! Я вельмі ганаруся вамі. Вы зрабілі вялікую справу. Вы ўвайшли ў гісторыю Беларусі, гэтай маленъкай кропелькай, але ўвайшли. Яшчэ летасць я думала пра вас. Хто вы? Святыя ці рамантыкі, ці дон-кіхоты, ці вы людзі съядомыя, якія маюць свае ідэалы, якія любяць свой народ, сваю Радзіму. За гэта вялікі вам дзякую!

Вынікі вахты падсумоўвае лідэр Партыі БНФ Вінцук Вячорка:

— Дзеля таго, каб ніколі больш не было Курапатаў, вы, хлопцы й дзяўчатацы, выстаялі ў гэтай беспрэцэдэнтнай вахце, у гэтым геройскім чыне. Я думаю, што вам было б ня сорамна перад тымі, хто тут нішашто пагінуў. За апошнія паўгоды зробленая вялізарная справа — слова Курапаты зноў загучала.

Лідэр Маладога Фронту Павал Севярынец быў адным з тых, хто ўвечары 24 верасня з крыжам у руках стаў перад бульдозерамі. З таго моманту й распачалася доўгатэрміновая варта. Сёньня ў часе свайго выступу Павал выказаў падзяку ўсім, хто спрычыніўся да абароны нацыянальнага нэкропалю.

СЕВЯРЫНЕЦ: Абавязкова трэба сказаць, што супольна з маладафронтайцамі, зь Беларускай Партыяй Свабоды, якія ўзялі на сябе асноўныя цяжар вядзення гэтай акцыі, у самой акцыі брала ўдзел шмат актыўістаў розных арганізацый, маладэўных аб'яднанняў, КХП БНФ, Беларускага Народнага Фронту, ініцыятывы «За ўратаванье мэмарыялу Курапаты». Мы вельмі ўдзячныя тым журналістам, якія

штодня ездзілі сюды, асабліва Радыё Свабода. Гэта сапраўды надала Курапатам такое гучаныне, якое вымусіла ўлады адступіць. Многія прыходзілі сюды проста, каб пайдзельнічаць, каб падтрымаць, але да глыбіні душы гэта праймала менавіта падчас вартаў. З тымі, хто быў ля вогнішча, хто быў у намётах за 250 дзён, я зараз абсолютна готовы ісьці ня толькі ў выведку. Гэта сапраўды было гарніла, дзе гуртаваўся нацыянальны рух, дзе гуртаваліся маладыя людзі да будучых перамогаў.

Зянон Пазняк сёньня звярнуўся да валанцёраў з лістом, які зачытаў намеснік старшыні Маладога Фронту Яўген Скочка:

«Гэтае месца ёсьць скрыжаваньнем беларускага лёсу. Яно кажа пра выбор шляху. Вы зрабілі свой выбор, і ён добры. Нягледзячы на цяжкасці й няпростасці задачы, вы сталі на бок тых, хто бароніць магілы закатаваных продкаў. Вы зрабілі мужны ўчынак, які паспрыяў захаванью съявитога месца. Аддаючи належнае добраі справе і ахове Курапаты, якую вы ажыццяўлялі, мушу сказаць, што ахова неабходная й надалей, і асабліва — унаучы. Могілкі, якія маюць вялікае грамадзкае і нацыянальнае значэнне, аховаюцца ва ўсім сьвеце. Нельга пакідаць народны мэмарыял без нагляду. Добра было б, каб днём і ноччу Курапаты былі пад аховай. Пакуль улада на Беларусі ў чужых руках, яна ня будзе спрыяць нічому добраму, съявитому й беларускаму. Таму шмат што залежыць ад супольнага рашэння і магчымасцяў саміх беларусаў. Ахова Курапаты — адна з канкрэтных грамадzkих задач».

Абарона Курапаты не прыпыняецца, ужо заўтра ва ўрочышча на дзённае дзяжурства прыйдуць добраахвотнікі.

У часе мітынгу выступілі Людміла Гразнова, Уладзімер Кішкурна ды іншыя, хто спрычыніўся да абароны Курапаты. А вось меркаванье валанцёра Зымітра Захарэвіча, прадстаўніка Беларускай Партыі Свабоды:

— За гэтыя амаль пятнаццаць гадоў было шмат перамогаў, але, на жаль, яшчэ больш было паразаў. Гэты курапацкі чын 2001–2002 гадоў, спадзяюся, зноўку зрабіўся тым паказынікам беларускай волі, і менавіта ён даў надзею паслья апатыі, якая здарылася зь людзьмі паслья па-

разы на прэзыдэнцкіх выбарах. Ён зноў даў надзею на тое, што мы пераможам.

Думку Зымітра Захарэвіча працягвае Сяржук Высоцкі:

— Так, Курапаты не паспрыялі аб'яднанню ўсяго беларускага народу, на жаль, Курапаты на сёньняшні час не аб'ядналі ўсю беларускую апазыцыю, але Курапаты аб'ядналі тысячы людзей вакол праўды. Вакол справядлівасці, людзей у Беларусі й па-за яе межамі. У гэты дзень хочацца падзякаўаць усім, хто быў далучаны да курапацкай справы. Так атрымалася, што Беларусь чакала герояў, і мы гэтых герояў Беларусі далі.

Сяржук Высоцкі заклікаў валанцёраў ісьці шэсцем да Савету Міністраў, каб уручыць зварот ураду з патрабаваннем мэмарыялізацыі Курапатаў. Валанцёры й іншыя ўдзельнікі мітынгу сышлі з Курапатаў, а ва ўрочышчы над папялішчам вайсковага намёту застаўся лунаць бел-чырвона-белы сцяг.

■ **3 чэрвеня 2002**

АБАРОНЦЫ ПРЫЙШЛІ НА ПЛЯЦ НЕЗАЛЕЖНАСЦІ

Работнікі канцылярыі прынялі пэтыцию, паабязцаўшы перадаць кірауніцтву ўраду.

Галіна Абакунчык:

Калі двух дзясяткаў абаронцаў пад бел-чырвона-белымі сцягамі сёньня прыйшлі на пляц Незалежнасці, каб перадаць ўраду ліст з патрабаваннем мэмарыялізацыі ўрочышча. Каб не сустрэцца зь міліцэйскімі кардонамі і дайсьці да Дому ўраду, валанцёры вырашылі дабрацца да цэнтра гораду на грамадzkім транспарце. Ад Нямігі яны пехатою прайшли на праспект Францішка Скарэны і толькі калі гатэлю «Менск» разгарнулі сцягі, зь якімі й дайшли да Дому ўраду. Тут іх сустрэлі дзяжурныя міліцыянты і пранавалі зайдыці ў будынак толькі некалькім чалавекам.

Эта зрабілі Сяржук Высоцкі й Яўген Скочка. Работнікі канцылярыі прынялі ліст, паабязцаўшы перадаць яго вышэйшым асобам і зарэгістраваць. Увесь гэты час валанцёры стаялі на пляцы Незалежнасці з разгорнутымі бел-чырвона-белымі і бел-чырвона-чорнымі сцягамі, чаго ўжо даўно не было. Сваіх лідэраў яны сустракалі воллескамі, а тых сёньняшнью падзею назвалі перамогай абаронцаў Курапатаў. Гаворыць Сяржук Высоцкі:

— Эта першы выпадак за апошнія чатыры гады, калі тут, на гэтай плошчы зьявіўся бел-чырвона-белы сцяг. Эта перамога абаронцаў Курапатаў, зь якой я вас усіх віншу.

У лісьце на адрас ураду краіны абаронцы ўрочышча нагадалі, што ў Курапатах пахаваныя дзясяткі тысячай закатаваных карнікамі НКВД грамадзянаў Беларусі і што неўшанаваныне гэтага месца кірауніцтвам краіны ёсьць пасіўнай формай вандалізму. Яны патрабуюць, каб дзяржава ўзяла на сябе адказнасць у справе мэмарыялізацыі Курапатаў, пачынаючи з усталівання агароджы й аховы. Валанцёры будуць дамагацца выканання сваіх патрабаванняў. Гаворыць Яўген Скочка:

— Мы пачакаем, пакуль яны зарэгіструюць гэтую заяву, а потым пабачым і рэакцыю ўладаў. Магчыма, давядзенца зноўку аднавіць вахту. Але я веру, што яны ўрэшце зразумеюць, што нас не перамагчы і Курапаты на зынішчыць.

Сёньня ўвечары ў Курапатах будзе зънты бел-чырвона-белы сцяг, які сымбалізаваў валанцёрскую прысутнасць ва ўрочышчы, і ўпершыню ад верасня ноччу тут нікога не застанецца. Але й надалей будзе працягнutaе штодзённае патрульванье.



7.04.2.002.

Вечер, чысці і чаркай, чысці філіал... Я буда падсяніцтвіць да у філіяльных краю сусідства і Варшава да Білорусь. Что я будзеце - відомы СОНІ і Актор філіяльных да сабра Зрэса; туте Зарэспублікініх працаў галоўніх. Часамі але зафіксу. Але міжнародны спінвалі "Арена з Тарфы". Чы дастанецца тоші Бісцен, які ён манічнік з УМВЛ...

Білорусь дзяржіць на гарантіі, ба спраба ўрада. Ха-ха! Да шо не з'яўляюць" чысці не з'яўляюць і не падыміць сцягі спінвалі. Ну чысці не, выдзесці "захоў" пакінне пікнікіна, зробіць пакінне. але траце пакінне пакінне!

MX 2.25



■ Журнал абаронцаў.

11.02.02 02:25 нічыя

Засплю по будзе, дзір як падзялілі лістам толькі.
Сені і кіперы толькі галавіці і в Сарнічы Бісцені, бісці,
Чарніка. Чысці спакойна, але рабіць чысці спакой.
Друга будзе чысці спакой, бісцікі дзір як падзялілі лістам
пакінне, і ходзіць бок. Ніч і час в Сарнічы дзіркі не
з'яўляюцца, бісцікі спакой. Ахамі дзіркі спакой, то
тадэ рабіць бісцікі дзір як пакінне, паселі падзялілі
лістам, спакой да Академіі, да школы, да піцці-
чата. А-а Баронцы бы!!!

Вечерія # ВПР #

D.S. Чы бісцікі не было, дае чы сіні ўсе рабіць
перасцілкі.

03:25 нічыя

Гэта чысці і дзіркі спакойніца, а па ходзе ўсе
дзіркі сінімі рабіці. Усе рабіць па бісцікі спакой
на дзіркі чысці спакойніца налічы. Чысці спакойніца
шылда перасцілкі. Ну да ходзіць, не спакоіць когодзі
хочце праз бісцікі спакой, бісцікі спакой, бісцікі спакой
да ходзіць.



■ Апошні дзень кругласутачнай вахты 3 чэрвеня 2002 году.
Ганна Соусь, Сяржук Высоцкі, Марат Гаравы, Павал Севярынец,
Уладзімер Кармілкін.

Дыктафон «Свабоды»

(журналісты – пра тое, што засталося па-за этэрам)

Ганна Соусь:

... 20 верасьня. Вечар. Дождж. Я еду ў таксоўцы ў Курапаты. Гадзіну таму скончыла рабіць рэпартаж з інагурацыі Аляксандра Лукашэнкі. Дагэтуль у вушах – крыкі абуранных людзей, якіх не пусьцілі паглядзець на цырымонію на Кастрычніцкай плошчы. «А дзе гэта Курапаты?» – голос кіроўца адцягвае ўвагу. Таксіст звязваецца з дыспечарамі, тыя таксама ня ведаюць... Пачынаю тлумачыць. Машына спыняеца на кальцавой дарозе. Ляжаць высечаныя дрэвы. Працуюць бульдозэр і экскаватор. Я выходжу з машыны й дастаю дыктафон...

... Праз тыдзень. У Курапатах гарыць вогнішча. Дымам прапахла ўся вопратка й валасы. А штой у мяне жывы этэр з Курапатаў. Разам з Уладзімерам Юхой ідзем па лесе. Баюся выпадкова ступіць нагой у юміну-магілу. Халодна і страшна... На дарозе спыняеца вялікая фура, зь яе выходзіць мужчына з пакункам харчоў і аддае яго валанцёрам. Даставаю дыктафон... «Я беларус, і не хачу, каб нас больш стралілі... У Курапатах!» Дагэтуль памятаю твар таго мужчыны...

... 8 лістапада. Дождж. Бруд. Святло ад міліцэйскіх відэакамэр сълепіць очы. Гук паваленага крыжа. Крыкі затрыманых. Кроў. Сылёзы. Пах перагару. Паўсюль міліцэйскі колер. Дыктафон няспынна фіксуе падзеі – шкада, што ўсё ня можа трапіць у этэр...

... 9 лістапада. Раніца. У паліклініцы мне ставяць кропельніцу. Тэлефануюць валанцёры з Курапатаў – ізноў пачаўся разгон лягера. Не магу дачакацца, калі ж яна дакапае... Сядоў ў таксоўку, галава яшчэ крыйху кружыцца. Калі прыяджаю ва ўрочышча, міліцыя ўжо затрымала абаронцаў. Даставаю дыктафон і пачынаю апытаўцаў съведкаў разгону. У Курапаты ідуць і ідуць людзі. Праз гадзіну ізноў пачынаецца супрацьстаяньне...

... 24 снежня. Вечар. Каляды. Мне тэлефануюць з Курапатаў. Капэлян перадае слухаўку будаўніку з Магілёва.

«Хочам даць Вам інтэрвію, мы ня верым другім выданням. Толькі Радыё Свабода гаворыць праўду пра Курапаты...» Раніцай прыяджаю ва ўрочышча. Будаўнік, малады мужчына ўжо ў цывільнай вopратцы (сёньня вяртаецца дадому) чакае размовы. Ён быў у той будаўнічай брыгадзе, што працавала 8–9 лістапада. «Вось я ў газетах чытаў пра тое, што нібыта пасыля гэтых падзеяў некаторыя будаўнікі звольніліся. Гэта няправда. Мы ўсе засталіся працаўцаў. Няхай гэта прагучыць па «Свабодзе». Мой дыктафон піша ўсё...

... Вясна. Сонца й сьнег у Курапатах. Штодня адныя й тыя ж людзі ў лягеры. Стомленасць і пэўная абыякавасць. Усё цяжэ шукаць нейкі паварот для рэпартажу. Тут нічога не зъмяняеца. Дарога будуеца. Нешта зъмяніць ужо немагчыма. У лягеры – паўголадная паўсяздёнка. Чакаюць невядома чаго... Часам адчуваюне, што Курапаты анікому ўжо непатрэбны... «Як можна туды столькі хадзіць?» – дзівяца калегі й сябры. Але раніцай ногі самі ідуць да прыпынку 24-га аўтобусу. Ад майго дому да Зялёнага Лугу на ім крыйху больш за гадзіну... Дарогай трymаю ў руках дыктафон, праслушоўваю ранейшыя запісы, тыя, што не ўвайшлі ў сюжэт...

... 23 траўня. Гэта ня праста супадзенне. У Алеся Поклада і ў мяне сёньня дзень народзінаў. Яго зараз віншуць у шпіталі калегі па курапацкай вахце. Пра свой дзень я пакуль маўчу. Як звычайна, пішу на дыктафон аднаго з курапацкіх сядзельцаў. Часам здаецца, што ўсё, звязанае з тэмай Курапатаў, наканавана мне лёсам. Думаю, што не выпадкова майі настольнымі кнігамі тры гады запар былі старыя нумары часопісу «Новый мир» – «Архіпэляг ГУЛАГ». Увесь трагізм рэпрэсіяў адчуваю тут, калі ямаўмагілаў. А найбольш востра тады, калі некаторыя былья вязні ГУЛАГу, прыходзячы ў Курапаты, адмаўляюцца гаварыць на дыктафон. Яны дагэтуль баяцца...

... 3 чэрвеня. Ня веру, што гэта мой апошні дзень у Курапатах. Гэта толькі дзень заканчэння вахты памяці, дзень схыду валанцёраў. Майму дыктафону яшчэ шмат давядзеца працаўцаў у Курапатах...

Альгерд Невяроўскі:

Дзень 9 лістапада 2001 году.

Прыяжджаю раніцай на канцавы пратынак «Зялёны Луг», ад якога да Курапатаў прыкладна 200 мэтраў, і бачу вялікі натоўп людзей. Міліцыянты сталі ланцугоем і нікога не праpusкаюць ва ўрочышча. Лідэры апазыцыі тут жа ладзяць імправізаваную прэсавую канфэрэнцыю.

Сярод натоўпу розных людзей я заўважыў пажылага спадара, які вылучаўся шляхетнасцю сваёй мовы й паводзінай. Ён спакойна тлумачыў людзям, у чым каштоўнасць гэтага Курапацкага лесу, і чаму маладыя людзі сталі на абарону магілаў.

Я разгаварыўся з гэтым чалавекам, якога клічуць Анатоль Татарскі. Спадар Анатоль вольна гаварыў на толькі па-беларуску й расейску, але й па-ўкраінску й польску. Ён падходзіць з галіцкай Украінны, з-пад Львова. Выхаванец варшаўскай школы езуітаў, пасъля салдат Украінскай Паўстанцкай Арміі. Браў удзел у баях з бальшавікамі, за што пасъля разгрому УПА на 8 гадоў трапіў у ГУЛАГ. Цяжка працаваў у лягерах і ўранавых капальнях Усходняга Сыбіру, там пахаваў шмат сваіх сяброў па зброе, сярод якіх быў лі беларусы. Пасъля вызвалення жыў у розных месцах СССР, бо ва Украіне яго, «буржуазнага нацыяналіста» й «ворага народу», не хацелі праціваць. Урэшце ажаніўся зь беларускай і прыехаў у Менск. Спадар Татарскі казаў мне, што беларусам трэба вяртаць сваю нацыянальную памяць і съядомасць. А Курапаты, на ягоную думку, ёсьць адным з самых трагічных сымбаліяў беларускай гісторыі. Цікава было назіраць, як гэты абсолютна не савецкі чалавек даводзіў выхаваным у савецкіх традыцыях людзям, чаму трэба шанаваць сваю гісторыю й продкаў. Тыя спачатку глядзелі на яго як на іншаплянэтніка, маўляў, пра што гэта ён.

Пасъля я ня раз бачыў Анатоля Татарскага ў Курапатах, у валанцёрскім лягеры. Ён прыносіў хлопцам і дзяўчатаам цёплыя рэчы і харчаванье, падбадзёрваў іх словам. І заўсёды запрашалаў усіх у госьці ў сваю невялікую кватэру ў Зялёным Лузе.

Ягор Маёрчык:

Аднойчы Курапаты наведаў галяндзкі студэнт Ёст Сылім. Безь пяці хвілінаў выпускнік вышэйшай школы журналістыкі прыехаў рабіць творчую дыплёмную працу пра Беларусь. Кажа, што ведаў пра Курапаты выключна з мэдыяў. І вось цяпер ён рады, бо мае магчымасць пабачыць ўсё на свае вочы.

З самага пачатку яго ўразілі крыкі, дзясяткі крыжоў, якія валанцёры ўкопвалі ўздоўж будучай Менскай кальцавой дарогі.

Наступным сюрпризам была падрабязная мапа Курапатай з пазначанымі на ёй пахаваньнямі. Ёст быў зьдзіўлены колькасцю магілаў, шчыльнасцю іхнага заходжанья. І яшчэ двумя фактамі: нэкропаль фактычна разрэзаны дарагай, жылыя дамы мікраараёну Зялёны Луг збудаваныя вельмі блізка да магілаў.

Пазней у лягеры зъявіўся Мікола Крывальцевіч. На просьбу Ёста ён зрабіў гістарычную экспкурсію па Курапатах.

І вось мы на самым версе нэкропалю. У некалькіх мэтрах ад крыжоў. Спадар Крывальцевіч апісвае працу энкавэдистаў: як ахвяраў прывозілі сюды, як ставілі іх на ўскрайку ямы, як расстрэльвалі, як закапвалі і як пасъля ўсяго гэтага забойцы йшли на танцы ў суседнюю вёску.

Эўрапеец на верыць сваім вушам. Некалькі разоў пераўпытвае пра асобныя моманты: ці правільна ён зразумеў. Напрыканцы Ёст просьціць спадара Крывальцевіча паказаць, як вонкава выглядае пахаванье, каб сфатографаваць. Гісторык ляканічна адказвае: «Вы стаіцё на ўскрайку пахаваньня». Галяндзец літаральна падскоквае і робіць крок убок. «А цяпер, — кажа Мікола Крывальцевіч, — вы стаіцё на самой магіле». У спадзяваныні апынуцца на «чыстай» зямлі Ёст ліхаманкова робіць яшчэ адзін крок. Але чуе жорсткае: «Вы ўжо трапілі на тэрыторыю іншай магілы».

За дзівэ гадзіны ў Курапатах Ёст Сылім адшчоўкаў некалькі фотаствужак, ягоны дыктафон не выключаўся. Сам ён увесе час вымаўляў адно толькі слова — «unbelievable!», што ў перакладзе з ангельскай значыць «неверагодна».

Паказынік асобаў

A

Абакунчык Галіна, карэспандэнт Радыё Свабода 439, 444
Абакунчык Яўген, намеснік начальніка міліцыі Менскага раёну 112, 115
Абламейка Сяргей, карэспандэнт Радыё Свабода 98
Абрамава Вольга, дэпутатка палаты прадстаўнікоў 45, 50, 70
Агмень Арцём з Магілёва 5
Адамовіч Алеся, пісьменнік 4, 418
Адольф, дзядзька Ірыны Важнік, рэпрэсаваны 354
Азараў Валер 117
Акаловіч Леанід, сьвятар 72, 73, 75, 89, 124, 126, 148, 161, 162, 164, 173, 184, 227, 240, 255, 379, 411
Алена, пэнсіянэрка 185
Алесь са Шклова 209, 210
Аляксандра, пэнсіянэрка 34
Аляксей, школьнік зь Зялёнаага Лугу 317
Анатоль, будаўнік з Бабруйску 15, 16
Анджыеўская Аляксандра 5
Андронав Уладзімер, тэлеапэратор 137
Андросік Ларыса, старшыня аўтадананія «Дыярыюш» 252
Андрьеўскі Аляксандар, хакеіст 286
Андрэй, будаўнік з Магілёва 195, 200
Апет Віталь з Крупак 5, 393
Аркадзь, пэнсіянэр 71
Арцём з Магілёва 209, 210
Арэшка Вацлаў, культуроля 69, 252, 270, 283, 334, 335, 340
Астробускі Алеся, прафэсар з Горадні 242, 268
Атрошчанкаў Аляксандар 5
Атрошчанкаў Цімох 5, 99, 203, 204, 215, 401, 424
Афнагель Яўген 5, 106, 131, 157, 178, 207, 208, 216, 218, 219, 229, 243
Ачапоўскі Лявон 222

B

Багдановіч Максім, паэт 429
Байсюк Мікола, актыўіст БНФ з Горадні 268
Бандалевіч Станіслаў, архітэктар 358
Бандарук Кастусь, карэспандэнт Радыё Свабода 145
Бандарчук Іван, рэпрэсаваны 188
Бандарэнка Зыміцер, палітык 111, 113–115, 123, 195–197
Бандэра Сыцяпан, будаўнічы начальнік 25
Баравік Кацярына 5
Баравы Міхail, міністар транспарту і камунікацыяў 50, 51, 64
Барадулін Рыгор, паэт 36
Баранаў Валянцін, актыўіст БНФ 268
Баркун Павал, настаўнік гісторыі 330
Бароўская Тацяна, пэнсіянэрка 104, 105

Барысевіч Аляксандар, прадстаўнік «Магістраль аўтадору» 28
Басава Стася 5, 281, 436
Басін Якаў, прэзыдэнт аўтадананія прагрэсіўнага юдаізму 334
Бачыхін Віктар, бард з-пад Смаленску 243
Беленкі Юрась, намеснік старшыні КХП БНФ 21, 90
Белы Анатоль, старшыня клубу «Спадчына» 344, 345
Беряя 101
Більдзюк Дзяніс 6, 198, 199, 202, 308, 317, 318, 323, 364, 370, 400, 410, 416, 424, 426, 427
Блізінок Алеся з Радашкавічай 88
Бранштэн Якаў, пісьменнік, рэпрэсаваны 411
Брыль Янка, пісьменнік 310
Будзько Андрэй 116, 178
Буйвал Валеры, прэсавы сакратар КХП БНФ 47, 89, 109, 114, 130, 136–138, 328, 388, 407
Бураўкін Генадзь, паэт 91
Бусло, начальнік Савецкага РАУС 363, 365
Бухарын 441
Быкаў Васіль, пісьменнік 36, 64–68, 91, 102, 277, 278, 292, 311
Бягун Рацібор, жыхар Зялёнаага Лугу 122, 429
Бяляеў Аляксандар, хакейны трэнэр 286
Бяляцкі Алеся, палітык 120

B

Важнік Ірына 353, 354
Вайтовіч Аляксандар, кіраўнік Нацыянальнага сходу 273
Валадзько Уладзіслаў 131, 178
Валер, будаўнік з Магілёва 420
Валянцін, пэнсіянэр 71
Васілеўскі Генадзь, начальнік Бараўлянскай міліцыі 126, 130, 137, 138, 181
Васіль з Барысава 406
Васіль, будаўнік 388, 427
Васіль, дзед Арыны Вячоркі, рэпрэсаваны 377
Васіль, пэнсіянэр 34, 323
Венцлава Томас, пісьменнік 438, 439
Вера, жыхарка Зялёнаага Лугу 255, 288
Віктар, геадэзіст 345
Вітушка Сяргак з Вільні 57
Вогнеў Юры 117
Войцэх, дзядзька Уладзімера Кішкурны, рэпрэсаваны 431, 432
Вольга, дачка Ірыны Важнік 354
Вольга, пэнсіянэрка 146
Вольны Анатоль, паэт, рэпрэсаваны 411
Восіпаў Яўген з Барысава 412, 413, 430
Высоцкі Сяргак, лідэр БПС 6, 7, 10, 125, 148, 149, 152, 170, 172, 173, 183, 186, 187, 196, 208, 215, 220, 227–229, 232, 234, 235, 240, 243, 247, 248, 259, 260, 262, 268, 269, 285, 286, 298, 312, 320, 326–327, 332, 333, 342, 345, 348, 350–352, 355, 359, 360, 362–364, 372, 382, 389, 390, 396, 397, 401, 404, 410, 421, 422, 424, 426, 428, 433, 435, 444, 445, 447

Вэрн Жуль, пісьменьнік 278
Вязоўскі Глеб 6, 112, 114, 143, 188, 209, 262, 266, 277–279, 282, 285, 286, 291, 294, 312, 333
Вязьмін Мікола 115
Вяргей Валянціна, археоляг 29, 141, 191, 246, 316
Вярцінскі Анатоль, паэт 64, 275, 276, 412
Вяткіна Ірына 6, 161, 277, 281, 284, 305, 306, 331, 333, 336, 337, 369, 371, 372, 376, 379, 381–383, 385
Вячорка Арына 377
Вячорка Вінцук, старшыня БНФ 24, 40, 49, 93, 119, 120, 123, 133, 151, 327, 438, 442
Вячорка Ружана 377

Г

Галубок Уладзіслаў, драматург, рэпрэсаваны 411
Ганчар Віктар, палітык, зынклы бязь вестак 102
Ганчарык Уладзімер, палітык 36
Гаравы Марат 447
Гарбачоў, дырэктар кінастудыі 418
Гатоўскі Эвальд, пэнсіянэр 32, 408
Гаўт Дэвід, швэдзкі прафэсар 329
Герасімава Нэлі, гісторык 299
Гетман Алесь, гл. Цялегін Алесь
Гілевіч Ніл, паэт 91, 241
Гіль Мікола, пісьменьнік 64
Глод Уладзімер, карэспандэнт Радыё Свабода 119, 191
Гнедык Алег 6, 298, 342, 343, 436
Гразнова Людміла, палітык 115, 123, 354, 443
Грахоўскі Сяргей, паэт 357
Грушавы Генадзь, старшыня фонду «Дзецям Чарнобыля» 294, 295, 324, 341, 343, 396, 422, 423
Грыб Ян 377
Грыцэль Зыміцер, судзьдзя 297, 313
Гуранкоу, намесынік начальніка Савецкага РАУС 365
Гусакоў Мікола, геадэзіст 349

Д

Дайнэга Мікола, спэцыяліст Камітэту аховы спадчыны 123, 369, 370
Дамашкевіч Мікалай, кіраўнік Менскай вобласці 142
Данілава Святланы з Барысава 253, 254
Дар'я, удзельніца талакі 125
Дарафеенка Ўладзімер, лекар 374, 382, 401
Дашкевіч Зыміцер 6
Дзэмідовіч Надзея, былая палітъняволеная 88, 411
Дзэмчанка Генадзь 416
Дзікавіцкі Аляксей, журналіст 128
Доўбыш, чыноўнік праクуратуры 190
Драб Алесь 6
Драздоў Генадзь, мастак 141
Дранец Алесь, скульптар 287, 347

Дранковіч Андрэй, рэпрэсаваны 211
Дранковіч Генадзь (Барада) 6, 131, 153, 178, 211, 212, 215, 220, 333, 435
Дранковіч Сяргей 7
Дрэвіц Вера, пэнсіянэрка 183, 227, 228
Дубінскі Сяргей, археоляг, рэпрэсаваны 78, 93, 411
Дуброўская Аліна, сяброўка КХП БНФ з Койданава 348
Дудар Алесь, паэт, рэпрэсаваны 411

Е

Еліна Марыя, школьніца 88
Емяльянаў Мікалай, архітэктар 296
Еўтушэнка Яўген, паэт 418

Ж

Жданоўскі Міхаіл, кінарэжысэр 293, 417–419
Жук Алена 7, 405, 406
Жукоўская Лізавета, жыхарка Зялёнага Лугу 118
Жывалеўскі Хведар 7, 94, 116, 132, 138, 155, 158, 164, 177, 308–310
Жыхар Ірына, каардынатарка ініцыятывы «За ўратаваньне Курапатаў» 30, 35, 59, 69, 74, 111, 113, 123, 124, 129, 133, 150, 168, 215, 270, 299, 300, 332, 340, 434

З

Завадзкі Зыміцер, тэлеапэратор, зынклы бязь вестак 102
Задарожны, начальнік будаўніцтва на ўчастку калія Курапатаў 148, 149
Зайцаў Андрэй з Гомеля 7, 208
Законыкі Сяргей, паэт 311
Зарэцкі Міхась, пісьменьнік, рэпрэсаваны 411
Захаранка Юры, палітык, зынклы бязь вестак 102
Захарэвіч Зыміцер 7, 158, 194, 302, 403, 443, 444
Здань Зыміцер 7
Знавец Павал, палітык 394
Зося, пэнсіянэрка 220
Зяневіч Iгар, маёр міліцыі 137, 371, 386
Зяневіч Яўген, амонавец 136

І

Іванавіч Вера 98, 99
Івановіч Тамара, пэнсіянэрка 207
Iгар, будаўнік 393, 394
Ігнатоўскі, акадэмік 411
Ігнатоўскі Валянцін, рэпрэсаваны 411
Ігнатоўскі Юры, рэпрэсаваны 411
Іоў Алег, археоляг 52, 56, 57, 58, 74, 112, 129, 135, 139–141, 143, 146, 188, 230, 245, 246, 252, 316
Ірына, жыхарка Зялёнага Лугу 71
Ісакаў Сяргей, намесынік дырэктара «Магістраль’яўтадору» 78, 425

K

Каваленя Аляксандар, археоляг, рэпрэсаваны 78, 93, 411
 Кавалёў Васіль, пісьменьнік, рэпрэсаваны 411
 Кавалец Аляксей, сакратар управы БНФ 389
 Кавешнікаў Віктар, актывіст КХП БНФ 115, 116, 178
 Казадаеў Руслан, судзьдзя 156, 177, 382
 Казакевіч Раман 7, 131, 175, 177
 Казачэнка Яўген, дырэктар Магілёўскай дарожна-будаўнічай управы №14 226
 Калантай Аляксандар, дырэктар інстытуту «Менскград» 150, 151
 Каліноўскі Валер, журналіст 75, 77, 104, 119, 127, 337, 356, 380
 Калядзінскі Лявон, археоляг 141
 Канаш Мікола, былы вязень ГУЛАГу са Жлобіна 289, 290
 Канаш Сафія, былая зыняволеная ГУЛАГу 289, 290
 Кантаўтайт Марыя 7, 363, 364, 366
 Капарыха Мікола, сябра КХП БНФ 348
 Капэлян Аляксей 7, 140, 146, 154, 156, 159, 162, 163, 170, 171, 174, 182, 186, 189, 190, 194, 200–203, 206, 207, 211, 212, 220–223, 225, 228–231, 233, 448
 Каранеўскі Язеп, рэпрэсаваны 411
 Караткевіч Уладзімер, пісьменьнік 277, 278
 Кармілкін Уладзімер, фатограф 76, 77, 79, 292, 293, 365, 375, 379, 447
 Кароль Аляксей, палітык 115, 121, 123, 394
 Карпенка Кацярына 8, 160, 301, 302, 305, 341
 Касінюк Ала 440
 Касінюк Ніна 440
 Касцяліровіч Зыміцер 8
 Катлярчук Андрэй, навуковец 329
 Кацянкова Вольга, актывістка КХП БНФ 31, 32, 298
 Качаноўскі Аляксей, рэпрэсаваны 224, 225
 Качаноўскі Георгій, наведнік 224
 Качаноўскі Сяргей, наведнік 224
 Кашталян Ірына 8, 131, 178
 Кійко Натальля 8, 437
 Кійко Рыгор, мастак 44, 111, 114, 123, 178, 436, 437
 Кір'янаў Алеся 18, 19
 Кірылаў Зыміцер, геадэзіст з Магілёва 184
 Кірычнік Іван, старшыня Камітэту міру 273, 311, 312
 Кісялёў Сяргей, дэпутат палаты прадстаўнікоў 191
 Кішкурна Іосіф, рэпрэсаваны 431, 432
 Кішкурна Уладзімер, сябра Сойму БНФ 129, 135, 165, 167, 277, 301, 304, 377, 388, 425, 431, 432, 443
 Клімаў Яўген з Горадні 131, 178
 Клінтан Біл, прэзыдэнт ЗША 33, 56, 179–181, 231, 232, 233, 235, 239, 242, 244, 247, 250, 253, 261, 279, 286, 292, 404, 412
 Кляшторная Мая, старшыня Мартыралёу Беларусі 24, 29, 37, 92, 121, 129, 178, 179, 181, 187, 216, 283, 295–297, 354, 355, 369, 370, 397, 407, 424, 425, 434
 Кляшторны Тодар, паэт, рэпрэсаваны 295, 411
 Ковель Марына, школьніца 330, 331

Козак Майкл, амбасадар ЗША 237, 238, 239, 242
 Корбан Алег 8, 298
 Коршак Міхал, рэпрэсаваны 99
 Космач Павал, студэнт-гісторык 21, 51
 Кошалеў Віталь 8, 31, 74
 Красоўскі Анатоль, бізнесмен, зыніклы бязь вестак 102
 Крукоўскі Мікола, філэзаф 217
 Крываўцівіч Мікола, археоляг 41, 77, 93, 141, 149, 159, 160, 252, 263, 315, 316, 329, 348, 349, 355, 377, 448, 451
 Крыварот Анатоль, актывіст КХП БНФ 389, 429
 Крыўцікія Лідзія, жыхарка Зялёнага Лугу 24, 25
 Крэчэтнікаў Мікалай, аўтар праекту паширэння дарогі 150, 151, 231, 232, 424
 Кудрашоў Віктар, археоляг 139, 141
 Кузьняцоў Iгар, гісторык 59, 252, 261, 315, 334
 Кулік Яўген, мастак 264
 Кульбак Майсей, пісьменьнік, рэпрэсаваны 411
 Купала Мікола, мастак 264, 287
 Купала Янка, паэт 238
 Купчанка Вераніка 8, 131, 178
 Куўшынава Вольга 8, 399, 400, 408
 Куўшынава Ларыса, наведніца 227

Л

Лаеўская Вераніка 8, 440
 Лапіцкі, старшыня Менскай арганізацыі ахвяраў палітычных рэпрэсій 123, 124
 Лашук Iгар, сяяцяр 89
 Лейпч Iнэса, сяброўка КХП БНФ 19, 44
 Лінхоф Ліана, наведніца зь Нямеччыны 397
 Ліпкін Валеры, дэпутат палаты прадстаўнікоў 252
 Лісічонак Сяргук 9, 180
 Лісоўскі Станіслав з Капыльшчыны 257, 258
 Лістапад Юрка, палітык, рэпрэсаваны 257
 Лукашук Аляксандар, дырэктар Беларускай службы Радыё Свабода 4, 64–68, 100–102, 293, 417
 Лукашэнка Аляксандар, прэзыдэнт РБ 14, 24, 35, 41, 42, 48, 53, 54, 60, 61, 84, 91, 114, 118, 120, 121, 123, 125, 127, 128, 133, 142, 144, 145, 203, 210, 286, 325, 358, 373, 387, 392, 417, 448
 Лук'янчыкаў Сяргей, дырэктар кінастудыі 419
 Лунёва Любоў, карэспандэнт Радыё Свабода 86, 115, 130, 132, 136, 137, 144, 153, 156, 166, 175, 177, 313, 350, 352, 359, 366, 388, 406
 Лыско Уладзімер, геадэзіст 222
 Лыцін Анатоль, дырэктар «Магістральяутадору» 49, 58, 74, 80, 81, 232, 234, 235
 Лябедзька Анатоль, палітык 115, 123
 Ляўонны Юрка, паэт, рэпрэсаваны 411

Ляўданскі Аляксандар, археоляг, рэпрэсаваны 78, 93, 411
Ляўковіч Аляксей 9

М

Маёрчык Ягор, карэспандэнт Радыё Свабода 14, 36, 141, 173, 183, 190, 308, 360, 451
Мазай Ніна, старшыня камісіі ў справе Курапатаў 65, 276
Мазынскі Валеры, рэжысэр 411
Майстар Маліна, наведніца зь Нямеччыны 397
Макоўскі Сяргей, лясынчы 253, 259, 260
Маліноўскі Максім 12
Мамойка Зыміцер, пастар 335
Марацкін Але́сь, мастак 115, 120, 141, 263–265, 269, 270, 283, 287, 311, 355
Маркавец Віктар, мастак 264
Мароз Але́сь, рэпрэсаваны 227
Мароз Курый, рэпрэсаваны 227
Мароз Міхал, рэпрэсаваны 227
Масюта Ангеліна, актыўістка КХП БНФ 22, 398
Матукоўскі Мікалай, пісьменнік 102
Мацкевіч Валянцін, інжынер 222–224, 244, 285
Мацкевіч Сільвастар, рэпрэсаваны 438
Мацкевіч Сяргей 438
Мацкевіч Тамара 438
Мацко Юрас, мастак з Горадні 278
Мацкайць Сяржук 9, 27, 33, 59, 224, 301, 333, 339, 364, 375, 376, 381–383, 385, 387, 407, 413, 440
Машкевіч Марыуш, амбасадар Польшчы 239, 241
Машэль Валянцін, лекар 393, 395, 406
Мейкін Зянон з Астрайца 73
Мікалай, брат Васіля Быкава 102
Мікола, жыхар Зялёна гарадка 196
Мікола, лясынік 266
Мінін Аляксандар, намеснік міністра транспарту й камунікацыяў 86, 87, 176
Мінкевіч Марыя 98, 99
Мірончык, скульптар 344
Міхайленка Валеры, галоўны інжынер «Інтэрвэстбуду» 309
Міхал, будаўнік з Магілёва 25
Міхноў Сяргей, сябра Сойму БНФ 129, 165, 167, 266, 277, 425
Мішын Лявон 18
Мурашка Віктар, рэпрэсаваны 313
Мурашка Мікалай, рэпрэсаваны 313
Мурашка Ўладзімер, рэпрэсаваны 313
Мядзведзеў Аляксандар, археоляг 141
Мяцельскі Андрэй, археоляг 129, 141

Н

Навасяд Уладзімер, дэпутат палаты прадстаўнікоў 50, 191
Навіцкі Генадзь, кіраўнік ураду 60, 133, 273, 328, 331, 340
Навумай, міністар унутраных спраў 64

Надсан Аляксандар, сывятар 264
Назарава Яўгенія, жыхарка Зялёна гарадка 71
Невяроўскі Альгерд, карэспандэнт Радыё Свабода 4, 25, 29, 35, 40, 41, 48, 51, 56–59, 68, 87, 117, 132, 147, 148, 150, 154, 159, 160, 162–164, 167–170, 172, 174, 175, 178, 180, 182, 202, 212, 234, 241, 243, 254, 262, 270, 278, 279, 284, 287, 288, 298, 299, 305, 306, 318, 320, 330, 334, 338, 339, 342, 354, 362, 368, 374, 383, 389, 402, 421, 430, 450

Ніна, пэнсіянэрка 84
Нядзальскі Сяргей, мастак 222
Нямковіч Вацлаў, старшыня Хрысціянскай злучнасці «Курапаты» 86, 248, 249, 361

О

О'Ніл, супрацоўнік амбасады ЗША 369
Осіпава 67

П

Павал з Барысава 362
Падабед Юры, кіраўнік менскага АМОНу 123, 126
Пазьняк Зянон, старшыня КХП БНФ 3, 53, 56, 60, 64, 65, 67, 82, 89, 103, 184, 185, 219, 239, 245, 246, 264, 268, 275, 276, 293, 303, 314, 317, 318, 329, 348, 417–419, 424, 432, 441, 443
Паклонская Людміла 9, 146, 162, 163, 179, 187, 288, 294, 295, 326, 329, 401
Панковы, браты, хакеісты 286
Панкоў Міхась 9
Папкоў Сяргей, намеснік старшыні КХП БНФ 20, 21, 76, 77, 81, 85, 88, 114, 121, 175, 177, 340
Папоў Вадзім, старшыня палаты прадстаўнікоў 191, 252, 273
Папоў, міліцыйскі начальнік 201
Парфянкоў Васіль 9, 115, 198, 199, 202, 220, 225, 270, 271, 277, 284, 298, 300, 305, 308–310, 312, 330, 333, 341, 346, 351, 352, 356, 363–367, 371, 372, 376, 378, 379, 381–383, 385, 386, 388, 398, 403, 420, 421, 424, 428, 430, 432–434
Паслаўскас Энас, амбасадар Літвы 239–241
Паўлаў Міхал, мэр Менску 71, 296
Пёттар, сывятар 410
Пешкава Таціна, архітэктар 358
Піткеўіч Але́сь 9
Пласкавіцкі Зыміцер, школьнік 330, 331
Плотнікай Уладзімер 115, 177, 297, 312–314
Поклад Але́сь 9, 339, 363–367, 371–374, 382, 388, 390, 393, 395, 396, 401, 403, 405, 406, 409, 413, 422, 427, 428, 436, 449
Посахай Сяргей, памочнік Лукашэнкі 123, 124, 133
Процька Таціна, праваабаронца 217
Прыгара Галіна, карэспандэнт Радыё Свабода 92
Пуршкэ Маркус, наведнік зь Нямеччыны 402
Пятроўскі Сяргей, кінаапрэратар 419

P

- Радзіна Натальля, журналістка 112
 Радзюк Алех 437
 Радзюк Барбара 437
 Радкевіч Франусь 358
 Разуміловіч Бэата, прадстаўніца КНГ АБСЭ 119, 127
 Рак-Міхайлоўскі Сымон, рэпрэсаваны 411
 Раманоўскі Алець 130
 Раманцоў Уладзімер 114, 177
 Руноў Генадзь, судзьдзя 115, 130, 137, 138
 Русак Пётра, мастак 141
 Рыгор, будаўнік 427
 Рымараў Асон, рэпрэсаваны 380
 Рымараў Мікалай 380, 381
 Рэзвікава Аляксандра з Санкт-Пецярбургу 129, 130
 Рэлява Аксана, судзьдзя 153, 156, 157, 166, 177

C

- Садоўскі Лявон 115, 122, 131, 178
 Сакалоўская Любоў, актыўістка КХП БНФ 17–19, 362, 376
 Самойлаў Глеб, кіраўнік РНЕ 248
 Самончанка Алець 9
 Сапежка Аляксандар 358
 Сапелка Павал, адвакат 166
 Сарока Аляксей з Крупак 9, 393
 Сас Уладзімер 390, 395
 Сасім Мікіта 9, 83, 131, 134, 155–157, 166, 174, 178, 274, 275, 278
 Сасноўскі, міністар культуры 419
 Сахарau Сяргей, сакратар ініцыятывы «За ўратаванье Курапатаў» 129, 179, 185, 251, 252, 274
 Севярынец Павал, старшыня Маладога Фронту 10, 23, 27, 29–31, 40, 43, 44, 48, 58, 60, 61, 93, 105–107, 108, 113, 114, 116, 120, 122, 125, 130, 132, 138, 171, 172, 177, 180, 207, 208, 215–219, 229, 231, 232, 259, 260, 326, 333, 372, 376, 385, 424, 442, 447
 Селанцеў Уладзімер, наведнік 385
 Сіротава Дыяна, лекарка 390
 Січук Вячаслаў, намеснік старшыні БНФ 81, 84, 93, 108, 111, 113, 114, 116, 121, 126, 136–138, 178, 360, 363, 364, 366, 372, 373, 380, 381, 385
 Скіргайла, дудар 326
 Скочка Яўген 10, 372, 383–385, 403, 417, 430, 443, 445
 Сокалаў-Воюш Сяргжук, бард 99
 Соня, жыхарка Зялёнага Лугу 117, 118
 Соусь Ганна, карэспандэнт Радыё Свабода 4, 15, 16, 18, 20–23, 27, 31, 32, 43, 45, 46, 50, 60, 62, 63, 70, 72, 73, 78, 80, 82, 83, 85, 89, 90, 92–94, 98, 106, 107, 109–112, 114, 122, 124, 129, 134, 139, 142, 145, 152, 155, 157, 184, 186, 188, 189, 194, 195, 197, 198, 200, 203, 204, 206, 207, 209, 210, 213, 214, 216, 219–222, 224, 225, 227–229, 231, 232, 235, 238,

- 240, 242, 244–246, 248, 250, 251, 253, 256, 258, 259, 261, 264–269, 272–275, 277, 280, 282, 285, 289, 291, 292, 294, 295, 300–302, 304, 309, 310, 312, 315, 317, 323, 324, 326–328, 331, 332, 336, 341, 344, 345, 346, 348, 349, 351, 353, 257, 359, 361, 364, 369, 371, 375, 381, 384, 386, 387, 390, 391, 393–396, 398–400, 403, 405, 408, 409, 410, 412, 416, 417, 419, 422, 423, 426–429, 431–436, 438, 442, 447, 448

Сталін 101, 145

Станіслаў, будаўнік з Магілёва 420

Станкевіч Браніслава, журналістка 321

Сташкевіч, дырэктар Інстытуту гісторыі АН 112

Стоцік Мікола 389, 419

Страмкоўская Вера, адвакатка 297, 314, 382

Стругацкія браты, пісьменнікі 262

Стуржанская Ніна, гісторык 256, 257

Стукач Уладзімер, сівятар 306–308

Сугака Цімох 10, 116, 138, 178, 291, 304, 323, 326

Сурвіла Івонка, старшыня Рады БНР 92, 108, 165, 220, 367

Сычоў Аляксандар, намеснік міністра замежных справаў 239

Свінкоўскі, рэпрэсаваны 357

Свірко Юры, журналіст 53

Святланы, жыхарка Зялёнага Лугу 117, 118

Сылім Ёст, галяндзкі студэнт 451

Сычышык Яраслаў 10, 79, 110, 113, 131, 177, 178

T

Табушава Ірма, актыўістка БНФ 122

Талстой Аляксей 10, 47, 164

Тараала Аляксандар, пэнсіянэр 338

Тарас Віталь, карэспандэнт Радыё Свабода 217–219

Тарасеўч Зінаіда, старшыня Асацыяцыі ахвяраў палітычных рэпрэсій 327

Тарашкевіч Браніслаў, палітык і навуковец, рэпрэсаваны 91

Тарнаўскі, генпрокурор 66

Татарскі Анатоль, былы вязень ГУЛАГу 324, 325, 450

Татур Віктар 358

Тачкар Аляксандар, судзьдзя 132, 136, 137

Ткачэнка Мікола 131, 156, 178, 349

Трафімай Алець, лясынік 266, 319

Трыгубовіч Валянціна, мастацтвазнаўца 331, 334, 391, 425

Трэмбіцкая Валянціна, жыхарка Зялёнага Лугу 118, 442

Тэфэндар Джэкі, швэдзкі навуковец 329

Y

Уладзімер, будаўнік з Магілёва 15, 16

Уладзімер, будаўнік з Менску 394, 413

Уладзімер, пэнсіянэр з-пад Ракава 185

Уладзімер, сівятар з царквы ў Зялёным Луззе 73

Уладыка Ігар, намеснік кіраўніка абласной міліцыі 64, 82

Ульфсан Уля, швэдзкі навуковец 329

Ф

- Фабішэўскі Вацлаў, рэпрэсаваны 197
Фабішэўскі Юрась 10, 131, 136, 178, 197, 198, 225
Фёдараў Аляксей, дырэктар Інстытуту «Белгіпрадор» 36, 37
Фёдараў Анатоль з Магілёва 268
Філарэт, мітрапаліт 307
Фіцджэральд Мэгі, першая сакратарка КНГ АБСЭ 369

Х

- Хадыка Юры, намеснік старшыні БНФ 334
Халіп Уладзімер, мастакі кіраўнік кінастудыі 418
Хашчавацкі Юры, кінарэжысэр 323, 324
Хвастоў, міністар замежных справаў 239
Хілько Юры, мастак 141
Хрып Іван, рэпрэсаваны 253
Худая Марыя, дэпутатка палаты прадстаўнікоў 50

Ц

- Церашкоў Андрэй 129
Цімох, 20-гадовы валанцёр 205–206
Цімохаў Сяргей, мастак 141
Ціхановіч Алена, карэспандэнт Радыё Свабода 100
Ціцянкова Вера, актыўістка КХП БНФ 17–19, 135, 136
Цішуроў Жана 338
Цялегін Але́сь (Гетман) 10, 85, 105, 106, 116, 125, 131, 134, 140, 147, 161, 164, 167, 172, 176, 178–180, 184, 187, 217–219, 240, 241, 242, 244, 247, 250, 251, 253, 255, 259–261, 266, 267, 269, 272, 274, 275, 277, 278, 288, 291, 292, 294, 295, 301, 302, 312, 317–319
Цямашка Пятрусь (Чуб) 10, 270, 271, 278, 281, 284
Цяцёркін Мікола 11, 399

Ч

- Чарняўскі Ігар, намеснік дырэктара Дэпартамэнту аховы спадчыны 296
Чарняўскі Міхась, археолаг 141, 302, 303, 394
Чахольскі Але́сь, сакратар управы КХП БНФ 335–338, 368, 407, 412, 438
Чуб Пятрусь, гл. Цямашка Пятрусь
Чыкалёў Дзяніс з Гомеля 11, 44, 271, 272

Ш

- Шакалаў Валеры, галоўны інжынэр будоўлі на ўчастку ля Курапатаў 152
Шарамет Міхаіл 11
Шарамет Павал, журналіст 148, 149
Шаранговіч Васіль, мастак 65, 66, 310, 346, 347

Шатэрнік Але́сь, скульптар 181, 239, 276, 279, 280, 287, 327

Шашкель Пяцро, сябра КХП БНФ 377

Шкурынскі Анто́с 11, 254, 270–272, 278, 281, 282, 284, 286, 291, 298, 304, 305, 312, 324, 326, 328, 333, 342, 343, 350, 352, 353, 363, 364, 366, 376, 409, 410, 417, 428, 430, 433

Шляхціч Уладзімер 11

Шмыгалёў Яўген, сябтар артыкула «Курапаты – дарога съмерці» 3, 64, 65, 275, 424

Шольц Даніэль, наведнік зь Нямеччыны 402

Штурман Анто́с 11

Шунейка Яўген, мастацтвазнаўца 287

Шушкевіч Станіслаў, палітык 36, 115, 123, 239, 241

Шчурко, намеснік міністра ўнутраных справаў 64

Шыкурава Арына 11, 95

Шылягаў Ігар, будаўнік з Магілёва 213, 214

Шынкевіч Сяргей, сябра БНФ 386

Шыркоўскі, старшыня КГБ 101

Шыцкай Уладзімер з Гомеля 104

Шэін Аляксей 11, 128

Шайко Іна, судзьдзя 156, 157

Ю

Юнк Вольф, наведнік зь Нямеччыны 402, 403

Юры, прараб з Магілёва 226

Юхневіч Павал 12

Юхо Йосіф, рэпрэсаваны 229

Юхо Уладзімер, сакратар управы КХП БНФ 14, 76, 77, 82, 91, 110, 113–116, 122, 130, 142, 152–154, 178, 210, 229, 319, 335, 336, 355, 356, 385, 386, 388, 398, 407, 419, 429, 438, 448

Я

Ягораў Андрэй 12, 131, 153, 177

Ядранцаў Ілья 12, 242, 243, 320, 404

Ядчэні Зыміцер 12, 27, 33, 45, 46

Яжоў 441

Яноўскі Казімер, карэспандэнт Радыё Свабода 104

Янсан Інгмар, швэдзкі навуковец 329

Янушкевіч Валяр'ян, скульптар 347

Ярац Міхал, геадэзіст 28

Ярмошын, кіраўнік ураду 31

Яўген, жыхар Зялёнага Лугу 171, 196, 285, 291, 306, 400